
॥ श्रीः ॥ 
श्रीभर्दृहरियोगीन्द्रविरचिता 
सुभाषितत्रिशती । 
` ( अर्थात्‌ श्रीमतैहरिकृतशतकत्रयम्‌ । ) 
श्रीरामचन्द्रबुधेन्द्रविरचितया 
सहृदयानन्दिन्याख्यया व्याख्यया समेता | 
पणक्ीकरोपाहविद्वद्रलक्ष्मणरार्मतनुजनुघा 
वासुदेवदामेणा संशोधिता। 
8 
(षष्ठं संस्करणम्‌ 1) 
तञ्च 
सुम्बय्यां 
पाण्डुरङ्ग जावजी 


इत्येतैः स्वीये निर्णयसागराख्यमुद्रणयन्त्राळयेऽङ्कयित्वा प्रकाशिता | 

श्रीभटृहरियोगीन्द्रविरचिता 


सुभाषितत्रिशती । 


श्रीरामचन्द्रबुधेन्द्रविरचितया 
सहृद्यानन्दिन्योख्यया व्याख्यया समेता। 


Si रमण लाह जती 
—— $9 > 


१. नीतिशतकम्‌ | 
— ooo 
अथ व्याख्यानपीठिका । , 
वन्देऽहं रछुनन्दना ङ्विसरसीजातद्वयीमद्वया- 
मन्दानन्द्सरन्दविन्दुलहरीसंदोहनिष्यन्दिनीम्‌। 
यन्नेन्दिन्दिरजातवन्मुनिमनोत्रन्द कृतसाश्रयं 
काँचिज्ुन्दिलतामविन्दत परानन्दाववोधोदयात्‌ ॥ 
श्रीमांद्नलिङ्गदेशे स जयति विदुधश्रणिकोरीरकोंरी- 
कोरीमाणिक्यभूतागणितगुणगुणोऽखण्डपाण्डिलशोण्डः । 
वारः शाण्डिल्यगोत्रः सकलकविकुलाहदिसूत्तिप्रवीणो 
वीणोदाहार्यविद्याविवरणनिपुणो रामचन्द्रो बुधेन्द्रः ॥ 
[न्तोदन्तचिन्तामतनुत चतुरेणान्तरेणाकुतर्क 
तक चातकेयद्यः फणिपतिवचसां पारमाधत्त योगो । 
गे यः सांख्यसंख्यागमसमयविधावप्यल तन्त्र विद्या- 
विद्यायामिन्यधीशः स्फुरति निरुपमावश्चवंशाम्बुराो ॥ 
विभ्रंणाभूतपूव फळमधितपसालम्भि सूयैप्रसादा- 
ZA तस्मात्सय तत्प्रचुरतरजरापञ्चताकुन्रनाब्यम्‌ | 
Gal मोह खकान्ताखतिविमळधिया तं निषेव्याप्तभव्यो 
योगीन्द्रो agaga इह कुरुतेञ्यापि विद्याविलासम्‌ ॥ 
सो$हमेतत्मणीतायाः सुभाषितकृतेः कृती । 
कुर्व सह्द्यानन्दिन्याख्यां व्याख्यां सतां सुदे ॥ 
व्याकुवेन्ति निबद्धगोरवभयान्नैव स्फुटं युक्तिभिः 
ये तेऽध्येतृजनप्रतारणपराः का नैपुणी वा ततः । 
वेखयी वचसां ERNEA प्रख्यापयन्नन्वय- 
द्वारंवाहमिहाखिल प्रविद्वणोम्युक्तिब्रजोजुम्भितम्‌ ॥ 

अथ मङ्गलम्‌। 
इह खल्वत्रभवानरेषविरोषसारपारदश्वा विश्वातिशायियुणगरिमावतारो भ- 
- तृहरिनामा महायोगीश्वरो निजयोगमहिमाचुसारेण करतलाम॑लकीकृताखिलविरि- 
श्रिप्रपत्रस्तृणकणमिव जगज्जालमालोकयन्‌, परमकारुणिको लोकव्यवहारपरि- 
ज्ञानखिन्नान्तःकरणो लोकानुजिशक्षया नीति-शज्ञार-वैराग्यवर्णनप्रख्यें सुभाषि- 
तत्रिशत्याख्य ऋचित्रवन्धं प्रारभमाणः, तत्परिपन्थिनिर्मन्थनद्वारा परिसमाप्ति- 
अचययमनलक्षणफलमाशासानः, शिष्टाचारपरिप्राप्तविशिष्टपरंज्योतील्पेष्टदेवता- 
नमध्काराकारं मङ्गलमादौ निवध्राति— 
दिक्ाळाद्यनवच्छिन्नानन्तचिन्मातरसूतेये | 
स्वानुभूत्येकमानाय नमः शान्ताय तेजसे ॥ १॥ 
दिगिति । दिशः प्राच्यादिदिकप्रदेशाः, काला भूतभविष्यद्व्तेमानरूपा, आ- 
दिशव्दसंग्रहीतानि वस्तूनि तथा च दिक्काला आदयो येषां तानि दिक्कालादीनि । 
अतद्कुणसंबिज्ञानो वहुव्रीहिः । अन्यथा तेषामप्राधान्येन विनाभाने शाख्नविरोधः 
खात | तैरनवच्छिन्नापरिकृप्ता । विभुल्ानिद्यत्वादेकत्वाच देशतः कालतो वस्तु- 
तश्चापरिच्छिन्नव्यर्थः । अत एव अनन्तापरिमिता । त्रिविधपरिच्छेदशत्यत्वाद- 
खण्डद्ण्डायमानेर्थः । एतेन सजातीयविजातीयखगतभेदत्रयराहिस्यमथौतपूः 
चरितमिति ज्ञेयम्‌ । 'आनन्द्‌~ इति पाठ आनन्दचिच्छव्दयो द्वन्द्वान्ते श्रूयमाणो 
aaas: प्रत्येकं संवध्यते। तथा चानन्दमात्रा आनन्दमयी, चिन्मात्रा 
ज्ञानघना च । चिदेकरसेति यावत्‌ । तादृशी मूरतिथेस्य तस्मे । एतद्रपायेसर्थः | 
“सत्यं ज्ञानमनन्तं ब्रह्म, "एकमेवाद्वितीयं व्रह्म’, “विज्ञानमानन्दं ae’, “आन- 
न्दो ब्रह्मेति व्यजानात्‌', “आनन्दमयोऽभ्यासात्‌' “सत्यं ज्ञानमनन्तं यत्सानन्द्‌ 
ब्रह्म केवलम्‌’ इत्यादि श्रुतिस्म्रतिकदम्वकमत्र प्रमाणमिति भावः । अत्र वहु- 
्रीहिराश्रयणीयः । अन्यथा इकोऽचि विभक्तो’ इति चुमि “मूर्तिने' इति स्यात्‌ । 
न च “तृतीयादिषु भाषितपुंस्कं पुंबद्भालवस्य’ इति न पुंवद्भाव इति वाच्यम्‌ । 
नूतिंशब्दस्य नियतन्रीलिङ्गत्वेनाभाषितपुंस्कत्वात्‌ | तस्माद्यथाश्रुतमेव arg 
मन्तव्यम्‌ । भाषितपुंस्कत्वस्यानित्यत्वविवक्षायां तु बहुत्रीहिर्विधीयते तदा न 
ऋप्यचुपपत्तिरिति सर्व सुस्थम्‌ | तथा खानुभूतिरात्मानुभव एव एकं सुख्यम- 
द्वितीयं वा मानं खप्रकाशसाधनं यस्य तस्मे। खयंप्रकाशसंविद्ूपत्वादन्यप्रदी प~ 
वत्खपरप्रकाशक्तया खसाक्षात्कारखानुभव एव प्रमाणं न तु घटादेरिव 
चक्षुरादिप्रामाणिकत्वमिति भावः । एतेन दृत्तिविषयत्वमेव, न तु फलविष- 
यत्रमित्यवधेयम्‌ । तदुक्तमायेः--“स्ववोधेनान्यवोधेच्छा बोधरूपतयात्मनः । 
न दीपस्यान्यदीपेच्छा यथा खात्मप्रकाशने ॥? इति । तथा शान्ताय अवि- 
दयतत्कार्यसंवन्धशन्यत्वात्प्रसन्नाय । "निष्कलं निष्क्रियं शान्तम्‌? इत्यादि- 
श्रुतेः । तेजसे ज्योतीरूपाय अह्मणे नमः प्रह्मीभावः । “नमःखस्ति-? इत्या- 
दिना चतुर्थी ।॥ अत्र “मङ्गलादीनि मङ्गलमध्यानि मङ्गलान्तानि शाज्जाणि प्र- 


भन्ते, वीरपुरुषाण्यायुष्मत्पुरुषकाणि च भवन्ति, अध्येतारश्च प्रवक्तारो भवन्ति’ 

इति भगवद्धाष्यकारवचनप्रामाण्यात्‌ आशीनमरिक्रयावखुनिदैशो वापि तन्मु 
खम्‌? इल्यादिदण्डिवच ना्चादौ नमस्काररूपम्‌, अन्ते परब्रह्मस्मरणलक्षणम्‌ , 
मध्ये तदुभयात्मकं च मङ्गलमाचरितमित्यवगन्तन्यम्‌ | “अथ शब्दानुशासनम्‌' 
इत्यादौ सर्वत्र WANA मङ्गलार्थत्वेनाथशन्दप्रयोगदञचनात्तस्य तदर्थकत्व च । 
'मङ्गानन्तरारम्भम्रश्नका्त्क्येष्वथो अथ’ इत्यभिधानात्‌, 'ऑकारश्राथराब्द्श्च 
द्वावेतौ ब्रह्मणः पुरा । कण्डं भित्त्वा विनियीती तेन माङ्गलिकावुभौ w इति 
स्मरणाच । तच्च निविंप्नप्रारिपिसतपरिसमास्तिकामेनावदग्रं ade 'परिसमा- 
स्तिकामो मङ्गलमाचरेत्‌? इत्यनुमितिश्रुतिबोधितकतैव्यताकलात्‌, अनुमानं च- 
मङ्गलं वेदवोधितकर्तेव्यताकम्‌, अलोकिकाविगीतब्षिष्टाचारविषयकत्वात्‌, दशो- 
याचारवदिति । नन्वन्वयव्यतिरेकाभ्यां तस्य कारणत्वानिश्चयात्कथमवस्यकत- 
व्यताकत्वम्‌ । तथा हि—शावरभाष्यादौ कृतेऽपि मङ्गले समाप्तेरजातत्वात्‌, 
क्रिरणावल्यादावकृतेऽपि जातत्वादिति चेत्‌, सत्यम्‌ । कचिद्रिन्नवाहुल्येन तत्स- 
मसँख्याकमङ्गलाभावात्‌ क्कचित्प्राचीनमङ्गळवाहुल्याच व्यत्यय JASIN- 
प्रसङ्गेन । अत्र चारुत्वेन यथावद्वस्तुवर्णनात्खभावोक्तिररुँकार:---'खभावोक्ति- 
रसौ चार यथावद्वस्तुवर्णनम्‌' इति लक्षणात्‌ । ऋछोकाख्यमेतदानुष्टुभं वृत्तम्‌ 
qai लघु सर्वेषु सप्तमं ` द्विचतुर्थयोः । geet च सर्वेषामेतच्छोकस्य 
लक्षणम्‌ W इति वचनात्‌ ॥ 
अथ मूखंपद्धतिः | 

प्रवन्धस्यास्य विविधखरूपपरिज्ञानाथ तत्तत्पद्धतिनिबन्धनतया चिकीर्षितत्वात्त- 
त्र मूखे-विद्वत्‌-पद्धत्योन्यीव्तेकभावस्याव शिष्टत्वेनोभयनिरूपणे संप्राप्ते प्राथम्ये g- 
ख्यप्रसङ्गसंग्योरन्यतरस्याभावादशोकवनिकान्यायप्रायत्वाचादो मू्खपद्धतिं वर्ण- 
यितुमारभते । तत्र प्रथमं सहृदयाभावात्सुभाषितस्य वक्तुमनवकार इल्याह-- 

वोद्धारो मत्खरग्रस्ताः प्रभवः स्मयदूषिताः । 
अवोधोपहताश्वान्ये siting सुभाषितम्‌ ॥ १॥ 

ata इति । वोद्धारः परिज्ञातारः ‘ga अवगमने इत्यस्माद्धातोस्तृच्‌ । ˆ 
मत्सरेणासूयया परोत्कर्षासहनेन ग्रस्ताः समाक्रान्ताः । न तु हृदयालवः, अतो 
नानुमोदन्त इति भावः। प्रभवो राजानः स्मयदूषिता गर्वैदुर्विनीताः। न तु विनय- 
प्रह्माः, अतो न शण्वन्तीति भावः । अन्ये उक्तोभयव्यतिरिक्तजना अनोधेनाज्ञा- 
नेनोपहता नष्टात्मानः । ते नाधिकारिणः, अतस्तेषामाकर्णनयोग्यतापि 
नास्तीति भावः । तस्मात्सुभाषितं साधुभाषणम्‌ । प्रियवचनमिति यावत्‌ । ` 
भाषतेः कर्तरि क्तः । अङ्गेऽन्तरङ्गे जीर्णमन्तर्हितम्‌ । न त्वद्यापि बहिः प्रत्रः 
त्तम्‌ । तथापि वक्ष्यामीति वाक्यशेषः । वृत्त पूर्ववत्‌ ॥ 

ननु कीरशो मूखेः, यतस्तत्खरूप निरूप्यते तत्राह 

अज्ञः सुखमाराध्यः सुखतरमाराध्यते विशेषज्ञः | 
ज्ञानलवदुर्चिद्ग्धं ब्रह्मापि नरं न रञ्जयति ॥ २॥ ` 

अज्ञ इति । न जानातील्नज्ञः अकिंचिज्ज्ञः । मूढ इति यावत्‌ । सुखंमळेशेन- 
राध्यः समाधेयः । तस्यो पदेशमात्रेणेव विस्नम्भसँभवादिति भावः । विशेषं जा- 
नातीति विशेषज्ञ: तत्ववेत्ता सुखतरम्‌ । अल्यन्तानायासेनेल्यर्थ: । 'द्विवचन- 
विभज्य? इत्यादिना तरप्मत्ययः । आराध्यते समाधीयते । age: सर्वदा 
विरेषग्रहणमात्रपयैवसानादिति भावः । किंतु ज्ञानं शाज्रजन्यसंवित्‌ तस्य रवेन 
ggi पण्डितमानिनं नरम्‌। मूर्खेजनमित्यर्थः । ब्रह्मापि कठुमकतुमन्यथा- 
क समर्थश्वतुमुखोडपि किमुत।न्य इति भावः। न रञ्जयति Tas न शक्तोति । 
तन्मनसः सुक्तिसहत्लेरपि समाधानासंभवादिति भावः । उक्तोभयमध्यस्थो मूर्ख 
इति फलितार्थः । रञ्जनसंवन्धेऽप्यसंबन्धाभिधानादतिशयोक्तिभेदः । अज्ञो 
विशेषज्ञ इत्यत्र च 'आतोऽनुपसगे कः’ इति कप्रत्ययः, न तु इगुपथज्ञा- 
SURAT कप्रययः । अत एवाह भगवान्काल्यायनः 'अकारादनुपसर्गात्कर्मो-` 
पपदो न भवति प्रतिषेधेन? इति वार्तिकव्याख्याने भाष्यकारेणार्थज्ञशब्दमुदा- 
तद्याप्यर्थत्वस्य समर्थनात. । एतच्रासङ्कदुक्तं मदीयशज्ञारशज्ञाटकेडपि--- रुक्मि- 
णीरसमयं समयज्ञः' इत्यादिषु । एवभुत्तरत्रापि द्रव्यम्‌ । आयोत्रत्तमेदोऽय- 
सुन्नेयः । उत्तरत्रापि भेदान्तराण्युन्नेयानि ॥ 
अथ द्वाभ्यां मूखेजनचित्तस्य दुराराध्यतामाह-- 
प्रसह्य मणिमुद्धरेन्मकरवक्रदंष्रान्तरा- 
त्समुद्रमपि संतरेत्प्रचळदूर्मिमालाङुलम्‌। 
भुजङ्गमपि कोपितं शिरसि पुष्पवद्धारये- 
न्न लु घ्रतिनिविष्टमूखेजनचितत्तमाराधयेत्‌॥ ३ N 
प्रसह्येति | मकरः शिंशुमाराख्यो जलमप्राहविशेषस्तस्य वक्रे वद्नगह्वरे 
ami निद्चिताम्रदशनविशेषाणामन्तरादन्तरालात्‌ | अतिसंकटादिव्यर्थः । 
असह्य बलात्कारेण मणि रल्लम्‌ । दुरुद्धरमपीति भावः । उद्धरेदुद्धदु शक्रुयात्‌ । 
जन इति शेषः । केनचिद्वधानेनानयेदित्यर्थः । तथा प्रचलन्तः दोलायमाना ये 
HAART ASIA: परम्पराभिराङुलं संकुलम्‌ | उल्लोलकछ्लोलोजुम्भितमित्यर्थ:। 
समुद्रमपि । दुस्तरमपीति भावः । संतरेत्सम्यक्तरितुं शक्नुयात्‌ । केनचित्छवन- 
साधनेनेति भाव: । “लङ्वयेत इति पाठे हनुमानिव केनचिच्छक्तिविशेषेण 
shg शाक्कुयादित्यर्थः। तथा कोपितं संजातकोपम्‌ । कोपवश्चात्सफूत्कारं 
Rer सक्गिप्रान्तौ लेलिहानमिद्र्थः । तदस्य संजातं तारकादिभ्य इतच्‌ 
इतीतच्प्रत्ययः । तारकादिराकृतिगणः । भुजङ्गं सर्पमपि । दुर्धरमपीति भावः । 
शिरसि BAT पुष्पेण तुल्यं पुष्पवत्‌ । पुष्प्नजमिवेदर्थः । “तेन तुल्यं क्रिया 
चेद्वतिः? इति वतिप्रत्ययः । थारयेद्धारयिछुं शक्रुयात्‌ । मणिमन्त्रादिसाधनेनेति 
भावः । किं तु प्रतिनिविष्टमभिनिवेशाक्रान्तम्‌ । दुराग्रहाविष्टमिति यावत्‌ । 
मूर्खजनस्य इुविंद्ग्धस्य चित्तं नाराधयेत्‌ आराधयितुं समाधातुं न शक्नुयात्‌ । 
उपायाभावादिति भावः । मकरदंष्ट्रान्तःस्थमण्युद्धरणादिध्रायं मूखैजनचित्तसमा- 
राधनमिति शछोकार्थः ॥ 

एवं दुळेभवस्तुसाधने दुष्करकार्यकरणे च संभावनया शक्तिरुक्ता, न gå- 
चित्तप्रसाधने ॥ इदानीमलन्तदुलेभवस्वपि प्रसधायेत्‌, न तु तचित्तमित्याह-- 
लभेत सिकतासु तेलमपि यलतः पीडय- 
Ra graag alee पिपासार्दितः | 
कदाचिदपि पर्येटञ्शशविषाणमासादये- 
a तु प्रतिनिविष्रमूखजनचित्तमाराधयेत्‌ ॥ ४ ॥ 

लभेतेति । यल्लतः कुतश्रित्प्रयल्लात्‌ । पञ्चम्यास्तसिः । पीडयन्केनचिद्यन्रेण 
संमदैयन्‌ | सिकतासु वाठकाखपि । काङत्रयेऽप्यन्तःख्लहानधिकरगभूताख- 
पीति भावः । तैं BE लभेत SE शक्नुयात्‌ AÈ तेळच? gagara- 
न्नात्र तिठसंवन्धखशकङ्काकलङ्कावतार इति द्रष्टव्यम्‌ । तथा पातुमिच्छा पिपासा । 
“पा पाने इत्यस्माद्धातोः सन्नन्तात्त्रियामप्रत्यये टाप्‌ । तयार्दितः .पीडितः । 
तृष्णातुरः सन्नित्यर्थः । खरगतृष्णिकासु मरुमरीचिकाखपि वा जलभ्रममात्रदा- 
यिनीष्वपीति भावः । मृगतृष्णाशब्दात्खार्थ कप्रत्यये 'प्रययस्थात्कातपूवेस्यात 
इदाप्यसुपः? इतीकारः । सलिलं जलं पिवेत्पातुं शक्कुयात्‌ । “पाप्राध्मा-? gM- 
दिना पातेः पिवादेशः। तथा पर्यटन्‌ तत्र तत्र वनान्तरे संचरन्‌ । कदाचित्क- 
स्मिश्चित्समये शशस्य मरगविशेषस्य विषाणं शइङ्गमपि । वास्मात्रगोचरमपीति 
भावः । आसादयेदधिगन्हुं शक्रयात्‌ । न तु प्रतिनिविष्टे्यादि पूवेवत्‌ । सिक- 
'तातैललाभादिवदत्यन्तदुधेट मूखैचित्तसमाराधनमिति भावः । सृगतृष्णिकाज- 
ल-शशविषाणयोगगनारविन्द-वन्ध्यापुत्रवद्यन्तासंगतलमुक्तै सुरेश्वरवातिंके- 
‘MAMTA Aa: खपुष्पक्रतशेखरः । एष वन्ध्यासुतो याति AWIR- 
agit W इति । पद्चद्वयेऽप्यस्मन्मणिसुद्धरेदित्यादौ शक्यार्थे विधिलिङ्‌ । तथा 
अपिशब्दः समुचये संभावनायां चेत्तद्चुवाद इति विवेकः । उभयथाप्य- 
चुद्यासनसंभवात्‌, प्रक्ृतार्थोपपत्तेश्च । यथाहामरसिंहः--“ग्ांसमुचयप्रश्नशङ्का- 
संभावनाखपि’ इति । अत्र समुद्रं लक्गयेदित्युदाजहार खामी । अत्र मण्युद्ध- 
रणाद्यसंबन्धेऽपि तत्संवन्धाभिधानादतिशयोक्तिः । श्वोकद्वयमेतद्वथ्वीइत्तम्‌ । 
तदुक्तं केदारेण वृत्तरनाकरे--“जसो जसयला वसुम्रहयतिश्च पृथ्वी गुर्‌ः? 
इति । अतएव “सिकताछु USR इत्र, मगतृष्णिकासु सलिलम्‌? इत्यत्र, 
“मू्खेजनचित्तम्‌? इत्यत्र च अष्टमवर्ण विहितस्य विच्छेदस्याभावाद्यतिभ्र्टनामा 
दोषः | इममेव केचिदपदस्थयातिं वदन्ति । तदुक्तं विद्यानाथेन--“यत्र स्थाने 
यतिश्रंशस्तद्यति्रष्सुच्यते’ इति 'कुत्रचित्पद्मध्ये तु यतिमिच्छन्ति सूरयः । यत्र 
ूर्वापरौ भागो न स्यातामेकवर्णकी ॥' इति दर्तिक (१)चचनमपि समाधाठुं न 
शक्नोति । पूवी परभागयोरेकवर्णेगतल्रात्‌। “निरङ्कुशाः खळ कवयो भवन्ति सर्गप- 
थीनाः? इत्यलमतिप्रपश्चेन ॥ अथ मूखीनुनयेच्छोरत्यन्ताविवेकितामाह— 


AS बाळस्णालतन्तुमिरसौ Us समुञ्ञम्भते 3 
Ay वज्रमणिं ममान्तेन सन्नह्यति। 3 ` 

माधुर्य मधुबिन्दुना रचयित क्षाराम्बुधेरीहते 

yata: प्रतिनेतुमिच्छति बलात्सक्तेः सुधास्यन्दिमिः ५ 
व्याळमिति । असौ पुमान्व्याळं दुष्टयजम्‌ । न तु साधारणजन्तुमिलर्थः | 
cmt दुश्गजे सपे? इति विश्वः । asamara: कोमळविसकिसळय - 
सूत्रैः । इषन्निरोधस्याप्यचपयुक्तैरिति भावः । रोद्धुं नियन्छु समुरज्ञम्भते कृत- 
saat भवतीत्यर्थः । तथा वञ्रमणिं हीराख्यमणिविशेषम्‌ । अलोहलेख्यम- 
पीति भावः । “हीरो वज्रश्च कथ्यते’ इति हलायुधः । शिरीषकुसुमस्यातिकोमल- 
पुष्पविशेषस्थ प्रान्तेनाखलेन भेत्तुं विदारयितुं सन्नह्यति । उद्युक्तो भवतीत्यर्थः । 
तथा कषाराम्बुधेङुवणार्णवस्य, न तु खल्पजलारायस्य, मधुबिन्दुना क्षौद्रविषा । 
न त्वविच्छित्रमुधारासंपातेनेखर्थः । माधुर्यं मधुरगुणं रचयितुं संपादयितु- 
मीहते काहुति । को$सावित्वत आह--यः घुमान्वलाद्वाक्पारचात्‌ JINA- 
न्द्सिरम्रत्राविसिः | अतिमधुरेरित्यर्थः । सूक्तैः प्रियोक्तिसिः । कतैरि क्तः । 
मूखोन्प्रतिनेठु समाधातुमिच्छति सोऽसाविति संवन्धः । खणालतः्तुसिव्यौल- 


निरोधनादितत्पर इब मूखीनुनयपरोऽप्यत्यन्ताविवेकीति भावः । अद्यन्तदुष्करं | 
मूखप्रसाधनमिति फलितार्थः । अत्र यः प्रतिनेतुमिच्छति वाञ्छति असौ | 


ARAN 


समुज्ञम्भत इत्यादि विशिष्टाचुनयेच्छाविजम्भणादिवाक्यार्थयोनि fees 
ब्रात्साइऱ्यलक्षणायामसंभवद्वस्तुसंबन्धो वाक्यार्थः । वृत्तिनिद्शनाभेदः । न 
चायं दष्टान्तः। वाक्यभेदेन प्रतिविम्वकरणाक्षेपे तस्योत्थानात्‌। अत्र g 
वाक्याथें वाक्यार्थसमारोपाद्वाक्येकवाक्यतायां तदभाव इल्यलकारसर्वस्रकारः | 
शादूलविक्रीडितं द्ृत्तम्‌--“सूयोश्वै्मसजास्तताः सगुरवः शादूलविक्रीडितम? 
इति लक्षणात्‌ ॥ 
अथैषां गतिमाह-- 
स्वायत्तमेकान्तहित विधात्रा 
विनिर्मित छादनमज्ञतायाः | 
विशेषतः सवेविदां समाजे 
विभूषणं मौनमपण्डितानाम्‌ ॥ ६॥ 


खायत्तमिति | विधात्रा ब्रह्मणा कत्री खायत्तमात्माधीनम्‌ । न ठु परोपदेशसा- ' 
पेक्षम्‌ अधीनो निल्न आयत्तः? इत्यमरः | एकान्तहितमलन्तहितकारि । खाव- ' 
गुणाच्छादकत्वादिति भावः। तथा विशेषतों विशेषाकारेण सार्वबिभक्तिकस्तसिः । | 
सवेविदां समाजे सर्वज्ञसभायां विभूषणसुपस्कारहेतुभूतत्वाङ्भषणप्रायं मोनं तूऽणीं- | 


भावः कर्मे । इगन्ताच्च लघुपूर्वोत” इत्यणू । अपण्डितानामविदुपां संबन्धिन्या 

अज्ञताया माब्यस्य छादनमाच्छादक सत्‌ विनिर्मितं रचितम्‌ । अतोऽपण्डितैनि- 
`A ® वैतेषां e 

जमौब्यसंगोपनार्थ मौनेनैव वर्तितव्यम्‌ | इयमेवेतेषां गतिः । अन्यथा हास्यास्प- 


नन" 


दता स्यादिति भावः । “एकान्तक्कतम्‌” इति पाठे तु कृत कर्म । भावे क्तः। ए- | 


न्ततं रहसि कमे TTR वि्‌, अपण्ज्ताना मौन ! 

भूषणं सत्‌ विनिर्मेतमिति प्रत्येकसन्वयो द्रष्टव्यः । अज्ञताच्छा दनार्थमेकान्त एव 
कर्म कर्तव्यम्‌ , अपण्डितैमो निभिरेव स्थातव्यम्‌ । अन्यथा खरूपप्रकाशनेनापहा- 
सास्पदता स्यादिति भावः । उपजातिशृत्तम्‌ , इन्द्रोपेन्द्रवज्ञायुगिति लक्षणात्‌ । तौ 
at कीदग्विधी । “स्यादिन्द्रवज्रा यदि तौ जगौ गः । उपेन्द्रवञ्रा जतजखतो गौ | 
अनन्तरोदीरितलक्ष्मभाजौ पादौ यदीयाघुपजातयस्ताः ॥? इति वृत्तरल्नाकरे ॥ 
अथ कस्यचिदचुभविनः पराम्प्रति खानुभवप्रकारमाह-- 
यदा किंचिज्ज्ञो$ह गज इब मदान्धः समभवं 7 
तदा सवेज्ञो$स्सीत्यसवदवलिप्त मम मनः | 
यदा किंचित्किचिछम॒धजनसकाशादवगर्त 
तदासूर्खा ऽस्मीति ज्वर इव मदो मे व्यपगतः ॥ ७ ॥ 
यदेति। अहं किंचिज्ज्ञोऽत्पज्ञः सन्‌ यदा यस्मिन्समये गज इव मदेन दपैंणान्धः 
कतैव्याकर्तव्यविवेकशज्यः समभवं जातोऽस्मि, तदा तस्मिन्समये सर्वज्ञोऽशेष- 
ज्ञोऽस्मीति मम मनोऽवलिप्तं गितमभवत्‌ | “अल्पविद्यो महागर्वी’ इति न्याया- ` 
दल्पज्ञत्वस्थेव गर्वहेतुत्वादिति भावः। “अवलेपस्तु गरे स्या लेपने दूषणेऽपि च’ इति 
विश्वप्रकाशः | यदा बुषजनसकाशात्‌ । विद्वजनमुखा दिल्यर्थ: । “आख्यातोपयोगे? 
इत्यपादानत्वात्पश्चमी | किंचित्किचित्स्वल्प स्वल्पम्‌ । शा्रवोधिताचारादिकमिति 
शेषः । अवगतं ज्ञातम्‌ , तदा मूर्खा मूडोऽस्मीति मे मम मदो ज्वर इव व्यपगतो 
निर्गतः । अभूदिति शेषः । जवरव द्विंकार का रित्वान्मदस्रैतत्साम्यमिव्यवगन्तव्यम्‌। 
“आचार्यवान्पुरुषो वेद' इति श्रवणादाचार्यावगतविद्यस्यैव विवेकसँभवादिति 
भावः । अल्पज्ञोऽपि सन्यः सर्वज्ञमात्मानं मनुते स एव मूख: । यस्तु सर्वज्ञोऽपि 
मूढमानी भवति स एव विद्वानिति विवेकः । मदो गवेहेतुः, गुरुशुश्रूषा विनय- 
हेतुरिति फलितोऽर्थः । यद्वा एतावन्तं काळं मदवशान्मूखोऽस्मि, इदानीं Te 
शिक्षावशाद्विविकावगतिरिति वा योजनीयम्‌ । शिखरणी वृत्तम्‌- “रसै रुद्ै- 
Raa यमनसभला गः शिखरिणी” इति लक्षणात्‌ ॥ 
मूखेस्यातिनेच्यं इष्टान्तसुखेनाह-- 
_ कृमिकुलचितं crete विगन्धि gated 
निरुपमरसप्रीत्या खादन्खरास्थि निरामिषम्‌ | 
सुरपतिमपि श्वा weer विलोक्य. न शङ्कते 
न हि गणयति ast जन्तुः परिग्रहफल्गुताम्‌ ॥ ८॥ 
कृमिकुलेति | Al शुनकः कृंमिकुकेरमेध्यमध्योत्पत्तिमदपादजन्तुसंततिभिञ्चितं 
व्याप्तम्‌ । लालाङ्लिनन वसापूराद्रेम्‌। यद्वा लाला CAET दन्तान्तजेलसिति यावंत्‌। 
“रुणिका सन्दिनी लाला? इत्यमरः । तया क्लिन्नम्‌ । खादनसमये तस्यास्तत्रं स्रवः 
णादिति भावः । विगन्धि दुगेन्धि । विशब्दस्य पूतिपर्यायत्वविव॑क्षायां 'गन्धस्यः 


इत्यादिना `इकारान्तादेशः। यद्वा विगन्ध . आंमयन्धोऽस्या्ीति विगन्धि। एवं 

जुगुप्सित निन्दितं हेयम्‌ । तदपि निरामिषं मांसलेशशूल्यं तदपि खरास्थि रासभ- 
कीकसं। निरुपम उपमानरहितो यो रसः SAA या प्रीतिः प्रेम तया खादन्म- 
क्षयन्‌। पार्श्वस्थं अन्तिकस्थम्‌ । पि स्थः? इति कप्रययः । सुरपतिमिन्द्रमपि 
किमुतान्यमिति भावः । विलोक्य न शाङ्कते न कञ्चते । तथाहि Bat जन्तुर्नीच- 
जन्तुः परिग्रहे खीकृतवस्तुनि फल्गुतां तुच्छत्वं न गणयति । न ATT इसर्थः । 
जुगुप्सितकमौचरणतत्परो मूर्खोडप्येवे न महद्विगहेणाद्विभतीति भावः । 'पत्नी- 
- परिजनादानमूलशापाः परिग्रहाः इत्यमरः | “HEY तुच्छमसारं च'इति यादवश्च । 
अत्राप्रस्तुतवृत्तान्तकथनारप्रस्तुतमूर्खेजनप्रतीतेरप्रस्तुतप्रशंसालक्रारः । ANT- 
तस्य कथनासस्तुत यत्र गम्यते । अप्रस्तुतप्रशसेयं सारूप्यादिनियन्त्रिता ॥ इति 
लक्षणात्‌ | अयं चोक्तार्थानुप्राणित इति सँकरः। हरिणीवृत्तमु--“भवति हरिणी 
न्सौ म्रौ सलौ गो रसाम्बुधिविष्टपैः? इति लक्षणात्‌ ॥ 

अथाविचेकस्यानथीदिकथनद्वारा विवेकस्यावदयकत्वं प्रद्शीयति-- 

शिरः शाव स्वगोत्पशुपतिशिरस्तः क्षितिधरं 
महीश्राढुचुङ्घादवनिमवनेश्वापि जलधिम्‌ | 
अथो गङ्गा सेयं पदमुपगता स्तोकमथवा _ 
विवेकभ्रष्टानां भवति विनिपातः शतमुखः ॥ ९ ॥ 

शिर इति.। अत्रोत्तरवाक्ये तच्छब्दस्य विद्यमानस्वादच्छव्दोऽध्याहृतेन्यः । 
यत्तदोर्नि्यसंबन्धात्‌ उत्तरवाक्यस्थयच्छव्दस्येव पूर्वेवाक्यतच्छव्दानपेक्षितत्वनिः 
यमात्‌ | तथाच या गङ्गा खगौत्‌ खर्छोक्रात्‌ रार्वस्येदं शावे ऐश्वरम्‌ । इश्वरः शर्व 
ईशान? इत्यरूरः | तस्येदम्‌? इत्यणप्रययः । शिरः शीर्ष उपगतेति सर्वत्रानुष- 
ज्यते । प्रथममिति शेषः । तदनु पञ्चपतेः शिवस्य शिरस्तः शीर्षात्‌। पञ्चम्यास्तसिः । 
क्षितिं धरतीति क्षितिधरस्तं हिमवन्तम्‌ । पचाद्यच्‌। उपगता । महीं धरतीति 
महीध्रः | मूलविभुजादित्वात्कप्रद्ययः | यथाह वामन:--“महीप्रादयों मूलविभु- 
जादिद्शनात” इति । अत एव “A शिखरिक्ष्माशत्‌? इद्यायमरः । उत्तुज्ञादुन्न- 
तान्महीध्राद्धिमवदाख्यक्षितिघरात्‌ अवनिं भुवसुपगता । अवनेश्चापि जळघिं ag- 
द्रमुपगता | “नदीनां सागरो गतिः? इति, “गङ्गा सागरपूरणी' इति वचनादिति 
भावः | अथो अनन्तरम्‌ | “मङ्गलाऽन्तरारम्भप्रश्नकात्क्येष्वथो अथ? इत्यमरः । 
सेयं परिदश्यमाना गङ्गा मन्दाकिनी ate अल्पम्‌ । परिमितमिति यावत्‌ । 
पदं स्थानसुपगता प्राप्ता | यद्वा अध उत्तप्रकारेणाधःप्रदेशे पाताले वा 
पदमिति योजना । अथवा । तथाहीलर्थः । पक्षान्तरे वा। विवेकश्र- 
शानां विवेकश्चन्यानां स्थानभ्रष्टानां च शतसुखो बहुध्रकारो विनिपातो भङ्गः 
अधोऽधः पतनं च भवति । विवेकयुक्तानां तु नैवम्‌ । अतो विवेकान्न अंशित- 
व्यमिति भावः । यतः सकललोकमहिताया अपि गङ्गाया अंशवशादीह- 
गवस्थापत्ति» किसुतान्येषामिति विवेकस्थात्यन्तावश्यकत्वमित्यवगन्तव्यम्‌ | 


पुरा किल तत्रभवान्भगीरथोऽश्वमेधीयाश्चान्वेषणतत्परतया पातालसुपग- 

तानां कपिलविठोचनानलभस्सीक्कतानाँ सगरकुमाराणां ऊध्वेलोकग्राघ्यर्थ agi- 
कात्सुरसरितमवतारयामासेति पौराणिकी कथात्राबुसंघेया । अत्रानेकस्मिन्नाधारे 
कमेणेकस्या आधेयभूताया गङ्गायाः स्थितिकथनात्पयीयाख्योऽछकारः । तदुक्त 
विद्यानाथेन--“कमेणेकमनेकसिमत्नाधारे वर्तते यदि । एक्रस्मिन्नथवानेकं पर्या- 
यालंकृतिस्तथा W इति । शिखरिणीवृत्तम्‌ । लक्षणं तूक्तम्‌ ॥ 
अथाम्यादीनां निवारणे शान्नप्रतिपादितजलादिरूपहेतूःप्रतिपाद्य मोर्ख्यस्य 
निवारणे शास्राभाव हेत्वभावं च स्फुटीकुवेन्नाइ-- 
शक्यो वारयितु जलेन हुतभुक्शूपेण सूर्यातपो ड 
नागेन्द्रो निशिताङ्कुरोन समदो दण्डेन गोगेदेभः | 
व्याधिभेषजसंग्रदैश्च Beats: प्रयोगैविषं 
सर्वेस्पोषधमस्ति शास्त्रविदितं FIST नास्त्यौषधम्‌ ॥ १०॥ 
शक्‍य इति । हुतभुक्‌ हुतं होमद्रव्यं हविः पुरोडाशवपादि भुनक्तीति हुतभुक्‌ 
वैदिकामिः । अत्र तु शहादिदाहकृत्‌ लौकिकामिरिति मन्तव्यम्‌ । जळेनोद्केन 
वारयिचु निवारयिठुं शक्यः । एवंरील्मा सूर्यातपः सूर्य्य रवेरातपः ado वार- 
. यिठुं शक्य इति पदद्रयस्ोत्तरत्राप्यनुषङ्ग इति मन्तव्यम्‌ । समदो मदसहितो 
नागेन्द्रो गजश्रेष्ठः । निशिताङ्कुशेन तीईणाकुशेन । गौईषभो गर्दभः रासभश्च 
दण्डेन । व्याधिः कुष्ठादिरोगो भेषजसंग्रहरोषधसंग्रहणैश्व । अत्र चकारान्महा- 
मन्त्रजप-होम-छराचन-दानादिकमपि गृह्यते । ‹तच्छान्तिरोष यै दीनेजपहोमसुरा- 
चेनेः? इति स्मरणात्‌ । विषं कालकूटादि विविधैनानाविधै्न्ैः मन्तारं त्रायन्ते 
रक्षन्तीति मञ्जास्तैः प्रणवादिभिर्विविधैः प्रयोगैश्च । निवारयिदुं शक्यमिसर्थः | 
तस्मात्सर्वस्य प्राणिहिंसाकारणीभूतदु्टजन्तुजातस्य शास्त्रविहितं शाञ्रविधिचो- 
दितमौषधमस्ति । मूखेतानिवारणसमर्थं सुभाषितादिरूपं नास्ति शात्रविहित न 
वर्तते | शादूलविक्रीडितं वृत्तम्‌ । लक्षणं तूक्तम्‌ ॥ 
इति नीतिशतकव्याख्याने मूर्खपद्धतिवर्णन॑ नाम प्रथमं RIER, 


अथ विद्ूत्पद्धतिः | 
अथ मूखेपद्धतिवैलक्षण्येन विद्वत्पद्धतिं वर्णयति | यद्वा युक्त विवेकस्थात्य- 
न्तावर्‍यकत्वं तस्य शात्नपरिज्ञानसाध्यत्वात्तस्य च विद्वदथीनत्वात्ततपद्धतिवर्णनः 
मिदानीमारभते-- ; 
शास्त्रोपस्कछृतशव्दसुन्द्रगिरः शिष्यप्रदेयागमा : 
विख्याताः कवयो वसन्ति विषये यस्य प्रभोनिर्धनाः | 
तज्ञाड्य वसुधाधिपस्य सुधियस्त्वर्थ विनापीश्वराः 
कुत्स्याः स्युः कुपरीक्षकेने मणयो येरघेतः पातिताः ॥ ११॥ 

era । शाल्लैः काणादगोतमीयादिमिरुपस्कृता अलंक्कताः तथा शब्देन 
सुन्द्रा मनोहरा गिरो वाचो येषां ते तथोक्ताः । अत्र यद्यपि शास्रपद्म्रहणेनेव 
सर्वेषां शाराणां संग्रहात्पार्थक्येन शब्दशास्नग्रहृणे पोनरुक्तयदूषण स्यात्‌, तथापि 
गोबलीवर्दन्यायेन समाधेयम्‌ । यद्वा AMAJE व्याकरणम्‌? इति तस्य 
प्राधान्यात्पार्थक्येन निर्देशः । अथवा इतरेषां शा्राणासुपस्कारहेतुभूतत्वमा- 
त्रमेव, अस्य तु 'वाणी व्याकरणेन” इति AART वक्ष्यमाणत्वात्तदेकान्त- 
सोन्द्यीवहत्वेन 'एथग्य्रहणमिति मन्तव्यम्‌ । तथा दिष्येभ्योऽन्तेवासिभ्यः प्रदेया 
व्याख्यानरूपेण प्रदातुं योग्या आगमाः शाख्नाणि येपां ते तथोक्ताः । सम्य- 
विशक्षापाटवाबुद्धाखिळशा्नसिद्धान्तव्वेन रिष्यद्वारा व्याख्यातनिखिलागमा 
इत्यर्थः । यद्वा शिष्येभ्यः प्रदेया विनियोगाहोः। न ठु कुहकतया गर्भ एव वि- 
जीणीकृता इत्यर्थः । तथाभूता आगमा येषां ते तथोक्ताः । “आगम. शाक्ष 
आयतौ? इति विश्वः । अतएव विख्याताः सर्वत्र प्रसिद्धाः कवयो विद्वांसः R- 
Sar धनहीनाः सन्तः यस्य प्रभो राज्ञो विषये देशे संनिधो वा वसन्ति तिष्ठन्ति, 
तन्निरर्थकत्वेनावस्थानं तस्य वसुधाबिपस्य प्रभोरेव जाड्यं मान्द्यम्‌ । दैन्यमिति 
यावत्‌ | गुणवचनव्राह्मणादिभ्यः कर्मणि च' इति AAA: । सुधियो वि- 
द्वांससु अर्थ धनं विनापि । 'पृथस्विना- इत्यादिना विकल्पाद्वितीया । ईश्वराः 
समर्थाः । पूज्या इत्यर्थः । विद्याया एव तेषां महाधनत्वादिति भावः । किंतु 


यैः कुपरीक्षकै रल्लशा्रपरिज्ञानाभावात्कुत्सितपरिज्ञानिभिः मणयः । अमूल्या | 


अपीति भावः । अर्घतो मूल्यतः पातिताः । वहुमूल्या मणयोऽल्पमूल्याः कृता 
gud: । कुत्स्याः स्युः किं । न स्युरेवेलर्थः । अयमर्थः-विद्वद्भिः प्रभुसमाश्र- 
येणेव स्थातव्यम्‌ । 'सदाश्रयेण शोभन्ते पण्डिता वनिता लताः? इति न्यायात्‌ | 
तत्र न ते यदि विद्वन्मनोरथ पूरयेयुस्तत्तेपामेव कुत्सितत्वम्‌। विद्वांसस्तु कुप- 
रीक्षकोपहतमणय इच न कुत्स्या इति । अतः श्रेयःकामैः प्रभुमिस्तन्मनोरथपूर- 
कैरेव भवितव्यमिति तात्पर्यम्‌ | शादूलविक्रीडितं वृत्तम्‌ । लक्षण तूक्तम्‌ ॥ 

अथ विद्याधनस्य प्रसिद्धधनवेलक्षण्यवर्णनद्वारा विदुषामुत्करषेमापःदयन्नेतेषु 
गौरवेण विश्वासोत्पादनार्थ नृपान्संवोधयति-- 

हतुयोति न गोचरं किमपि a पुष्णाति यत्सर्वदा 

प्यथिभ्यः प्रतिपाद्यमानमनिश प्राप्रोति बृद्धि पराम्‌। 
कद्पान्तेष्वपि न प्रयाति निधनं विद्याख्यमन्तर्धनं 


येषां तान्प्रति मानमुञ्झत नृपाः कस्तैः सह स्पर्धते ॥ १२॥ | 


हतुरिति । यद्विद्याख्यं धनं हतुश्चोरादेः । “हतुम्‌? इति पाठेब्पहतुमित्यर्थः । F 
गोचरं न याति विषयतां न प्राप्नोतीति भावप्रधानो निर्देश: । तस्यात्यन्तदुग्रहत्वा- | 


दिति भावः । तथा सर्वदा कारत्रयेऽपि किमप्यनिवोच्यं श सुखं पुष्णाति प्रवधै 


यति । “अथानामजने दुःखम्‌? इति स्मरणात्प्रसिद्धं तु नैवमिति भावः-। अनिश | 


'सर्वदार्थिभ्यो विद्यार्थिभ्यो याचकेभ्यश्च । प्रतिपाद्यमानं व्याख्यायमानं दीयमानः 

मपि च । परासुक्कृष्टां ब्रद्धिमभ्युच्छूय प्राप्नोति । विद्याया व्याख्यानेनाभिवृद्धिसं- 
भवादिति भावः । तथा कल्पान्तेषु प्रल्येष्वपि निधनं नाइं न प्रयाति न नइयती- 
सर्थः । कल्पान्तेष्विति वहुवचनः्रहणं विद्याधनस्यान्त विनाशाभावभ्रकाइनार्थम्‌। 
असिद्ध तूक्तविपरीतमिति भावः । तदुक्तम्‌--न भोगहायों न च वन्धुहायी न 
आतृहायों न च राजहायी । खदेशमित्र परदेशवन्धुविद्यास॒धां ये पुरुषाः पिव- 
न्ति ॥ इति । तद्वियाख्यं विद्यासिधानम्‌ । यत्तदोर्नि्यसंबन्धात्तच्छन्दस्याध्या- 
दारः | अन्तर्थनमभ्यन्तरस्थवित्तं येषां पुरुषाणाम्‌ । अस्तीति शेष: । अतस्ता- 
न्विद्याधनान्भ्रति हे नृपाः राजानः, मानं कोपम्‌ । दुराग्रहमिति यावत्‌ | उज्झत 
व्यजत । तैविद्वद्धिः सह कः पुमान्स्पर्थेते बिग्रहाति । न कोऽपीलर्थः | ततस्ते 
सदा गौरवेण वहु माननीया इति भावः । अत्रोपमानात्प्रसिद्धघनाइपमेयस्य 
विद्याधनस्याधिक्यकथनाद्यतिरेकालंकार:--'उपमानाद्यदन्यस्य व्यतिरेकः स॒ 
एव सः? इति काव्यप्रकाशकारलक्षणात्‌ । दृत्त पूर्ववत्‌ ॥ 

अथ त्वदीयलक्ष्मीने तेषां प्रतिवन्धिका,अतसेघु वहुमानाचरणतत्परेणैव 
भवितव्यमिति सदृष्टान्तं राजानं संवोधयति-- 


अधिगतपरमार्थीन्पण्डितान्माचमंस्था- 
VARA SY लक्ष्मीनिंव तान्संरुणद्धि | 
अभिनवमद्रेखाइयामगण्डस्थलानां 
. न भवति बिसतन्तुर्वारण वारणानाम्‌ ॥ १३ N 
अधीति। हे aa, अधिगतपरमाथौन्विज्ञाततत्त्वार्थान्‌ । “सर्वे गत्यर्थ ज्ञाना- 

थीः? इति न्यायात्‌ । अथवा प्राप्तपरुषार्थीन्‌ । पण्डितान्विदुषः मा अवमंस्थाः 
सा अवमानय । मन्यतेरवपूर्वाह्ृ्‌ । थासि “न माङ्योगे’ इत्यट्प्रतिषेध: । 
कुतः । तृणमिव लघु निःसारा लक्ष्मीस्खदीयसंपत्तिः । 'शोभासंपत्ति- 
THE उक्ष्मीः श्रीरिव गीयते' इति विश्वः । तान्पण्डितान्नैव संरुणद्धि । ईषदपि 
ag नैव शक्कोतीत्यर्थ: । तत्र दष्टान्तः-अभिनवमद्रेखाभिर्दानधारासिः 
उयामानि गण्डस्थलानि येषां तेषां वारणानां मत्तेभानां बिसतन्तुमेणालसूत्र वारणं 
्रतिबन्धकभूतो न भवति। अतः पण्डितेषु वहुमानाचरणतत्परत्वेनेव वर्तितव्य- 
Wad: । अत्र दृशन्तालंकारः--थयत्र वाक्यद्वये विम्बप्रतिविम्वतयोच्यते । 
सामान्यधमो वाक्यज्ञैः स दृष्टान्तो निगद्यते w इति लक्षणात्‌ । स चोक्तोपः 
अयाङ्गेन संकीर्येते । माठिनीतृत्तम्‌--'ननमयययुतेयं मालिनी भोगिलोकैः 
इति लक्षणात्‌ ॥ 


किंबहुना ब्रह्मापि तदीयवैदग्ध्यापहरणे न शक्त इति दृशन्तमुखेनाह-- 


अस्भोजिनीवनविहारविलाससेव 
हंसस्य हन्ति नितरां कुपितो विधाता । 

न त्वस्य दुग्धजलमेद्विधो प्रसिद्धां 
वैदग्ध्यकी्तिमपहठँमसौ समर्थः ॥ १४॥ 


अम्भोजिनीति । विधाता ब्रह्मा कुपितः केनचिद्धेतुना कुद्धः सन्‌. हंसस्य 
-निजयानमरालस्याम्भोजिनीवने पद्मिनीवने यो विहार: क्रीडा स एव विलासस्त- 
मेव नान्यत्‌ । नितरामतिशयेन हन्ति नाशयति । 'विळासमेकम्‌” इति पाठे 
q केवलं विलाससित्यन्वयः । अम्भोजाकरसंशोषणेन तत्र विहारभज्ञमात्रमेव 
ag शक्कोतीयर्थः । किं त्वसौ विधाता हंसस्य दुग्धजल्योः क्षीरनीरयोभेदविधौ 
विभागकरणविषये प्रसिद्धां प्रख्यातां वैदग्ध्यकीर्ति वेदरष्येन । “SAI चा- 
र्य वैदग्ध्यं परिकीर्त्यते’ इत्युक्तलक्षणनैपुण्येन प्रयुक्ता या कीर्तिस्तामपहतु न 
शक्नोति । हंसो हि क्षीरमिश्रिते नीरे नीरं विहाय क्षीरं ग्रह्मातीति प्रसिद्धिः । एवं 
कुपितो राजा खविषयवासादिभङ्गमात्रमेव कर्छु शक्रोति । नतु तेषामरोषविद्या- 
परिशीळनजनितचातुर्यभङ्गम्‌ | अतो निष्कोपेन भवितव्यं विद्दत्सु राज्ञेति तात्प- 
येम्‌ । अत्राप्रक्कतविधातृतृत्तान्तकथनातप्रस्तुतराज विद्वन प्रतीतेरप्रस्तुतप्रशंसाल- 
कारः । लक्षणं तूक्तम्‌ । वसन्ततिलका वृत्तम्‌--उक्ता वसन्ततिलका तभजा 
जगो गः? इति लक्षणात्‌ ॥ 


अथ विदुषां तावद्विद्ैव भूषणरूपसंपदित्याह-- 
केयूराणि न भूषयन्ति पुरुषं हारा न चन्द्रोज्वळा 
न खानं न विलेपनं न कुसुम नालंकृता FAST: | 
'चाण्येका समळकरोति पुरुषं या derar धायते 
क्षीयन्तेऽखिळभूषणानि सततं वाग्भूषणं भूषणम्‌ ॥ १५ ॥ 


केयूराणीति । केयूराण्यङ्गदानि । यद्यपि केयूरयोभुजनिजशिरोभूषणत्वेन द्वि 
स्वमेव वक्तव्यम्‌, तथापि तद्विशेषविवक्षायां वहुवचनप्रयोग इति मन्तव्यम्‌ । 
पुरुष जनं न भूषयन्ति नालंकुर्यन्तीति यथायोगं संवध्यते । चन्द्रवदुज्वला 
धवलतरा हारा मुक्ताहाराश्व न भूषयन्ति । ख्ानमभिषेकोऽपि न भूषयति । 
विलेपनं घनसारकस्तूरिगन्धसारचर्चापि न भूषयति । aga मह्लिकामालती- 
चम्पक्रादिपुष्पसपि | जातावेकवचनम्‌ । न भूषयति । अलंकृता अभ्यङ्गपुष्प- 
माल्यादिना सम्यक्प्रसाधिता मूर्धजाः Breer अपि न भूषयन्ति । पुरुषमिति 
सर्वत्रानुषज्ञः | किं त्वेका केवला वाणी पुरुषं समलंकरोति सम्यग्भूषयति । केयं 


antaa आह--या संस्कृता व्याकरणादिपरिशुद्धा धार्यते खायत्तीक्रियते Aa, | 


ध्याहृततच्छब्देन संवन्धः । ननु केयूरादीनां भूषणत्वेन प्रसिद्धत्वात्तनिषेधे प्रत्य- 
क्षापलापः MARA तेषां क्षयिष्णुत्वान्न तथात्वमित्याहइ--अखिल्‍ूभूषणानि 
केयूराद्युक्ताशेषभूषणानि क्षीयन्ते कालक्रमेण नश्यन्ति । 'क्षीयन्ते ag’ इति 


पाठे खङ्शब्दो' वाक्यालंकारे । वाग्भूषणं सं i i भूषण 

निद्यमूषणस्‌ । कदापि न नश्यतीति भाव: । व्यतिरेकार्लकारः । लक्षण तूक्तम्‌ । 
एतदादिश्वोकचतुष्टय शादूल विक्रीडितं वृत्तम्‌ ॥ 
विद्या नाम नरस्य रूपमधिकं प्रच्छन्नश॒प्त धनं क 
विद्या भोगकरी यशःसुखकरी विद्या गुरूणां गुरु | 
विद्या वन्धुजनो विदेशगमने विद्या परा देवता 
विद्या UAE पूज्यते नहि धन विद्याविहीनः पशुः ॥ १६ ॥ 
विद्या नामेति । रूपं नाम कुण्डलहारनूपुराङ्नदादिचतुर्विधभूपणाभानेऽपि 
विभूषितवद्भासमान आकारविशेषः । तदुक्तं भावप्रकाशे--“अवेध्यारोप्यविश्षे- 
प्यचन्धनीैरभूषितम्‌ | यङ्भूषितमिवाभाति तद्रूपमिति कथ्यते ॥' इति । विद्या- 
नाम वेदशाज्राद्यात्मिका विद्येव नरस्य पुंसोऽधिकं भूयिष्ठं रूपमुक्तलक्षणाकारवि- 
शेषः । तद्वष्ठोकरकत्वादिति भावः। तथा प्रच्छन्नं निगूढं यथा तथा गुप्त 
रक्षितं धनं विद्येवेति संवन्धः । तद्वत्काळान्तरेषृपकारकत्वादिति भावः । विद्या 
ओोयान्करोतीति भोगकरी खक्चन्दनादिभोग्यवस्तुळाभहेतुः | तथा यद: समा- 
ख्या सुखमिन्द्रियतर्पणम्‌ | एतत्करी एतद्धेतुश्च । उभयत्रापि 'कबो हेतुता- 
च्छील्याचुलोम्येछु' इति swt रित्वान्डीप्‌। तथा विद्या शणन्त्युप दिशन्तीति 
शुरवस्तेषां हिताहितोपदेष्टणामाचायीणामपि गुरुरुपदेशभूता | तथा परमार्थ- 
वोधकत्वादिति भावः । विद्या विदेशगमने प्रवासे बन्धुजनः Berta: | तद्द- 
द्विशेषोपचारसंपादकत्वादिति भावः । तदुक्तम--खदेशमित्र परदेशबन्धु 
Ragai ये पुरुषाः पिवन्ति ।? विद्या परा देवता परात्मभूता । मोक्षदायक- 
स्वादिति भावः । यद्वा परा देवता खाभीष्टदेवता । तथा ऐहिकासुष्मिकफलद्‌- 
त्वादिति भावः । विद्या राजसु राजमध्ये पूज्यते प्रदास्यते । गौरवसंपन्नत्वाद्रा- 
जपूज्या भवतीत्यर्थः । यद्वा विद्याशब्देन विद्यावांहक्ष्यते, राजशव्देन च तत्सभा 
लक्ष्यते | तथाच विद्याचान्राजसभासु पूज्यते पुरस्त्रियते । संभाव्यत इति 
यावत्‌ । धनं द्रव्यं तु नहि । उत्तप्रकारं न भवतीत्यर्थः । तस्मा द्वि्ययो्तरूपया 
विहीनः शून्यो जनः पञ्च: पशुप्रायः । कर्तव्याकर्तव्यविवेकराहिल्यादिति भावः। 
अतो वहूपकारित्वाद्विशिष्टविद्यैव प्रधानम्‌, न त्वन्यदिति तात्पर्यम्‌ । अत्र 
विद्याया रूपधनादयाकारेण वहुधा निरूपणान्निरवयवमालारूपकालंकारः ॥ 
अथ लोकहिता हितवर्णनप्रसङ्गा्तस्या एव प्रकृषटे्रयेभावमाह-- | 
क्षान्तिश्वेत्कवचेन किं किमरिभिः कोधोऽस्ति चेद्देहिनां - 
ज्ञातिश्चेदनलेन किं यदि सुहृद्दिव्योषचेः किं फळम्‌। 
कि सर्पेयदि gaat: किसु धनैर्विद्यानवद्या यदि 
नीड चेस्किसु zat: सुकविता यद्यस्ति राज्येन किम्‌ १७ 
_ क्षान्तिरिति । देहिनां प्राणिनां क्षान्तिस्तितिक्षा । परिभवादिषूत्पद्यमानेषु कोंध- 
अतिवन्धक इति यावत्‌। अस्ति चेत्‌, तदि कवचेन वर्मणा क्रिम्‌ । फलमिति सर्व- 

ज्ञानुषज्यते। न किंचिदपीतयर्थः । तस्या एवारेतुदानामनवकाशप्रदत्वादिति भावः। 
कोधश्चित्तक्षोभोऽस्ति चेत्‌, अरिभिः शत्रुमिः किम्‌ । तस्वान्तःश्रुत्वाडुपदरव- 
हेत॒त्वाचेति भावः । ज्ञातिदायादोऽस्ति चेत, अनळेनासिना किम्‌। तस्यव सर्वा- 
थेनिमूळननिदानत्वादिति भावः । सुहत्सन्मित्रमस्ति यदि । “Seger! सित्रामि- 
त्रयोः? इति निपातनात्साश्चः । दिव्यौषधैः सिद्धौषधेः किं फलम्‌ । न किंचिदपि । 
तस्यैवारोग्यकरत्वादिति भावः। दुजनाः खलाः सन्ति यदि, सपैराश्ञीविषैः किमू । 
तेषामेव प्राणापहारित्वादिति भावः | अनवद्या निदुश । “अवद्यपण्य- इत्यादिना 
निपातनात्साधुः । ततो नञ्समासः । 'तस्मान्नुडचि’ इति चुडागमः । विद्या वेद- 
चेदाङ्गाद्यात्मिकास्ति यदि, धनैः किसु | तस्या एवाखिलभोगसाधकत्वादिति 
भावः। त्रीडा अकायेप्रदृत्तो मनःसंकोचलक्षणळजा अस्ति चेत्‌, भूषणेः किसु 
हारनूपुरायरुूंकरणः किम्‌ । तस्या एव लोकोत्तरभूषणत्वादिति भावः । सुकविता 
सत्पाण्डित्यम्‌ । “संख्यावान्पण्डितः कविः? इत्यमरः । यद्वा कवयति वर्णयति 
रसोहृसितशब्दार्थसंघटनां करोतीति कविस्तस्य भावस्तत्ता यदि राज्येन भूमण्ड- 
लाघिपत्येन किम्‌ । तस्या एव सकलळलोकवशीर्करत्वादिति भावः । राज्ञो भावः 
कर्म वा राज्यं प्रजापरिपालनात्मकम्‌ | पुरो हितादित्वाद्यकप्रययः ॥ 

अथ विदुषां गुणवर्णनपूर्वकं लोकव्यवस्थापकत्वमाह- 

दाक्षिण्यं स्वजने द्या परिजने wet सदा दुजने 

प्रीतिः साधुजने नयो नपजने विद्वज्जने MÄTA | 
शौरये शत्रुजने क्षमा शुरुजने कान्ताजने TAT 
ये चेवं पुरुषाः कलारु कुशलास्तेष्वेव लोकस्थितिः॥ १८॥ . 

दाक्षिण्यमिति । खजने । वन्धुजनेष्विद्यर्थः । जातावेकवचनम्‌ । एवसुत्तर- 
ज्ञापि । दाक्षिण्यं छन्दाचुवर्तनम्‌ । अन्यथा विनिन्दयेरन्निति भावः । दक्षिणः 
सरलोदारपरच्छन्दानुवतिंषु ।› परिजने aag विषये दया दारिश्वादितदुः- 
खप्रहाणेच्छा | अन्यथा विजहुरिति भावः । दुजेने खलजनेषु विषये सदा शाठयं 
चिप्रियकारित्वम्‌ । अन्यथा अधिक्षिपेरन्निति भावः । साधुजने सज्जनेषु विषये 
रीतिः खेहः । आद्र इति यावत्‌। अन्यथाचुुतपेरन्निति भावः । PITA TAT 
विषये नयो नीतिः । अचुवर्तनतात्पर्यमिति यावत्‌। अन्यथा दण्डयेरन्निति 
भावः | Rast पण्डितजनेषु विषये आर्जवमवक्रता । अन्यथा निषिध्येरन्निति 
भावः । शत्रु जने शत्रुजनेषु विषये शौर्य विकान्तत्वम्‌ । अन्यथा निपातयेरन्निति 
भावः । गुरुजने पित्रादिघु विषये क्षमा सहिष्णुत्वम्‌ । अन्यथा शपेरन्निति 
भावः । कान्ताजने नारीजनेषु विषये धृष्टता प्रागलम्यं च । अन्यथा वशीकुयुरिति 
भावः । इत्येवसुक्तविधासु कलासु शिल्पेषु । “कला शिल्पे कालभेदे चन्द्रांशे कलना 
कला? इति वैजयन्ती । ये च पुरुषाः कुशला निपुणास्तेषु पुरुषेष्वेव लोकस्थि- 
तिर्लोकमर्यादा | अखीति शेषः। त एव लोकव्यवस्थासंस्थापकाः । न तूक्तयु- 


गरहिता इयर्थः एवृभूतास् विद्वा [स एवं न तनय हेति हृदयम्‌ ॥ 

इत्थं विद्वजनाननुवण्य संप्रति सत्संगतेः श्रयस्करत्वमाह-- 
जाड्य frat हरति सिञ्चति वाचि सत्यं 
मानोन्नति दिशति पापमपाकरोति | 
चेतः प्रसादयति दिश्वु तनोति कीर्ति 
सत्संगतिः कथय किं न करोति पुंसाम्‌ ॥ १९ N 
जाड्यमिति । थियो बुद्धेजांड्यं मान्यं हरति निरस्यति । वाचि वचने सत्यं 
gazai सित्र्याहावयति | मानोन्नतिं वहुमानातिशयं दिशति प्रयच्छति । पापं 
किल्विषमपाकरोति नाशयति । धर्मोपदेशादिनेति भावः । तथा चेतः प्रसादयति 
निर्मेळयति । ज्ञानोपदेशादिनेति भावः । दिक्षु दिशासु कीति तनोति विस्तारयति । 
अतः सत्संगतिः सजनसमागमः पुंसां किं श्रेयो न करोति | कथय इति एथग्ज- 
नसंवोधनम्‌ । सर्वमपि श्रेयः करोत्येवे्यर्थः । अतस्तैरेव संगतिः कर्तव्या न तु 
SAA तात्पर्यम्‌ । अत्र क्रियाणां बहूनां समुचितत्वात्समुचयालंकारः | JT- 
क्रियायौगपद्य समुचय उदाहृतः? इति लक्षणात्‌ । वसन्ततिळकात्ृत्तम्‌ । लक्षणं 
तूक्तम्‌ ॥ 
` अथैतेषामसाधारणमहिमास्पदत्वाह्नोकोत्तरत्वं वर्णयन्निगमयति-- 
जयन्ति ते सुकृतिनो रससिद्धाः कवीश्वराः | 
नास्ति तेषां यशःकाये जरामरणज भयम्‌ ॥ २० ॥ 
जयन्तीति । सुकृतिनो धन्याः । 'सुकृती पुण्यवान्धन्यः? इयमरः । रससिद्धा 
सिद्धशङ्गारादिरसाः, सिद्धपारदणुरिकाश्च । वाहिताम्यादिषु’ इति निष्ठायाः पर- 
निपातः। ते प्रसिद्धाः, पूर्वोपवर्णिता वा । कवीश्वराः कविसार्वैभौमाः पण्डितो- 
« त्तमा इतिं वा । जयन्ति सर्वोत्कषंण वर्तन्ते। अद्यापीति शेष: । यद्वा रससिद्धाः 
सिद्धरसाः । ब्रह्मसाक्षात्कारवन्त इखर्थः । रसो वै सः? इति श्रुतेः । ०शङ्गारादौ 
विषे वीर्ये पारदे ब्रह्मवचेसि । रेतस्यास्वादने हेन्नि Massages: ॥ रसः? 
इत्यभिधानात्‌ | कवीश्वराः कवयः प्रक्रान्तदर्शिनः तेषांमीश्वराः कालत्रयासिज्ञाः । 
ब्रह्मविद्याविशारदा इत्यर्थः । जयन्ति । कुतः । तेषां कवीश्वराणां यशःकाये 
कीर्तिशरीरे जरामरणाभ्यां जातमिति तथोक्तं भयं नास्ति । रससिद्धानां भौति- 
कशरीर एव जरामरणभयं नास्ति । यशःशरीरे तु किं वक्तव्यम्‌ । तस्य कल्पा- 
न्तस्थायित्वादिति भावः । अत्र रससिद्धपदार्थोन्यविशेषगत्या भयाभावपदार्थ 
प्रति हेतुत्वात्काव्यलिङ्गभेद्‌ः | ZAJTRA ॥ 
इति नीतिशतकव्याख्याने विद्वत्पद्धतिवर्णन नाम द्वितीय दशकम्‌ । 


अथ मानशोयपद्धतिः । 
अथ विदुषामपि मानशौ्यैयोरपेक्षितल्ना ्विद्वत्पद्धतिनिरूपणानन्तरं मानशौये- 
पद्धति निरूपयति— 
AAAS जराङशोऽपि शिथिळप्रायोऽपि कष्टां दशा ८ 
मापन्नोऽपि विपन्नदीधितिरपि प्राणेषु नइयत्स्वपि। 

मत्तेभेन्द्रविमिन्नकुम्भपिदित्रासेकवद्धस्पृहः 
किं जीणे तृणमत्ति मानमहतामग्रेसरः केसरी ॥ २१ ॥ 
्रुतक्षाम इति । क्षुधा क्षामः क्षीणोऽपि । क्षायो मः? इति मत्वम्‌ । जरया 
faar कृशोऽपि जीर्णोऽपि । Rear जरा’ इत्यमरः । शिथिलप्रायः विश्ठ- 
थाङ्गतया वलहीनः सन्नपीत्यर्थः । कष्टां दशामाहारालाभादतिकृच्छ्रावस्थामापन्नः 
masir । दशा वतीववस्थायाम्‌? इति विश्वः । अत एव विपन्नदीधितिनेष्टका- 
Patt । किं वहुना प्राणेषु पश्चसु नर्‍्यत्सूत्कममाणेषु सत्खपि । प्राणप्रयाणे 
संप्राप्ते सत्यपीत्यर्थः । मत्तेभेन्द्रस्य मत्तगजपुंगवस्य विभिन्नो विदारितो यः कुम्भः 
कुम्भस्थलं तत्र यत्पिशितं मेदोमांसं तद्रासे कवलने एकं मुख्य यथा तथा वद्ध- 
संदानिता Cal वाञ्छा यस्य सः । इति शोयातिशयोक्तिः। तथा मानमहताम- 
मिमानोन्नतानामग्रेसरोऽग्रगण्यः । “ुरोऽग्रतोऽ्रेषु सर्तेः? इति SAT: । केसरी 
fae: । जीर्ण तृणं शुष्कघासमत्ति क्रिमभ्यवहरति क्रिम्‌ । नात्त्येवेत्वर्थः । इति 
मानातिशयोक्तिः । नीचजन्तुस्तु नैवमिति भावः । अत्र यद्यपि सर्वेत्रापिशव्द- 
स्तावदेकैकविशेषणविशिश्स्येवात्यन्तनीचबृत्तिप्रवृत्ति द्योतयति, तथाप्युक्ताखिल- 
विशेषणविदिष्टोऽपि गजेन्द्रमेदःकवळनविहितप्रतिज्ञः केसरी न नीचवस्तुनि प्रव- 
तेत इति महती मानशोपराकाष्टोक्तिरिति मन्तव्यम्‌ । “प्राणानपि परित्यज्य 
मानमेवाभिरक्षयेत्‌ | प्राणा्ररङ्गचपला मानस्ललाचन्द्रतारकम्‌ ॥? इति वचनात्सं- 
भावनाशौयैसंपन्नेन भवितव्यं यशस्कामेनेति भावः । अत्र प्रकरणे कुत्रचिन्मानस्य 
कुत्रचिच्छौयैस्य कुत्रचिदुभयस्य प्राधान्यकथनं द्रव्यम्‌ | कुलक्रमागतोत्तमशील- 
परिपालनेन सहायमनपेक्ष्य शब्रुसंहरणसामर्थ्य चौथिमिति विवेकः । अत्र प्राये- 
णा्रस्तुतप्रशंसाछंकारोऽचुसंधेयः | शार्दूलविक्रिडितं वृत्तम्‌ ॥ 
MATa नैवमित्युक्तमेवार्थ भन्न्यन्तरेणाह-- 
स्वव्पन्नायुवसावसेकमलिनं निर्मासमप्यस्थि गोः 
श्वा BELA परितोषमेति न च तत्तस्य क्रुधाशान्तये | 
सिंहो जम्दुकमङ्कमागतमपि त्यक्त्वा निहन्ति द्विपं 
सैः कृच्छूगतो5पि वाञ्छति जनः सत्वाडुरूपं HSA MR 
खल्पेति । श्वा छुनकः खल्पयोर्ळेशमात्रयोः ्रायुवसयोः ag: वत्नसाख्यनाडी- 
भेदः; वसा मेदः, तयोरवसेकेन मेलनेन मळिनं मळदूषितमपि निर्मासं मांसढेश- 
TTA गोः । 'खर्गघुपञ्चुवाग्बज्दिङ्नेत्रशरणिभूजले। रक्ष्यट्श्योः स्रिया पुंसि गौः” 
इसमरः | अस्थि कीकसं लब्ध्वा परितोषमेति संदुष्यति । तच गवास्थि तु तथ 
छनः खुवा । आप चेव हृङन्तानाम्‌? इति वचनाद्वपू । तस्याः शान्तये क्षुनिवा- 
रणाय न । पर्याप्त न भवतीलर्थ: । 'अस्तर्भेवन्तीपरोऽप्रयुज्यमानोप्यस्तिः इति 
आाष्यकारवचनात्‌ भवन्तीति छटः पूर्वाचायोणां संज्ञा । नीचजन्तोरिति भावः । 


Meas समीपमागतमपि मपी, a ‘are, समीप उत्सङ्गे AR 
[तमपि समीपवार्तिन मुपीलर्थ:, १शिङ्क६समीप उत्सङ्गे RAe 

स्थानापवादयोः? इति विश्वः । जम्बुकं AÈ क्ता AAAA: । अळ- 
क्षीकृत्येति वा । द्विपं गजमेव । दूरस्थमपीति भावः । निहन्ति विदारयति । 
तथाहि कच्छ्गतोऽप्यतिसंकटस्थोऽपि सर्वोऽशेषो जनः सत्त्वानुरूपं स्वगाक्त्यनु- 
गुणं फळं लाभं वाञ्छति काह्ठुति । न तु दुर्बल: प्रकृषफलकाह्ी , प्रबलो निक्क- 
'छ्लाभकाङ्घी च भवति । अतः श्रसिंहदशन्तेन नीचानीचवरस्तुपरिग्रहतत्मरेण 
भवितव्यमायुष्मतेति भावः । दत्त पूर्ववत्‌ ॥ 
अथ क्षुद्रजन्तोश्चेष्टाविशेषमाह-— 
लाङ्गळ्चाळनमधश्चरणावघातं 
भूमौ निपत्य चदनोदरद्शन च | 
श्वा पिण्डदस्य कुरुते गजपुंगचस्तु 
चीरं विलोकयति चाडुशतेश्व gF I २३॥ 
लाङ्गूलेति । श्वा सारमेयो लाङ्गूलचालनँ पुच्छविवर्तनम्‌, अधो भूतले चर- 
mami पादेन विदारणम्‌, भूमौनिपत्यं खयमेव पतित्वा वदनो द्रदर्शनं वक्र- 
कुक्षित्रदशन च पिण्डदस्य । पुरस्तादिति. दोषः । कुरुते । निजनीचचेष्टामावि- 
ष्कुर्त इसर्थः । गजपुंगवस्तु । पुमान्गौः पुंगवो aTa: । विशेषणसमासः 
“गोरतद्धितछकि’ इति समासान्तष्टच्‌ । स एव पुंगवः । श्रेष्ठ gas: । 'श्रेष्ठो- 
क्षाणी तु पुंगवो' इति वैजयन्ती । गजपुंगवो गजेन्द्रस्तु धीरं गम्भीरं. विछोक- 
यति पइ्यति । पिण्डदसंनिधाविति भावः । अथ चाट्शतैरनेकप्रियो क्तिमिरनुन- 
यवाक्यैश्च वा शुङ्गेऽभ्यवहरति | गुडतण्डळादिकिमिति शेषः । भुजोः्नवने' इत्या- 
त्मनेपदम्‌। इमावेव नीचानीचजनयोरष्टान्ताविति भावः । वसन्ततिलकाद्वत्तम्‌ ॥ 
अथ मानशौयैसंपन्नतया वंशवर्धनसयैव जनस्य सत्तालाभः, न त्वन्यस्येत्याह- 
परिवतिनि संसारे wa: को चा न जायते | 
ख जातो येन जातेन याति बशः समुन्नतिम्‌ ॥ २४ ॥ 
परिवर्तिनीति । परिवर्तिनि धमौधर्मवशात्पौनःपुन्येन विवर्तमाने संसारे जस 
मरणंरूपसंसारचक्रे को वा पुमान्यृतः प्रेतो न जायते न भवति। उत्पन्नो वा 
न भवतीयर्थः । यद्वा को वा न स्तः को वा न जायते नोत्पद्यते । सर्वोऽप्यु- 
त्पन्नो तश्च भवत्येवेत्यर्थः । “जातस्य हि धुवो मत्युधुव जन्म म्रतस्य च? इति 
भगवद्वचनादिति भावः । ततः किमत आइ--स पुमाज्ञात उत्पन्नः | जन्मला- 
भवानिति यावत्‌ | कोऽसाविद्यत आह--येन जातेनोत्पन्नेन पुंसा वंशोऽन्बयः 
समुन्नतिं महोन्नत्यं याति ग्राप्नोति । वंशोद्धारको यः पुमान्स एव जन्मलाभवान्‌। 
एवंभूतत्वं च मानशोर्येसंपन्नस्यैव, न त्वन्यस्य । अतः किमन्यैरजागलस्तनवदु- 
तपननैमैशकवद्विनटैश्चेति भावः ggi वृत्तम्‌ ॥ 
RATA पुरुषस्य व्यापारमाह--- 
. कुसुमस्तवकस्येव द्वयी वृत्तिर्मनस्विनः | 


at चा सवेलो कस्य AGA AA, A ता २५ ॥ 

कुसमेति । कुछमस्तवकस्येव पुष्पगुच्छस्येवेत्येके पदम्‌ | मनस्िनो ACT । 
मानशौर्यशालिनः पुंस इत्यर्थः । द्वयी द्विविधा इत्तिव्योपारः । द्वि गती हि' इति 
पाठे स्पष्टोऽर्थः । तृतीया तु न संभवतीर्थः । किं तइृत्तिद्वयमि्त आह--- 
सर्वलोकस्य । सर्वेषां जनानामिल्यर्थः । मूर्धि शिरसि, उन्नतस्थाने च । स्थीयत 
एवेति दोषः । अथवा वन एव शीर्यते जीयते वा । भावे द्‌ । एवसुभयी वृत्तिः 
सौयीदुन्नतस्थानस्थितिः । तदलाभे मानादरण्ये जीर्णता इति विवेकः । इयमेव 
gat श्रेयस्करी वृत्तिरिति भावः । कुसुमखवकस्येवेखत्र समाना श्रोती पूर्णाप- 
मालंकारः । इवशब्देन सह समासस्य संभवात्‌ । तथाच वार्तिकम्‌--“इवेन 
सह नित्यसमासो विभक्तयलोपः पूर्वपदप्रकृतिखरत्व॑ च' इति । दत्त Wad ॥ 

पुनरप्युक्तोभयगुणवै शिध्यस्यवोत्कृष्टतामाद- 

सन्त्यन्येऽपि वृहस्पतिप्रश्चतयः संभाविताः पञ्चषा- 

स्तान्प्रत्येष विशेषविक्रमरुची राहुने वैरायते | 
द्वावेव ग्रसते दिवाकरनिशाप्राणेश्वरौ भाख्वरौ 
भ्रातः पर्णि पद्य दानवपतिः शीर्पावशेषाकृतिः ॥ २६ ॥ 

सन्तीति | अन्ये वक्ष्यमाणसूरयचन्दरापेक्षया इतरे ब्रृहस्पतिप्र्तयः । प्रशृति- 
शब्देन बुधञ्ुक्रादयोऽपि । पश्च पड़ा पत्रपा त्रद्दाः । “संख्ययात्यया- इस्यादिना 
बहुत्रीहिः । 'वहुत्रीहो संख्येये डजवहुगणात्‌? इति समासान्तो डच्प्रययः । 
संभाविता भ्राह्मत्वेनोपस्थिता वहुमता वा । सन्ति वर्तन्ते । तान्प्रति । बरृ्ृस्पति- 
प्रभृतींृक्ष्यी कृत्येत्यर्थः । विशेषेषु विरिष्टेषु । तेजोमहत्खिति यावत्‌। विक्रमेण परा- 
कमेण रुचिः प्रीतिर्यस्य स तथोक्तः । तेजिष्टेः सदैव कछ॒हाचरणतत्पर TAA: | एप 
उपरागकवृत्वेन प्रसिद्धो राहुः ARIN न वैरायते वैरं न करोति । अलक्ष्यत्वात्त- 
त्कवळनतत्परो न भवतीसर्थः। “शब्दवैरकळहाश्रकण्वमेघेभ्यः करणे’ इति क्यङ्‌। 
“अङ्कत्सार्वंधातुकयो दीधः इति दीधेः । विक्रमरुची राहुरिस्त्र AR इति रेफर 
ठोंपे “इलोपे पूर्वस्य दीर्षोऽणः? इति दीर्धः । किंतु भाखरौ तेजखिनो 1 'स्थेश- 
भास-? इत्यादिना वरच्य्रत्ययः । द्वौ उभो दिवाकरनिशाप्राणेश्वरो सूर्याचन्द्रमः 
सावेव अन्यव्यवच्छेदार्थकोऽयमेवकारः । शीषेमेवावरेषो यस्याः सा शीषीवशेषा 

आकृतियेस्य । शिरोमात्रावशिष्टगात्र gad: । 'गीपोवशेषीक्कतः इति पाठे- 

ऽप्ययमेवार्थः परिणमयितव्यः । दानवपतिदीन वेश्वरः पूर्वोक्तराहुः । पर्वणि दरो- 


पूर्णेमासम्रतिपत्संधो ग्रसति गिळति । हे श्रातर.इत्याद्रेण एथग्जनसंबोधनम्‌ । ˆ 


पस्येति वाक्यार्थः कर्म । यतः शिरोमात्रावशिष्ट एवायमीहृक्कमीचरणतत्परो- 


` ऽभूत, संपूर्णोहुवेत्कि करिष्यति न जानामीति भावः। एवं मानशौर्यशालिनो हि 


_निजाङ्गपैकल्य न परिगणयन्ति, न_परिगणयन्ति, किं ठु महत्काय॑मेव कठुँ व्यवस्यन्तीति तात्प-_ 
येम्‌ । पुरा किल देवानामश्रतप्रदानसमये विष्णुचक्रेण च्छिन्नशीषेत्वाच्छिरोमा- 
चाव शिष्टयात्रोऽभृत्संहिकेय इति .पौराणिकी कथात्राबुसंघेया । शादूलवि- 
कीडितं वृत्तम्‌ ॥ 


* CC-0. Prof: Satya Vrat Shastri Collection. 

अथ महतां माहात्म्यमाह-- 
बहति सुवनश्रेणिं रोषः फणाफलकस्थितां 
कमठपतिना WATE सदा स च धार्यते । 
तमपि कुरुते क्रोडाधीनं पयोधिरनाद्रा- 
दहह महतां निःसीमानश्चरित्रविभूतयः ॥ २७॥ 
वहतीति । शेषः फणाः Teaser: स्फटाः फलकानीव तेषु स्थितां 
भुवनभ्रेणिं पातालादिचतुद्शविष्पपङ्किं वहति धारयति । “स्फटायां तु फणा 
दयोः’ इत्यमरः। स च शेषः कमठपतिना आदिकूर्मेण । “पतिः समास एव’ इति 
घिसंश्ञायां “आङो नाऽस्रियाम्‌? इत्याडो नाभावः । पृष्ठस्य मध्ये सध्येएष्ठम्‌ । निज- 
कूपेरोप रिश्रदेश इत्यर्थः । “पारेमध्ये षछ्या वा’ इत्यव्ययीभावः । सदा निरन्तरं 
धार्यते उह्यते | तमपि कमठपतिमपि पयोधिः प्रळयार्णवोऽनादरादनायासात्क्रो- 
डाधीनमादिवराह्यायत्तं कुरुते। प्रलयकाले पाताळगतभूमण्डलस्यादिवराहावतारेण 
विष्णुना निजदंष्ट्या समुद्धतत्वादिति भावः । अतो महतां मानशोयशालिनां 
महाचुभावानां संवस्धिन्यश्चरित्र विभूतयो माहात्म्यसंपदो निःसीमानो निर्मयोदाः । 
अवाड्यनसगोचरा इति यावत्‌ | अहहेत्याश्चर्ये । “अहहेल्यद्भुते खेदे’ इत्यमरः । 
अत्र पूर्वपूर्वेस्योत्तरोत्तरगुणोत्करषावहत्वान्मालादीपकाख्योऽलंकारः । तदुक्त विद्या- 
नाथेन--“यदा तु पूर्वपूर्वस्य संभवेटुत्तरोत्तरम्‌ । प्रत्युत्कषोवहत्वं तन्मालादीप- 
कसुच्यते ॥' इति । हरिणीत्रृत्तम्‌ ॥ 
मानशोर्यशालिन एवोक्तविधमहत्त्वम्‌ ,नतु तद्विहीनस्येति भेनाकं दष्टान्ती- 
कृल्याह— 
वरं प्राणोच्छेद्‌ः समद्मघवन्सुक्तकुलिश- 
प्रहारेरुद्गच्छद्वहुळदहनोद्ारशुरुभिः । 
तुषाराद्रेः सूनोरहह पितरि क्लेशविवशे y 
न चासो संपातः पर्यास पयसां पत्युराचेतः ॥ २८॥ 
वरमिति । दुषाराद्रेः सूनोहिमवत्पुत्रस्य भेनाकस्य उद्दच्छत्रुजम्भमाणो 
बहुलो भूयिष्ठथ यो दहनः शिलासंघर्षणज नितवहिस्तर्योद्वारैनिःसरणेगुरु- 
Mee: समदेन सदर्पेण मघवता देवेन्द्रेण सुतस्य प्रयुक्तस्य कुलिशस्य 
वञ्रायुधस्य प्रह्मरोविंदारणेः प्राणोच्छेदः । मरणमित्यर्थः । वरं मनाक्म्रियम्‌ । 
Raga वरः श्रेष्ठे त्रिषु क्लीवं मनाविप्रये’ इत्यमरः । कुतः | अहहेति खेदा- 
'तिशयद्योतनाथौनुकरणशड्दः । पितरि हिमवति छेशेन वज्रप्रहारजनितदुःखेन 
TAR विह्वले सति | असावद्याप्युपलभ्यमानः | पयसां पत्युः समुद्रस्य | अत्रासमा- 
-नत्वेन घिसंज्ञाभावात्‌ 'ख्यव्यात्परस्य' इति कृतयणादेशपरस्य ङसोकारस्योकारा- 
देशः । पयसि सलिले संपातः प्रवेशः । निजप्राणसंरक्षणार्थ निमञ्यावस्थानसि- 
र्थः । उचितो न्याय्यो न भवति हि । अस्मैवेति शेषः । यतो मानशौयैसंपन्नस्य 
पुंसः खप्राणमात्रपरित्राणतत्परतया क्चिन्निलीयावस्थानमेवायन्तायशस्करम्‌ , 

नीये, अन्यथा महानपवादः स्यादिति भावः । अत्रोह्वारशब्दयथ गौणत्वान्न ग्राम्य- 
दोषः, प्रत्युत सौन्द्यातिशयमेवापादयति | तढुक्त दृण्ड्याचायैँ:- META 
वान्तादि गौणदृत्तिव्यपाश्रयम्‌ | अतिसुन्द्रमन्यत्र ग्राम्यकक्षां व्यगाहते ॥' इति। 
पुरा किळ भूमण्डलोपद्रवकारिणां पर्वतानां कोपवशास्पक्षच्छेदोबते शक्रे भयवि- 
gat dare: समुद्रमध्ये निमळ्यातिष्ठदिति पौराणिकी कथात्रानुसंधेया | Rra- 
रिणीदृत्तम्‌ ॥ 
अथ मानिनां परनिकारासहन सदृष्टान्तमाह 
यद्चेतनोऽपि पादैः स्पृष्टः प्रज्वलति सवितुरिनकान्तः | 
तत्तेजस्वी पुरुषः परकृतनिकृति कथं सहते ॥ RS I 
यदिति । यद्यस्मात्कारणाद्चेतनश्चेतनरहितः, निर्जौवोऽपीति यावत्‌ | पाषाण- 
स्वादिति भावः । इनकान्तः सूर्यकान्तमणिः सवितुः सूयेख पादैः ररिमिभिः अङ्भि- 
भिश्च स्पृष्टः संवलितः, ताडितथेति ध्वन्यते । प्रज्वलति जाज्वल्यमानो भवति, 
कोपोद्रिक्तश्रेति गम्यते । तत्तस्मात्कारणात्‌। तेजसी तेजःशाली मानशोर्यसंपन्नः 
पुरुपः । सचेतन इति शेषः । परैः शत्रुमिः कृतनिकृतिं बिहितापकारं कथं सहते 
क्षमते । कर्थ॑चिदित्यर्थः । मैनाकस्तु नैवमिति भावः । “पादा रइम्य ङ्गितुयाशाः” 
इत्यमरः | आयोद्वत्तमेद्‌ः ॥ 
विक्रान्तत्वे वयोऽपि न हेठुरिति निगमयति— 
सिंहः शिशुरपि निपतति मदमलिनकपोलभित्तिषु गजेछु। 
प्रकृतिरियं सत्ववतां न ag वयस्तेजसां हेतुः॥ ३० ॥ 
सिंह इति । शिशुवालोऽपि । विक्रान्तत्वयोग्यतारह्ितावस्थोऽपीद्र्थः । सिंहो 
मदमलिना दानपयःपङ्किलाः कपोळा भित्तय इव येषां तेषु गजेषु मत्तमातङ्गेषु 
निपतति । कुम्भस्थळविदारणार्थमिति भावः । इयं बाल्येऽपि विक्रान्तता सत्त्व- 
चतां बलाब्यानां प्रकृतिः खभावः । कुतः । वयो वाल्यादि तेजसां प्रतापशा- 
लिनामिति तेजस्तद्वतोरमे दाध्यवसायोऽयन्ततेजखित्वप्रकाशनार्थको हेतुः कारणं 
-न भवति ag । 'तेजसां हि न वयः समीक्ष्यते’ इति न्यायादिति भावः | “वयः 
'पक्षिणि बाल्यादौ’ SAAT: । आर्याइत्तमेद: ॥ 
इति नीतिशतकव्याख्याने मानशौर्यपद्धतिवर्णन नाम तृतीयं दशकम्‌ । 
अथार्थपद्धतिः । 
मानशौयेयोरप्यर्थमूलत्वा देतनिरूपणानन्तरमर्थपद्धतिं निरूपयति । तत्र प्रथ- 
-ममथैकतत्पराणां मतमभिसंधाय तमाह-- j 
ज्ञातिर्याठ रसातळं शुणगणस्तत्राप्यधो गच्छतां 
शील शलतटात्पतत्वभिजनः संदह्यतां वह्निना । 
ANa Ss केवर्ल 
ata वेरिणि वज्रमाशु निपतत्वर्था5स्तु नः केवलं 


MARTA ALN ELSA खरमस्ता इमे ॥ ३१ ॥ 

जातिरिति । जातित्रील्मणच्वादिः रसातलं नामाधोलोकं यातु गच्छतु 1 
अस्यत्विद्यर्थः । गुणगणो धेयौदारय॑गाम्मीयौदिगुणसमूहुस्तत्रापि रसातलापेक्ष- 
aaa: पाताललोक गच्छतां प्राप्नुयात्‌ | शीर्छ सत्खभावः शलतटात्पतठु । 
विशीर्ण भवत्वित्यर्थः । अभिजनो वंशः । “अभिजनान्वयौ । वंशः? इत्यमरः । 
वहिना संदह्यतां भंस्मीक्रियताम्‌ । वैरिणि संक्षोभकारित्वाच्छत्रुभूते शौर्ये । झर 
त्वमूर्भीत्यर्थ: । आशु शीघ्र वज्जमशनिर्निपततु । अशनिनिपातेन तदपि विध्वस्तं 
भवत्वित्यर्थः। एवं पूर्वोक्तजातिकुलोचिताभिमानशोर्यादिनाहेऽप्यस्माकं न किंचि- 
दपि च्छिन्नमिति भावः । तथापि किं युष्मदभिळषितमिद्यत आहुः--नोऽस्मा- 
कमर्थः केवलं वित्तमेवास्तु संभवतु । अयमेवास्माकं परमार्थ इति भावः । ननू- 
त्कषीवहत्वेन प्रसिद्धानासुक्तगुणानां विध्वंसमङ्गीकृत्यैकेन वित्तेन क्रिं करिष्यथेति 
नाशङ्कनीयम्‌ | यतस्तद्विना तेषामयन्ताकिंचित्करत्रमेवेत्याहुः । एकेन केव- 
लेन । “एके मुख्यान्यकेवलाः? इत्यमरः | येनार्थेन विना । “प्रथग्विना-' gA- 
दिना विकल्पात्तृतीया । इमे पूर्वोक्ताः समस्ता अपि गुणा जातिकुलशीलाभिज- 
नादयस्तृणलूवप्रायास्तृणकल्पाः । तद्वन्निःसारा इत्यर्थः | अतो गुणमहत्ताया 
अप्येतन्मूलकत्वादयमेव संपादनीय इति भावः | 'धनमर्जय काकुत्स्थ धनमू- 
लमिद्‌ जगत्‌ । अन्तरं नाभिजानामि निर्धनस्य मृतस्य च ॥? इति लक्ष्मणवा- 
क्यमेव सिद्धान्तीकु्मैः, 'अर्थानामजेने दुःखमर्जितानां च रक्षणे | अजितानां 
व्यये दुःखं धिगर्थ दुःखभाजनम्‌ ॥' इति मनुस्मरण खशक्तबिषयं मन्यामह 
इति तात्परयम्‌ | शादूलविक्रीडितम्‌ ॥ 

ननु तथापि गुणाभावेऽपि केवळवित्तस्याक्तिंचित्कर्रमेवेत्याशङ्क्य तस्रैवारो- 
षगुणावहत्वं तावदाह 

यस्यास्ति वित्त स नरः कुलीनः 
स पण्डितः स श्रुतवान्गुणज्ञः | 
स एव वक्ता स च द्शेनीयः 
सर्व गुणा; काञ्चनमाश्रयन्ति ॥ ३२॥ 

यस्येति । यस्य नरस्य वित्तमस्ति संभवति स नरः कुले जातः कुलीनों महा- 
कुलप्रसूतः | 'कुलात्खः” इति खप्रत्ययः | स एव पण्डितो विद्वान्‌। स एव श्रुत- 
वाञ्शाञ्नज्ञः । यद्वा श्रुतं श्रवणम्‌ । नपुंसके भावे क्तः’ । तदस्यास्तीति श्रुतवान्‌ । 
थर्मशास्राद्याकर्णनचतुरोऽपीसर्थः | स एव गुणज्ञो गुणही । अत्र “आतोऽल्ुप- 
सगे कः? इत्यादि व्याख्यातं प्राक्‌ | स एव वक्ता वाग्मी | स एव द्शनीयः सुन्द- 
TH | उक्तगुणराहित्येऽपीति भावः । नन्वेवं चेत्पुरुषस्येकेन वित्तेनेव्ग्युणसाकल्य- 
संपन्नत्वं कुत इत्याशह्लाह--सर्वे गुणाः पूर्वोक्तकुलीनत्वादयः काश्चन वित्तमाश्रय- 
न्ति । अतोऽनेनेव sepa, PA: पत्येकप्रयासायैरिति भावः । 


rof. ollection. 

अत्र वित्तस्रैताबद्कणसँपादकत्वासंवन्धेऽपि तत्संबन्धामिधानादसंवन्धे सँवन्ध- 
रूपातिशयोक्तिः | वृत्तमुपजातिः ॥ 
अथ द्वाभ्यामर्थस्य विनाशप्रकारमाह--- 


दोमैठयात्नपतिर्विनर्यति यतिः सङ्गात्छुतो लाळना- 
द्विप्रोऽनध्ययनात्कुळं कुतनयाच्छीलं खलोपासनात्‌ | 
दीर्मद्यादनवेक्षणादपि कृषिः खेहः प्रवासाश्रया- 
न्मैत्री चाप्रणयात्सम्द्धिरनयात्यागात्प्रमादाद्वनम्‌ ॥३३॥ 


दौर्मछ्यादिति । नृपती राजा । दुष्टो न सुलक्षणप्रयुक्तो मन्त्रः षाइुण्यचिन्तन 
यस्य तस्य giaa भावो दौम्यं तस्माद्धेतोः नश्यति विनष्टो भवति । मन्त्रेव- 
कल्ये परेषामवकाशसंभवाद्राज्याद्यपहरणादिति भावः । दुध्मन्त्रणानि प्रधानानि 


यस्य तस्य भावसस्मान्नश्यति | अदण्ड्यदण्डनाद्युपदेरेन लक्ष्म्यादिरहितो भव- ' 


dad: । 'सन्मन्त्रिणा वर्थयते ठुपाणां लक्षमर्महीधर्मयशःसमूहः । gPa 
नाशयते तथेव लक्ष्मीर्महीधर्मयशःसमूहः ॥? इति वचनादिति भावः । यतियोगी 
सङ्गात्समागमान्नश्यति | सङ्गस्य कामक्रोधादिहेतुत्वात्तदुत्पत्तौ श्र्योगो भवतीलर्थ: 
“सङ्गात्संजायते कामः कामात्कोधोऽभिजायते | कोधाड्भवति संमोहः संमोहात्स्म- 
तिबिश्रमः॥? इति गीतावचनादिति भावः। सुतो छालनान्नइयति। गुणहीनो भवती- 


aa: | 'लालनाद्वहवो दोषास्ताडनाद्वहवों गुणाः । तस्मात्पुत्र च शिष्यं च ताञयेन्न | 


ठु लाळयेत्‌॥'इति न्यायादिति भावः । विग्रो ब्राह्मणोऽनध्ययना द्वेदशास्राध्ययनाभा- 
वान्नइयति नीचो भवति । 'वेदवेदाङ्गतत्वज्ञो विप्रः सर्वत्र पूज्यते । अनधीतश्चुति- 
faa: सभामध्ये न शोभते ॥? इति । कुलं वंशः कुतनयात्कुपुत्रान्नरयति । “कोटरा- 
न्तर्भवो वहिस्तरुमेक॑ दहिष्यति । कुपुत्रस्तु कुले जातः स्वकुलं नाशयेत्परम्‌ ॥? 
इति न्यायात्‌. । शीलं सत्खभावः खलोपासनाइजेनसमागमान्नशयति । तेषा- 
मस्न्तानर्थमूलकत्वादिति भावः । छाद्यित्वात्मनो भावं चरन्ति शठबुद्धय 

ग्रहरन्ति च रन्ध्रेषु सोऽनर्थः सुमहान्भवेत्‌ w इति वाक्यात्‌ । हीजुगुषिसि- 
तकर्माचरणान्निवृत्त्मद्यान्मद्यपानान्नश्यति । “अयुक्त वहु भाषन्ते यत्रकुत्रापि 
शेरते । नमा विक्षिप्य गात्राणि ते जालमा इव मद्यपाः ॥? इत्युक्तत्वात्‌ । कृषिः 
सस्यमनवेक्षणान्नश्यति निद्यमपरामशान्नश्यति । कृषिं च पल्लीमनवेक्ष्य यः 
सुमानन्यानि कार्याणि समाचरेश्च । ते त्वेवमेवं हि समाकुले द्वे तथेति वाधानिचयं 
च यातः ॥ इति स्मरणात्‌ | Be: पुत्रदारादिषूत्पन्नमोहः प्रवासाश्रयाद्दे- 
शान्तरसंचारसमाश्रयणान्नश्यति । ुताङ्गनावन्धुषु सोरदेषु नृपेषु wag च 


` जातमोहः । प्रवासमात्रेण हि नश्यतेषखिल चिरं प्रवासेन हरव्यरेषम्‌ ॥? इति | 


वचनात्‌ । मेत्री मित्रभावोऽप्रणयादनजुरागान्नरयति । ‘age इव सुखभेद्यो 
दुःसंधानश्च दुजनो भवति । सुजनस्तु कनकघट इव दुर्भेदयश्चाशुसंघेयः ॥ 
इति वचनात्‌ । समृद्धि: संपत्तिरनयान्नीतिराहित्यान्नःयति । रक्षायां खमति- 


क्षिपयधिकरं Rea, निद्रे aOR मद्वाति मार्ग- 

स्थितान्‌। भूतिं नेच्छति यो जनात्मतिभयं दुवैत्मना गच्छति क्र्राग्र बिनयाङ्कशं 
सहते भूपालमत्तद्विपः ॥' धनं ठु यागादर्थिसात्करणात्‌ । “द्यूतात्‌? इति पाठे 
द्यूतादक्षक्रोडायां प्रमादात्‌ अनवधानतया वा नश्यति । श्रुतिनिष्पीडनाच्चव 
चाथोसक्तधियाँ नृणाम्‌? इति । प्रमादान्नादास्त्वनुभवसिद्ध एव । दानान्नाशः 
समनन्तरःछोक एव वक्ष्यते--'शिष्टानां गहँणान्नाशः सदाचारविवजनात” । 
शार्दूल विक्रीडितम्‌ ॥ 
अथ वित्तस्योत्तमादिमेदेन त्रेविध्यमाह-- 
दानं भोगो नाशस्तिस्रो गतयो भवन्ति चित्तस्य । 
यो न ददाति न YS तस्य तृतीया गतिभेचति ॥ ३४॥ 
दानमिति । दानं सत्पात्रद्याग:, भोगः स्रक्चन्दनादिद्वारानुभवः, नाशो दा- 
नध्माद्यभावे चोरादिना Rega | तदुक्तम्‌--“चत्वारो धनदायादा धर्मामित्र- 
पतस्कराः । तेषां ज्येष्टावमानेन त्रयः कुप्यन्ति सोदरा: ॥? इति । एवमुत्तमम- 
ध्यमाधमभेदेन वित्तस्य Ral गतयो गमनोपाया भवन्ति । तत्र यः पुमान्न द- 
दाल्वर्थिभ्यो न प्रयच्छति | वित्तमिति शेषः । अथवा न ye नाचुभवति, तस्य 
दानभोगाभ्यां वित्तव्ययमकुर्वतः पुरुषस्य संबन्धिनः । वित्तस्येति शेषः । तृतीया 
यतिनोंशावस्था भवति । सा त्वलन्तकडेव्यर्थ: | अयमत्र निष्क्ृशेडर्थ:--वित्त- 
स्य दानेन गतिरुत्तमा, आत्मभोगेन मध्यमा, चोरादिनाशगतिरधमेति । अतो 
दानशोण्डेचेव भवितव्यं धनाब्येनेति भावः | आर्याभेद्‌ः ॥ 
अथ दानशीलस्य वित्तव्ययजनिततचुत्वमपि शोभावहमेवेद्याह-- 


मणिः शाणोल्लीढः समरविजयी हेतिदलितो 
मद्क्षीणो नागः शरदि सरिदाइ्यानपुलिना | 
कलाशेषश्चन्द्रः सुरतमृदिता वाळवनिता 
तनिस्ना शोभन्ते गलितविभवाश्चार्थिषु नराः ॥ ३५॥ 
मणिरिति । शाणः शक््रोत्तेजनसाधनोपलविरोषस्तेनोह्वीडः संघृशे मणिश्च । 
हेतिदलितः qaga: समरविजयी रणशर॒श्व । जिहक्षि-इत्यादिना इनिः। ‘हेतिः 
आत्रे तु नृख्लियो:” इति केशवः । मदेन दानवर्षेण क्षीणः कृशो नागश्च 
'ग्रहाश्राहिगजा नागाः? इति वैजयन्ती । शरदि शरत्काले आश्यानानीषच्छु- 
घ्काणि पुछिनानि सेकतानि यस्याः सा सरिन्नदी च । संयोगादेरातो धातोर्यण्वतः? 
इति निष्ठानत्वम्‌ | कलाशेषः षोडशांशमात्रावदिष्टश्चन्द्र्च । “कला तु षोडशो 
भागः? इत्यमरः । “प्रथमां पिवते वह्निः’ इत्यादीतिहासक्रमेणेतरकलानामग्यादि- 
देवैर्गिलितत्वादिति भावः | सुरतेन रतिरणेन मृदिता विहलीकृता वालवनिता 
सुग्धाङ्गना च । 'जारवनिता' इति पाठे वेश्या चोच्यते i तथा अर्थिघु विषये 
यलितविभवा व्यपगतार्थसंपद्‌ः | निःशेषमर्थिसात्कृतघना इत्यर्थः । 'अथरैविभवा 
अपि’ इत्यमरः | नरा दातृजनाश्च TMA तनुत्वेनेव । प्रथ्वादित्वादिमनिच्‌ । 
शोभन्ते । एवंभूततुनुत्वस्येव तेषां शोभा भावः ।-अत्र अस्तुतानां 


देति भान 


भाषित॒तिशतां ` 

नराणां च सामस्द्यार्थरूपतुल्यधमेणोपम्यस्य गम्यमानत्वाहीपकालंकार:--"प्रः 
gaat तथान्येषां सामस्त्ये तुल्यधर्मतः । औपम्यं गम्यते यत्र दीपकं तन्तिः 
गद्यते ॥? इति लक्षणात्‌ | शिखरिणीदत्तम्‌ ॥ 
अथ पुंसां धनाभावतत्सद्भावसमयावस्थामाह— 
- परिक्षीणः कश्चित्स्पृहयति यवानां प्रसृतये 
स पश्चात्संपूणेः कलयति धरित्रीं तृणसमाम्‌ । 
अतश्चानेकान्ता शुरुळघुतयारथछु धनिना- 
मवस्था वस्तूनि प्रथयति च संकोचयति च ॥ RR M 
` -परिक्षीण इति । कश्चिद्धनिकः पुमान्परिक्षीणो दैवाइरिदः सन्‌ यवानां शितश- 
काख्यधान्यानां । प्रसतये स्ट्ृदयति। प्रखतिमात्रयवान्युरतयाकाङ्कत gai: । 
giaa: इति संप्रदानत्वाचतुर्थी । “शितञ्भक्रयवौ समो’ RAAT । स 
परिक्षीणः पुमान्पश्चादनन्तरम्‌ । कालान्तर इतर्थः । संपूर्णो देववशाद्धनसंपन्नः 
सन्‌ धरित्रीं भुवं तृणसमां तृणकल्पाम्‌ । तद्वहृध्वीमिद्यर्थः | कलयति aad । 
धनमदेन तथालोकयतीक्यर्थः | अतश्चात एव हेतोः । अर्थेषु यवधरित्र्यादिषु 
वस्तुषु विषये yegan महत्त्वाल्पत्वभावेनानेकान्ताप्रतिनियता । सर्वथा 
गुरुणि गुरुत्वमेव, लघुनि लघुत्वमेवेति नियमाभाववतीद्यर्थः | धनिनां संवन्धि 
व्यवस्था व्यापारः वस्तूनि यवधरित्र्याद्यल्पमहत्तरवस्तूनि प्रथयति च । धना- 
भावदशायां नीचमपि वस्तु गुरूकरोतीलर्थः | तथा संकोचयति च । तत्सद्भाव- 
दशायां महदपि बस्तु निराकरोतीत्यर्थः । निधेनधनिकयोरित्थंभूतावस्था प्रस- 
क्षसिद्धा । अतो विवेकिना नैवं विपयेस्तवुद्धिना भवितव्यमिति भावः । शिख- 
RATA ॥ 
अथ राजानं संवोधयंस्तस्यार्थसाथनोपायमतिदिशति— 
राजन्दुधुक्षसि यदि क्षितिधेनुमेनां 
तेनाद्य वत्समिव लोकममुं पुषाण | 
तस्मिश्च सम्यगनिशं परिपुष्यमाणे 
नानाफले फळति कल्पलतेव भूमिः ॥ ३७॥ 
राजन्निति । हे राजन्‌ । त्वमिति शेषः। अन्यथा AT प्रथमपुरुषः स्यात्‌ । 
एनामेताम्‌ | त्वद्धस्तगतामित्यर्थः | अत्रान्वादेशाभावादेनादेशश्चिन्यः । क्षिति- 
धंनुरिवेत्युपमितसमासः । न ठु क्षितिरेव धेनुरिति रूपकम्‌ । वत्समिवेति 
स्प्टोपमालिङ्गात्‌। तां तिक्षिघेचु दुधुक्षसि यदि दोग्घुमिच्छसि चेत्‌। अर्थमिति 
शेषः । दुहेः सन्नन्तात्सिपू । दु्यदेद्विकर्मकत्वनियमात्‌ । तर्हि तेन दुघुक्षा- 
हेठुना अद्येदानीममुसुपळभ्यमानं लोकं जन वत्सं तर्णकमिव । वत्सो ना कुलजे 
वर्ष तर्णके तनयादिके? इति वैजयन्ती । पुषाण पोषय । “लोकस्तु भुवने जने? 
इसमरः | वत्सनाशे ANAT झोन खास पतवादिति, भावः । पोषणफल- 


` 

माहे--ता््िछोके चानिशं सर्वदा सम्यगसंवांधं परिपुष्यमाणे परिपाल्यमाने सति 
भूमिः क्षितिः कल्पलतेव कल्पश्रक्षशाखेव । “समे शाखाळते’ इत्यमरः | यद्वा 
कल्पयत्यमीप्सितानीति कल्पा सा च सा ठता च । 'द्वियाः पुंवत्‌? इत्यादिना 
घुवद्धावः । संव कल्पवह्वीव नानाफल धनधान्यादिवहुरूपफछं फलति निष्पाद- 
यति । “फल med?’ इति adtec । यतो लोकपरिपालनव्यतिरेकेण न 
så: संभविष्यति । भूमेरख्िलफलदोर्श्त्वात्‌ । तस्मादशेषलासार्थ 
तत्परिपोषणभावस्यकमिति भावः । अन्न पूर्ववाक्यस्थोपमया निव्यूढोत्तरवाक्य- 
स्थोपमे्यनयोरङ्गाङ्गिभावेन संकरः । वसन्ततिलकावृत्तम्‌ ॥ 
यतो राजानं संवोधितवानपि तन्नीतिः कीदृशीद्याशङ्कायां तस्यां वहुविधल- 
सिल्याह-- ; 
सत्यानृता च परुषा प्रियवादिनी च 
हिंस्रा दयाळुरपि चार्थपरा वदान्या | 
नित्यव्यया प्रच्ुरनित्यधनागमा च 
वाराङ्गनेव नृपनीतिरनेकरूपा ॥ ३८॥ 
सत्येति । सद्या यथार्थभाषिणी, अनृता असत्यवादिनी च। तथा परुषा कठोर- 
भाषिणी, प्रियवादिनी मध्चरालापिनी च । तथा wear घातुका । “शरारुघीलुको 
हिंसः? इलमरः । 'नमिकम्पि~ इद्यादिना रप्रययः । दयाळरपि कारुणिका 
च । “खाइयाछः कारुणिकः’ इत्यमरः । RIRO इद्यादिनाङच्प्रययः । 
तथा अर्थपरा धनछब्धा, वदान्या दानशौण्डा च । कुत्रचिद्विषय इति सर्चेत्रा- 
प्यध्याहार्यम्‌ । स्युवदान्यस्थूललक्ष्यदानशौण्डा बहुप्रदे’ LAAT: | तथा नित्यं 
व्ययो धनत्यागो यस्याः सा तथोक्ता, प्रचुरनित्यधनागमा प्रचुरं प्रभूतं यथा 
तथा निलयं धनस्यागमः प्राप्तियस्याः सा तथोक्ता च । अतो वाराङ्गनेव वेश्येव । 
वारल्ली गणिका वेश्या? इत्यमरः । नृपनीती राजबृत्रिरनेकरूपा बहुप्रकारा । 
न त्वेकान्तिकीद्यर्थः । वाराङ्गनायामपि विशेषणानि समानि । अत्र सत्यान 
तेयादिपदश्रवणमात्रेण झटिति विरोधः स्फुरति । तस्य खाभावेनाभासीकरणा- 
दळंकारः सन्वाराङ्गनेवेत्युपमयाङ्गाङ्गिभावेन संकीर्यते | वसन्ततिलकादृत्तम्‌ ॥ 
सोऽपि गुणाब्य एव समाश्रयणीयः, न तु निगुण इति राजानमेव 
संबोधयति— 
आज्ञा कीर्तिः पालन त्राह्मणानां 
दानं भोगो मित्रसंरक्षणं च । 
येषामेते Tt न प्रवृत्ताः 
कोऽर्थस्तेषां पार्थिवोपाश्रयेण ॥ ३९ ॥ 
आशज्ञेति । आज्ञा भयोदापरिपाळनात्मकशासनम्‌, कीर्तिः दानक्षात्रोद्धवा 
सत्समाख्या, ब्राह्मणानां पाळनं निरुपद्रवं ब्राह्मणसंतर्पणम्‌ , दानं सत्पात्रे यागः, 

ygor येषां राज्ञा न प्रदत्ता न प्रवर्तन्ते । कर्तरि क्तः, एथिव्या ईश्वरः पार्थि- 
वस्तस्य ages पार्थिव राजन्‌ LATAAT, “सर्वैभूमिषृथिवीभ्यामणञा? 
इत्यण्प्रत्ययः । तेषासुपाश्रयेण समाश्रयेण कोऽर्थः को लाभः। न कोऽपीत्यर्थः । 
तस्माइुक्तगुणसंपन्न एव राजा समाश्रयणीयः | नतु कु्धिभरिरिति भावः । शालि- 
नीवृत्तम्‌--'श्ालिन्युक्ता म्तौ तगौ योऽव्धिलोकैः इति लक्षणात्‌ ॥ 
अथासिकार्पण्यं मा कुरु लाभालाभयोदेवायत्तमूलकल्वादिद्याह--- 


यद्धात्रा निजभालपट्टलिखितं स्तोकं महद्वा धन 
तत्प्राप्नोति मरुस्थलेऽपि नितरां मेरौ च नातोऽधिकम्‌ | 
` तद्वीरो भव वित्तवत्छु कृपणां वृत्ति gar मा कृथाः 
कूपे पद्य पयोनिधावपि घरो गह्णाति Get ASA Il ४० ॥ 
यदिति । धात्रा ब्रह्मणा स्तोकमल्पं महद्दहुळं वा यद्धनं निजभाछं निजनिटि- 
लतरमेव पट तत्र लिखितं लेखनेन निर्दिष्ट तब्रह्मलिखितं धनं मरुस्थल् ऊषर 
देशेऽपि । किसुतान्यत्रेति भावः । नितरामतिशयेन प्राप्नोति लभते । अन्यून- 
सिति शेषः । 'समानौ मरुधन्वानो’ इत्यमरः । मेरौ कनकाचलेऽपि अतो ब्रह्म- 
लिखितादधिर्क न प्राप्रोति । तत्तस्मात्कारणाद्धीरः स्थिरचित्तो भव । वित्तवत्छु 
धनाव्येषु विषये कृपणां दीनां इतति व्यापारं वृथा व्यर्थ मा कृथा मा कार्षीः । तेन 
कार्पण्यजनितनिन्दामात्राश्रयत्वमेव, न त्वधिकधनप्राप्तिरिति भावः । कुनो 
छि थास्‌ । तनादित्वेऽपि सिचो नित्यलोपविधानान्न सिचू। “न माङ्योगे’ 
इत्यद्रप्रतिषेधः । तत्र दशान्तमाह- कृपेञ्ल्पजलाधारे गतेऽपि पयोनिधौ समुद्रेऽपि 
घटः कलशस्तुल्यमात्मपरिमितं जलं गृह्णाति खीकुरुते । पर्येति कृपणसंवोथनम्‌। 
न तु कूपेऽस्पम्‌, पयोनिधावधिकम्‌.। अत एव दृष्टान्तेन समाहितचित्तेन भवित- 
व्यम्‌, न तु कार्पण्यपयीकुळेनेति तात्पर्यम्‌ | शादूविक्रीडितम्‌ ॥ 


इति नीतिशतकव्याल्यानेऽर्थपद्धतिवर्णनं नाम चतुर्थ दशकम्‌ | 


अथ दुजनपद्धतिः | 
अथाथादिसंपन्नोऽपि दुजनोऽनुपादेय एवेत्याशयेनार्थपद्धतिनिरूपणानन्तरं 
दुजेनपद्धतिं निरूपयति । तत्र तेषामवगुण गणयति— 
अकरुणस्वमकारणविग्रहः 
परधने परयोषिति च स्पृहा | 
सुजनबन्धुजनेष्वसहिष्णता 
प्रकतिसिद्धमिद हि दुरात्मनाम्‌॥ ४१ ॥ 
अकरुणलमिति। परदुःखप्रद्दाणेच्छा करुणा तद्राहित्यमकरुणत्व॑ दयाहीनत्व च, 
अकारणविग्रद्दो निष्कारणकलहश्व | Asal समरानीकरणाः FAAR? इत्य 
मरः । परधने TRA TN GREAT लु॥,कत्रापहरणेच्छा, अन्यत्र 

संभोगाभिलाषश्च । सुजनेधु बन्धुजनेषु च असहिष्णुता असहनश्षीलत्वं च। 
इतीदं सर्वं । “नपुंसकमनपुंसकेन-' इत्यादिना नपुंसकैकसेषः । दुरात्मनां दुर्ज- 
नानां ग्रकृतिसिद्ध खभावसिद्धं हि । अतस्ते नोपादेया इति भावः। “wae: 
TERMS प्रधाने मूलकारणे । खभावे” इति विश्वः । द्वतविलम्वितं वृत्तमू-- 
'दुतविलम्वितमाह नभौ भरो? इति लक्षणात्‌ ॥ 
आस्तां तावददुजेनमात्रस्य परिव्याज्यत्वकथनम्‌ । अशेषविद्यादिगुणसंपन्नोऽपि 
दुजेनः परित्याज्य एवेति सदृष्टान्तमाह-- ; 
gia: परिहतेव्यो विद्ययारुकृतोषपि सन्‌। 
मणिना भूषितः सर्प; किमसौ न भर्यकरः ॥ ४२ ॥ 
डुजेन इति । दुजनो विद्यया वेद्वेदाङ्गाध्यात्मिकयाढंक्कतो भूषितः सन्नपि । 
सकलविद्यापारीणः सन्नपीयर्थः । परिहर्तव्यस्त्याज्यः । कुत इत्यत आह--सर्प 
'आशीविषः मणिना फलकस्थमाणिक्येन भूषितो$लक्कतः सन्नपि । असौ at न 
भयंकरः किम्‌ । भयंकर एवेयर्थः । असौ मणिभूषितसर्पप्रायो विद्यावानपि दुज- 
नो दूरतस्त्याज्य एव । 'दुजेन दूरतस्थजेत्‌ इति न्यायादिति भाव: । 'मेघर्तिभ- 
ag sa’ इति कञ्‌ । खशि “असर्द्रिषद्‌-' इत्यादिना मुमागमः | अत्र बिम्बप्र- 
तिविम्वन्यायेन घर्मेघमिणोवाक्यद्वये परथङ्ङिदेशाइशान्तालंकारः । “बिम्बानुबि- 
म्वन्यायेन निर्देशो धर्म घमिणोः । इान्ताळंकृतिईञया भिन्नवाक्यार्थसंश्रया ॥ 
इति लक्षणात्‌ | वृत्तमाबुष्ुभम्‌ ॥ 
अथास्य सर्वदूषकत्वमाह--- ) 
जाड्यं हीमति गण्यते व्रतशुचो दम्भः शुचौ कैतवं | 
शूरे निर्घृणता सुनौ विमतिता दैन्यं म्रियाळापिनि | 
तेजस्विन्यवलिप्तता मुखरता वक्तव्यशक्तिः स्थिरे 
तत्को नाम गुणो भवेत्स शुणिनां यो दुजनेनोड्रितः ॥ ४३ ॥ 
' जाड्यमिति । हीमति लञ्जावतिं पुसि जाड्यं मान्यम्‌ । “गुणवचनब्राह्मणा- 
दिभ्यः कर्मणि च' इति ष्यञप्रत्ययः | गण्यते संख्यायते | दुजनेरिति शेष: । न तु 
जुगुप्सितकर्माचरणपराब्युखत्वम्‌ । त्रतैस्तपश्चान्द्रायणादिनियभैः Sat शुद्धे दम्भो - 
धर्मध्वजित्वं गण्यते, न त्वचुष्टातृत्वम्‌ । शुचौ खभावादेव वाह्यान्तरशुद्धे कैतवं 
कपटं गण्यते, न तु पारमार्थिकत्वम्‌ । झरे निश्षेणता दयाराहित्यं गण्यते, न तु 
विकान्तत्वम्‌। सुनौ मननशीले विमतिता बुद्धिदैन्यं गण्यते, न त्वात्मैक्यानुसंघान- 
तत्परत्वम्‌ | प्रियालापिनि मधुरवादिनि दैन्यं गण्यते, न तु श्रवणानन्द्करत्वम्‌ । 
तेजःप्रागल्भ्यं प्रभाविशेषो वा तद्वति अवलिप्तता ग्वंग्रस्तत्वं गण्यते, न तु 
SANA: । AISI गर्वे स्ाह्लेपने दूषणेऽपि च? इति विश्वः। वत्तव्येष्वर्थेषु शक्तिः 
प्रतिभापरपयायः सामथ्येविशेषः तया स्थिरे | सुखमस्यास्तीति मुखरो दुर्मुख: | 
“दुमुखे मुखराबद्धमुखौ' इत्यमरः | 'खसुखकुञ्ञेभ्यः- इति wea: | तस्य भाव- 


सत्ता | असंबद्धप्रल्ञापित्वमित्रर्थ: | गाय ते न्‌ त बारिमत्वम। तत्तस्मात्कारणा- 

ght गुणसंपन्नानां स को नाम गुणो भवेत्‌, यो गुणो दुजनैनीङ्कितो न दूषि- 
तः । दुजेनादूषितो गुणः सुगुणिनां न कोञ्प्यखीयर्थः । “यो दुर्जनानां मतः? 
इति पाठे यो गुणो दुजनानां मत इष्टः स्यात्‌, स को नाम भवेदिति संबन्धः । 
दुजेनाभिमतः सुगुणिनाँ न कोऽपि गुणोऽस्तीद्यर्थः । शार्दूविक्रीडितम्‌ ॥ 
अथ गुणावगुणग्रणालिकामाह--- 
लोभश्रेद्गुणेन कि पिशुनता vated कि पातकेः 
सत्यं चेत्तपसा च कि शुचि मनो यद्यस्ति तीर्थेन किम्‌। 
सौजन्यं यदि किं वलेन महिमा यद्यस्ति किं मण्डनैः 
aRar aR किं धनैरपयशो यद्यस्ति किं सत्युना ॥ ४४॥ 
लोभ इति । लोभो घनादिवाञ्छास्ति चेत्‌, अवगुणेन दुर्गुणेन किम्‌ । न fh- 
चिदपीद्यर्थः | तस्रैवासन्तनिन्दावहत्वादिति भावः । पिछुनता परोक्षे परदोष- 
सूचकतास्ति यदि, पातकेब्रैह्महत्यादिभिः किम्‌ । तस्या एव निरयपातनदक्ष- 
स्वादिति भावः । सद्यं यथार्थभाषणं समदरित्वं वास्ति चेत्‌, तपसा चान्द्राय- 
णादिना किम्‌ । तसैव परिशोधकत्वादिति भावः। छुचि द्रोहचिन्तादिरा हित्येन 
शुद्ध मनोऽस्ति यदि, तीर्थेन प्रयागादिना किम्‌ । तस्यैवापवर्गमूलकत्वादिति 
भाव: । 'यः खात्मतीर्थ भजते विनिष्क्रियः स सर्ववित्सर्वगतो5मतो भवेत? इति 
स्मरणमात्रमूलम्‌ | सौजन्यं सुजनभावो5स्ति यदि, वरेन परिजनेन किम्‌। तस्ये- 
वारेषकार्य निर्वो हकत्वादिति भावः | महिमा माहात्म्यमस्ति यदि मण्डनैः कुण्ड- 
लहाराद्यलंकरणेः किम्‌ । तस्यैवोपस्करहेतुभूतत्वादिति भावः । सद्विद्या अस्ति 
यदि, aa: किम्‌ । अपयशो5पकीर्तिरस्ति यदि, मत्युना मरणेन किम्‌ । g- 
तप्रायत्वादिति भावः । एवं विचार्यं सङ्गुणाजनतत्परेण भवितव्यं पुरुषेण । अ- 
न्यथा दौजन्यमनायाससाध्यमिति वाक्यशेषत्वेनोन्नेयम्‌ | शादूँलविक्रीडितम्‌ ॥ 
कस्यचिदनुभविनो निजकष्टामिवेदनमभिनीयाह-- 
राशी दिवसधूसरो गलितयोवना कामिनी 
सरो विगतवारिजं सुखमनक्षरं स्वाकृतेः | 
प्रभुधेनपरायणः सततडुगेतिः खञ्जनो 
'नुपाङ्गणगतः खलो मनसि सप्त शल्यानि मे ॥ ४५॥ 
शशीति | दिवसेऽहि धूसरो निस्तेजस्कः शशी चन्द्रश्च, गलितयौवना अछ- 
नूतनवयस्का कामिनी कान्ता च, विगतवारिजं पुण्डरीकपण्डहीनं सरः कासा- 
रश्च, सु शोभनाकुतियेस्य सुन्दरपुरुषस्य अनक्षरं शा्रविश्रष्ट सुखं च, धनपरा- 
यणो धनङव्धः प्रभू राजा च, सततदुयैतिनिरन्तरदारिश्यवान्सनश्च, TUAN- 
गतो राजगहान्तरवर्ती खलो दुर्जनश्च । तस्य विघातकत्वादिति भावः । इत्येवं 
सप्त मे मम शल्यानि झूलानि । तथा इःसहदुःखजनकत्वादिति भावः । इदमे- 
वादयन्तकष्टनिवेद्नवचनमिति तात्पर्यम्‌ | तत्राप्रक्कतानां प्रकृतस्य खल्स्य च 
दुःखहेतुत्वसाम्येनोपण्यस्म'गम्थमाबस्वम्हीअकःछकान्‌०१४बश्वी वत्तम्‌ ॥ 

अथ दुष्टराजलक्षण सदशन्तमाह--- 


न कश्चिच्चषण्डकोपानामात्मीयो नाम भूमुजाम्‌। 
होतारमपि ggi स्पृष्टो TER पावकः ॥ ४६ ॥ 
नेति । चण्डकोपानामुग्राणां भूभुजां राज्ञां कश्चिदपि पुमान्‌ न आत्मीयो | 
नाम आत्मीयत्वेन प्रसिद्धो न भवति । किं तु सर्वोऽप्यनात्मीय एवेद्यर्थः । नजु 
यथाकर्थचिद्धितमाचरन्भविष्यत्येवात्मीय TA टष्टान्तमुखेन निराकुवेन्नाह- 
Ger आज्यपुरोडाशादिदानेनोपचरन्तमपि । “हु दानादनयोः? इति धातोः 
कर्तरि शानच्‌ । होतारं यजमानं पावकोऽमिः स्पृष्टः सन्‌ दहति । संतापय- 
da: । अतोडभिद्शन्तेनेच्शो राजा न समाश्रयणीय इति भावः । वृत्तः 
AIETAN 
कथं न समाश्रयणीय TART तत्सेवाया दुष्करलादित्याह-- 
मौनान्मूकः प्रवचनपडुबोचको जढ्पको वा 
WO: पाश्वे भवति च वसन्द्रतो5प्यप्रगट्मः | 
क्षान्त्या भीरुयेदि न सहते प्रायशो नामिजातः 
सेवाधर्मः परमगहनो योगिनामप्यगस्यः ॥ ४७ ॥ 
मौनादिति । मौनाचूष्णींभावान्मूको निर्वचो भवति । सेवक इति शेषः । 
अवचनपटुः प्रगल्भश्वातिवक्ता वाचको वहुभाषी, जल्पतीति जल्पको5संवद्धप्र- 
amt वा भवति । उभयत्रापि “प्वुल्तूचों” इति कर्तरि ण्युल्प्रययः । णित्त्वा- 
gfe: । “जल्पकः? इति पाठे जल्पतीति जल्पकः । पचाद्यच्‌ । खार्थे क्रयः । 
अन्यथा 'जल्पमिक्ष-? इत्यादिना कन्त्रत्यये जल्पाक इति स्यात्‌ | यथाहामर- 
सिंहः--“स्याजल्पाकस्तु वाचालः’ इति । ard समीपे च चसन्धृष्टो निर्भीको 
भवति । दूरतो विप्रकृष्टे देशे वसन्नप्रगत्भोऽप्रौडो भवति । क्षान्त्या परिभवादि- 
पूपपद्यमानेषु उत्पद्यमानेषु कोधप्रतिवद्धलक्षणयोपलक्चितश्चेद्गीरभैयशीलो भव- 
ति Ra: कुक्लुकनौ' इति कुप्रत्ययः । न सहते परिभवादिक न क्षमते यदि, 
aR प्रायशो बाहुल्येनाभिजातः सत्कुळीनो न भवति । अतः परमगहनोऽयन्त- 
दुरवगाहः सेवाधर्मः परिचयोत्मकं कर्म योगिनामपि कालत्रयाभिज्ञानामपि । 
अतीन्द्रियवस्तुप रिज्ञानवतामित्यर्थः । किसुतान्येषामिति भावः । अगम्यो ज्ञातु- 
मशक्यः | सर्वे गत्यथो ज्ञानाथोः । यतः परब्रह्मापि ध्यानादिना साक्षात्क्रियते, 
न त्वयमिति भावः । मोनादिव्यतिरिक्तधर्मस्य गगनारविन्द्भ्रायत्ात्तस्य AA- 
'णोऽपि दुर्विज्ेयतयात्यन्तदुष्करल्नमिति तात्पयैम्‌ । अत्र सेवाधर्मस्य योगिय- 
म्यत्वेऽप्यगम्यत्वोक्तेः संबन्धे असंबन्धरूपातिशयोक्तिः । वृत्त मन्दाक्रान्ता 
“मन्दाकान्ता जळधिषडगैम्भौ नतौ TES चेत्‌? इति लक्षणात्‌ ॥ . 
किं बहुनास्य पुरस्तात्स्थातुमप्यशक्यम्रित्याह-- 
उद्धासिताखिलखलस्य विश्टलङ्कस्य 

देवादवाप्तविभवस्य शुणद्विषो ऽस्य 
नीचस्य गोचरगतेः खुखमास्यते केः ॥ ४८॥ 
उद्भासितेति । उद्भासिताः प्रकाशिता अखिलाः खला येन तस्य | अधि- 
कारप्रदानेन पुरस्कृताशेषदुजनस्येत्यर्थ: । तस्य सुजनबिद्वेषित्वादिति भावः । 
तथा बिशुङ्कळस्य । विधिनिषेधातीततया खच्छन्द्गतेरित्यर्थः । तथा ग्रोद्वाढ- 
मतितरां विस्मृता स्मरणाविषयीकृता निजा स्वकीया अधमकमंत्रत्तिः प्राक्तन- 
नीचकर्मव्यापारो येन तस्य । प्रागेव विस्तृत-? इति पाठे प्राकप्रथमम्‌ । आ- 
चरणसमय एवेत्यर्थः । एतेन लजाहिन्यमुक्तम्‌ । तथा दैवाददष्टवशादिदानीम- 
वाप्तो विभव ऐश्वर्य संपत्तिर्यस्य । गुणद्विषः सुगुणनिन्दकस्य । अस्य पूर्वोक्तस्य 
नीचस्य राज्ञो गोचरगतैर्विषयवासिसिः Bart: सुखमक्लेशेनास्यते स्थीयते । न 
कैरपीत्यर्थ: । अतो न नीचाश्रयः कर्तव्य इति भावः । “आस उपवेशने? । भावे 
az । अत्रोङ्भासितेद्यादिपदार्थस्य विशेषणगत्या सुखस्थित्यभावपदार्थहतुकत्वा- 
त्पदार्थहेतुकं काव्यलिङ्गमलंकारः। वसन्ततिलकावृत्तम्‌ ॥ 
अथ ढुजेनसुजनमैत्रीप्रकारमाह-- 
आरस्भणुर्ची क्षयिणी BAT 
weft पुरा वृद्धिमुपेति पश्चात्‌ । ट isl 
दिनस्य पूवाधपरावेमिञा "7 ] 
छायेच मैत्री खलसजनानाम्‌ ॥ ४९॥ 
आरम्मैति । पूर्वाधपराधीभ्यां पूर्वाह्मपराहभेदेन सिन्ना एथग्विधा छाया 
` अनातप इव । 'छाया त्वनातपे कान्तौ प्रतिविम्वाकेजाययोः? इति वेजयन्ती । 
आरम्भे प्रारम्भसमये गुर्वी Be: । वर्धिष्णुरित्यर्थ: । “वोतो गुणव चनात्‌? इति 
विकल्पान्डीप्र्‌ । क्रमेण कालक्रमेण क्षयिणी क्षयिष्णुश्र । “जिदृक्षि-” इत्यादिना 
इनिः । तथा पुरा प्रारम्भे लध्वी । हस्वेसर्थः । पूर्ववन्डीपू । पश्चाद्नन्तरं 
वृद्धिसुपैति प्राप्रोति । अयमर्थः--दुजेनमैत्री पूवौहच्छायेव प्रारम्भगुर्वी क्रमेण 
क्षयिणी च भवति, छुजेनमैत्री तावदपराहृच्छायेवादो ध्वी ततो वर्धिष्णुश्व 
भवतीति । अतोऽत्र यदुक्तं तस्कतेव्यं कुशलिनेति भावः । अत्र यथासंख्यासं- 
कीणोपमालंकारः | उपजातिवृत्तम्‌ ॥ 
यदुक्तम्‌ “अकरुणस्वमकारणविग्रहः? इति तदेव प्रकटयन्नुपसँहरति-- 
सगमीनसजननां तूणजळसंतोषविहितद्त्तीनाम्‌। 
ळुब्धकधीवरपिशुना निष्कारणमेव वरिणो जगति॥ ५० N 
मंगेति । संतोषो देववशाहृब्घेन मनःसंतुष्टिः | तृणजळसंतोषैरविंहिता कल्पिता 
वृत्तिजींवनं येषां तेषाम्‌ । ag परोपतापोपजीविनामित्यर्थ: । इत्तिवैर्तनजीवने? 
इत्यमरः । ami हरिणादीनां मीनानां मत्स्यानां सजनानां साधूनां च छव्धको - 
व्याधः । धीवरो दाश51जालिकःइछरथ/4पिछुच+ सूचक व व्यातो मगवधाजीवो 

सगयुळेब्धकश्च सः । कैवर्ते दाशधीवरौ' इति चामरः 1 एते जगति भुवि नि- 
ध्कारणं निर्हेतुकमेव वरिणो विद्वेषिण. । घातुका इत्यर्थः । तृणेन विहितश्त्तीनां 
BUT छव्धकाः निष्कारणवैरिण इत्यादि यथाक्रममन्वयात्क्रमापरनामा यथा- 
संख्याळंकारः । तदुक्तं विद्यानाथेन-“उद्दि्टानां पदाथोनां पूर्व पश्चायथाक्रमम्‌ । 
अ A भवेद्यत्र तद्यथासंख्यसुच्यते ॥' इति । आर्यावत्तम्‌ ॥ 


नीतिशतकव्याख्याने दुजेनपद्धतिवर्णनं नाम पश्चम दशकम्‌ । 
अथ सुजनपद्धतिः | 
अथेतद्वेलक्षण्येन सुजनपद्धतिं निरूपयति । तत्रादावाद्रातिश्यात्तान्नमस्करोति- 


वाञ्छा सज्ञनसंगतो परगुणे प्रीतिगुरौ नग्नता 
विद्यायां व्यसनं स्वयोषिति रतिलोकापवादाङ्गयम्‌। 
भक्तिः शूलिनि शक्तिरात्मदमने संसगमुक्तिः खलै- 
रेते येषु वसन्ति निर्सलशुणास्तेभ्यो महज्ष्यो नमः ॥ ५१ ॥ 
वाञ्छेति । सजनसंगतो साधुसमागमे वाञ्छाभिलाषः, न तु जिहासा । 
तस्या मोक्षसाधकत्वादिति भावः। तदुक्तं ज्ञानवासिष्ठे- मोक्षद्वारे द्वारपाळाश्चत्वार;. 
परिकीर्तिताः । शमो विचारः संतोषश्रतुर्थः साधुसंगम:.॥? इति। तथा चोक्तं ध्रीम- 
द्वागवते--'महत्सेवां द्वारमाहुविंमुक्ते: इति । स्वेनाप्युः्तम्‌--चेतः प्रसादयति 
दिक्षु तनोति कीतिं सत्संगतिः कथय किं न करोति पुंसाम्‌’ इति । परेषां गुणे 
प्रीति: संतोषः, न तु दोषापादनम्‌ । 'परगुणपरमाणून्पर्वेतीकृतय नित्यं निज हृदि 
विकसन्तः सन्ति सन्तः कियन्तः? इति वक्ष्यमाणत्वादपीति भावः । गुरौ विद्यो पदे- 
SK नम्रता भत्तिश्रद्वाभरेण प्रह्मीभावः, न तु गर्वोद्रिक्तता । “यस्य देवे परा भ- 
क्तिर्यथा देवे तथा गुरौ | तस्यैते निखिला ह्यथोः प्रकाशन्ते महात्मन: 0! इति । 
“गुरुत्रेह्मा गुसर्विष्णुगुरुदेवो महेश्वरः | YE: साक्षात्परं ब्रह्म TH MIA नमः ॥' 
इति श्रुतिस्मृती । विद्यायां वेदान्तादिविद्याभ्यासे व्यसनमासक्तिः, न तु यूतके- 
ल्यादौ । तस्य मोक्षसाधनव्रह्मज्ञानकत्वादिति भावः | खयोषिति निजदारेषु रतिः 
संभोगः, न तु परदारेषु | रम्यं कुलत्रीरतम्‌'इति वचनादिति भावः । लोकाप- 
चादा्लोकनिन्दायाः । भीत्रार्थानां भयहेतुः’ इत्यपादानत्वात्पञ्चमी । भयम्‌, न तु 
निलेजत्वम्‌ | “लोकापवादो बलवानिति सत्यवती श्रुतिः इत्यादिवचनात्तस्य बछिः 
त्वादिति भावः । शूलिनि परदेवतायां शिवे भक्तिरनुरागः, न तु छुद्रदेवता- 
याम्‌ । शिवे भक्तिः शिवे भक्तिः इत्यादिवचनेष्वादृत्या तस्याः प्राशस्सश्रवणा- 
दिति भावः । आत्मदमने खपरिभवे सति शक्तिः सामथ्यंम्‌ । पराक्रम इति 
यावत्‌. न तूपशमेनौदासीन्यम्‌ । अन्यदा भूषणं पुंसां शमो waa, योषि- 
ताम्‌ । पराक्रमः परिभवे वैयात्यं सुरतेष्विव ॥' इति वचनादिति भावः । खलैः 
दुर्जनैः सह संसगैमुक्तिः सङ्गत्यागः, न तु तत्सहवासाभिछाषः। 'दुजेन दूरतस्थजेत्‌ 
इति, gia: पराह भावः । इत्येते निमैला निष्कळक्का गुणाः 
४ सु. त्रि. 

सञ्चनसँगतिवाञ्छाद्यो गुणा येषु पुरुषेषु वसन्ति तेभ्यो महज्यो नमः । इत्थंभू- 

तशुणविशिष्टानामेव नमस्काराहँत्वादिति भावः । 'नमःखरिति-' इत्यादिना T- 

तुर्थी ta भूभूषिता? इति पाठे तैनिमैलशुणसंपननैरेव भूरलंकृता, न त्वन्यैः । 

तेषामेव चारत्वाद्यतिशयत्वादिति भावः. शादूलविक्रीडित वृत्तम्‌ ॥ i 
अथैषां निसगैसिद्धगुण गणयति--- 


विपदि घेयेमथाभ्युदये क्षमा 
सदसि वाकपडुता युधि विक्रमः । 
यशसि चामिरतिव्येसन zat 
प्रकतिसिद्धमिदं हि महात्मनाम्‌ ॥ ५२ ॥ 
विपदीति । विपद्यापत्कारे धर्यं निर्विकारचित्तत्वम्‌, न तु दैन्यम्‌ । “मनसो 
निर्विकारत्वं धैर्यं सत्खपि हेतुषु’ इति । अथानन्तरं वाक्यारम्भे वा । अभ्युदये 
संपदि क्षमा सहिष्णुत्वम्‌ , न तूचण्डता । सदसि राजविद्वत्सभायां वाक्पड़ता 
बाग्मित्वं सरसवचनं च । वाक्चातुैमिति यावत्‌, न तु मूकीभावः। युधि रण- 
रङ्गे विक्रमः पराक्रमः, न तु पलायनम्‌ । यशस्यसिरतिः SASS, न त्वनाद्रः। 
श्रुतौ वेदशाल्राभ्यसने व्यसनमासक्तिः, न तु निर्वेदः । इतीदं सर्वम्‌ । 'नपुंस- 
कमनपुंसकेन-? इत्यादिना नपुंसकेकशेषः | महात्मनां महानुभावानां प्रकृतिसिद्ध 
स्वभावसिद्ध हि । संसिद्धिप्रकृती त्विमे । खरूपं च खभावश्च निसगेश्व' इत्यमरः । 
डतविलम्बितवृत्तम्‌ ॥ 


अयैषां प्रसिद्धविलक्षणमण्डनसंपत्तिमाइ— 


करे र्छाष्यस्त्यागः शिरसि शुरुपादप्रणयिता 
सुखे सत्या वाणी विजयि झुजयोर्चीयमतुलम्‌। 
इदि स्वच्छा वृत्तिः श्रुतमधिगतं च श्रवचणयो- 
विंनाप्यैश्वर्यण प्रकतिमहतां मण्डनसिद्म्‌ ॥ ५३॥ 
` कर इति । करे हस्ते श्वाध्यः सकललोकप्रशस्तस्यागः दानं मण्डनम्‌, न तु 
SENT । “दानेन पाणिने तु कङ्कणेन’ इति स्वेनेवामने वक्ष्यमाणत्वात्‌ | शिरसि गुरु. ` 
पादयोः प्रणयिताभिवादनतात्पर्यं मण्डनम्‌, न तु मणिहिरण्मयकोटीरादि । 
सुखे वके सत्या वाणी सूनृतभाषणं मण्डनम्‌, न ठु ताम्वूलचर्वणादि । भुजयोरतुर्ल 
निरुपमानं विजथि जयेशीरं च। 'जिद॒क्षि-? इत्यादिना इनिः । वीर्य बलं मण्डनस्‌; 
न ठु केयूरादि । Caray खच्छा वृत्तिः निष्कलङ्कव्यापारो मण्डनम्‌, न तु 
हाररुचकादि । हृच्छन्द्स्य वक्षःस्थलवाचकत्वमपि संभवतीति कृतवाभे देन निर्देशाः । 
श्रवणयोः कर्णयोरधिगतं श्रुतं शात्रमेव । श्रुतं शा्रावधृतयोः? इति विश्वः । 
मण्डनम्‌, न तु कुण्डळे | श्रोत्रं श्रुतेनैव न कुण्डलेन’ इति वक्ष्यति । इदं पूर्वोक्त- 
दानादिकं सर्वैमैश्वयैण घनरलसंपत्या विनापि । 'परथग्विना-? इत्यादिना विक- 
ल्पातृतीया | प्रङल्ख मतेन Ma MEAT ATTA TATA: । 

“प्रकृल्यादिभ्यः-? इति तृतीयासमासः। मण्डनं भूषणम्‌ । तस्यैव लोकोत्तर- 
रामणीयकद्देतुत्वादिति भावः | शिखरिणीवत्तम्‌ ॥ 


गुणाव्यत्वे को लाभ इत्याशङ्कय तेषां श्रेयोहेतु्वमाइ— | 


प्राणाघातान्निवृत्तिः परधनहरणे संयमः सत्यवाक्यं 
काले शक्तया प्रदानं युवतिजनकथासूकभावः परेषाम्‌ । .. 
तुष्णास्रोतोविभङ्गो गुरुषु च विनयः सचैभूताचुकम्पा- 

सामान्यं TAM AAC ISA विधिः श्रेयसामेष पन्थाः ॥५४॥ 
_ आणेति । प्राणाघातात्प्राणहिँसाया नित्रत्तिर्निवर्तन च । “मा हिंस्यात्सवो- 
भूतानि’, “अहिंसा परमो धर्मेत्त्वधर्मः प्राणिनां वधः? इसादिनाम्निषोमीयपश्वा- 
लम्भनवृत्त्यतिरिक्तहिंसाया निषेधश्रवणात्‌। परधनहरणे संयमो मनोरोघश्च । 
“परद्रव्याणि लोष्टवत्‌? इति न्यायादिति भावः । काले समये सत्यवाक्यं यथार्थ- 
भाषणं च । घर्मोपदेशश्रवणादिति भावः । अत्र ब्राह्मणार्थे गवामर्थे? इव्यादिष्वस- 
त्यवचनस्थापि निषेधाभावश्रवणात्काल इत्युक्तम्‌ । शक्त्या प्रदानं वित्तानुसारेण 
ama । वित्तशाठ्यं न कारयेत्‌? इति वचनादिति भावः । युवतिजनकथायां 
परज्रीवृत्तान्तकथने मूकभावस्तूऽ्णींभावशीलत्वं च । “सप्नेऽप्यन्यवधूकथाम्‌ इति 
वचनात्‌ । परेषां अन्येषाम्‌ । याचकानामित्यर्थ: । तृष्णा धनळिप्सा तस्या एव 
स्रोतसः प्रवाहस्य विभङ्गो निरोधः। अभीप्सितदानेन मनोरथपरिपूरणं Aad: । 
“याचमानजनमानसतृत्तेः पूरणाय वत जन्म न यस्य । तेन भूमिरतिभारवतीय 
न gaa गिरिभिने समुद्रैः ॥? इति श्रवणादिति भावः । गुरुषु च विनयो नग्नत्वं 
च । “गुरौ नम्रता’ इत्युक्तत्वादिति भावः । सर्वभूतेष्वशेषप्राणिष्वनुकम्पया 
TAM सामान्य VAG च । सवैशास्रेषु वेदवेदान्तादिसकलागमेष्वनुपहः 
तोऽविच्छिन्नो विधिरध्ययनविथान च। यद्वा सर्वभूतानुकम्पेति AFT ` 
तथा PANSY सामान्यमवैषम्येण तत्तत्सिद्धान्ताचुवतिंत्वम्‌, अनुपहतविधिर- 
ङप्तकर्माचुष्ठानं चेति अनुगुणसमुदायः | एषः श्रेयेसां पन्था अखण्डितैश्वयोदि- 
श्रेयःप्राप्तिमार्गः । न त्वेतब्यतिरिक्तोऽन्योऽस्तीसर्थः | एताइृरागुणसंपत्तिः सुज- 
नानामेवेति कृत्वा त एव 'छाध्या इति भावः । अथवा श्रेयसां प्रशस्यानां. सुज- 
नानां संबन्धी पन्थाः तत्प्रशृत्तिमाग इत्यर्थः । प्रशस्यशब्दादीयस॒नि प्रशस्यस्य 
श्रः? इति श्रादेशः । अत्र “वाञ्छा सजनसंगतो? इत्यादिटकेषूक्तगुणाः प्रायेण 
दवैवसंपदभिजातानामेव संभवन्ति, न त्वन्येषाम्‌ तदुक्ते भगवद्गीतासु ¬ 
“अभयं सत्वसंशुद्धिज्ञानयोगव्यवस्थिति: । दानं दमश्च यज्ञश्च खाध्यायखप 
आजवम्‌ ॥ अहिंसा समक्रोधस्य़ागः झान्तिरपैछ्नम्‌। दया भूतेष्वलोडप्त 
मार्दवं हीरचापलम्‌ ॥ तेजः क्षमा ala: शौचमद्रोहो नातिमानिता । भवन्ति 
संपदं दैवीमभिजातस्य भारत ॥' इति। खग्धरावृत्तम-_भ्रभैर्यांनां त्रयेण 
त्रिमुनियतियुता SIU ANISH VSS bill tion. 


Y 

अथापत्संपदोः सुजनमनोदत्तिमाह-- 
संपत्सु महतां चित्त भवेदुत्पलकोमलूम। 
आपत्छु च महाशैलशिलासंघातककेशम्‌ ॥ ५५ ॥ 
संपत्सिति । संपत्सु घनधान्यवस्तुवाहनादिसमद्धिषु महतां महात्मनां सज- 
नानां चित्तमुत्पलवत्कोमले Age भवेत्‌ । न तु कठिनमित्यर्थ: । आपत्सु दारि- 
द्यादनर्थसंकटेषु महाशैलशिलासंघातः पाषाणकूटस्तद्वत्ककेशं कठोरे च भवेत्‌ । 
नत्ववैयेविश्छथमित्यर्थं: । न कदाप्युक्तवैपरीयम्‌ | अन्यथा माहात्म्यभङ्गप्रस- 
ङ्गादिति भावः । विवेक्रिनामविवेकिनां चायमेव पन्था आदरणीय इति तात्प- 
यमू । अत्र शैलस्य महत्त्वविशेषण तच्छिलासंघातस्यात्यन्तदुभेद्यत्वद्योतनार्थम्‌। 
उक्तं चेतदन्यत्रापि-'सौजन्याम्ृतसिन्धवः परहितप्रारव्धवीरत्रता वाचालाः 
परवर्णने निजगुणालापे ठु मौनब्रताः । आपत्खप्यविङप्तयैयेनिलयाः संपत्खचु- 
त्सेकिनो मा भूवन्खळवक्रनिर्यतविषम्लानाननाः सज्जनाः -॥? इति | STATS: 
कारः | MITA TAT ॥ 
अथ द्वाभ्यामेव तद्रृत्तस्यासाधारण्यमाह--- 
प्रिया न्याय्या बृत्तिर्मलिनमसुभङ्गेऽप्यसुकरं 
त्वसन्तो नाभ्यर्थ्याः सुहृदपि न याच्यः SAAT | 
विपद्युञ्चैधेयै पदमचुविधेय च महतां 
सतां केनो द्विष्ट विषममसिधाराव्रतमिदम्‌॥ ५६ ॥ 
प्रियेति । न्यायाद्नपेता न्याय्या नीतिप्रवणा बृत्तिजीवनम्‌ । 'इत्तिवैतैनजीवने” 
इत्यमरः । प्रीणातीति प्रिया इष्टा, न त्वन्या । तस्या एव श्रेयस्करत्वादिति भावः । 
“डूगुपधज्ञाप्रीकिरः कः? इति कप्रययः। असुभङ्गे प्राणप्रयासेशपि । किमुतान्यदेति 
भावः । मलिनं दुष्कमै असुकरमकर्तव्यम्‌ , न तु “आपत्काले नास्ति मयादा” इति 
न्यायात्सुकरम्‌ | तस्यैवैहिकामुष्मिककल्दत्वादिति भावः । 'इषददु:- इद्यादिना 
TERM: | ततो नञ्समासः। असन्तः कुहका नाभ्यर्थ्याः कस्मिश्चिद्विषयेऽपि न 
प्रार्थनीयाः । किंतु सन्त एव । तेषासुपेक्ष्यत्वादिति भावः । यद्यपि “न पादादौ 
खल्वादयः? इत्याह वामनः, तथापि कविप्रीद्या तुशब्दस्थ पादादौ प्रयोगः । TS 
दापि प्राणप्रियवन्धुरपि । किमुतान्य इति भावः । RRA मित्रामित्रयोः? इति 
निपातनात्साधुः | कृशधनो धनहीनश्चेत्‌ न याच्यो याचितु न योग्यः। धनादिक- 
मिति शेषः । किंतु घनपरिपूर्ण एव । तथाविधयाञ्जाया अबुचितत्वादिति भावः । 
विपदयनर्थसंकटेऽपि eid, न तु भयविह्ृळेत्वम्‌ । “आपत्खप्यविछप्तयैयेनि- 
wm’, “विपदि धैयमथाभ्युदये क्षमा’ इति चोक्तत्वादिति भावः | महतां पूज्या- 
नामनुविधेयमनुकूल पदं व्यवसितम्‌, न त्वननुकूल पदम्‌, तथाभूतस्यैव BAN- 
त्वादिति भावः। ‘ae व्यवसितत्राणस्थानलक्ष्माड्लिवस्तुषु' इत्यमिधानात्‌। इतीद- 
मेतत्‌ विषममसाधारणतया ढुष्क्ररमसिघारात्रतमस्चभिचरितत्रत सतां सत्पुरु- 
षाणां केनो दिध्मुपद्िष्टम ४७० केलप्रीत्यर्स: S RAAR भावः । अत्रासिऽ 

घारावन्निद्चितत्वादसिधारासंचारवत्सावधानेनैकाम्रतया विधेयत्वाद्वा असिधारात्रः 
तम्‌। यद्वा असिधारया व्यवहरतां त्रतम्‌। वीरव्रतमित्यर्थः । अथवा “युवा युवत्याः 
सार्थ यन्मुग्धभतृंवदाचरेत्‌ | अन्तर्नितृत्तसङ्गः स्यादसिधाराव्रतं स्म्रतम्‌॥' इत्यु- 
'्तमित्यवधेयम्‌ । शिखरिणी वृत्तम्‌ ॥ । 


प्रदान प्रच्छन्नं ग्रहमुपगते संभ्रमविधिः 

प्रियं कृत्वा मोनं सदसि कथनं चाप्युपकृते | 
अचुत्सेको seat निरमिसवसाराः परकथाः 

सतां केनोद्दिष्टं विषममसिधारात्रतमिदम्‌॥ ५७.॥ 


घ्रदानमिति । प्रच्छन्न प्रदान गुप्तदानम्‌, न तु प्रकाशम्‌ | तथाभूतस्य दा- 
नस्य महाफलश्रवणादिति भावः । ग्रहं निजमन्दिरं प्रत्युपगते सति । अर्थिनीति 
ao: । संभ्रमविधिः प्रत्युत्थानांभिवादनादिसत्वरव्यापारविधान च, न तु Ig- 
ख्यम्‌ | तस्येव शाञ्रोदिताचारत्वादिति भावः । प्रिय तदभीष्ट कृत्वा मोनं तूष्णी- 
maa । अपरिकीतैनमिति यावत्‌ । न तु प्रकटनं कृतस्य परिकीतेनम्‌ । “न 
दत्त्वा परिकीर्तयेत्‌? इति मनुस्मरणादिति भाव: । सदसि राजविद्वत्सभायासुपक्ृतेः 
कथनं परोपकारप्रल्यापनं च, न ठु तत्र तूष्णींशीलत्वस्‌ । अन्यथा कृतघत्व- 
प्रसङ्गादिति भावः । लक्ष्म्यां संपत्त्यामचुत्सेको यर्वराहित्यम्‌, न तु मदान्धत्वम्‌। 
“संपत्स्वचुत्सेकिनः? इत्युक्तत्वादिति भावः । निरभिभवसारा अनिन्दापराः पर- 
कथाः पुरुषान्तरप्रसङ्गाश्च, न ठु गहंणपराः । “आत्मप्रशंसा परगहामपि च T- 
येत? इद्यादिस्मरणात्‌ | सतामित्यादि, बृत्त च पूर्ववत्‌ ॥ 


अथाधममध्यमोत्तमबृत्तिमाह — 


संतप्तायसि संस्थितस्य पयसो नामापि न श्रूयते 
सुक्ताकारतया तदेव नलिनीपत्रस्थितं इश्यते | 

अन्तःसागरशुक्तिमध्यपतितं तन्मोक्तिकं जायते 
प्रायेणा धममध्यमोत्तमज्जषामेवंचि धा वृत्तयः ॥ ५८ ॥ 


संतप्तायसीति । संतप्तायसि सम्यगम्नितप्तायःपिण्डे संस्थितस्य । निक्षिप्तस्ये- 
त्यर्थः । पयसो जळस्य नामापि नामधेयमात्रमपि न श्रयते । मूलतो ध्वस्तमेव 
aada: | खरूपद्शनं तु किसु वक्तव्यमिति भावः । तदेव पयो नलिनीः 
पत्रस्थित पद्मपत्रगतं सत्‌ मुक्ताकारतया सोक्तिकरूपेण इश्यते । न तु मा- 
- क्तिकत्वेनेद्यर्थः । तदेव पयोऽन्तःसागरे सागरान्तराछे । अन्तरियव्ययम्‌ । या 
शुक्तिमुक्तास्फोटस्तस्या सध्य उदरे पतितं सत्‌ मौक्तिके जायते । मौक्तिकत्वेन 
परिणमतीदर्थः। ज्ञाजनोजी- इति जादेशः । मुक्तैव मौक्तिकमिति विग्रह विनया- | 
दित्वात्खार्थं ठकू । अतः प्रायेण भून्ना अधममध्यमोत्तमजुषां निकृष्टसाधारणो- 
त्कृष्टाश्रयाणां श्रितवतामेवंविधा नामाश्रवणाद्यो दृत्तयो व्यापारा भवन्तीति 


यथाक्रंममन्वयाद्यथासंख्या्लकारः | अतः महदाश्रय एव कर्तव्य:। “नीचाश्रयो न 

कर्तव्यः कर्वव्यो महांदाश्रयः इति वचनात्‌ । अत्रोत्तममध्यमाधमा इति छोकप्रः 
सिद्धोददेशक्रमः कनिना न वीक्षित इति ज्ञेयम्‌ । शादूलविक्रीडितम्‌ ॥ 
-:अथ सत्युत्रकलत्रमित्रसंपत्तिः पुण्यक्द्धीनेद्याह-- 
यः प्रीणयेत्छुचरितैः पितरं स पुत्रो 
Tad हितमिच्छति तत्कलत्रम्‌ । 
तन्मित्रमापदि सुखे च समक्रियं य- 
gaad जगति पुण्यक्ृतो लभन्ते ॥ ५९ ॥ 

य इति । यः पुत्रः सुचरितैवीक्यकरणादिसदाचांरेः पितरं प्रीणयेत्संतोषयेत्‌ । 
‘ha तर्पणे” इत्यस्माद्धातोश्वीरादिकाण्णिचि Be । “धूजूप्रीमोजुग्वक्तव्यः इति 
चुगागमः । स पुत्रः पुन्नाम्नो नरकात्रायत इति व्युत्पन्न इति पुत्रशब्दवा'च्यः, 
न तूत्पन्नमात्रः । “जीवतोर्वाक्यकरणात््रदयन्दं भूरिभोजनात्‌। गयायां पिण्डदाः 
नाच त्रिभिः पुत्रख पुत्रता ॥'इति स्मरणात्‌ । यद्भतुः पत्युहितमिच्छति भयभक्ति- 
भ्यां हिताचरणतत्परं भवति तदेव कलत्र Wal, न ठु याइच्छिक्रम्‌ । “पति- 
भक्तिपरा साध्वी शान्ता सानतिभाषिणी” इति पतित्रताधर्मलात्‌ । कलत्रं श्रो- 
णिमार्ययोः इत्यमरः । यदापद्यनर्थसंकटे सुखे संपदि च समक्रियम्‌ । अविषमा- 
चारमित्यर्थः। तुल्यदृत्ति तदेव मित्रं सहत्‌ न त्वापत्संपदो स्स्ागाचुवर्तेनतत्परम्‌। 
'आपढूतं च न जहाति ददाति काले सन्मित्रलक्षणमिदं प्रवदन्ति सन्तः’ इति 
वक्ष्यमाणत्वात्‌। एतन्रयसुक्तसतपुत्रादित्रितयं जगति भुवि पुण्यकृतो धन्या लभन्ते 
आम्ुवन्ति । न त्वकृतसुकृता इयर्थः । एवविधत्रितयलाभस्य महापुण्यफलत्वा- 
दिति भावः | वसन्ततिल्कावृत्तम्‌ ॥ 

अथ सतां तावदसाधारणगरिमास्पदत्वेनारेषोपादेयत्वमाह-- 


नप्रत्वेनोन्नमन्तः परगुणकथनैः स्वान्ुणान्ख्यापयन्तः 

स्वार्थान्संपादयन्तो विततपूथुतरारम्भयल्ाः पराथ | 
क्षान्यैवाक्षेपरूक्षाक्षरमुखरसुखान्दुजनान्दुःखयन्तः 

सन्तः साश्चर्थचयी जगति AAA: कस्य नाभ्यचेनीयाः ॥६०॥ 

नम्रत्वेनेतिनम्रत्वेन प्रहृवेनैवोन्नमन्त औन्नत्यं प्रामुवन्तः। तथाभावस्यैवौन्नत्य- 
हेतुत्वादिति भावः। परेषां गुणकथचैः सद्नुणवर्णनैः खान्गुणान्खकीयान्सौजन्यादी- 
न्ख्यापयन्तः अ्रकट्यन्तः । न ल्वात्मप्रशंसया । ताइग्भावस्यैव निजगुणप्रकटनहेतु- 
त्वादिति भावः । परार्थे परप्रयोजननिर्वहणे विततौ विस्तृतौ एथुतरौ महत्तरौ चार- 
म्मयल्लौ प्रारम्भोत्साहौ च येषां ते तथोक्ताः सन्त एव खारथोन्ख प्रयोजनानि सँपा- 
` दयन्तो निष्पादयन्तः परकार्यैसाधनपुरस्कारेगेवात्मीयकायैसाधनतत्पराः । नत्वे- 
कान्तत इयर्थः | तथाभूतस्यैवात्मार्थेकत्वादिति भावः। क्षान्त्या सहनशीलत्वेनैव । 
आक्षेपेण निन्दया रूक्षाक्षराणि परुषवाक्यानि तेषां युखराणि वाचालानि सुखानि 
येषां तान्‌ | परुषभाषिण इल्यर्थः 1दुजनान्खलान्दुःखयन्तः संतापयन्तः । न वूः 

चण्डतया तथाविधत्वस्यैव तेषां हृच्छल्यप्रायत्वांदिति भावः । अत एव aai- 
चयो असन्ताश्च्थैकरचरित्राः सन्तः AGRI जगति लोके बहुमता बहुमा- 
निता: सन्तः कस्य वा पुंसो नाभ्याचेनीया न पूजनीया इति काकुः । सर्वेषा- 
मप्यभ्यर्चनीया aad: | ख़रधराबृत्तम्‌--भ्रन्नैयांनां त्रयेण त्रिसुनियतियुता 
स्रग्धरा कीर्तितेयम्‌? इति लक्षणात्‌ ॥ 

इति नीतिशतकव्याख्याने सुजनपद्धतिवर्णनं नाम षष्ठं दशकम्‌ । 


- अथ परोपकारपद्धतिः । 
at MATA परोपकारफलकत्वात्तन्िरूपणानन्तरं परोपकारंपद्धतिं वर्णे- 
यति--- 
भवन्ति नख्रास्तरवः RIKA- 
नेवास्वुभिदूरविळम्विनो घनाः 
agaa: सत्पुरुषाः ससद्धिमिः 
i स्वभाव एवैष परोपकारिणाम्‌ ॥ ६१॥ 
भवन्तीति । तरवः पनसरसालादिवृक्षाः फलोदूमैः फलभारैनेत्रा अवनता भव- 
न्ति। घना मेघा नवाम्बुसिर्नूतनोद हैरुपलक्षिताः सन्तो दूरविलम्विनः सर्वत्र प्रवर्ष- 
णार्थमन्त रिक्षसंचारिणो भवन्ति | सत्पुरुषाः सम्रद्धिभिरुपलक्षिता अप्यनुद्धता अ- 
चुचण्डा भवन्ति । तीक्ष्णखभावा न भवन्ति । 'अनर्थिताः' इति पाठेऽयाचिताः । 
qai विनैव परहितमाचरन्तीव्यर्थः । .तथा एष उक्तनिजनम्रखादिव्यवहारः 
परोपकारिणां परहिताचरणतत्पराणां खभावः निसगैसिद्ध एव । न त्वाहार्यक 
इत्यर्थः । महान्तो हि परोपकारार्थं केशं क्लेशत्वेन न गणयन्ति । तेषां खाभाव्या- 
दिति भावः । तदुक्त--'परोपकाराय फलन्ति sar: परोपकाराय वहन्ति नद्यः 
परोपकाराय चरन्ति गावः परोपकारार्थमिदं शरीरम्‌ ॥ इति । अथोन्तरन्यासो- 
इलकारः । वंशस्थवृत्तम--“जतो तु वेशस्थमुदीरित जरो? इति लक्षणात्‌ ॥ 
अथैषां सुख्यमण्डनसंपत्तिमाह-- 
` श्रोत्रं श्रुतेनेच न कुण्डलेन 
दानेन पाणिने तु कङ्कणेन। 
विभाति कायः करुणाकुळानां 
परोपकारेण न चन्दनेन ॥ ६२ ॥ 
भ्रोत्रमिति । करुणाकुछानां दयालूनाम्‌। परोपकारिणामिल्यर्थ:। श्रोत्रं कर्ण: । 
sia श्रोत्रम्‌? इत्यमरः । श्रुतेन धर्मशा्नश्रवणेनैव विभाति प्रकाशते, 
कुण्डलेन सुवर्णमणिमयकणेभूषणेन न ठु विभाति । पाणिईस्तो: दानेन सप्पात्र- 
च्यांगेन विभाति, कङ्कणेन कनकवल्येन न ठु विभाति । कायो देहः परोपका- 
रेण परेषां हिताचरणेन बिभाति, चन्दनेन कस्तूरी षन सारविभिश्रितपारीरपः 
लेपेन ठु न विभाति । महात्मनां श्रवणादिकमेव खाभाविकं मण्डनं नज्चन्यत्‌ । 


तस्य नश्वरत्वादिति भावः । वृत्तमुपजातिः ॥ 

पाकर दिनकरो विकच करोति 
चन्द्रो विकासयति कैरवचक्रवालम्‌ | 
नाभ्यर्थितो जलधरोऽपि जलं ददाति 
सन्तः स्वयं परहिते विहिताभियोगाः ॥ ६३॥ 
पद्माकरमिति | दिनं दिवसं करोतीति दिनकरः सूर्यः । कनो èg gA- 
दिना उप्रययः । अभ्यर्थितो न भवतीति नाभ्यर्थितः । न याचितः सन्नियधः । 
AUST सुप्सुपेति समासः । पद्माकरं पद्मवनं विकचं विकसितं करोति । 'प्रफुल्लो 
त्फुछसंफुछव्याकोशविकचस्फुटाः | Read विकसिते'इत्यमरः | तथा चन्द्रोऽपि 
कैरवचक्रवाळं कुमुदषण्डम्‌ । सिते कुमुदकैरवे’ इत्यमरः | विकासयति व्याको-. 
चयति । तथा जळधरो वारिवाहोऽपि पचाद्यच्‌ । नाभ्यर्थितः सन्नेव जल द्दाति 
प्रवर्षेति। तथा हि सन्तः सत्पुरुषाः खयम्‌ । अयाचिता एवेत्यर्थः । परेषां 
.हिते हिताचरणे विहिताभियोगाः कृताभिनिवेशाः न त्वववोधिता इत्यर्थः । 
अतो युक्तमेवं हिताचरणमेतेषामिति भावः । सामान्येन विरोषसमर्थनरूपोऽ- 
थीन्तरन्यासः 'सामान्यविशेषकार्यकारणभावाभ्यां सदृष्टप्रकृतकायसमर्थनमथा- 
न्तरन्यासः? इति सर्वखसूत्रम्‌। वसन्ततिलकावृत्तम्‌ ॥ 
अथ व्यापारतारतम्येन पुरुषाणामुत्तमादिभे दमाह-- 
एते सत्पुरुषाः पराथेघरकाः स्वार्थोन्परित्यज्य ये 
सामान्यास्तु परार्थसुयमश्वतः स्वार्थाविरोधेन ये । 
तेऽमी माजुषराक्षसाः परहितं arate निघ्नन्ति ये 
ये तु घ्रन्ति निरथक परहितं ते के न जानीमहे ॥ ee N 
एते इति । ये पुमांसः खार्थान्खप्रयोजनानि । 'अथोंऽभिधेयरेवस्ुप्रयो- 
जननिवृत्तिषु’ इत्यभिधानात्‌ | परित्यज्य त्यक्त्वा परार्थघटकाः परप्रयोजनसंघ- 
टनशीलाः | एते सत्पुरुषाः पुरुषोत्तमाः । सर्वस्य तैरेवाभिञ्यक्तत्वादिति भावः । 
ये ठु खार्थस्याविरोधेनावैषम्येण । खार्थनिवाहतत्परत्वेनैवेत्यर्थ: । परार्थ 
परप्रयोजननिर्वाहार्थमुद्यमश्वत उद्योगभाजस्ते सामान्याः साधारणाः । मध्यम- 
पुरुषा इयर्थः । ये तु खाथाय स्ार्थनिष्पत्त्यर्थ परहितं निघ्नन्ति नाशयन्ति 
तेऽमी माचुषराक्षसा माचुषशब्दवाच्या राक्षसाः । तथा क्ूराचारतत्परत्वात्पुरु- 
षाधमा इयर्थः । ये तु निरर्थकं निष्फलम्‌ । प्रयोजननिष्पत्तिराहित्येनापीति 
यावत्‌ | परहितं घ्नन्ति ते पुमांसः के वा कर्थभूता वा न जानीमहे । उक्तत्रि- 
विधपुरुषविलक्षणत्वात्ताञ्ज्ञाठुं न शक्कुम इत्यर्थः । अत एव परमनीचा इतर्थः । 
उक्तपक्षेषु यः श्रेयांतत्पक्षाश्रयणं कर्तव्यमायुष्मतेति भावः । शादूलविक्री 
RT ॥ 

अथ सन्मित्रलक्षणमाह-- 
पापान्निवारयति योजयते हिताय 
गुह्य निगूहति शुणान्प्रकटीकरोति | 
आपद्गतं च न जहाति ददाति काले 
सन्मित्रळक्षणमिद्‌ प्रचद्‌न्ति सन्तः ॥ ६५॥ 
पापादिति । पापात्पापाचरणान्निवारयति निवर्तयति । धर्मोपदेशेन दुष्कर्म प्रः 
वृत्तविरमयतीव्यर्थः । 'जुगुप्साविराम- इत्यादिना पञ्चमी । हिताय योजयते । 
सत्कमौचरणाय प्रवर्तयतीत्यर्थः । यद्वा श्रेयःसंग्रहार्थ प्रोत्साहयतीत्यर्थः । गुह्यं 
गोप्यं निगूहत्याच्छादयति न कुत्रापि प्रकटयतीत्यर्थ: । गुणान्सौशीस्यादिसङ्गुणा- 
न्प्रकटीकरोति ग्रद्यापयति | न तु निगूहतीत्यर्थः | आपदूतमतिसँकटस्थमपि न 
जहाति न यजति । “तन्मित्रमापदि सुखे च समक्रियं यत? इत्युक्तत्वादिति भावः । 
काले व्यसनादिसमये ददाति वाञ्छितं दिशति । तदिदं पापनिवारणाः 
दिकं सर्व सन्तः सत्पुरुषाः सन्मित्रस्याकैतवसुहृदो लक्षणं खरूपं वदन्ति । 
वसन्ततिलकावृत्तम्‌ ॥ 
- पुनस्तदेव क्षीरनीरदृष्टान्तेन वर्णयति— 
क्षीरेणात्मगतोद्काय हि गुणा दत्ताः पुरा तेऽखिलाः 
क्षीरोत्तापमवेक्ष्य तेन पयसा स्वात्मा रृशानों हुतः । 
गन्तु पावकमुन्मनस्तदभवद्दृष्टा तु मित्रापद्‌ se 
युक्त तेन जलेन शाम्यति सतां मैत्री पुनस्त्वीदशी ॥ ६६॥ 
क्षीरेणेति । क्षीरेण ( कत्री ) आत्मानमुपगतं प्राप्तं यदुदकं जलं तस्मै । खा- 
त्ममिश्रितजछायेदर्थः | पुरा पूर्वं ते प्रसिद्धा अखिलाः समस्ताश्च गुणा निजमा- 
घु्यैधावल्यादिगुणा दत्ता हि वितीणोः खळ । खगुणप्रदानद्वारा मैत्री संपादिते= 
दर्थः । अतः क्षीरोत्तापं क्षीरस्य श्रपणार्थं अझै निक्षिप्तस्य दुग्धस्योत्तापं संताप- 
मवेक्ष्य तेन क्षीरमिश्रितेन पयसोदकेन । “पयः क्षीरं पयोऽम्बु च' इत्यमरः । 
खात्मा खशरीर कृशानौ वहो हुतः । मित्रसंतापासहनात्संशोषित zat: । 
ततस्ततक्षीरं (ag ) मित्र जलस्यापदं संशोषरूपां विपत्ति दृष्टा पावकं व्हि ग^ 
न्तुमुन्मन उद्युक्तमभवत । उत्क उन्मनाः? इति निपातनात्साश्चः | जळसंशोषणे 
क्षीराणां बहिनिगमनसंभवादिति भावः । तदनन्तरं तेन जलेन युक्तमिति शा” 
म्यति प्रशान्तं भवति । “शमामष्टानां इति दीर्षः । तथा हि सतां मैत्री सौहा- 
देम्‌। मैत्री व्याख्याता । ईदृशी पुनः परस्परव्यसनासहनशीळा खळ | अत एत- 
युक्तमिति भावः । अत्र खभावसिद्धस्य क्षीरनीरव्यवहारस्य परस्परसंतापद्शैनः 
हेतुकत्वेनोत्मेक्षणात्कियानिमित्तक्रियाखरूपोत्प्रेक्षा । सा 'चोक्तार्थान्तरन्यासनिव्यू- 
ढेत्यनयोर्विजातीयसंकरः । शादूछविक्रीडितम्‌ ॥ 
अथैतन्माहात्म्यमाह-- 
इतः स्वपिति केशवः कुलमितस्तदीयद्विषां 
इतश्च शरणार्थिनां शिखरिणां गणाः शेरते । 

इतोऽपि वडवानळः सह समस्तसंवर्तके- 
रहो विततमूर्जितँ भरसहं च सिन्धोर्वपुः ॥ ६७ N 

इत इति। इतो$स्मिन्प्रदेशे केशवो विष्णुः । कुक्षिस्थाखिलभुवन इति भावः L 
खपिति योगानुसंधानेन निद्राति । 'रुदादिभ्यः सार्वधातुके? इतीडागमः । इतों- 
३सिमन्प्रदेशे तस्य केशवस्येमे तदीयाः । लदादित्वाद्वुद्धाच्छ: । ये द्विषो हिरण्या- 
क्षरावणादयरतेषां कुलं समूह: तिष्ठतीति शेषः । इतस्ततोऽन्यसिमिन्प्रदेशेऽपि 
शरणार्थिनां रक्षणामिलाषिणाम्‌ । “शरणं गृहरक्षित्रोः? इल्यमिधानात्‌। शिखरि- 
णां मैनाकादिपवैतानां गणाश्च शेरते खपन्ति । 'शीडो रुद्रः इति रुडागमः 
इतस्तस्मादप्यन्यस्मिन्प्रदेशे समस्ता ये संवर्तका: प्रलयकालम्रवर्षिमेघविशेषाः । 
अत एव पुष्करावर्तकसंज्ञया. च व्यवहियन्ते । तैः सह वडवानलोऽपि वसति । 
तस्मात्सिन्धोः समुद्रस्य वपुः शरीरं विततं केशवावतारत्वेन विस्तृतं ऊर्जित 
वडवानलाश्रयत्वेऽप्यतिवरथिष्णु भरसहं पर्वतभरणेन भारोद्वहनक्षमं च । अहो. । 
अप्रमेयाजुभावस्वेनासयन्ताश्चरय मित्यर्थः । अत्र लक्षयोजनपरिच्छिन्नस्य समुद्रस्याप- 
रिच्छिन्नकेशवाद्वतारलकथनादधिकप्रभे दोऽलंकारः-“आधाराधेययोरानुरूप्याः- 
भावोऽधिको मतः” इति लक्षणात्‌ । पृथ्वीद्वत्तम्‌ ॥ 


अथ परहिताचरणपराकाछठया दयोरेव जन्म सफलम्‌ , न त्वन्येषामिद्याह-- 


जातः कूर्मः स एकः पृथुभुचनभरायार्पितं येन पृष्ठ 

न्छाष्यं जन्म धुवस्य भ्रमति नियमितं यत्र तेजखिचक्रम्‌। 
संजातऱ्यर्थपक्षाः परहितकरणे नोपरिष्टान्न चाधो 

ब्रह्माण्डो दुस्वरान्तर्सशकबदपरे जन्तवो जातनष्टाः ॥ ६८॥ 


जात इति । किं बहुना । अवतारेष्वपीत्यध्याहार्य॑म्‌ । एकः केवलः स कूर्म 
आदिकूर्मावतार एव जातः । जन्मछाभवानिव्यर्थः । कुतः । येन कूर्मेण पृथुं हान्यो 
भुवनभरश्वतुदंशविषटपभारसस्मे । तद्वृहनार्थमि्यर्थः । पृथु विपुळमिति एथक्पद्‌- 
चा। पृष्ठ निजकूर्परतलमरपितँ दत्तम्‌। निरन्तरमधःप्रदेदस्थित्यादुर्भरभुवनभारजनि- 
तक्केशः सोढ इसर्थः । तथा धुवस्यौत्तानपादस्य जन्म VT सकललोकप्रशस्तम्‌। 
कुतः | यत्र यस्मिन्धुवे तेजखिनां अहनक्षत्रादीनां चक्रं शिशुमाराख्यं ग्रहनक्षत्र- 
मण्डळं वा नियमितं नियुक्त सद्भमति पर्यावर्तते । तत्रभवान्भगवदनुमहवशात्सक- 
छळोकोन्नतमेर्शिखरशिखाम णिश्चुवः खायत्तत्वेन तेजखिचक्र प्रवर्तयतीति श्रीवि- 
ष्णुपुराणभागवतादिकथाचुसंघेया। ततः किमत आह-परहितकरणे परोपकाराच- 
रणविषये । व्यथो निरथाऽसमर्थः। अप्रयोजक इति यावत्‌ । पक्षः संजातो येषां ते 
संजातव्यर्थपक्षाः | न तु संजातपरहितकरणसमर्थपक्षा इत्यर्थः । सापेक्षत्वेऽपि 
गमकत्वात्समासः | अपरे उक्तोभयादन्ये जन्तवः प्राणिनः । नेच्योद्भावनार्थकोऽय 
जन्तुशब्दश्रयोगः । उप रिष्टान्न । धुववदुपरिभागेऽपि वर्तमाना न भवन्तीलर्थः ॥ 
अधश्च न ! FAATISU SIT SAA REAM तु उदुम्बरो जन्तु- 


ə 

फलाख्यबृक्षविशेषसस्य फठमुदुम्बरम्‌ | 'उदुम्वरो जन्तुफछो यज्ञाङ्गो हेमदु- 
TIR? इत्यमरः । “फळे SY इति छक्क । ब्रह्माण्डमुदुम्धरं तस्यान्तरन्तराठे । 
'अव्ययभेतत्‌ | ये मशकास्तैस्तुल्यं तद्वत्‌ । 'तेन तुल्य क्रिया चेद्वतिः? इति वति- 
AAT: | जाता उतपन्नाश्व ते नष्टश्च जातनशश्व । भवन्तीति शेषः । ज्राताचु- 
'लिप्तवत्पूर्वकालसमासः,। यतो न तैः किमपि साधितम्‌, Sat मंशकवन्निष्फः 
लजन्ममिः किमन्यैरिति भावः । रूपको पमयोः संकर: | सखग्धरावृत्तम्‌ ॥ 


अथ विधेयलोकं संवोधयन्सदाचारं शिक्षयति-- 


gout छिन्धि भज क्षमां जहि मद्‌ पापे रति मा war: 
सत्यं बूह्मनुयाहि agadi सेवस्व विद्वज्जनम्‌ | 
मान्यान्मानय विद्विषोऽप्यनुनय प्रख्यापय प्रश्रयं 
कीतिं पालय ढुःखिते कुरु द्यामेतस्सतां चेष्टितम्‌॥६९॥ 

तृष्णामिति । हे जनेसत्राध्यादवार्य सर्वत्रापि मध्यमपुरुषप्रयोगंसंभवात्‌। अल- 
vag परधनेषु छाभाभिलाषस्तृष्णा तां छिन्धि वैराग्यशख्नेण विदारय अन्यथा अ- 
नेकाशापाशनिवद्धत्वेन क्लेशभागित्वं स्यादिति भावः | परिभवादिषूत्पद्यमानेघु A- 
धप्रतिवन्धः क्षमा तां भज सेवख। अन्यथा उम्मभावेन कार्यहानिः स्यादिति भावः । 
“मदं विद्याजनितदर्प जहि विज्ञानेन विनाशय । अन्यथा विवेकशून्यतया अकायेक- 
रणप्रदृत्तावनर्थप्राप्तिः स्यादिति भावः । पापे पापकर्माचरणे रतिं प्रीतिं मा कृथा 
अज्ञानेन मा कार्षीः | किंतु धर्म चर’ इ्याद्युपदेशवचनेन सत्कर्माचरण एव मतिं 
grad: । अन्यथा निरयपातः स्यादिति भावः । करोतेळछेडि थास्‌ । “न माङ्‌- 
योगे? इयद्प्रतिषेधः । सत्यं सूनृतं ब्रूहि । “सं वद्‌’ इति वचनेन यथार्थमेव 
वचनं वदेयर्थः | अन्यथा “नातृतात्पातकं परम? इति न्यायादविचेकित्वप्रसुक्तिः 
स्यादिति भावः । साध्चुपदवीं सन्मार्गमनुयाहि धर्मेशाञ्नानुरोधेनानुसर । अन्यः 
थोत्पथप्रतिपन्नत्वे दोषापत्तिः स्यादिति भावः । विद्वजनोपदेशेन कृतार्थाकरणशीलं 
विद्वलन पण्डितमण्डलं सेवस्व । यस्तु पर्यटते देशान्यस्तु सेवेत पण्डितान्‌। तस्य 
विस्तारिता बुद्धिस्तैलविन्दुरिवाम्भसि w इति वचनाह्गुद्धिवैशदयार्थं gyre । 
अन्यथा बुच्यवैशद्याशिक्षिताद्यसियोगः स्यादिति भावः । मान्यान्पूज्यान्मानय 
यथाई पूजय । अन्यथा “समासमाभ्यां विषमसमे पूजे? इति गौतमसूत्रात्‌ “अपू- 
ज्या यत्र पूज्यन्ते पूज्या श्वैवावँमानिताः । अयशो महदाप्नोति धनाद्वमा हीयते? 
इत्यादि स्मरणाच, अन्यथा अकीर्तिः सुकृतधनहीयमानत्वरूपा श्रेयःप्राप्तिः स्याः 
दिति भावः । किं बहुना विद्विषः शत्रूनपि किमुतान्याननुनय “समः शत्री च मित्रे च? 
इति भगवद्वचनात्प्रसादय । अन्यथा रन्ध्रेषु पातयिष्यन्तीति भावः । प्रश्नय 
'गुवौचायौदिघु नम्रत्वम्‌ | विनयमिति यावत्‌ । प्रख्यापय । गुरौ नम्रता’ इत्युक्तः 
रवात्‌ प्रकटय । अन्यथा दुर्विनीतत्वापवादप्रसङ्गः स्यादिति भावः। कीति पालय। 


जन्मसाफल्यार्थ विनिमग्न, Baa baa, थितितछे कि जन्म 

कीर्ति विना? इति वचनाजीवन्ग्रतत्वापत्तिः स्यादिति भावः । दुःखिते । संजा« 
तदुःखेघु भूतेष्विद्यर्थः । तारकादित्वादितच्‌ । जातावेकवचनम्‌ । दयां दुःख- 
प्रहाणेच्छालक्षणां He । “दुःखिषु करुणा’ इति शास्राबुरोधात्‌। विधेहि । अन्यथा 
चित्तञ॒च्यसंभवादिति भावः । एतत्सर्व तृष्णाच्छेदादिक सतां सजनानां चेष्टित 
व्यापार: यदि सौजन्ययशःकामी तदैवं wader । अन्यथा पुरुषार्थलाभासंभ- 
वादित्यर्थ: । शार्दूलविक्रीडितम्‌ ॥ 

Sear विरला एवेति निगसयति-- 

मनसि वचसि काये पुण्यपीयूषपूणो- 
स्त्रिजुवनसुपकारश्रेणिमिः प्रीणयन्तः । 
परगुणपरमाणून्पर्चेतीकृल्य नित्यं | 
निजहृदि विकसन्तः सन्ति सन्तः कियन्तः ॥७०॥ 

मनसीति । मनसि वचसि काये मनोवाक्कायेषु पुण्यमेव पीयूषमश्टृतं तेन 
पूणोः । करणत्रितयेनापि सत्कमोचरणतत्परा इव्यर्थः । “पीयूषममृतं सुधा! gA- 
मरः। त्रयाणां भुवनानां समाहारन्निभुवनम्‌ । लक्षणया त्रिभुवनस्थञजनानि- 
दर्थः । तद्धितार्थ- इत्यादिना समासः । पात्रादित्वान्न स्रीत्वम्‌ । उपकार- 
श्रेणिभिर्हिताचरणपरम्पराभिः प्रीणयन्तः संतोषयन्तः । भ्रीजू प्रीणने’ इति 
धातोश्चरादिकाण्णिचि शतृप्रत्ययः । धूऽप्रीनोचुगवरक्तव्यः? इति चुगागमः । परेषां 
गुणपरमाणून्‌ | अयल्पगुणानपीलर्थः । यतोऽणुर्नास्ति स परमाणुरिव्याहुः । 
पर्वतीकृत्य महत्तरान्क्ृत्वा । अभूततद्भावे च्विः 'ऊयोद्च्विडाचश्च” इति गति- 
संज्ञायाम्‌ कुगतिप्रादयः? इति समासः । नित्यं ख्यापयन्तः प्रशंसन्तः । तथा 
निजहृदि खान्तःकरणे विकसन्तः संतुष्यन्तः सन्तः सत्पुरुषाः कियन्तः कति- 
पये । विरला एवेव्यर्थः । सन्ति। न तु सान्द्राः | एताह्शगुणसंपत्तेरसाधार- 
ण्यादिति भाव: । “निजहृदि विकसन्तः सन्ति सन्तः कियन्तः इत्येव पाठः । 
तथा चोक्तम्‌--'सौजन्याम्ृतसिन्धवः-? इत्यादि । मालिनीव्ृत्तम्‌ ॥ 

इति नीतिशतकव्याख्याने परोपकारपद्धतिवर्णनं नाम सप्तमं दशकम्‌ । 


अथ घेयैपद्धतिः । 
रलेर्महाव्धेस्तुतुषुने देवा 
न भेजिरे भीमविषेण भींतिम्‌। 
सुधां विना न प्रययुर्विरामं 
न निश्चितार्थाद्विरमन्ति धीराः ॥ ७१॥ 
रल्लेरिति । देवा अमरा Area: क्षीरार्णवस्य संवन्धिभी wa: कौस्तुभादि- 
मणिभिः । “रहन श्रेष्ठ मणावपि’ इति विश्वः । यद्वा रल्नेः। “जातौ जातौ ag- 
त्कृष्ट TRAM कथ्यते? इति वचनात्‌ ऐरावतौच्चेःश्रवःकल्पदृक्षा दिश्रेष्ठजाती- 
यवस्तुमि्हेतुमिः | हुहु अप ALAA | तथा विभ्यः 

च्यस्मादितिं भीमम्‌ । “भीमादयोऽपादाने? इत्यपादानाथ मियः मप्रयय औणा* 
दिकः | तथाभूतं यद्विषं कालकूटाख्यं तेन हेतुना.। तस्मादित्यर्थः । न भीतिं 
भेजिरे न प्रापुः । इति धेयीतिशयोक्तिः । विषेणेत्यत्र “भीत्राथीनां भयहेतुः? 
इत्यपादाने पञ्चम्या भाव्यम्‌ । तथापि हेतुत्वमात्रविवक्षायां निर्देश इति मन्त- 
व्यमू । किं तु gamad विना । 'परथग्विना- इत्यादिना द्वितीया । Aaaa- 
aai न प्रययुः । मथनादिति रोषः । सुधोत्पत्तिं विना न विरता sad: । 
अनेन शीळसंपत्तिरुक्ता । तथा हि धीरा मनखिनो निश्चिताथीत्परतिजञातार्थान्न 
विरमन्ति विरामं न प्राप्नुवन्ति । कि त्वाफलोद्यं प्रयतन्त AAA: । अतो 
थैयेशीलसंपन्नानां देवानांमपीद्‌ युक्तमेवेति भावः । 'जुयुप्साविराम- इत्यादिना 
पञ्जमी । “व्याङ्परिभ्यो रमः? इति परस्मेपदम्‌। अथीन्तरन्यासोऽलंक्रारः । 
बृत्तमुपजातिः ॥ 
उक्तमेवार्थ नीचादिवृत्तिकथनद्वारा द्रढयति 


प्रारभ्यते न खलु विघ्नभयेन नीचेः 
आरभ्य विघ्ननिहता विरमस्ति मध्याः। ति 
विध्लेमुहुमुहुरपि प्रतिहन्यमानाः 
प्रारव्धसुत्तमशुणा न परित्यजन्ति ॥ ७२॥ 
प्रारभ्यत इति । नीचेरधमैवित्नेभ्योऽन्तरायेभ्यो यद्भयं तेन हेतुना न प्रार- 
भ्यते खळ नोपक्रम्यते । कार्यमिति शेषः । 'विप्नोऽन्तरायः प्रत्यूहः’ इत्यमरः । 
मध्या मध्यमास्तु कार्य प्रारभ्योपक्रम्य विच्चैनिहता विहलीकृता: सन्तो विरम- 
Ra । विरता भवन्तीद्र्थः । उत्तमा उत्कृष्टा गुणा धैर्यशीलादयो येषां ते त- 
थोक्ताः पुरुषश्रेष्ठास्तु वित्नैसुहुसुहुः पौनःपुन्येन प्रतिहन्यमाना बंभज्यमाना अपि 
ग्राव्धसुपक्रान्त कर्म न परि्यजन्ति न बिसजन्ति । अतः काळकूटचडचानला- 
दिविष्ञाद्युपहतस्वेऽप्युक्तगुणसंपन्नतया देवानां सुधोत्पत्तिपयेन्त मथनं युक्तमिति 
श्होकद्वयस्यापि तात्पर्यम्‌ | अत्र प्रकरणे कुत्रचिद्धेयस्थ कुत्रचिद्भयस्यापि प्राधा- 
न्यनिर्देश इति द्रष्टव्यम्‌ । “मनसो निविकारत्वं येये सत्खपि say’ इत्युक्तल- 
क्षणं faq । शीळं नियतकुलोचितसत्खभाव इति विवेकः “शीलं खभाचे 
AEA इत्यमिधानात्‌ । वसन्ततिलकावृत्तम्‌ ॥ 
अथोक्तगुणसंपन्नस्य कृच्छाकृच्छ्योईःखखुखापरिगणनया कार्येसा धनत्वमाह- 
कचित्पृथ्वीशय्यः कचिद्पि च पर्यङ्कशयनः _ 
क्ृचिच्छाकाहारः AA च शाल्योद्नरुचिः । 
कचित्कन्थाधारी क्कचिदपि च दिव्याम्बरधरो 
मनस्वी कायोर्थी न गणयति दुःख न च सुखम्‌ ७३ ॥ 
क्वचिदिति । चित्कुत्रचिददेरे काले वा । एथ्वी शय्या यस्य स तथोक्तः t 
कठिनतरस्थण्डिळशयनो5पीलयर्थः। ककचिच Te हंसतूलिकातल्पे शयनं खापोयस्य . 
स तथोक्तः $ TERT ST: । शयन मचपर्यङ्कपत्यङ्काः खद्या समा”, 
yf ५ . 

ध्यानिद्रा शयनं स्वापः’ इत्युभयत्राप्यमरः | क्चिच्छाक एवाहारो यस्य 1 
नीरसाहारोऽपीत्यर्थः । कचिच्च शाल्योदने शाल्यन्ने रुचिः स्वादो यस्य स तथो- 
w: | षड्सोपेतृष्टान्नभोजनसंतुषटोऽप्रीयर्थः । क्कचिःकन्थां जीर्णवस्रशकलनि- 
सिंताच्छाद्नं धारयति कन्धाधार्यपि । क्वचिच्च दिव्याम्वरधरः कनत्कनकपीता- 
स्चरघरोऽपि Baral कायैनिष्पत्त्यभिलाषी । अर्थः अभिलाषः तद्वानर्थाति वि- 
Fei 'कुदृत्तेस्तद्धितदृत्तिवेलीयसी’ इति महाभाष्ये । मनखी महामना धीरः । 
प्रश॑सायामिनिः । प्रथ्वीशय्यादिना दुःखं च न गणयति । पर्यैङ्कशय्यादिना सुख 
च न गणयति । किं तु सुखदुःखयोः समानावस्थयैव कार्यसाधनतत्परो AT- 
dad: । शिखरिणीवृत्तम्‌ ॥ 
अथ धीरा ळोकनिन्दास्तुतिप्राप्ता अपि न्यायमार्गोन्न भ्र३यन्तीयाह- 
निन्दन्तु नीतिनिपुणा यदि वा स्तुचन्तु 
लक्ष्मीः समाविशतु गच्छतु वा यथेष्टम्‌ | 
AAT वा मरणमस्तु युगान्तरे चा 
न्याय्यात्पथः प्रविचळान्त पद्‌ न चाराः ॥ ७४ ॥ 
निन्दन्त्विति | नीतिनिपुणा नयविशारदा निन्दन्ठु कथचिद्दूषयन्तु वा यदि 
अथवा स्तुवन्तु भूषयन्तु वा । लक्ष्मीः संपत्समाविशतु AAT ar, उत यथेष्ट 
निरगंळं गच्छतु वा। अद्यैवेदानीमेव मरण निधनमस्तु वा, उत युगान्तरे कल्पा- 
न्तरे वाखु । तथापि थीरा घैयशालिनो न्याथ्याच््यायाद्नपेतात्पथो मागोत्पद्‌- 
मेकपादविन्यासमात्रमपि न प्रविचलन्ति न भ्रश्यन्ति । तेषां न्यायमागापरि- 
त्याग एव परमार्थो न निन्दास्तुत्यादिरिति भावः | वसन्ततिलकादृत्तम्‌ ॥ 
ag को धीरः, स वा किं साधयतीयाशक्काद-- 
कान्ताकटाक्षविशिखा न जुनन्ति यस्य 
चित्तं न निदेहति कोपकृशानुताप 
adi तषेन्ति भूरिविषयाश्च न लोभपाशा 
BRAT जयति Beas स धीरः ॥ ७५॥ 
कान्तेति । यस्य चित्तं कान्ताकटाक्षाः “यद्वतागतविश्वान्तिवेचित्र्येण विवते- 
नम्‌ । तारकायाः कलाभित्ञास्तं कटाक्षं प्रचक्षते W इति भावप्रकाशोक्तलक्षण- 
ऊक्षितकामिन्यपाङ्गालोकितानि त एव विशिखा वाणा न छनन्ति न भिन्दन्ति । 
न संमोहयन्तीति यावत्‌ । तथा कोपकृशानुतापः कोधामिसंतापश्च न निर्देहति 
न व्याकुलयति । तथा भूरयो वळवत्तरा विषयाः शब्दादीन्द्रियार्थाश्च लोभः 
परखापहरणे HAT: । एतेन कामादयोऽप्युपलक्ष्यन्ते | तथा च लोभा एव 
पाशा रज्जवः । वन्धनहेतुत्वात्तेषां पाशत्वारोपणम्‌ । न तषेन्ति तृष्णायुक्तं .न 
कुवैन्ति । ‘mika’ इति पाठे न खायत्तीकृवैन्तीत्यर्थः । स धीरः ङृत्ल्लमरेष 
खोकत्रयं खगांदिलोकत्रितयमपि ज॑यति । आत्माधीनं करोतीसर्थः । तस्य न 
किंचिदप्यसाध्यमितित्माकःअ सुन्ने परवेज Collection 

चेयेशुणन्यक्कारः कथंचिदपि न युज्यत इति सदृष्टान्तमाह 
कद्‌ थिंतस्यापि हि यैर्यवृत्ते- 
ने शाक्यते धैर्यगुणः प्रमा्म्‌। 
अधोमुखस्यापि कृतस्य IX- 
नोधः शिखा यान्ति कदाचिदेव ॥ ७६॥ 
कदर्थितस्येति । कुत्सितोऽर्थः कदर्थः । “को: कत्तत्पुरुषेऽचि’ इति कुशब्द- 
स्य कदादेशः | कदर्थीकृतः कदर्थितस्तस्य नीचेःकृतस्यापि सतो धैर्येण वृत्तिर्व- 
at यस्य तस्य संवन्धि धेयमेव गुणः प्रमाष्ट्रेमधःकतुं न शक्यते । तत्र ट्टा- 
न्तः--अधोसुखस्य कृतस्य अवाड्युखीकृतस्यापि ag: शिखा ज्वालाः कदाचिदेव 
कदाचिदपि अधो न यान्तिः। किं तूर्ध्वमेव प्रसरन्तीसर्थः । तद्वद्धीरस्यापि चैये- 
गुण इति विवेकः | उपजातिवृत्तम्‌ ॥ 


मरणोद्योगो वा वरम्‌, न तु शीलविल्य इत्याह 


वरं श्एङ्ञोत्सङ्गाहरुशिखरिणः कापि विषमे 
पतित्वायं कायः कठिनदृषदन्ते विगलितः | 
वरं न्यस्तो हस्तः फणिपतिमुखे तीक्ष्णद्शने 
चरं gal पातस्तद्पि न ङतः शीळविलयः ॥ ७७॥ 
वरमिति | अयं कायो देहो गुरुशिखरिणोऽत्युन्नतपवेतस्य शङ्गोत्सङ्गाच्छुङ्गोप- 
रिभागात्कापि कस्सिंश्चिद्विषमे विकटे कठिनइृषदन्ते कर्कशपाषाणान्तराळे पति- 
त्वा विगलितः शकलितश्चेत्‌ , वरं मनाविप्रयम्‌ । तथा हस्तस्तीक्ष्णद्शने विषा- 
नलोम्रदंद्रे फणिपतेसुखे वक्रे न्यसतश्चेत्‌, वरम्‌ । तथा वह पातोमिप्रवेशोडपि 
वरम्‌ । किंतु शीलविळ्यः सत्खभावस्यागः कृतश्रेत्‌ न वरम्‌ । मनाविप्रयम- 
पि.न भवतील्यर्थः । प्राणप्रयासेऽपि शीलं न द्याञ्यमिति तात्पयेम्‌ । 'देवादुते 
at: AS त्रिषु क्लीवं मनाविप्रये’ इयमरः | शिखरिणीवृत्तम्‌ ॥ 


नन्वेवं शीळस्यान्तावस्यकत्वसुत्तम्‌, तद्भावे को लाभ इत्याशङ्कायामाह- 


वह्निस्तस्य जलायते जलनिधिः कुल्यायते तत्क्षणा- 
न्मेरुः स्वल्पशिलायते BIT: सद्यः कुरङ्गायते | 
व्यालो मास्यशुणायते विषरसः पीयूषवर्षायते 
यस्याङ्गेऽखिळलोकवलछभतरं WMS समुन्मीलति ॥ ७८॥ 


aA 


बह्विरिति । तस्य पुंसो बहविः । दाहको5पीति भावः । जलायते जलसिवाच- 
रति । तद्वच्छीतलो भवतीयर्थः । ‘ag: क्यङ सलोपश्च' इति क्यङ्‌ | “अक्क- 
त्सावैधातुकयोः-? इति दीषैः । एवं सर्वत्र प्रयोज्यम्‌ । जलनिधिः । दुखरोञ्पीति 
भावः । कुल्यायते अल्पनदीवाचरति । तस्येति सर्वत्रान्वयोडवगन्तव्यः । तत्क्ष- 


णात्तसिन्नेव क्षणे । न तु Rested: । Ae: खल्पशिलायतेडल्पदषदिवा- 

चरति । मृगपतिः सिंहः । हिंखो$पीति ara: । सद्यः कुरङ्गायते हरिण इवाचर- 
ति । व्याल: सरैः । विषरोगभीषणोऽपीति भावः । माल्यगुणायते पुष्पस्नगिवा- 
चरति । विषमेव रसो द्रवः । प्राणप्रयाणहेतुरिति भावः । पीयूषवषीयते aT- 
ष्टिरिवाचरति । कस्येल्याकाहुयामाह--यस्य पुंसोडज्नेडखिलकोकानामशेषजनानां 
वह्॒भतरमल्न्तमनोहरं शीलं सत्खभावः समुन्मीलति समुल्लसति तस्येति सं- 
बन्धः । शीलसंपन्नस्य दुःखहेतवोऽपि सुखहेतव एव भवन्ति। अयमेवं परम- 
लाभ इति भावः । अत्र कृञर्थोदौपम्यप्रतीतेरुपमामेद्‌ः । इवादिलोपे द्विविधे 
णसझुलि ख्यति चिङ्यपि । तथा वाक्ये समाप्ते च सप्तवैषा प्रकीर्तिता ॥? इति । 
एषा । उपमेद्यर्थः । शादूंविक्रीडितम्‌ ॥ 
अथैषां कदापि संतापो न प्रवर्तत इत्याह-- 
छिन्नोऽपि रोहति तरुः क्षीणोऽप्युपचीयते पुनश्चन्द्रः | 
इति Aaaa: सन्तः संतप्यन्ते न BIBT Il ७९ ॥ 
छिन्न इति । तरुरिछन्नः सन्नपि पुना रोहत्युद्वच्छति । चन्द्रः क्षीणः कृष्णपक्षे 
दिनक्रमेण कृशः सन्नपि पुनरुपचीयते प्रवर्धते । इत्येव विगशन्तो भनस्यनुसंदधा- 
नाः सन्तः शीलसंपन्ना लोकेषु वन्धुजनेषु विश्छथेषु (१) Aelg सत्खपि न संत- 
प्यन्ते । किं हु तरचन्द्रष्टान्तेनाभिब्ृद्धिमाशंसन्त एव सन्तीव्यर्थः | आर्याभेदः ॥ 
शीलमेवाशेषभूषणसित्याह-- 
ऐश्वर्यस्य विभूषण सुजनता शोयेस्य वाक्संयमो 
शानस्योपरामः श्रुतस्य विनयो वित्तस्य पात्रे व्ययः | 
अक्रोधस्तपसः क्षमा प्रभवितु्धे्सस्य निव्याजता 
सर्चेषामपि सर्चेकारणसिदं शीळं परं भूषणम्‌ ॥ ८०॥ 
ऐश्वयंस्येति । wate खाम्यस्य सुजनता विभूषणम्‌, न तु दौजेन्यम्‌ । 
शोर्यस्य विक्रान्तस्य वाक्संयमः वाइनियमो विभूषणम्‌ , न ्रसंवद्धप्रलापित्वम्‌। 
ज्ञानस्य कतेव्याकतेव्यविवेकस्यात्मविषयकस्य वा उपशमो विषयोपरतिरविभूषणम्‌ , 
न तु लोळपत्वम्‌ । श्रुतस्य शास्रस्य विनयो विभूषणम्‌, न तु गर्वोद्रिक्तता । 
वित्तस्य पात्रे व्ययः सत्मात्रे प्रतिपत्तिर्विभूषणम्‌, न तु विटनटादिषु 1 
तपसश्चान्द्रायणादेरकोधः कोधराहित्यम्‌ । कचित्प्रसञ्यप्रतिषेभेऽपि नञूसमास 
इष्यते । विभूषणम्‌ , न तु कोपशीलत्वम्‌ । प्रभवितुः समर्थस्य क्षमा सहिष्णुत्वं 
विभूषणम्‌, न तूचण्डता । धर्मस्य सत्पात्रदानस्य निव्योजता व्याजरा- 
RA विभूषणम्‌ , न तु द्रव्यनाशदुःखम्‌ । तथा सर्वकारणमेश्चर्यादि समस्त- 
निदानं इद्‌ पूर्वोपवर्णितमेकमेव शीलं स्वेषामपि aigat परं सौजन्याद्यपे- 
क्षयाप्युत्कृष्टं भूषणमलंकारः | अतः सर्वथापि शीलमेवाश्रयणीयमिति तात्पयेम्‌ ॥ 
शादूँल विक्रीडितम्‌ ॥ 
इति नीतिशतकच्याख्याने धेयेपद्धतिवर्णनं नामाष्टमं दशकम्‌ । 

अथ दैवपद्धतिः । 
अथ घैर्यशीलयोरपि दैवायत्ततवाततन्निरूपणानन्तरं दैवपद्धतिं निरूपयविं-- 


नेता यस्य बृहस्पति; प्रहरणं ast खुराः सैनिका 

स्वगा SAGAS: ag हरेरैरावतो चारणः 
इत्याश्चर्यबलान्वितोऽपि ISARA: परेः संगरे 

aah ननु देवसेच शरण घिग्धिग्वृथा पौरुषम्‌ ॥ ८१ ॥ 


नेतेति । यस्य वलसिदो नेता शिक्षको हिताहितोपदेशकती ggat वाचां 
पतिवृहस्पतिः, न तु यःकश्चित्‌। 'तद्दद्दतोः करपत्योश्चोरदेवतयोः सुद्र तलो- 
पश्च' इति सुडागमतटोपो प्रहरणमायुथ॑ प्रहारसाधनं तु वञ्ज AJT । 
पवतपक्षच्छद्चेऽप्यकुण्ठितमिति भावः, न तु यर्किचिदयोमयम्‌ । सेनिका 
सुराः, न तु दुवळलोकिकाः । दुर्ग गुप्तिस्थानं खगैः खगेलोक: न तु म्त्पाषा- 
णादिनिर्मितम्‌ agaz: परिपाळनतास्पर्थं हरेः खल सकललोकाधीश्वरस्य 
विष्णोः । तस्यावरजभावेनावतीणेत्वादिति भावः । न हु क्षुद्रदेवतायाः । 
वारणो गज ऐरावतः, न तु यःकश्चित्कळभः । इत्यनेन प्रकारेण स वलमिदिन्द्र 
आश्वर्यैवलान्वितोऽसाधारणत्वादङ्कतकरशक्तिसहितोऽपि संगरे रणे परेदीनवैर्भ- 
मो विदारितः । तत्तस्मात्कारणात्‌ व्यक्त स्फुटं यथा तथा दैवमेव शरणं रक्षकम्‌ A 
नलु पुरुषस्य कमै पोरुषम्‌ | “हायनान्तयुवादिभ्यो5ण? इति युवादित्वादण्‌ । 'पौ- 
रुषं पुरुषस्योक्ते भावे कर्मणि तेजसि’ इति विश्वः । पौरुषं पुरुषकारं थिकू धिक्‌ । 
पौनःपुन्येन निन्द्यमिति भावः । बृथा व्यर्थम्‌ । अप्रयोजकलादिति भावः । घि- 
Raa इति “नित्यवीप्सयो:” इत्याभीक्ष्ण्ये द्विरक्ति: । तद्ोगात्पौरुषसिति द्वितीया । 
अतः पौरुष स्याकिंचित्करत्वमेवाश्रयणी यमिति भावः । उद्योगिन पुरुषसिंहमुपैति 
लक्ष्मीदैवं प्रधानमिति कापुरुषा वदन्ति । दैवं निहत्य कुरु पौरुषमात्मशक्तया 
wa कृते यदि न RAR कोऽत्र दोबः W इत्येवं वचनस्यायमेव दत्तो जला- 
ज्ञलिरिति वेदितव्यम्‌ । अत्र साभिप्रायविशेषणत्वात्परिकरालंकारः | तदुक्तम्‌ 
“साभिप्रायविशेषणं परिकरः? इति । श्ञादूँल विक्रीडितम्‌ ॥ 


अथ वन्धमोक्षयोहानिद्वच्योश्चापि दैवमेव कारणमित्याह-- 


भग्नाशस्य करण्डपिण्डिततनोम्लीने न्द्रियस्य Far 
छत्वाखुरविवरं स्वयं निपतितो नक्त मुखे भोगिनः 
तृसतस्तत्पिरितेन सत्वरमसो तेनेव यातः पथा 
स्वस्थास्तिष्ठत दैवमेव हि परं वृद्धौ क्षये कारणम्‌ ॥ ८२॥ 
WAR । आखुर्मूषकः ( कतो ) नक्तं रात्रौ विवरं freq । करण्डस्येवेति 
भावः | SA भम्नाशस्य भुमल्वाद्गममनोरथस्य करण्डे पिण्डिकायां पिण्डिता 
gisa तनुर्यस्य तथोक्तस्य | विहारप्रसारशून्यतया कच्छूदशामापन्नस्येदर्थः । 


ga बुभुक्षाव्यसनेन म्लानेन्द्रियस्य. विनष्टेन्द्रियपाटवस्य भोगिनः सर्पेस्य सुखे 

खयमेव दैववशानिपतितः | ततोऽसौ भोगी तत्पिशितेन मूषकमांसेन तृप्तः सन्‌ 
तेनैव पथा विवरेण सलरं शीघ्रं यातो वहिनिर्ग पलायितः । अतो हे जना 
इति शेषः | स्वस्थाः स्थिरचित्ताः सन्तस्तिष्ठत । कुतः । बृद्धो क्षये च दैवमेव 
परमुत्कृष्टं कारणं हि, न लन्यत्‌ । अतो मूषकभोगिदृष्टान्तेन खस्थेभोव्यम्‌ । न 
लु वथापौरुबैरिति भावः । शादूलविक्रीडितम्‌ ॥ 

अथ दैवायतिकतदन्ययोरवस्थामाह-- 

यथा कन्टुकपातेनोत्पतत्यायः पतन्नपि | 
तथा त्वनार्यः पतति म्रृत्पिण्डपतन यथा॥ ८३॥ 

यथेते । आर्यो दैवायतिकरः पतन्नपि कुतश्चित्कारणान्नीचैभवन्नपि कन्दुक- 
पातेन दृष्टान्तेन यथोत्पतत्युच्छ्रयं प्राप्नोति, तथा तद्वदेवानार्यो सरृत्पिण्डपतनं 
यथा सान्द्ररृत्कवलमिव | इववद्वायथाशब्दौ’ इति दण्ड्याचायोचुशासनात्‌ः | 
पतति । निडेनों भवतीद्यर्थः | व्रतमानुष्टभम्‌ ॥ 

दैवोपहृतस्य न कुत्रापि सुखप्राप्ति रिद्याह--- 

खल्वाटो दिवसेश्वरस्य किरणेः संतापिते मस्तके 

गच्छन्देशमनातपं डुतगतिस्ताळस्य मूलं गतः। 
तत्राप्यस्य महाफलेन पतता AA सशब्द शिरः 
प्रायो गच्छति यत्र दैवहतकस्तत्रैव AAT: ॥ ८३॥ 

खल्वाट इति | खल्वाटः खभावडप्तलोमशिरस्को मस्तके निजशिरसि Rad- 
श्वरस्त्र are किरणेः संतापिते सति । अनातपमातपञून्यं देशं प्रति हुतगतिः 
झीघ्रगमनो गच्छन्सन्‌ ताळस्य तालवृक्षस्य मूलं गतस्तालाधस्तात्तिष्ठति। तत्रापि 
तालमूले पतता ब्ृन्ताहूलता महाफलेन पृथुलतरफलेनास्य खल्त्राटस्य शिरः 
खशिरःशब्देन पटपटायमानेन सहितं सशब्द यथा तथा wa विदलितम्‌। ननु 
कुत एतदित्याशङ्क देवप्रातिकूल्यादित्याह--देवहतको दैवोपहतः । दैवानुमर- 
हन्य इत्यर्थः । यत्र यस्मिन्देशे गच्छति यं tage गच्छति, तत्र ag- 
इयैवापद उपद्रवा अपि प्रायो war यान्ति । तदेतन्मशकभयाद्रामं विहाय 
गच्छतोऽरण्पे व्याघ्र्रहणमभूदित्यर्थः । शादूँळबिकीडितम्‌। 

अतो दैवमेव बलीय इति मम बुद्धिः sada इत्याह-- 

गजश्षुजगविहंगमवन्धनं 
शशिदिवाकरयोग्रह पीडनम्‌। 
मतिमतां च विलोक्य दरिद्रतां 
विधिरहो वळबानिति मे मतिः ॥ ८५ ॥ 

गजेति | अयं qzi: । यतोऽ्यन्तदुर्महाणां गजादीनां बन्धनम्‌, जग- 
त्प्रकाशकयोः सूर्याचन्द्रमसो राहुग्रहपीडनम्‌, मतिमतां प्राज्ञानां दरिद्रताम- 
किंचनलं च विलोकय़ दृष्टा । अहो आश्चर्यम्‌ । अतः स्वस्यापि दैवबली यस्त्व 


मन्ये । देवमेव TORT IAT) दत तिङि. 

एवं चेद्विधेरप्यज्ञता स्थादित्याशयेनाह-- 


सजति तावदशेषगुणाकरं 
पुरुषरलमलंकरणं भुवः | 
तद्‌पि तस्क्षणभङ्गि करोति चे- 
दहह कष्टमपण्डितता विघेः ॥ ८६ ॥ 
सजतीति | विधिरशेषगुणाक्रं सकलसद्गुणाश्रये भुवोषलक्ररण मण्डर्न पुरुष 
रले पुरुषश्रेष्ठ एजति तावत्‌ निमीति खळ । ततः किमत आह--तदपि तथापि । 
सजन्नपीलर्थः | तत्पुरुषरलं क्षणभङ्गि क्षणमात्रेण भङ्गरम्‌ । नश्वरमित्यर्थः । क- 
रोति चेत्‌ विधेरपण्डितता मौच्चम्‌। अहृह कष्टम्‌ । अतिकृच्छ्मिति विषादाति- 
शयासिद्योतकमहहेति । वृत्तं पूर्ववत्‌ ॥ 
कर्थेचिदपि दैवयोगो न लक्ष्य इत्याह-- 


अयमस्ूतनिधान नायकोऽप्योषधीनां 
शतभिषगज्ुयातः शंभुमूभ्लोंऽवतसः | 

विरहयति न चैन राजयक्ष्मा शशाङ्क 
हतविधिपरिपाकः केन वा लङ्घनीयः ॥ ८७ N 


अयमिति | अयं परिदृश्यमानश्चन्द्रोऽग्ृतस्य निधानं स्थानमपि, ओषधीनां 
संजीविन्यादीनां नायको नेतापि, शतभिषजा नक्षत्रेण शतेन सिषरिभवैद्यैश्व अनु- 
यातोऽचुख्तोऽपि, किं बहुना शंभोः सकललोकक्षेमंकरस्य शंकरस्य मूर्नोऽवतंसः 
शिरोभूषणमपि, एनमुक्तविशेषणविशिष्ट श शाङ्क राजयक्ष्मा क्षयरोगो नच विरहयति 

se 

. न यजति खळ । अतो हतविघेनेष्ट्देवस्य परिपाको नियोगः केन वा पुंसा लङ्घ- 
नीयः । न केनापीत्यर्थः । हतेति निर्वदानुसंघानार्थकः । राजयक्ष्मेखत्र राज्ञश्व- 
न्द्रस्य यक्ष्मा, राजा चासौ यक्ष्मेति वा विग्रहः । यथा बाहटः--“अनेकरोगानु- 
गतो बहुरोगपुरोगमः । राजयक्ष्मा क्षयोऽरोषरोगराडिति च स्मरतः ॥' इति । 
मालिनीवृत्तम्‌ ॥ : 

मनोनियन्ताप्ययमेवेति सखायं संचोधयति--- 


प्रियसख विपद्दृण्डाघातप्रवातपरस्परा- 

परिचयवले चिन्ताचक्रे निधाय विधिः खळः | 
aaa बलात्पिण्डीकृत्य प्रगल्भकुलालव- 

दमयति मनो नो जानीमः किमत्र विधास्यति ॥ ८८॥ 


aN 


प्रियेति । प्रियश्चासौ सखा च प्रियसखस्तस्य संवुद्धिह प्रियसखः 'राजाहःसखि- 
भ्यष्टच्‌' । खलः Wass विधिः प्रगल्भकुलालेन तुल्यं प्रगल्भकुळालवत्‌। प्रौढकुर ; 
म्भकार इवेखर्थः | “तेनतुल्य क्रिया चेद्वतिः’ इति वतिः । सनो सदीयचित्त ae 
मृत्तिकामिव बढात्सामर्थ्योत्पिण्डीक्रस कपालीकृत्य । विपद्‌ आपदो दण्डाघाता 


५ ` ` $ = 
मुहरघद्ननानीव तेषां प्रवाताना च या परम्परा पोनःपुन्येनाइत्तिः तस्या यः 

परिचयः संस्तरो निविडावयवपरस्परसंनिवेशश्व स एव as eer यस्य तस्मि- 
श्चिन्ताचक्के चिन्ता चक्रमिव तस्मिन्निधाय भ्रमयति । अत्र श्रमणे कि विधा- 
स्यति किं करिष्यति वा नो जानीमः। कुलालखु घटं करिष्यति, अयं तु किं 
विधास्यति न जानीम इत्यर्थः । हरिणीत्रत्तम्‌ ॥ 


एवमापत्परम्पराचरणे महङद्धैयध्वंसो भविष्यतीति न मन्तव्यमिति विधिमळ- 
क्षीकृओपालभते-- 


विरम विरमायासादस्मादुरध्यवसायतो 
विपदि महतां घेयेध्वसं यदीक्षितुमीहसे | 
अयि जड विघे कल्पापाये5प्यपेतनिजक्रमाः 
कुलशिखरिणः gar नेते न वा जळराशयः ॥ <2 ॥ 
AAR । अयीति प्रश्ने । अयि प्रश्नाचुनययोः› इति विश्वः । जडेति मान्ये । 
विधे हे दैवेति संवोधनत्रयम्‌ । अस्माहुरध्यवसायतो दुराग्रहाद्य आयासस्तस्मा- 
द्विरम विरम आभीकण्येन विरतो भव । “नित्यवीप्सयोः? इत्याभीदषण्ये द्विरुक्तिः । 
कोऽसावायास इद्याशङ्कायामाह-विपदि खत्क्रतापदि महतां महात्मनां धेर्य- 
ध्वंसमीक्षितुमीहसे काइसे यत्त्वमस्मादायासादिति संवन्धः। तस्यासन्तासंभा- 
वितत्वात्त्वदायासस्येवावशिष्टवा दिति भावः । कुतो वासंभावितत्व मियाराङ्ग्य E- 
न्तमुखेन द्रढयति--कल्पापाये कल्पान्तेऽप्यतिसंकटेऽपि । किसुतान्यदेति भावः। 
अपेता विनष्टा Rasa: खमयादा येषां ते तथोक्ताः सन्तः । एते कुलशिख- 
रिणो महेन्द्रादिसप्तकुलाचला वा जळराशयः सप्तसमुद्रा वा क्षुद्रा नीचा न खलु । 
किंत्वक्तमयांदा एव वर्तन्ते । अतो दृष्टान्तेन धीरथेयेध्वंसनस्यातिदुष्हरत्वा- 
त्वदायास एवावरिष्टः, न तु फललाभ इति भावः । महेन्द्रो मलयः सह्यः सा- 
नुमागृक्षपर्वेतः । विन्ध्यश्च पारियात्रश्च सप्तैते कुलपर्वताः ॥', “लवणेक्षुसुरासर्पि- 
देधिक्षीरजळार्णवाः' इति । बृत्त पूर्ववत्‌ N 


तथापि दैवमेव शरणमित्याह--- 


दैवेन प्रभुणा स्वयं जगति यद्यस्य प्रमाणीकृतं 
तत्तस्योपनमेन्मनागपि महान्नैवाश्रयः कारणम्‌ | 
सवोशापरिपूरके जलधरे वर्षत्यपि प्रत्यहं 
सूक्ष्मा एव पतन्ति चातकमुखे द्वित्राः पयोविन्द्चः॥ ९० ॥ . 
दैवेनेति । प्रभुणा समर्थेन दैवेन जगति लोके यस्य पुंसो यद्वु प्रमाणीकृतं 
ARW, तद्वखु तस्योपनमेत्संगच्छेत्‌ । महानाश्नयो मनागीषद्पि नेव कारण 
न साधनं हि । वहुफलम्राप्ताविति शेषः । तत्र दृष्टान्तः-सर्वाशापरिपूरके सक- 
लछोकमनोरथपरिपूरकें सकळदिगन्तव्या्तफलके वा जरूधरेऽम्बुवाहे । TA- 
यचू। अहन्यहनि प्रत्यहम्‌ । अव्ययं विभक्ति? इत्यादिनाव्ययीभावः । AEA 


ध्न d मूः [सान्तः = 
उसकादन्यतरस्याम्‌ इति सम स्ति, gat, सुपि, चातकस स्तोकक 

पक्षिणो सुखे agè सूक्ष्मा अणव एव. तथापि द्वौ वा त्रयो वा द्वित्रा एवं । 
“संख्ययाव्ययासन्न-? इत्यादिना बहुब्रीहिः । 'बहुब्रीद्ौ संख्येये डजबहुगणात्‌ 
इति SAAT: । पयोविन्दवो जलकणाः पतन्ति । नत्वाश्रयमहृत्तया वहुजळ- 
लाभः, तत्रापि देवस्यैव नियन्तृत्वादिति भावः | तस्मात्सर्वदा दैवमेव शरण- 
मिति तात्पर्यम्‌ । 'खोककश्चातकः समाः? इत्यमरः । शादूलविक्रीडितम्‌ ॥ 


इति नीतिशतकव्याख्याने देवपद्धतिवर्णनं नाम नवमं दशकम्‌ । 


अथ कमैपद्धति: । 
यदुक्तं दैवेन प्रभुणा-? इ्यादिसंदभेण दैवस्यैवात्यनतावइयकत्वम्‌ , तस्यापि 
कर्सनियम्यत्वेनाखातन्््यातिशयेन देवपद्धतिनिरूपणानन्तर्थेण कर्मपद्धतिं निरू- 
पयिष्यंस्तत्रापि सर्वेदेवनियामकत्वेन विधेस्तन्नियामकत्वेन कर्मणः प्राबल्यमिति 
परम्परामचुविदधाति- 


नमस्यामो देवान्ननु हतविधेस्तेऽपि वशगा 
ARa: सोऽपि प्रतिनियतकमैकफलद्‌ः । | 
` फले कर्मायत्तं यदि किमपरेः किंच विधिना 
नमस्तत्कर्सभ्यो विधिरपि न येभ्यः प्रभवति ॥ ९१॥ 
नमस्याम इति । देवानिन्द्रादीन्नमस्यामोऽभिवाद्यामः । न त्वेकान्ततयैते- 
षामेवाभिवाद्यत्वम्‌, तन्नियामकस्य कस्यचिद्विथेविंद्यमानत्वात्सोऽप्यभिवाद्य एवे- 
व्याशयेनाह--ते देवा अपि हतो यो विधिव्रेद्ञा तस्य वशगा ननु नियम्याः 
as । अतो विधिरपि वन्द्यः । न तस्यापि खातक्यसित्याह--सो5पि व्रिधि- 
रपि प्रतिनियतं यत्कर्मण एकं फल तद्ददातीति तथोक्तो Aches कर्मणः प्रति- 
नियतं तत्प्रद्‌ः। न तु खतन्त्र SAA: | तथा च फळं कमोयत्त यदि कमोधीनं चेत्‌ 
अपेरेदेवे: किं विधिना च क्रिम्‌ । न किंचिदपीय्र्थः | तस्य न फलदानखाम्या- 
दिति भावः । तत्तस्मात्क्रारणात्कर्मभ्यो ञ्योतिष्टोमतपोदानादिरूपेभ्यो नमः | 
यतो विधिरपि येभ्यः कर्मभ्यो न प्रभवति न समर्थो भवति | खातक्येण प्रव्नत्तेर- 
भावादिति भावः। अत्र पूर्वपूर्वस्योत्तरोत्तरं प्रत्युत्कर्षांवहलान्माठादीपकाख्यो5- 
SER: । लक्षणं तूक्तम्‌ । शिखरिणीवृत्तम्‌ ॥ 


१, एतदनन्तरम्‌ 


“थेनेवाम्बरखण्डेन संवीतो निशि चन्द्रसाः | 
तेनेव च दिवा भाजुरहो दोगेद्यसेतयोः ॥ 


येनेति। निश्चि रात्रो चन्द्रमा येनेव यावताम्वरखण्डेन qanda संवीत आच्छा- 
दितः । भवतीति शेष: । दिवा अहनि तेनेव तावता चाम्वरखण्डंन भानुः सर्च संवीतो 
भवति | अत एतयोश्चन््धसर्वयोदौगल दुगेतित्वम्‌। प्रकाशत्वेऽप्यम्बरखण्डमात्रसंछादि- 


तत्वादि्र्थः । अहो इत्याश्चये । एतचापि दैवङ्कतं चोचमेवेलरधः ॥? इत्यविकं कचित्‌, 

यदुक्तं “विधिरपि न येभ्यः प्रभवति’ इति, तत्प्रपश्चयति— 


ब्रह्मा येन कुळाळचन्नियमितो ब्रह्माण्डभाण्डोदरे 
विष्णुर्येन दशावतारगहने क्षिप्तो महासंकटे | 
रुद्रो येन कपालपाणिपुटके मिक्षाटनं सेवते 
सूर्या भ्राम्यति नित्यमेव गगने तस्मै नमः कर्मणे ॥ ९२॥ 
ब्रह्मेति । येन कर्मणा कत्री ब्रह्मा चतुसुखो ब्रह्माण्डमेव भाण्डं तस्योद्रे 
कुलालेन कुम्भकारेण तुल्यं कुलालवन्नियमितो विविधवस्तुनिमांणकर्मत्वेन निय- 
मितो नियोजितः । येन विष्णुः कुक्षिस्थाखिलभुबनोऽपि महासंकटेऽतिकृच्छ्तरे 
दशावतारा एव गहनमरण्यानी तत्र क्षिप्तो निक्षिप्तः । येन कर्मणा रुद्रः । ag- 
जयोऽपीति भावः । कपाल ब्रह्मशिर एव पाणिपुटकं करतलस्थभिक्षाहरणोचित- 
भाजनं भिक्षाटनं सेवते | कपालस्थभिक्षान्नं we इत्यर्थः । किंच येन सूर्योऽपि 
सकललोकप्रकाशकोऽपीति भावः । नियमित इति शेषः | गगनेन्तरिक्षे नित्यमेव । 
न तु क्षणमात्रमपि विश्रमावकाश इति भावः । भ्राम्यति परिवर्तते । “वा श्राश-? 
इत्यादिना विकल्पात्‌ इयन्प्रययः । तस्मे सकळनियन््रे कर्मणे नमः । तथा- 
भूतस्यैवाभिवादनौचित्यादिति भावः । शादूलविक्रीडितम्‌ ॥ 


एव शछोकद्व्येन सकलनियाम कत्वकथ नपूर्वेकमभिवादनत्वोपयोगात्ख्यमभि- 
वाद्य संप्रति चहुश्रेयो हेतुस्वात्तस्योपादेयतामाह-- 


या साधूंश्च खलान्करोति विदुषो सूर्खान्हितान्द्वेषिणः . 
प्रत्यक्षं कुरुते WAATA हाळाहलं तत्क्षणात्‌ | 
तामाराधय सत्क्रियां भगवतीं Als फल वाञ्छित 
हे साधो व्यसनेशुणेषु विपुलेष्वास्थां Tar मा कथाः ॥९३॥ 
येति । या सत्क्रिया asia दुजनानपि साधून्करोति । मूखीनज्ञानिनो5पि 
विदुषः पण्डितान्करोति । द्वेषिणोऽपि Ragga: करोति । परोक्षं अतीन्द्रियमपि 
वस्तु प्रत्यक्ष मिन्द्रियगोचरं कुरुते | तथा हालाहलं विषमपि तत्क्षणात्सद्य wars 
करोति। ताइक्साम््यंसंभवादिति भावः । अतः हे साधो सज्जन निपुणेति वा । 
‘arg: समर्थो निपुणो वा? इति काशिकायाम्‌ । वाञ्छितमभिलषितं फलं भोक्तुमि- 
च्छसि चेदिति शेषः । भगवतीं तां सत्क्रियां सत्कर्म आराधय | तस्या अशेषफल- 
दायकल्वादिति भावः | किंतु व्यसनेविंपुलेष्वापद्भयिष्टेषु गुणेषु रजख्तमःप्रश्रतिषु 
बृथा व्यर्थमास्थामासक्तिं मा विधेहि । तस्याः क्वेरेकफलकलादिति भावः । करोते- 
Bel “न माङ्योगे? इत्द्रप्रतिषेधः । अत्र खलादीनां साधुत्वादिकरणाद- 
शक्यवस्तुक्ररणरूपो विशेषालंकारः । वृत्त पूर्ववत्‌ ॥ 
बृद्धिहान्योरप्येतन्मूलक्र्व मेवेत्याह— 


शुभ्रं सद्म सविभ्रमा युवतयः श्वेतातपत्रोजवळा 


लक्ष्मीरित्यजृभूयते चिरमचुस्यूने आसे कमणि । 

बिच्छिन्े नितरामनङ्गकलहक्रीडात्रुरत्तन्तुक 
मुक्ताजालसिव प्रयाति झटिति भ्रश्यद्दिशो इइयताम्‌ ॥९४॥ 


ञुश्रमिति । चिरं चिरकालमारभ्यानुस्यूतेऽनुवर्तमानेऽपि । “पिचु तन्तुसंता- 
ने! इति धातोः कतैरि क्तः । च्छोः झड़नुनासिके च” इत्यूठि यणादेशः । शुभे 
कर्मणि । पुराक्ृतविशेषे संभवति सतीत्यर्थः । ga सद्य सोधादिकं सविभ्रमाः 
सविलासा युवतयस्तरुण्यः श्वेतातपत्रेण एकश्चेतच्छत्रेणोन्चला लक्ष्मी राज्यश्री- 
रिति । एतदखिलमिद्यर्थः | अजुभूयतेऽचुभुज्यते । जन्मान्तरीयफलहेतुत्वात्त- 
स्येति भावः । विच्छिन्ने छुभकर्मणि नष्टे सति नितरामतिशयेनानङ्गकलहो रति- 
रणः स एव क्रीडा केलिया हेतुना त्रुटन्भिदुरसन्तुयँस्य तत्तथोक्तम्‌ । शेषे 
कप्प्रत्ययः । सुक्ताजाळमिव भ्रश्यत्सत्‌ | सद्यादिकमिति रोषः. । झटिति द्राक्‌ 
दिशः प्रयाति । “यत्र यत्र सित गेहं तत्र तत्र बिनश्यति' इति न्यायादिति 

भावः | दृश्यताम्‌। विळोक्यतामिद्र्थः । ब्रद्धिहान्योरस्थेव कारणत्वं द्रव्यमिति 
` भावः । शादूलविक्रीडितम्‌ ॥ 


अथेषामाचरणप्रकारमाह-- 


शुणबदशुणवद्वा कुवेता कार्यजातं 
परिणतिरवधायो Aaa: पण्डितेन | 
अतिरभसकृतानां कर्मणामाचिपत्त- 
भवति हृदयदाही शल्यतुल्यो विपाकः ॥ ९५॥ 

गुगवदिति । गुणवद्कणयुक्तम्‌ , अगुणवदह्गुणरहित वा, यत्कार्यैजातं तत्कुर्वता- 
बुष्ठीयमानेन पण्डितेन परिज्ञात्रा परिणतिः परिपाकावस्था यल्लतोऽतिप्रयल्लेन । 
सावधानेनेति यावत्‌ । अवधायौ अनुसंघेया | AAT एव कर्मजातमारब्धव्यम्‌। 
समालोच्य परिणतिपर्येन्तमिद्यर्थः | अन्यथानर्थमाह--अतिरभसकृतानां सह- 
सानुष्ठितानां कर्मणाम्‌ । गुणवतां वेति शेषः । आविपत्तेनिष्पत्तिपर्यन्तम्‌ । विक- 
स्पादाडोऽसमासः । विपूवोत्पद्यतेनिष्पत्यर्थत्वसुपसर्गवशाद्धातूनामनेकार्थत्वा- 
दिल्यवगन्तव्यम्‌ | हृदयदाही मनःसंतापकारी । कुतः । शल्यतुल्यः शल्यप्रायो 
विपाकः परिपाकदशा भवति । अतः सावधानेनैव कार्यजातमारम्भणीयम्‌ । 
तथाभूतस्थैव चित्तसमाधायक्कत्वादिति भावः । मालिनीउत्तम्‌ ॥ 

अतः सत्कमोननुष्ठातुदुंमंधस्कतामाह-- 

esd e ® ~ A e `A AR 

स्थाल्यां वैदूयेमय्यां पचति तिळखलं चान्दनरिन्धनोघ; 

सोवणलोङ्गलाग्रैखिलिखति वसुधामकेतूलस्य हेतोः | 
छित्वा कपूरखण्डान्वृतिमिह कुरुते MAM समन्ता- | 

प्राप्येमां कर्म भूमि न भजति मचुजो यस्तपो मन्दभाग्यः ॥९६॥ 

स्थाल्यामिति । स मनुज इह लोके । विदूरात्प्रभवति वैद्य वाळवायजमणिः 


‘aca बाठवायजमू' इत्यमरः । Rrasa? इति ज्यप्रद्ययः । अत्र विदूरशब्दो 
CC-0. Prof. Satya Vrat Shastri Collection. 

वाळवायस्यादेशः पयौयो वा तत्रोपचरितो वा तेन वालवाया द्रिरेरसी प्रभवति 
स विदूरान्नगरात्‌ तत्र संस्कृत इत्याक्षेपः प्रत्युक्तः । “वालवायो विदुरं च प्रदे- 
शान्तरमेव वा । न चेत्तत्रेति चेह्रयाजत्वरीवदुपाचरेत्‌ ॥” वैदूर्यमय्यां Agia- 
णिबिकारायाम्‌। विकारार्थे nag । स्थाल्यां पात्रे चान्दनैश्चन्द्नतरुसंबन्धिसि- 
Reads: काष्टठमारेस्तिङखलं तिळपिष्टं पचति । तथा सौवणेः सुवर्णविकोरलो- 
झलाग्रेईलमुखैरर्कंतूलस्य हेतोः । अर्केवक्षतूलार्थसिद्यर्थः । “षष्टी हेतुप्रयोगे’ इति 
षष्टी । वसुधां भुवं विलिखति कषेति । तथा कपूरखण्डान्कपूरकदलीकाण्डां- 
दिछत्त्वा कोद्रवाणां कोरदूषकाख्यसस्यविशेषाणाम्‌ । “कोरदूषस्तु कोद्रवः' इत्य- 
मरः । समन्तात्‌ । सर्वतोऽधिकमित्यर्थः । इतिमावरणं कुरुते | कोऽसावीहृशो 
gån इत्याशझायामाह--इमां कर्मभूमिं कर्मांचरणयोग्यभूमिं प्राप्य यो मन्द- 
भाग्यो निभोग्यो मनुजस्तपश्चान्द्रायणादिकर्म न भजति नं सेवत इति संवन्ध: । 
Siok तिळपिष्टपचनादिप्रायं कर्मभुव्यस्थां तपोडनजुष्ठानमित्यर्थ: । अतः 
सर्वथा ASAT श्रेयस्कामेनेति तात्पयेम्‌ । अत्र यपो न भजति स तिल- 
खळ पचतीत्यादिविशिष्टभजनपचनाद्यो्वाक्यार्थयोनिदिष्टकत्वासंभवात्साहरयल- 
क्षणायामसंभवद्वस्तुसंवन्धवाक्यार्थवृत्तिनिंदशना मेद इत्येतत्सवं मूखेपद्धतौ 
व्याख्यातमितीह्दोपरम्यते | लग्धराइत्तम्‌ ॥ 


पुण्यविशेष एव फळं न त्वन्यदित्याह-- 


Sarat: फलति नेव कुल न शीळ 
विद्यापि नेच नच यलळतापि Vat! 
भाग्यानि पूर्वतपसा ag संचितानि 
काले फलन्ति पुरुषस्य TAT वृक्षाः ॥ ९७॥ 
नेति । आकृतिराकारसंपत्तिनेव फलति । फलकारण न भवतीत्यर्थः । कुलं 
सद्वंशो वा नैव फलति । शील सत्खभावो वा न फलति । विद्यापि वेद्वेदाज्ञा- 
त्मिकापि नेव फलति । aasa प्रयल्लाचुष्टिता सेवा राजादिपरिचर्य च न 
फलति | किंतु पूर्वतपसा पुराकृतसुकृतेन संचितानि संपादितानि पुरुषस्य 
संबन्धीनि भाग्यानि वृक्षा यथा । वृक्षा इवेत्यर्थः । &ववद्वायथाशव्दी' इति 
दण्ड्याचायोचुशासनात. | काळे परिपाकसमय एव फलन्ति खळ | तपोजनित- 
भाग्यविशेषव्यतिकरेण फलजनक न किंचिद्स्तीत्यर्थः । वसन्ततिलकावृत्तम्‌ ॥ 


. सर्वथापि भाव्यभाविनोरावइ्यकत्वं कर्मवशा देवेत्याह-- 


मज़त्वस्मसि यातु मेरुशिखरं रात्रूजयत्वाहवे 

वाणिज्यं कृषिसेवने च सकला विद्याः कलाः rag | 
आकाशं विपुल प्रयातु खगवत्कृत्वा प्रयत्न परं 

नाभाव्यं भवतीह कर्मवशतो भाव्यस्य नाराः कुतः ॥ ९८॥ ` 


मजत्वितिं । अस्भिसिः भरत मतों भवतु जरूस्त॑म्मादिनेति भावः | मेरु- 

शिखरं याठु गच्छतु । योगानुसंधानादिनेति भावः । आहवे युद्धे शत्रूजयतु । वा- 
णिज्ये क्रयविक्रयादि, कृषि: कर्षणं, सेवनं परिचर्या । दोल्यादिनेति भाव: । ते 
कृषिसेवने च तथा सकलाः समस्ता विद्या वेद्वेदाङ्गादयः । “अङ्गानि वेदाश्च- 
खरो मीमांसा न्यायविस्तरः । पुराणं धर्गशात्रं च विद्या ह्येताश्चतुद्‌श ॥? इत्येता- 
श्चतुदेशविद्याः, कला इतिहासागमप्रभतिः चतुःषष्टिकळाश्च शिक्षत्वभ्यस्यतु। तथा 
परसुत्कृष्टं प्रयत्न पादुकासिब्यात्मकं इत्वा खगवत्खगेन तुल्यं बिपुळमाकाशां प्रः 
यातु । तथापि कर्मवशतो धमोधमौत्मककर्मवशादिहास्िह्लोकेऽमाव्यमभावि फर्ड 
न भवति । तथा भाव्यस्यावइयंभाविनः फलस्य नाशः कुतः तस्य ब्रह्मणापि नि- 
वारयितुमशक्यत्वात्‌। ‘यद्भावि तद्भवत्येव यदभावि न तद्भवेत्‌? इति न्याया 
दिति भावः । अत्राम्भोमज्ञनादीनां चतुःषष्टिक लासवेवान्तभूतत्वमवगन्तव्यम्‌ | 
ताश्च कला मदीयश्वङ्गारश्टङ्घाटके संख्याताखत्रैव द्रष्टव्या इतीहोपरम्यते । शाद्‌ 
ळविकीडितम्‌ ॥ 
अतिसँकरस्थस्यापि प्राचीनपुण्यसद्भावे न क्षतिरित्याह-- 
चने रणे शत्रुज॒ला शिमध्ये 
महार्णवे पवैतमस्तके वा। 
सुप्तं cad विषमस्थितं वा 
रक्षन्ति पुण्यानि पुराकृतानि ॥ ९९ ॥ 
चने इति । अयं ठु स्पष्टोऽर्थः । उपजातिदृत्तम्‌ ॥ 
किं बहुना सुकृतिनस्तावत्सवैमप्यानुकूल्यमेव प्रयातीति निगमयति 
भीमं वन भचति यस्य पुरं रधानं zeae 
सवो जनः स्वजनतामुपयाति तस्य । 
Brat च भूमेवति संनिधिरलपूणी 
यस्यास्ति पूवेसुरुत विपुल नरस्य ॥ १०० ॥ 
भीमसिति । यस्य पुंसो भीमं हिंखादिप्राचुर्यण भयंकरं वनमरण्यानी (कठै) 
प्रधान नियतं पुरं भवति | तद्वदशेषभोगसाधनं भवतीत्यर्थः । तस्य स्वोऽशेषो- 
ऽपि जनः खजनतां किंकरतामुपयाति | तस्य कृत्ला चतुःससुद्रान्ता भूः संनि- 
थिमिः समीचीनः रल्लैमहापञ्मादिनवनिधिभिनिक्चेपैरवाः रल्लैः श्रेष्ठवस्तुसिश्च पूणो 
भवति | समस्तफलानि प्रसूत इत्यर्थः । कस्येत्यत आह--यस्य नरस्य विपुलं 
चहुळ पूर्वसुक्ृत पुराक्कतसत्कर्मसंजातं पुण्यमस्ति वर्तते तस्येति संबन्धः । अतः 
सत्कमौचरणतत्परेणेव भवितव्यं श्रेयस्कामेनेति संदभोसिप्रायः | वसन्ततिलका- 
वृत्तम्‌ ॥ 
इति नीतिशतकव्याड्याने कर्मपद्धतिवर्णन नाम दशम दशकम्‌ । 


इति सुभाषितत्रिशत्यां नीतिशतकं संपूणेम्‌ । 

२, झुङ्गारशतकस्‌ | 
AT SATA | 


शंभुस्वयंभुहरयो हरिणेक्षणानां 
येनाक्रियन्त सतत ग्रहकुस्भदासा; | 
बाचामगोचरचरित्रविचित्रिताय 
तस्मे नमों भगवते मकरध्वजाय ॥ १॥ 


इंभ्विति । अन्न खयंभुदाव्दस्य शंभुशब्दवदोणादिकडुप्रत्ययान्तत्वमवगन्त- 
व्यम्‌ । न तु भ्रुवः संज्ञान्तरयोः” इति किष्प्रययान्तत्वम्‌। अन्यथा खयभूः 
देवोऽसावयमित्येव दीपप्रसज्ञात्‌ । तथा च येन मकरध्वजेन शंभुखयंभुहरयो 
हरविरिश्िसुरारयः। संहारखष्टिस्थितिकतृत्वेन सकलभ्ुवनाधीश्वरा अपीति भावः। 
हरिणेक्षणानां हरिणवन्मनोहरलोचनानां पार्वतीसरखतीश्रीदेवीनां सततम्‌। “समो 
वा हितततयोः? इति वचनात्समो मकारस्य लोपः । VF कुम्भदासा जलकुम्भ- 
भारवाहकश्रत्या अक्रियन्त ae ताइब्मोहसुत्पा्य तथा विधेयीकृता इत्यर्थः । 
किसुतान्य इति भावः । कृनः कर्मणि लङ्‌ । अर्धेनारीश्वर्राच्छमोः, MATA 
सरखतीनिकेतनीकृतमुखत्वात्‌ , हरेवैक्षःस्थलस्थापितलक्ष्मी कत्वाचैवमुक्तमित्यव- 
गन्तव्यम्‌ | अत एव वाचामगोचरं अवाइ्यनसगोचरं TARA माहात्म्यं तेन वि- 
चित्रबत्क्ृतो विचित्रितस्तस्मे | अयन्ताश्चरयकारकायेत्यर्थः | विस्मयोऽङ्कुतमाश्चय 
चित्रम्‌? इत्यमरः । विचित्रशव्दात्‌ “तत्क्ररोति-' इति ण्यन्तात्कर्मणिक्तः । णावि 
saga AANZE । भगवते सकललोकाराध्याय | यद्वा चतुव्यूहमध्यग्रविष्ट- 
त्वात्प्रयुश्नहपेण भगवत्पुत्रत्वाद्वा ARTA: । आत्मा वे पुत्रनामासि’, “पतिः 
जीयां प्रविशति गभो भूत्वा खमातरम्‌ । तस्यां पुननेवो भूत्वा दशमे मासि जा- 
यते ॥' इति श्रुतेः। तस्मै मकरध्वजाय मकरकेतनाय कामदेवसार्वभोमाय नमः। 
“नमःस्वति’ इत्यादिना चतुर्थी । वसन्ततिलकावृत्तम्‌ ॥ 


a 


तत्रालम्बनविभावयो: ख्रीपुरुषयोः Slat प्रशस्तत्त्वादेकोनाविंशतिशछोकेः प्रथमं 
-्रीप्रशसां चिकीषुस्तत्रादौ तावत्तासां वन्धनहेतुत्वमाह-- 


स्मितेन भावेन च लञ्जया सिया 
~ ~ 
पराड्युखैरथकटाक्षवीक्षणः । 
वचोसिरीष्याकळहेन लीलया 
समस्तभावैः खछ बन्धनं AA: N २॥ 
स्मितेनेति | स्मितेन यौवनादिमदविक्रारजनिताकसिकमन्दहासेन । “आक- 
faa तु हसितं योवनादिविकारजम्‌? इति वचनात्‌ । वाल्ययोवनसंधाबुत्पन्नः 


आङ्गारविषयः प्रथमान्तःकरणविकारो भावस्तेन च । तदुक्त--चित्तस्र विकृते 

कारणे सति--ततो$वोड्विकृतिभांवो वीजस्यादिविकारवत? इति । 'हावेन! 
इति पाठे “ईषदृष्टविकार: स्याद्भावो दावः प्रकीर्तितः? इत्युक्तलक्षणेन चेष्टावि- 
शेषेण च । जया कुचकुम्भदोमूलाच्छादनवद्नविनमनद्रनिमीलितनयनलानु- 
भावकमनःसंकोचनरूपत्रीड्या च । “चेतःसंकोचनं त्रीडासज्ञरागसतनादिमि:” 
इति ढक्षणात्‌ भिया । आकस्मिकभयजनितत्रासेने्र्थः । तदुक्तम---आक- 
स्मिकभयाच्रित्तक्षोभञ्जासः प्रकीर्तितः इति । ‘esa युणेः इति पाठे आसा- 
मेवालम्वनभूतरूपयौवनादिशुणेरिसर्थः । “आलम्बनगुणो रूपयोवनादिरुदाहतः” 
TARA । TUBS: । हियाधोस्फुटप्रसारिभित्यर्थः । अधेकटाक्षवीक्षणेः 
असमग्रापाङ्गावलोकनैश्व । कटाक्षळक्षणं तु संगीतरल्लाकरे--'यहूतागतविश्रा- 
न्तवैचित्र्येण विवर्तनम्‌ | तारकायाः कळाभिज्ञास्तं कटाक्षं प्रचक्षते W इति । 
वचोभिः झुककोकिलमधुरतरम्दुलालापैश । ईष्येया परोत्कषोसहृनरूपासूयया 
यः कलहस्तेन च । “परोत्कर्षास हिष्णुत्वमीर्ष्यां प्राहुर्मनीषिणः इति लक्षणात्‌ । 
यद्वा इर्ष्यया कलहेन प्रणयकलहेन चेति द्वनदरैकवद्भावः । “सवो हन्द्रो विभाषे- 
कवद्धवति' इत्यनुशासनात्‌ | लीलया वागादिभिः प्रियाचुकरणरूपबिलास विशे- 
घेण च । लीला प्रियानुकरणं वाग्मिगत्याथ चेष्या? इति लक्षणात्‌ | किं बहुना 
समखमभावैः सतम्भरोमाश्चस्वेदादिसात्तिवकभावैः, हषोत्सुकयावदित्थादिसंचारि- 
भवैश्रेयर्थः | खियो बन्धनं खळ । पुंसां संसारवन्धहेतवः खल्वियर्थः । लि- 
ङ्गवचनव्यययो नित्यनपुंसकत्वेन जात्यभिप्रायेण च Aq: प्रमाणम्‌' इतिवद्र- 
व्यः । अत्र स्मितकराक्षालापा अनुभावः--कायेभूतोऽनुभावः स्यात्कटाक्षादिः 
शरीरजः? इत्युक्तत्वात्‌ । लजाभयेष्यौः संचारिभावः । भावलीले अज्ञारचेश- 
विशेषा इति द्रष्टव्यम्‌ । तदुक्तम्‌--“भावो हावश्च हेला च माधुर्य घेयमित्यपि । 
लीलाविलासो विच्चित्तेविश्रमः किलकिञ्चितम्‌ ॥ मोश्चयितं कुछमित विव्वोको 
ललितं तथा । कुतूहलं च चकितं विहृतं हास इत्यपि । एव श्वङ्घारचेशाः स्युर- 
छाद्शविधा मताः w इति । ईहक्साधनसंपन्नानां ख्रीणाँ बन्धहेतुत्व किं वत्त- 
व्यमिति भावः । तथा चैतासां इङ्गारनायिकानां मध्ये भावल्जाभयवत्यो H- 
ध्यमाः, इष्याकलहलीलावद्यः NAN विवेकः । तढुक्तम्‌-- उद्यद्यौवना 
मुग्धा लजाविजितमन्मथा | ठजामन्मथमध्यस्था मध्यमोदितयौवना ॥ स्मर- 
मन्दीकृतत्रीडा प्रौढा संपूर्णयौवना ॥' इति । वंशस्थवृत्तम्‌ ॥ 

उक्तमर्थ प्रकारान्तरेणाह-- 

श्रूचाठयोच्कुश्चिताक्षाः कटाक्षाः ` 
RATAT वाचो लज्जितान्ताश्च हासाः | 
Howes प्रस्थितं च स्थितं च 
सन्ीणामेतद्धूषणं चायुधं च ॥ ३॥ 
भूचातुर्येति । श्रुवोधाठयोह्ठलिताक्षेपवैचित्र्यात्कुखितानि कुणीकृतानि अक्षीणि 


येषां ते तथोक्ताः । बहुत्रीहौ सक्थ्यक्षणोः खाङ्गात्षचः इति षच्‌। कटाक्षाः अ- 

पाङ्गेक्षणानि च । एतेन रेचितश्चुकुव्याख्यौ व्यापाराबुक्तो । तदुक्तम--स्था- 
द्वुवोळेलिताक्षेप एकस्या एकरेचितम्‌ । द्वयोमूळसमक्षेपकौटिल्याद्भुकुटिं विदुः wv 
इति । favar: gagar वाचश्च । स्नेहलक्षणं तु--“विस्रम्भे परमां काष्ठा- 
मारूढे TATA: । येनान्तरन्गं द्रवति स लेह इति कथ्यते ॥' इति । लजि- 
तमन्तं येषां ते लन्नितान्ता लज्जावसाना हासाश्च । तथाभूतहासानामेव मोह- 
ASM । अन्यथा हास्यरसापर्यवसानादिति भावः । लोलामन्दं लीलामधुरं 
स्थितं प्रस्थानम्‌ । गमनमिति यावत्‌ । स्थित अवस्थानं चेत्युभयत्रापि भाचे 
न्ताः । इत्येतत्सर्वं रीणां भूषणं च चातुर्यातिशयहेतुत्वात्‌ । आयुधं श्रं च 
युवजनविषयसाधनत्वादिति भावः | अत्र कटाक्षादीनां लक्षणानि प्रागेवोक्तानि । 
संचारिलीलाशङ्गारचेष्टा भुकुव्यादयो5न्ये अनुभावा इति ज्ञेयम्‌ । तथा लीला- 
मन्थरगमनस्य पझ्मिनीनियतलक्षणात्प्रायेणेतासां ळज्ञातिशयत्वं सूच्यते । तदा 
क्तं रतिरहस्थे--“बजति सदु सलीलं राजहंसीव तन्वी त्रिवलिळलितमध्या हंस- 
वाणी सुवेषा । मदु छुचि लघु ys मानिनी गाढलजा धवलकुसुमवासोवह्भा 
पद्मिनी स्यात्‌ ॥' इति । अत्र श्रुकुव्यादिससुदाये भूषणत्वायुधत्वरूपणाङ्रूपकारु 
कारः | शालिनीवत्तम्‌ ॥ 


अथ शदङ्गारानुभावदृग्विलासान्सपरिकरं वर्णयति 


कचित्सभ्रूभङ्गः कचिद्‌पि च लज्ञापरिगतः 
कचिद्धूरित्रस्तेः कचिदपि च लीलाविळसितेः 

कुमारीणामेतेस दनखुभगनत्रचलितः 
स्फुरन्नीलाव्जानां ्रकरपरिकीणी इव दिशः ॥ ४॥ 


कचिदिति । क्कचित्कुत्रचित्सभ्रूभङ्ैश्चुकुरिरेचिताख्यश्रूव्यापारसहितेः। कचिद्पि 
च लज्जया परिगतेः AUNT । खानुकूल्यप्रकाशकैरिव्यर्थ: । तदुक्तम:-- सत्रीडा- 
लोकनेनैव खानुकूल्यप्रकाशनम्‌’ इति । क्रचिद्भूरित्रस्तैवेहुळभयसंश्रान्तैः । कचि 
दपि च लीळाभिर्गेतप्रागतविलासबिरोषेहेठुना विळसिते कमनीयेः Beal 
तथा मदनेन सुभगेः मनोहरैः । विरक्तस्यापि चित्तक्षोभकरेरि्यर्थः । TRM- 
द्विरप्तोऽपि क्षुभ्यते तत्समन्मथम्‌? इति लक्षणात्‌ । एतेः SHAG: कुमारीण- 
तरुणीनाम्‌। उत्पळाक्षीणामिति भावः । “वयसि प्रथमे’ इति डीप्‌। नेत्रवलितैनेय- 
नविलासैर्दिशः स्फुरतां विकसतां नीलाञ्जानां नीलोत्पलानां प्रकरेनिकुरुम्वे qR- 
कीणी इव व्याक्षिप्ता इव लक्ष्यन्त इति शेषः । प्रसिद्धक्रियाध्याहारदोष इत्याह 
वामनः- ढिङ्गाध्याहार इत्यत्र। अत्र नयनविलासानां भ्रियजनादिवस्तुदरांनचापलं 
बिना आलम्वनात्कुतूहलं नाम श्रङ्गारचेष्टितँ सूच्यते--'कुतूहलं रम्यदृष्टा AIS 
परिकीर्तितम्‌? इति लक्षणात्‌ । भ्रुकुव्यादीनां लक्षणं प्रागेवोक्तम्‌ । तथा नयनव- 
लनक्रियया विकीर्णत्वक्रियोत््रक्षणाद्गुणक्रियानिमित्तकियाखरूपोत्रेक्षा । यत्रान्य- 
aft संबन्धाद्न्यत्वेनोपकीर्तितम्‌ । प्रकृत हि भवेत्माज्ञास्तामुलक्षां मचक्षते ॥ 

इति लक्षणात्‌ । तया च नयनानां नीलोत्पलसाम्यं गम्यते । तेन चोपमा A- 
ज्यत इत्यळंकारेणालंकारध्वनिः । शिखरिणीदृत्तम्‌ ॥ 

अथ यहुक्तमुद्दीपनविभावश्चतुर्विध इति, तत्र प्रथमो ददिष्टालम्वनगुणकथनमुत्त- 
रत्र करिष्यत इत्युपेक्ष्य 'स्मितिन-/इत्यादिश्छोकत्रयेण का्चिच्छङ्गारचेष्टाः केचि- 
qamar: संचारिणश्च वर्णिताः । इदानीं तु तदलंकरणं विवश्चुस्तस्य नैसर्गिकाद्वार्य- 
भेदेन द्वेविध्यादाहार्यकमचुपदमेव लक्ष्यत इति मनसिक्त्वा संप्रति नैसर्गिक | 
मण्डनमाह-- 

वक्रं चन्द्रविकासि पङ्कजपरीहासक्षमे लोचने 

वर्ण; स्वणेमपाकरिप्णुरलिनीजिष्णुः कचानां चयः | 
वक्षोजाचिभकुस्भचिञ्रमहरो Dat नितम्वस्थली 
वाचां हारि च मार्दवं युवतिषु स्वाभाविकं मण्डनम्‌ ॥ ५॥ 

चक्रमिति । चन्द्रवद्विकसति ताच्छील्येनेति चन्द्रविकासि । सुन्दरमिल्यर्थः । ता- 
चछील्ये णिनिः । वक्रं वदनं च । पङ्कजानां परिहासक्षमे अवहेलनसमर्थे | तत्स- 
रशी इति यावत्‌ | लोचने नयने । परिहासेत्यत्र “उपसर्गस्य घव्यमनुष्ये बहुलम्‌ 
इति दीर्घः । खर्णमपाकरिष्णुः । खर्णम्‌ 'पुष्पमूळेषु agen’ इति लक्‌ । तद्पा- 
कारिष्णुः | तत्सदृश इत्यर्थः । एतेन पझ्चिनीत्व सूच्यते-“कापि चाम्पेयगौरी' 
इति लक्षणात्‌ । वरणो देहकान्तिश्व | तथा अळिनीनां अङ्गाङ्गनानां जिष्णुजयशी - 
लः । तत्संनिभ इसर्थः । “ग्लाजिस्थश्व ग्लुः' इति ग्लुप्रत्ययः । कचानां चय:- 
केशपाशश्च । इभकुम्भयोविश्रमहरौ विलासहारिणो । करिवरशिरःपिण्डकल्पा- 
वित्यर्थः । 'कुम्मौ तु शिरसः पिण्डौ’ इत्यमरः । वक्षोजौ कुचकुम्भौ च । Tat 
दुमैरा । “वोतो गुणवचनात्‌? इति डीप्‌ । नितम्वस्थली । करिपश्चाद्धागश्व | “प~ 
श्रात्नितम्बः ज्लीकव्याः' इत्यमरः । STATE” इखादिना आङ्गतिमात्रे ढीपू। 
इरतीति हारि मनोहरम्‌ । पूर्ववण्णिनिः । वाचां मादेवं वाड्याधुर्येम्‌ । मधुरकोम - 
लालापश्चद्यर्थः | एतत्सर्व युवतिषु खाभाविकं खभावसिद्धम्‌। “तत आगतः" 
इति ठळू । मण्डनम्‌ । तरुणीनामेतन्नैसर्गिकाळंकरणमित्यर्थः । अत्र चन्द्रविका- 
सीद्यादिशव्दाः प्रायशः साहइयवाचकाः | अत एवोपमालंक्रारः । तदुक्तमाचा- 
भैदण्डिना--'स्परधैते जयति द्वेष्टि हसतीष्यैत्यसूयति | तदन्वेत्यनुवधाति तच्छी- 
लति निषेधति । तञ्चैवानुकरोतीति शाब्दाः साइर्यवाचकाः ॥' इति । mgg- 
विक्रीडितम्‌ ॥ 

अथालम्वनयुणयौवनमाह-- 


स्मितं किंचिन्मुर्धं सरळतरलो इष्टिविमवः 
परिस्पन्दो वाचामभिनवविलासोक्तिसरसः | 
गतानामारस्भः किसळयितलीलापरिकरः 
स्पृदन्त्यास्तारुण्यं किमिव न हि रस्यं खुगडराः ॥ ६॥ 

स्मितमिति । स्मितं मन्दहासः किंचिदीषन्मुग्ध सुन्दरं भवतीति यथायोग- 
मध्याहायम्‌ । 'मुग्धः सुन्दरमूढयोः? इत्यमरः | वाल्ययोवनमध्यस्थत्वेन तरुण्याः 
प्रागल्भ्याभावात्स्मितस्थेषन्सुग्धवसुक्तमित्यवगन्तव्यम्‌ । दृष्टिविभवो विलोकनसं- 
पत्तिः सरल अकुटिलं थथा तथा तरलश्वश्चलो भवति | वाचां परिस्पन्दो वाग्व्या- 
पारोऽपि अभिनवा नूतना विलासा यासां ता या उक्तयो वचनानि तामिः सरसो 
रसयुक्तः । रुचिर इति यावत्‌ । भवति। गतानां गतीनाम्‌ । कतेरिक्तः। आरम्भ 
उपक्रमः | किसलयितः पछृवितः। तारकादित्वादितच्‌ । लीलापरिकरो विलासस- 
ate तथोक्तः | विलाससंवन्धवन्धुरो भवतीत्यर्थः | अतस्तारुण्यं यौवनं Eg- 
Wal Were: संवन्धि किमिव किंवा रम्यं मनोहरं न हि भवति। सर्वमपि 
रम्यमेव भवतीव्यर्थः । इयं मुग्धा नायिका--“उद्यद्योवना मुग्धा लजाविजितम- 
न्मथा इति लक्षणात्‌ । अत्र श्छोकद्दयेष्पि ऋछाघ्यविशेषणयोगादुदात्तता नाम 
युणः--“छाष्यैर्विशेषणियागो यस्याश्च स्यादुदात्तता’ इति लक्षणात्‌ । शिखरिणी- 
वृत्तम्‌ ॥ 


अथ चक्षुःप्रभृतिषडिन्द्रियाणामत्रैव लोकोत्तरप्रतिनियतविषयान्वर्णयति--- 


द्रण्ब्येषु किमुत्तमं ane: प्रेमप्रसन्न सुखं 
घ्रातव्येष्वपि कि तदास्यपचनः श्राव्येषु किं तद्वचः | 
किं स्वाचेषु तदोष्ठपलवरसः स्एश्येघु कि तद्धपु- 
ध्येयं कि नवयौवनं Gera: सर्वत्र तह्धिश्रमः ॥ ७॥ 


द्रष्ट्येष्विति । अत्र प्रश्नोत्तरमालिकयान्वयः कार्यः । द्रष्टु योग्यानि द्रष्टव्यानि 
तेषु दशनीयेषु वस्तुषु । योग्यार्थ तव्यप्र्ययः । उत्तमं श्रेष्ठं वस्तु किमिति प्रश्नः। 
रेमप्रसन्नं अचुरागविकसितम्‌ । प्रेमदायीद्यर्थः । द्रवीभूतं मनो यत्र द्रीने भ्रेम- 
दायिनि? इति लक्षणात्‌। गृगदृरास्तरुण्या सुखम्‌ । वद्नमित्यर्थः । एवमुत्तर- 
त्रापि । चक्चुःप्रीतिकरत्वादिति भावः । प्रातव्येषु आघ्रातव्येषु किसुत्तम मिति प्रश्नः । 
तदास्यपवनस्तस्याः तरुण्याः आस्यपवनो सुखमारुतः । तस्येव घ्राणतर्पेणत्वादि- 
ति भावः । यद्यपि प्राणेन्द्रियविषयो गन्धः, न तु पवनः तथापि तस्याः पञ्चिनी- 
जातित्वात्तदास्यपंवनस्य तस्य संक्रमणात्‌“वीणाःश्रूयन्ते, भेयेःश्रूयन्ते, घुष्पाण्याघ्रा-. 
यन्ते? इत्यादिवद्दन्धसंबन्धिनि पवने तद्धर्मस्योपचरितत्वान्न विरोधः । श्राव्येषु A- 
तव्येषु । अत्र योग्यार्थे यत्प्रत्ययः । एवभुत्तरत्रापि | उत्तमं किम्‌ । तद्वचस्तस्या- 
स्तरुण्या वचः गदुमधुरभाषणम्‌ | तस्यैव श्रवणानन्दकरत्वादिति भावः। खाद्येषु 
अचुभवयो्येषु उत्तमं किम्‌ । तस्या ओष्ठः Tear इव तस्य रसः | अधराग्गतमि- 
दर्थः | तस्यैव रसनेन्द्रियतृप्तिहेतुत्वादिति भावः । IAG स्पशेनयोग्येषु वस्तुषु 
उत्तमं किम्‌ । तस्या वपुः | कुसुमसुक्कमारदारीरमित्यर्थः 1 तस्यैव निरुपमल- 
मिन्द्रियसौख्यावहत्वादिति भावः । उत्तमं ध्येयं ध्यानाह किम्‌ । ध्यातन्येष्वित्यर्थः। 

नवयौवनं तरुणीनवतारुण्यमेव । तसैवात्मन्तमनोरङ्ञकत्वादिति भावः । अथ 
सर्वथा get ध्येयमाह--सहदयैहृद्याछ़मिः । रतिकजनेरित्यर्थ: | सर्वत्र सर्व- 
देशेषु सकलकालेघु वा तस्यास्तरुण्या विश्रमा विलासाः । ध्येया इति aa: । अत्र 
तत्ततप्रसिद्धविषयाणामेकत्र समष्टिवर्णेनान्मद्दाशङ्गारपरितोषातिशय उक्तः । एते- 
नास्या लोकोत्तरमाभिरूप्यं सूच्यते । तथा चोत्तमविषयाकाद्विमिर्विशिष्टतरुणीसं- 
भोग एव कतव्य इति फळितार्थः । तत्र प्रश्नोत्तरयोश्चातुर्यातिशयार्थमसङक्रन्निव- 
स्थनाडुदात्तालंकारभेदः--'उत्तरात्प्श्न SAN यत्र प्रश्नोत्तरे तथा । वहुधा च 
निबध्येते तदुत्तरमुदीयते ॥' इति । शादूलविक्रीडितम्‌ ॥ 
अथासां मुखाद्यलकरणवर्णनद्वारा सक्रळलोकसँमोहकलमाह- 
एताश्चरु्ळयसंहतिमेखलोत्थ- 
झंकारनूपुरपराजितराजहईस्यः | 
कुन्ति कस्य न मनो विवशं तरुण्यो 
चित्रस्तमुग्धहरिणीखदशैः कटाक्षैः ॥ ८ ॥ 
एता इति | चलन्ल्यो गतिवेचित्र्याद्ठळमाने ये वलयसंहतिमेखले वलय़संहाति: 

कङ्कणश्रेणिः | मेखलाशब्देन काश्चीवाचिना तन्निबद्धाः किंकिण्यो लक्ष्यन्ते । ag- 
त्थस्तदुत्पन्नो यो झंकारो झणझणस्तेन नूपुराभ्यां मञ्लुलनिनाद्मज्ञीराभ्यां च 
पराजिताः तिरस्कृता राजहंस्यः कलईसाङ्गना यासिस्ताः । कळनाद्सुन्द्रमन्द्‌- 
गमनराजहंसरमणीया इत्यर्थः । “राजहंसो AY कादम्वकलहंसयोः? इति 
विश्वः । जातेरस्रीविषयाद्योपथात्‌’ इति डीप्‌ । शेषिकस्य कपो वेभाषिकत्वान्न 
प्रयोग: । एताः पूर्वोक्तास्तरुण्यः किंचिदूनविंशतिवार्षिकाः स्रिय इत्यर्थः । 
वित्रस्ता चकिता Arar प्रौढा च या हरिणी कुरङ्गी तत्सदृशः । तद्विलोकननि- 
भैरित्यर्थः | कराक्लैरपाङ्गवीक्षणेः । एतेनैतासां पद्मिनीत्वं सूच्यते--“चकितस्- 
TEMA घ्रान्तरक्ते च नेत्रे' इति लक्षणात्‌ | कस्य मनो विवश संमो हितं न कुर्व- 
न्ति। स्वस्यापि कुर्वन्त्येवेत्यर्थ: । तरुणीलक्षणमुक्त रतिरहस्ये--“बाला स्यात्मोड- 
शाब्दा तदुपरि तरुणी विंशतेयोवदूध्वे प्रौढा स्यात्पञ्चपञ्चाशद्वधि परतो दृद्धता- 
मेति नारी ।? बयोळक्षणमुक्तम्‌-“निदाघशरदोर्वाला पथ्या विषयिणो भवेत्‌ । 
हेमन्ते तरुणी योग्या प्रौढा वर्षावसन्तयोः । संततं सेव्यमानापि बाला प्रथयते 
बलम्‌ ॥' इति । अत्र राजहंसीपराजयस्य सांहर्‍यपर्यवसानादेका उपमा | हरिणी- 
सरृशैरित्यत्र चान्या | अनयोः परस्परनेरपेक्ष्यात्सजातीयसंसरष्टिः । एताश्च 
मध्यमा नायिकाः--“लजामन्मथमध्यस्था मध्यमोदितयौवना’ इति लक्षणात्‌ | 
वसन्ततिलकाडृत्तम्‌ ॥ 

कुङ्कमपङ्ककलङ्कितदेहा 

. गोरपयोधरकम्पितहारा | 

हुसरणत्पद्पद्मा 
ae वशीकुरुते सुवि रामा ॥ ९ ॥ 


CC-0. Prof. Satya Vrat Shastri Collection. 


६२ Digitized by Arya Sarar fireanna and eGangotri 


SENT । कुछुमपद्ेन काइमीरजकर्दमेन | “अथ कुछुमम्‌। कारमीरजन्मा- 
मिशिखम', aAA शादकदेमो' इति चोभयत्राप्यमरः । अथवा घुरूणापर- 
पर्यायकुछ्डुमकुसुम रज्ञितचन्द्नपक्केन “कुङ्कुम घुएणम्‌? इत्यममिधानरलमालायाम्‌ | 
यद्वा SEAT चम्पकेन सिन्दूरापरनामशङ्गारभूषणाख्यद्रवद्रव्यविशेषेण च । “सि- 
zat नागसंभवम्‌ । चीनपिष्टं च गान्धारं Te शरङ्गारभूषणम्‌ ॥! इयमरः । कल- 
ङ्कितश्चिहितो देहो यस्याः सा । कुङ्कुमसिन्दूरादिरषकद्रव्यश्ङ्गारिताकारेतयर्थः । 
अत एव गौरयोररुणयोः | यद्वा पिनीत्वाच्ट्रीफलसच्छाययोः-'स्तनञ्युगलम- 

निन्द्यश्रीफलश्रीविडम्वि’ इति लक्षणात्‌ । पयोधरयोः कुचकुम्भयोः कम्पिताश्च- 
लिता हारा सुक्तावलयो यस्याः सा तथोक्ता । नूपुरौ मज्जीरावेव हंसौ हंसाविव 
AGU वा ताभ्यां रणती शब्दायमाने पदे एव TÀ TH इव पदे वा यस्याः सा । 
अत एव रूपकोपमयोः साधकवाधकप्रमाणाभावात्संदेहसंकरः । रामा सुन्द्री 
भुवि कं पुरुषं न वशीकुरुते न खायत्तीकुरुते । जितेन्द्रियमपि खायत्तीकुरुत 
इत्यर्थः । “वरा आयत्ततायां च' इति विश्वः । अभूततद्भावे च्विः । “ऊयौदिच्वि- 
डाचश्च? इति गतिसंज्ञायाम्‌ “कुगतिप्रादयः? इति समासः । अत्र सुप्सुपेखनच- 
वृत्तेः । अत्र हाराणां कम्पितत्वविशेषणेन पयोधरयोरव्यन्तपड्टत्वं सूच्यते अन्यथा 
कम्पनायोगात्‌ | तेन चात्युत्कटयौवनसंपत्तिश्च गम्यते | पयोधरयोश्च गौरत्व- 
विशेषणेन रूपसमद्धिव्यैज्यते । एतेनालम्बनगुणलाभ उक्तः | एवं कुङ्कमपङ्केस- 
नेन तरस्थाददीपनभावः कथितः । तथा हारनूपुरातमकारम्वनाळंकरणमभ्युदटङ्गि- 
तम्‌ ,रणत्पदपद्मेयनेन सूचितो लीलागतिविशेषरूपाचुभावश्च । तथा चेवंविध- 
सामश्रीसमुछसितेन 'आमिरूप्यमकाठिन्यमज्वानां चातिमादवम्‌ । एवमादिंगुणा- 
वस्था प्रथमे यौवने भवेत्‌ ॥? इत्युक्त्वा 'कताधराज्ञसंस्कारा सखीकेलिपु लालसा' 
इत्युक्तचेशविशिष्योवनपरिपूर्णन रमयतीति रामेति व्युत्पत्त्या लोकोत्तरछावण्य- 
संपन्नेनालम्वनविभावेनोदिते शशङ्गाररसार्णवे को वा न निमञ्चतीति भावः । अत्र 
शहाष्यविशेषणयोगादुदात्ततानामा गुण: । लक्षणं तूक्तम्‌ । तथाद्यन्तसुकुमारार्थ- 
संदर्भितत्वाकैशिकी ब्रत्तिः--“अल्यन्तसुकुमारार्थसंदभा कैशिकी मता’ इति 
लक्षणात्‌ | दोधकदृत्तम्‌- “दोधकवत्तमिदै भभभा गो’ इति लक्षणात्‌ ॥ 


अथैतासां प्रागल्भ्यं वणेयति-- 


नूनं हि ते कविवरा विपरीतवाचो 
ये नित्यमाइरवला इति कामिनीस्ताः । 
- याभिर्चिलोलतरतारकडष्टिपातैः 
शक्रादयो५पि चिजितास्त्वबलाः कथं ताः ॥ १०॥ 
नूनमिति। ते कविवराः कवीश्वरा विपरीतवाचो व्यव्यस्तवचनाः नूनं सत्यं हि। 
ते क इत्याशङ्कायामाह-ये कविवरास्ताः प्रसिद्धाः कामिनीः अबलाः दुबला इति 


Raag: ब्रुवते । वर्णयन्तीत्यर्थः ! त इति संबन्धः । श्रुवः पश्चनामादित आहो 

way’ इति उसादेशः । त्रु आहादेशश्च । कथं विपरीतवाच इत्याशङ्कय तासां 
प्रागल्म्यं साधयति। यामिः कामिनीसिर्विकोलतरा अतितरळास्तारकाः कनी- 
निका येषु ते तर्थोक्ता ये दष्टिपाता लोचनप्रसारास्तैईैक्प्रेरण: । 'कर्वृकरणयोस्त- 
तीया? इति तृतीया । “तारकाक्षः कनीनिका’ इत्यमरः | शक्रादय इन्द्राद्योऽ- 
पि । किसुतान्य इति भावः । विजिता निजिताः । खायत्तीकृता इत्यर्थः । तास्तु 
कामिन्यः कथमवलाः कुतो FAST: | किंतु प्रबला एवेत्यर्थः । वीक्षणमात्रेणेवे- 
दराद्युजयिनीनां वलिष्ठत्व किं वक्तव्यम्‌ । अत एतासां दौबेल्यप्रतिपाद्काः 
कवय एव दुर्बलवाचो न तु ता इति भावः । अत्रोत्तरवाक्यार्थस्य पूर्ववाक्या- 
थंसमर्थकत्वाद्वाक्यार्थहेतुक्कं काव्यलिङ्गमलंकारः--हेतोवाँक्यपदार्थत्वे काव्य- 
लिङ्गसुदाहृतम्‌' इति लक्षणात्‌ । वसन्ततिलका द्वत्तम्‌ ॥ 
अथ कामदेवस्य कामिनीकिंकरत्वमुत्य्रक्षते-- 


नूनमाज्ञाकरस्तस्याः GIT मकरध्वजः l 
यतस्तन्नेत्रसंचारसूचितेषु प्रवतेते ॥ ११॥ 


नूनमिति । मकरध्वजः कामदेवस्तस्याः प्रसिद्धायाः पूर्वोक्ताया वा FAA: 
कामिन्याः । जातावेकवचनम्‌ । सुञ्चुवामि्यर्थः । आज्ञां करोतीत्याज्ञाकरः किंकरः । 
“कुजो हेतु'- इत्यादिना रप्रययः । नूनमित्युद्रेक्षायाम्‌ | कुतः । यतः कारणा- 
qa: सुभुवो नेत्रसेचारेण दष्टिप्रसारेण सूचितेषु संज्ञापितेषु प्रवतेते । यथा 
लोके खामिदष्टिसूचिते wa: प्रवतेते तद्वदिद्यर्थः । अतः कामिनीनां नूनमयं 
किंकर इति भावः । कामिनीकटाक्षमात्रेणेव जनस्य मन्मथावेशसंभवादियसु- 
ल्रेक्षा । सा च नूनमिति व्यज्ञकसद्भावाद्वाच्या । तदुक्तम--मन्ये शङ्के धुवं 
नूनं प्राय इत्येवमादिभिः । उत्प्रेक्षा व्यज्यते शब्दैरिवशब्दोऽपि ET: W इति । 
एतेन तासामप्रतिहतजगद्दश्ीकरणसामर्थ्यं व्यज्यते | अनुष्टुप्‌ ॥ 

अथ रागिणः शछेषवैचित्र्यात्कामिनीप्रशसापरं वचनं संवोधनमभिधायाह्‌ 
दवाभ्याम 


केशाः संयमिनः श्रुतेरपि परं पारं गते लोचने 
अन्तर्वेक्रमपि खभावद्युचिभिः कीणे द्विज्ञानां गणिः | 
मुक्तानां खतताधिवासरुचिरौ वक्षोजकुम्भाविमा- 
वित्थं तन्वि वपुः प्रशान्तमपि ते रागं करोत्येव नः ॥ १२॥ 
केशा इति । केशाः शिरोरुहाः संयमिनः संयताः सम्यङ्भियमवन्तश्च । लोचने 
अपि श्रुतेः परं पारं कणोन्तविश्रान्ततवं वेदान्तपरिश्ञीलनतात्पर्यं च गते | अन्त- 
Sh वक्राभ्यन्तरमपि भावतः निसगोच्छुचिसिः wa: पवित्रैश्च द्विजानां 
दन्तानां विप्राणां च । “दन्तविप्राण्डजा द्विजाः? AAT । गण: कीर्ण व्याप्तम्‌ । 
इमौ एतौ इति हस्तनिर्देश: । वक्षोजकुम्भौ कुचकुम्भौ सुक्तानां मौक्तिकहाराणां 


जीवन्सुक्तानां च सतताधिवासेन निरन्तरावस्थानेन संततनिवासेन च रुचिरो 

“मुक्ता तु मौक्तिके मुक्त: 'प्राप्तमुक्तो ठ मोचितः? इत्युभयत्रापि विश्वः । अतः 
हे तन्वि, इत्थसुक्तप्रकारेण ते वपुः शरीरं प्रशान्तं प्रसन्नम्‌ । वेराग्यसाधनसंप- 
त्तिमदपीति यावत्‌। “वा दान्त~इद्यादिना निपातः । नोऽस्माकं रागमनुरक्तिम्‌। 
संभोगाभिलाषमेवेति यावत्‌ | करोति उत्पादयति । न तु वैराग्यमिति विरोध: । 
स चोक्तरीत्या आभासितत्वाद्विरोधाभासोऽछंकारः--“आभासत्वे विरोधस्य विरो- 
घाभास इष्यते? इति रक्षणात्‌ । स च शछेषप्रतिभोत्थापित इति तयोरङ्गान्नि- 
भावेन संकरः । लोचने अन्तर्वेक्रमित्यत्र प्रगृह्यत्वात्प्रक्कतिभावः। इँदूदेद्धि- 
aad WEY इति प्रगृह्यसंज्ञा । शादूळविक्रीडितम्‌ ॥ न् 


सुग्धे agar केयमपूवी त्वयि दश्यते | 
यया विध्यसि चेतांसि गुणेरेव न सायकेः ॥ १३ N 
मुग्ध इति । ag: प्रहरणमस्य धानुष्कः धन्वी । भ्रहरणम्‌' इति उक्‌ । इसु- 
सुक्तान्तात्कः? | “घन्वी धचुष्मान्धाचुष्कः? LAAT: । तस्य भावसत्ता । हे मुग्धे 
सुन्द्रि । 'मुग्धः छुन्दरमूढयोः' इत्यमरः । यद्वा हे उदयद्योवनभावे, त्वय्यपूवी 
AEA | असाधारणीति यावत्‌ । धाचुष्कता दृस्यते | इयं धानुष्क्रता का की- 
रशी । न ज्ञायत इत्यर्थः । कुतः | यंया धानुष्कतया Saar चेतांसि युवजनम- 
नांसि । डुलैक्ष्माणीति भावः । गुणा मौर्व्यो रूपयौवनादयश्च । तैरेव विध्यसि 
संप्रहरसि । सायकैः वाणेस्तु न विध्यसि । यतः लोके धानुष्काः प्रोढा एव सुल- 
क्ष्याण्येव लक्ष्याणि वाणेरेव विध्यन्ति, त्वं तु मुग्धापि दुलेक्ष्याण्पपि लक्ष्याणि 
मौवींभिरेव विध्यसीति कृत्वा त्वदीयधाचुष्कताया अपूर्वेत्वादज्ञेयत्वमिति भावः । 
स्रीणां रूपयौवनयुणसंपत्तिरेव परप्रहरणसाधनमिति फलितार्थः । अत्र पूर्ववाक्या- 
थेस्योत्तरवाक्यार्थसमर्थितत्वाद्वाक्यार्थहेतुकं काव्यलिङ्गम्‌। तच गुणयोः श्छेषमि० 
त्तिकामेदाध्यवसायमूलातिशयो क्तिनिर्व्यूढमित्यनयोरङ्गाङ्गिभावेन संकरः । तेन 
चच असिद्धाद्धाचुष्कादुपमानादुपमेयभूतसुग्धाया आधिक्यत्रतीतेव्येतिरेको व्यज्यत 
इलयळकारेणालंकारध्वनिः | AIET ॥ 
अथाविंशातिसमाप्ति कामिन्युद्देशेनोक्तान्यन्ताचुरागिणां प्रशंसावचना- 
` न्याह 
सति प्रदीपे AAA सत्खु तारामणीन्दुषु। 
विना मे म्रगशावाक्ष्या तमोभूतमिदं जगत्‌ ॥ १४॥ 
सतीति । प्रदीपे अर्थध्रकाशदीप्ताचिषि सति विद्यमानेऽपि । अभो तथाभूते 
बहौ च सत्यपि । 'सत्यर्के! इति पाठे त्रिलोकप्रकाशके सूर्य सत्यपि तथा तारा- 
मणीन्दुषु तिमिरनिरासकत्वेन प्रसिद्धेषु नक्षत्रपञ्भरागादिमाणिक्यचन्द्रेु सत्खपि 
तया प्रसिद्धया पूर्वानुभूतया वा मगशावस्य वालहरिणस्येवाक्षिणी यस्थास्तया 
प्रियतमया विना । “बहुत्रीहौ सक्थ्यक्ष्णोः खाङ्गात्षच्‌? ।' बिद्वौरादिभ्यश्व' इति 
डीप्‌ । इदं जगन्मे मम तमोभूतमन्धकारमयम्‌। लक्ष्यत इति शेषः । तस्या एव 
मम नयनज्योतिष्ठादिति भावः । अत्रान्धकारनिराकरणसमर्थत्वेन प्रसिद्धे प्रदीपा- 

दिकारणससुदाये सत्यपि तत्निरासरूपकायानुत्त्रानाद्विशेषोक्तिरलकार:--'तत्सा- 
मग्यामनुत्पत्तिविशेषोक्ति्निगद्यते’ इति लक्षणात्‌ । तथा प्रदीपादिसद्भावेऽपि 
तमोभूतत्वमिति विरोधश्च व्यज्यते । तेन चास्य महामोहान्धत्व वस्तु गम्यत 
इत्यठंकारेण वस्तुध्वनिः । वृत्त पूर्ववत्‌ ॥ 


SEM? स्तनभार एष तरले नेत्रे चले भ्रलते 
रागाधिष्ठितमोष्ठ पछवमिद्‌ कुचैन्तु नाम व्यथाम्‌। 
भाग्याक्षरमालिकेच लिखिता पुष्पायुधेन स्वयं 

मध्यस्थापि करोति तापमधिकं रोमाचलिः केन चा ॥ १५॥ 
Sgt इति । उद्दत्तोड्यन्तवतुल: उत्पथगतश्च । एष इति पुरोवर्तिनो हस्त- 
निर्देशः | स्तनभारश्च । तरले लीलाविलोले चपले चेति गम्यते । नेत्रे । चले 
रेचितादिविलासचश्चळे स्थैयेविहीने च श्रलते च । रागेन लोहित्येन मात्सर्येण 
चाधिष्टितम्‌ । तद्भूयिष्टमित्यर्थः । “रागश्च रक्ते मात्सर्ये Barat लो हितेषु च? इत्यु- 
भयत्रापि विश्वः दाश्वतश्च । इदमिति निर्देशः । ओष्ठपऴवं अधरकिसलय चेत्ये- 
तानीति शेषः । व्यथां मनःपीडां कुर्वन्तु । नामेति कुत्सायाम्‌। खलानां परपी- 
डाकरणस्य खाभाविकत्वादिति भावः । किंतु पुष्पायुधेन कामदेवेन खयं खहस्तेन 
लिखिता सौभाग्याक्षरमालिका सौभाग्यव्यज्ञकपुण्यवणेपङ्किरिव rte | 
तथा मध्यस्था अवलम्नप्रदेशविलमा तरस्थापि सा रोमावलिः रोमराजिः केन वा 
हेतुना अधिकं तापं करोति मनः संतापयति | विशिष्टतटस्थस्य परसंतापकरणा- 
नौचित्यादिति भावः | AA पूर्वाषे उद्दत्तत्वादिपदाथोनां Sarasa खाभाव्येन 
च विशेषणगत्या पीडाकरणं पदार्थ प्रति हेतुत्वकथनात्पदार्थहेतुकमेक काव्यलि- 
ङ्गम्‌ । उत्तरार्थे तु तरस्थपदार्थस्य 'छेषभज्ञयव केन संतापयतीद्याक्षेपपदार्थ प्रति 
हेतुत्वकथनादपरं च। तच्चोक्तोत्प्रेक्षया सापेक्षितत्वात्संकीर्णम्‌। तत्पूवेवाक्यकाव्य- 
लिङ्गेन नेरपेक्ष्यात्संसुज्यत इत्यनयोः सजातीयसंछुष्टिः | एतेन स्तनभारादेलोक्रो- 

तरलावण्यसंपन्नत्वमत्यन्तजनसंमोहृकत्वेन सूच्यते | शादूँछ विक्रीडितं द्वत्तम्‌ ॥ 

सुखेन चन्द्रकान्तेन महानीलैः शिरोरुहैः | 
कराभ्यां पद्मरागाभ्यां रेजे रलमयीव AT ॥ १६॥ 

सुखेनेति। चन्द्रकान्तेन इन्दुसुन्दरेण चन्द्रकानतमणिरूपेण चेति गम्यते। सुखे- 
न च मद्दानीलैरतिमेचकैः सिंहलद्वी पसंभवेन्द्रनीलेश्व शिरोरुहैः कुन्तलेश्व । “सिं- 
हळस्याकरोद्भूता महानीलाखु ते स्मताः इति भगवानगस्यः । तथा पस्य राग 
इव रागो AMAL ताभ्यां पञ्मरागरूपाभ्यां च कराभ्याम्‌ । सा सुन्दरी रलमयीव 
रल्लरूपेव रेजे । “तत्प्रकृतवचने मयम्‌? ‘esa’ इत्यादिना डीप्‌ । AGS Ml 


गुरुणा स्तनभारेण सुखचन्द्रेण भास्वता | 
शानेश्चराभ्यां पादाभ्यां रेजे ग्रहमयीव सा ॥ १७॥ 
TAR । TET: दुभैरेण गीष्पतिरूपेण च । “गुरुलु गीष्पतो श्रेष्ठे गुरो पितरि 

SAL इत्युभयत्रापि शब्दार्णवे | स्तनभारेण च भाखता प्रकाशवता भास्करेण 
च । “भाखान्‌ भास्करसूर्ययोः इति विश्वः । सुखमेव चन्द्रस्तेन च । शनैश्चराभ्यां 
मन्द्गमनाभ्यां शनैश्चराख्यग्रहाभ्यां पादाभ्यां च सा ग्रहमयीव रेजे । प्रक्रि- 
या तु पूर्ववत्‌. । अत्र 'छोकद्रयेऽपि SIARA रलमयत्वग्रहमयत्वोख्रेक्षणात्‌ 
'लेषसंकीर्णयमुस्म्रेक्षा तया चास्या लोकोत्तराकाररूपलावण्यसौन्द्येकान्तिविशेष- 
भाग्यसौभाग्यादिसकलकल्याणगुणासिरामत्वं गम्यते | एतच्च मदीयश्टङ्गारश्ङ्गा- 
टके रुकिमणीवलरमव्याख्याने 'निथिमयी ग्रहमयी” इयत्र विस्तरेण प्रपञ्चितमि- 
तीहोपरम्यते । अनुष्टप्‌ ॥ 


तस्याः स्तनो यदि घनो जघनं च हारि 
वक्रं च चारु तव चित्त किमाकुलत्वम्‌ | 
पुण्य कुरुष्व यदि तेषु तवास्ति वाञ्छा 
पुण्यैर्विना न हि भवन्ति समीहितार्थाः ॥ १८॥ 
तस्या इति । तस्यास्तरुण्याः स्तनौ घनौ निविडी यद्यपि । जघनं कटिपुरोभा- 
गश्च हारि मनोहारि यद्यपि । “स्नीकव्याः BA तु जघनं पुरः इत्यमरः । वक्त च 
चारु मनोज्ञं यद्यपि । हे चित्त, तव agad लोळपत्व किं किमर्थम्‌ । मास्त्वि- 
दर्थः | तावन्मात्रेणासंभवादिति भावः । तहिं किं कर्तव्यमियत आह--तेषु 
anky तव वाञ्छा संभोगाभिलाषोऽस्ति यदि वर्तते चेत्‌, तहि पुण्य सत्कमे 
कुरुष्व समाचर । कुतः । पुण्यैरिंना समीहिताथी वाञ्छिताथी न भवन्ति हि खछ। 
ज्योतिष्टोमादिसत्कमीचरणेन रम्भासंभोगचत्केनचित्पुण्यविशेषेण तवापि तत्सं- 
भोगः संभविष्यतीति भावः । अर्थान्तरन्यासारंक्ारः | वसन्ततिलका ॥ 
अथ विलासवर्णन निगमयति 
इमे तारुण्यश्रीनवपरिमलाः प्रौढसुरत- 
प्रतापप्रारस्भाः स्मरविजयदानप्रतिसुवः । 
चिरं चेतश्वोरा अभिनवविकारैकशुरवो 
व्रिळासव्यापाराः किमपि विजयन्ते ATENTAN १९॥ 
इमे इति | तारुण्यश्रियो यौवनसंपदो नवपरिमला नूतनपरिमलप्रायाः | TER- 
सिव्यज्ञका इत्यर्थः । यद्वा तारुण्यश्रियो नवोऽपूर्यः परिमलः सौभाग्य विशेषो येषां 
ते तथोक्ताः। प्रौडसुरतं प्रचण्डरतिस्तत्र यः प्रतापः सामर्थ्यं तस्य प्रारम्भा उप- 
क्रमाः स्मरस्य जगञ्जित्वरस्य मन्मथस्य विजयदाने प्रतिभुंवः SAT 'स्युल्मकाः 
प्रतिभुवः? इत्यमरः । यथा प्रतिभुवः अधमणौत्‌ धनमुद्धस उत्तमणोय दातुं समः 


area इमेऽपि दिग्विजयमाकृष्य स्मराय दातु समथो इत्यर्थः । चिरं चिर- ` 


कालमारभ्य चेतश्चोराः चित्ताकर्षकाः | मनोहरा इति यावत्‌ । असिनवविकारै- 
राकस्मिकभयकम्पाबुकरणादिप्रयम्रयौवनविकारेरेकणुरवोऽ्यन्तभूयिष्ठा TAT 


तरुणीनां संवन्धिन इमे पूर्वोपवार्णिता विलासव्यापाराः श्टज्ञारचेशविशेषा: किमपि 

अनिर्वोच्यतया विजयन्ते सर्वोत्कर्षेण वर्तन्ते । “विपराभ्यां जेः? इत्यात्मनेपदम । 
शिखरिणी वृत्तम्‌ ॥ 
प्रणयमधुराः प्रेमोदारा रसाश्चयतां गताः 
फणितिमधुरा मुरधप्रायाः प्रकाशितसंमदाः | 
प्रकृतिसुभगा विस्जम्भाद्रोः स्सरोदयदायिनो 
रहसि किमपि स्वैरालापा हरन्ति खगीदशाम्‌ ॥ Ro I 

प्रणयेति । “विस्रम्भे परमां काष्ठामारूढे द्शेनादिसिः । येनान्तरङ्गं द्रवति स 
Ae इति कथ्यते ॥› इत्युप्तळक्षणः He: प्रणयशव्देन विवक्षितः । तेन प्रणयेन 
aga: संतापहराः | “शीतलीक्रियते तापो येन तन्मधुरे स्मृतम्‌? इति लक्षणात्‌ 
श्रेम्णा अनुरागविशेषेण उदारा रम्याः | मनोहरा इति यावत्‌ | रसाश्रयतां ART- 
रास्यदत्वं गताः | श्वङ्घाररसप्रसरीह्वसिता इत्यर्थः । फणिद्या संदर्भविशेषेण मधुरा: 
AIIM: | अग्रतप्राया इत्यर्थः । सुग्धप्रायाः सौकुमायभरिताः । श्रुतिर- 
ज्ञका इत्यर्थः । प्रकाशितोऽभिव्य्ञितः संमद्‌ः संभोगौत्सुक्यं यैस्ते तथोक्ताः । 
प्रकृतिसुभगाः खभावरुचिराः Paral विश्वासपरिष्ठताः अतएव स्मरोद्यदा- 
यिनो जितेन्द्रियस्यापि मन्मथोद्रेकावहाः wheat संबन्धिनः स्वैरालापाः । न- 
मोक्तय इति यावत्‌ | रहसि किमपि हरन्ति । यद्वा रहसि स्वैरालापा इत्यन्वयः । 
किमपि हरन्ति । यद्वा अनिर्वाच्यतया मनोहरा भवन्तीत्यर्थः । अत्र छोकद्व्येऽपि 
समर्थसहिष्णोः ARRA पाठसमयेऽप्याखाद्यमानल्रादन्तबै हिःस्फुरणेन द्राक्षापा- 
कोऽचुसंघेयः--द्राक्षापाकः स कथितो बहिरन्तःस्फुरद्रसः' इति लक्षणात्‌ | तथा 
'हेषप्रसादादयो दण्ड्याचार्योक्ता दश प्राणाश्च प्रायेणात्र सन्ति ते निपुणैरुन्रैया 
इति संक्षेपः । प्रकरणेऽस्मिन्प्रायशो नायकाचुकूला दक्षिणाध्चा्ुसंघेयाः-*एकः- 
यत्तोऽनुकूलः स्यात्तुस्योऽनेकत्र दक्षिणः’ इति ङक्षणात्‌। हरिणी दृत्तम्‌ ॥ 


इति शशङ्गाररातकव्याख्याने स्रीप्रशसा नाम प्रथमा विशतिः । 


अथ संभोगवर्णनम्‌ | 


अथ संभोगविप्रळम्भमेदविभिन्नयोः ae संभोगशज्ञारं सभ्रपश्चः 
सुत्तरत्र वर्णयिष्यन्नादौ विप्रम्भशङ्गारमेकेनाह-- 


विश्रम्य विश्रम्य वनद्ठुमाणां 

छायासु तन्वी विचचार काचित्‌ । 
स्तनोत्तरियेण करोद्धतेन 

निवारयन्ती शशिनो मयूखान्‌॥ २१॥ 


विश्रम्येति। काचित्तन्वी कृशाङ्गी वनद्वमाणां छायासु चन्द्रातपरहिताध:प्रदेशेषु 


विश्रम्य विश्रम्य पुनः पुनः श्रममपनीय । वीप्सायां द्विमौवः । छाया लनातपे 
सु. त्रि. CC-0. Prof. Satya Vrat Shastri Collection. 

कान्तौ? इति विश्वः । विचचार संचचार । केलीवनसँचारस्य विरहिजनविनोदो- 
पायत्वादिति भावः । कर्थभूता सती । करोद्धुतेन हृस्तोतिक्षसेन स्तनोत्तरियेण 
कुचकुम्भाच्छाद्नपटाश्चलेन शशिन्चन्द्रस्य मयूखान्किरणानू । आतपानिति 
यावत्‌. । निवारयन्ती निराकुर्वन्ती . । ग्रीष्मोष्मणो व्यजनेनेवेति भावः | चन्द्र- 
'किरणानां बिरह्विणीजनसंतापकरत्वात्तन्निवारणोक्तिः। एतेन दशावस्थापक्षे षष्टी म- 
न्मथावस्था । तथा च चतुर्थी जागारावस्था । तथा उत्तरीयेण शशिमयूखानामनि- 
वारणीयस्वविवेक्राभावाच्चित्तविश्रमप्रतीतेः कामशाख्नोक्तद्वादशावस्थापक्षे दशमी 
उन्मादावस्था सूच्यते । तन्वील्यनेन काइयावस्था च कथिता । तदुक्तम्‌ 
“्मनःसङ्गसंकल्पो जागरः कृशता रतिः | हीद्यागोन्मादमूच्छीन्ता इसनङ्ग- 
दशा दश ॥? इति | कामशान्नोक्तास्ु-“चक्चःत्ीतिर्मनःसङ्गः संकल्पोऽथ प्रला- 
पिता । जागरः काइयैमरतिछेज्ास्यागोऽथ सञ्वरः। उन्मादो मूच्छनं चैव मरणं 
चरमं विदुः ॥? इति । इयं च विरद्दोत्कण्ठिता-“चिरयल्यधिकं कान्ते विरहो- 
'त्कण्ठितोन्मनाः इति लक्षणात्‌ | उपजातिवृत्तम्‌ ॥ 


अथ संभोगश्शज्ञारः । स च वाह्याभ्यन्तरभेदेन द्विविधः। वात्स्यायनेनाप्यस्य 
द्विविधस्यापि प्रकारान्तरेण द्विविधत्वसुक्तम्‌--“वाह्यमाभ्यन्तरं चेति सुरत द्वि- 
विध स्म्रतम्‌ | तत्राद्यं चुम्वनाळेषनखदन्तक्षतादिकम्‌ । द्वितीयं सुरतं साक्षान्ना- 
नाकरणकल्पितम्‌ ॥? इति । तत्र प्रथमालिङ्गनरूपं सोपस्करमाह द्वाभ्याम्‌ 


अद्शने दशेनमात्रकामा 
दृष्टा परिष्वङ्गछुखैकलोला | 
आलिङ्गितायां पुनरायताक्ष्या- 
माशास्महे विग्रहयोरभेदम्‌ ॥ २२ ॥ 


अदशन इति । अत्र यत्तच्छन्दाध्याहारेणान्वयः कार्यः A प्रियतम- 
विषयकदर्शनाभावे सति । क्चित्पसब्यग्रतिषेघेडपि नञ्समास इष्यते | यथा AR- 
-रीनमश्रवणमभाषणमचुचारणमिद्याद्यभियुक्तोक्तेः। दशनमात्र एव कामोऽमिलाषो 
यस्याः सा तथोक्ता । ताबन्मात्रामिलाषिणीत्र्थः । ततो दृष्टा । प्रियतममिति 
शेषः | परिष्वङ्गसुखे आलिङ्गनजनितसुखे एकं मुख्य यथा तथा लोला सतृष्णा । 
“लोलश्षलसतृष्णयोः' इत्यमरः । या । आयताक्षीति शेषः । तस्यां आयताक्ष्यां 
कर्णोन्तबिश्रान्तलोचनायां प्रियतमायां पुनरालिङ्गितायां संपरिष्वक्तायां सत्याम्‌ | 
विग्रहयोः शरीरयोः । “शरीरं वर्ष्म विग्रहः’ इयमरः । अभेदं ऐक्यं आशास्महे । 
तार्ग्गाढाछिङ्गनसुखमनुभवितुमभिलषामहे इत्यर्थ: । “तद्यथा प्रियया स्रिया संप- 
रिष्वक्तो न बाह्यं किंचन वेद नान्तरमेवमेवायं पुरुषः? इव्यादिश्रुतेः। ्रियतमगाढा- 
छिङ्गनपरिष्वङ्गविगितवेद्यान्तरत्वेन ब्रह्मानन्द्सब्रह्मचारिसुखविशेषसंभवात्तथा- 


विधाडिक्ननाइंसन इमनि भाव: |, TERA Set परतत्त्ववेदन- 


FE SSE somerset, 


ie 0000 म SN 

मह्दानन्दोपमं मूढधीः को वा निन्दति सूक्ष्ममन्मथकलावैचित्र्ययूढो जन? 
इति | अन्यत्राप्युक्तम्‌--प्रौढालिङ्गनचुम्बनामितसुखं प्रच्छननवेद्यान्तरम्‌? इति । 
वृत्तं पूर्ववत्‌ ॥ १ 

एवं परमानन्दानुसंधायकत्वेन परिष्वहस्यापवगेत्वसुक्त्वा संप्रति खर्गरूप- 
त्वमाह-- 

मालती शिरसि geai सुखे 
चन्दनं वपुषि कुङ्कमाविलम्‌। 
वक्षसि प्रियतमा मदालसा 
स्वर्ग एष प्रिदिष्ट आगमः ॥ २३॥ 

माळतीति | शिरसि मालती । जातीकुसुममालिकेत्यर्थः । सुमना मालती 
जातिः', पुष्पे जातीप्रशृतयः? इत्युभयत्राप्यमरः। पुष्पमूलेषु बहुलम्‌’ इति 
छक्र । सुखे जृम्भणं मदनमदजनितज॒म्भश्च । “जृम्भस्तु त्रिषु जुम्भणम्‌' इत्य 
मरः | यद्वा संभोगौत्सुक्ग्रसूचकरागविलासस्फूर्तिश्च | वपुषि कुछुमाविल काइमी- 
रजमिश्रितं घुसणरसमसणितं वा चन्दन पाटीरपङ्क च । वक्षसि मदालसा मदेन 
मन्थरा प्रियतमा गाढालिङ्गितमत्तक्राशिनी च । इत्येषोऽयं ससुदायः खगैः 
खरगशव्दवाच्य आगमः | एतद्यतिरिक्तखगोसिधायकशास्ने तु RRE: सदा- 
नभिन्ञत्वादसुख्यः | खगपदवाच्यमुख्यार्थबोधञ्चत्य इत्यर्थः । अन्यथेतत्स्गेत्वे- 
नेव वदेदिति भावः । खगेसमानसौख्यप्रदोऽयमेवेति परमार्थः । रथोद्धता 
ततम्‌--'रान्नराविद रथोद्धता लगो’ इति लक्षणात्‌ ॥ 

अथाभ्यन्तरसँभोंगं वर्णयितुसुपक्रमते— 

ग्राहा सेति मनागनागतरखं जाताभिळाषं ततः 

BANS aag शछथोयममथ प्रध्वस्तचेये पुनः । ` 
as स्पृहणीयनिरररदःऋीडाप्रगरमं ततो 
निःसङ्काङ्गविकषेणाधिकसुखं रम्य कुळसत्रीरतम्‌॥ २४ N 

प्रागिति । प्राकू प्रारम्भे मनाक्‌ अल्पं मा मेति मास्तु मास्त्विति निषेधवचनेन 
अनागतः TATA: रसोऽनुरागविशेषो यस्मिंसत्‌ । मौग्ध्यादिति भावः । ततो 
निषेधानन्तरं जातोऽङ्कुरितोऽमिछाषो वाञ्छा यस्मिखत्तथोक्तम्‌। तद्न्वभिलाषा- 
नन्तरम्‌ । “अलुलेक्षणे? इति कर्मप्रवचनीयल्राद्वितीया । नीवीविस्नंसनादिषु मन्दों- 
द्यमनभावो ब्रीडा तया सह सब्रीडम्‌ । तेन सहेति ठुल्य़योगे? इति बहुब्रीहिः । 
व्वोपसजैनस्थ? इति सहशब्दस्य सलम्‌ । अथ ब्रीडानन्तरं 'छथोद्यमं निराकरणे 
सिथिलप्रयल्लम्‌ | पुनरुद्यमनाभावानन्तरम्‌। पुनःशब्दोऽत्रानन्तयीर्थकः । प्रध्वस्तं 
विगलितं 84 प्रातिळोम्यलक्षणं यस्िस्तत्तथोक्तम्‌। अज्ञीकृतामिमुख्यमित्यर्थ: । 
ततः प्रेमां प्रणयरसपरिइतम्‌ । ततः स्पृह्वणीया अन्योन्यमभिलषणीया निभेरा 
उद्देलाश्च या रहःक्रीडा एकान्तकेलयः । बिस्तम्भविद्दारा इसर्थः । तासिः प्रगल्भ 
प्रौढम्‌ । ततो निःसन्ने वा प्रतिबन्धेन अज्ञावकर्षणेन कुचाद्यवयवमदनेन अधिकं 

सुखं परमानन्दो यस्मिखत्तथोक्तम्‌ । कुलस्नीरत॑ खञ्जीसंभोगः रम्यं सुन्दरम्‌ । 
अलन्तमनोहरमिति यावत्‌ | एतञ्च प्रथमसमागमपरत्वेन द्रष्टव्यम्‌ । अन्यथोक्त- 
व्यवहारासंभवादिति भावः । कुलशव्दव्याइत्तिसंभोगत्वादित्यारभ्य (१) प्राग- 
ल्भ्यघरितत्वेनो क्तविलक्षणत्वादन्याइशो द्रष्टव्यः । नायिका तु मुग्धा । नायकस्तूः 
TASJES: RATAJ निपुणः । अन्यथोक्तक्रमसंभोगासंभवादिति मन्तव्यम्‌ । 
संभोगलक्षणयुक्तं रतिरहस्ये--“अनुकूली निषेवेते यत्रान्योन्यं विलासिनौ । gA- 
नस्पशँनादीनि स संभोग उदाहृतः W इति । अत्र मा मेति वागारम्भसूचितैरनु- 
भावैजातामिलाषमित्युक्तेन रत्याख्यस्थायिभावेन सत्रीडमित्यनेनो पलक्षितैः संचा- 
रिभावेः अविशिष्टेविशेषणैयंथायर्थ मानैरचुभावादिविशेषैः geet इत्युक्तेनाल- 
म्वनविभावेन प्रतीयमानो रससार्वभौमः VaR निःसङ्गाङ्गबिकर्षणाधिकसुख- 
मित्यनेन परितोषातिशयं प्राप्नोतीति वेदितव्यम्‌। शादूलविक्रीडितम्‌ ॥ 


अथ यडुक्तम्‌ “नानाकरणकल्पितम्‌' इति, तत्र नानाकरणानि धेनुका दिव- 
न्धविशेषाः । तेषां मध्ये एकं बन्धविशोषं विवक्षुस्तद्नुकूलमुप रिसुरतमाह- 


उरसि निपतितानां स्रस्तधस्मिछकानां 
सुकुलितनयनानां किंचिडुन्मीलितानाम्‌ | 
उपरिसुरतखेद्‌ स्विन्नगण्डस्थलाना- 
मधरमधु वधूनां भाग्यचन्तः पिवन्ति ॥ २५॥ 

उरसीति। उरसि निपतितानां पुरुषायितवन्धवशाद्वक्षःस्थलमधिष्ठितानाम्‌ । 
अतएव खस्तधम्मिक्रकानां रतिरभसविश्वथकचप्रचयानाम्‌ | 'धम्मिकतः संयताः 
कचाः” ZAR: | झुकुलितनयनानां सुखपारवद्याकृजानुभावान्नुकरणाद्वा विनि- 
सीलितलोचनानाम्‌ । तथापि किंचिदुन्मीलितानां ईषन्मुकुलितलोचनानाम्‌ । 
अन्यथा अनौत्रि्यादिति भावः । अतएव उपरिसुरते यः खेदः श्रमस्तेन खि- 
aR खेदाद्रीणि गण्डस्थलानि यासां तासाम्‌ । श्रमः खेदो हि रद्यादेर्जातः 
खेदादिभूमिक्कत” इति लक्षणात्त । वधूनां ध्रियतमानां संबन्धि अधरमधु अध- 
qai भाग्यवन्तः भाग्यशालिनः पिवन्ति । Agaa निजमुखसांमुख्यादक्के- 
- शेनाधरं चुम्बन्तीसर्थः । एतच्च पुण्यकृतामेव संभवति, न त्वन्येषामत एव 
भाग्यवन्त इत्युष्तम्‌ । तथा वाह्यसुरतविरेषरूपमपि ुम्वनमारभ्याभ्यन्तरा- 
ङ्गतया कथितमित्यवगन्तव्यम्‌ । पुरुषायितलक्षणयुक्तं रतिरहस्ये--'स्वेच्छया 
श्रसिणि वल्लमे तथा योषिदाचरति पूरुषायितम्‌' इति । नायिकासु प्रगल्भाः 
“स्मरमन्दीकृतत्रीडा प्रौढा संपूर्णयौवना” इति लक्षणात्‌ । नायिकाः कामतत्त्व- 
कुशला अनुकूलाश्च | खभावोक्तिरळंकारः--'खभावोक्तिरसौ चारु यथावद्वस्तु- 
वर्णनम्‌? इति लक्षणात्‌ । मालिनी वृत्तम्‌ ॥ 

अथ ज्ञानपूर्वक एव सुरताबुभवः सार्थकः, न त्वन्य इत्याह 

आमीलितनयनानां यः खुरतरसोऽनु संविदं भाति | 


© 


मिथुनेर्मिथोऽवधारितमवितथमिद्मेच कामनिर्वहणम्‌ ॥ २६॥ 

आमीलितेति । आमीलितनग्रनानां सुखपारवश्यादरमुकुलितनयनानां यूनाँ 
यः JAN: सुरताखादः संविद्‌ अनु ज्ञानमनुरुत्य भाति । अयमेतादृश इति 
ज्ञानगोचरतया ग्रतिभातीद्यर्थ: | इदमेव ज्ञानपूर्वकसुरतानुभवप्रतिभानमेव अवि- 
तथ अव्यर्थम्‌ । सार्थकमित्यर्थः | कामस्य मन्मथस्य कामपुरुषार्थस्य वा निर्वहणं 
प्रतिष्ठापनम्‌ | उज्जीवनमिति यावत्‌ | न त्वन्यदाभासत्वादिति भावः । मिथुनैः 
रसज्ञैः स्रीपुरुषेः । ख्रीपुंसौ मिथुनं द्वन्द्वम? इत्यमरः । मिथोऽन्योन्यं अवधारितं 
निश्चितम्‌ । अनुभविनामेवार्थनिश्चयसंभवादिति भावः । ज्ञानपूर्वकसुरतानुभव 
एव कामपुरुषार्थ इति फलितार्थः । अत इत्थंभूतसुरतमेव कतेव्यम्‌, न AM- 
दशम्‌ | तस्य क्लेशमात्रफलकत्वादिति तात्पयेम्‌ | आयोइत्तभेदः ॥ 


अथ सुरतावर्धि कथयन्निगमयति--- 


इद्मनुचितमक्रमश्न पुसां 
यदिह जरास्वपि मान्मथा विकाराः | 
तदपि च न कत नितम्बिनीनां 
स्तनपतनावधि जीवितं रतं वा ॥ RY I 


इद्मिति। इहास्मिद्लोके पुंसामिदमनुचितं अन्याय्यं अक्रमो निर्मयीदा च । 
किमिद्मित्याशड्ञायामाह--जरासु । वाधेकावस्थास्रपीसर्थः । मान्मथा विकाराः 
सुरतव्यासङ्गाः कृता इति AL । इदमिति संवन्धः । किंतु यौवनावधिकसुरत- 
मेव न्याय्यं मयौदागोचरं चेत्यर्थः । तदुपरिवर्ति्ुरतस्याभासत्वादिति भावः । 
तथा नितम्बिनीनां aot च तदनुचितम्‌ । किं तदित्यत आह-स्तनपतनं 
अवधिः मयादा यस्य तत्तथोक्तं जीवित जीवनं वा रतं वा सुरतं वा न कृतमिति 
यत्‌. । ब्रह्मणेति शेषः । तदिति संवन्धः । द्लीणां तावत्सनपतनावघिकमेव 
जीवनं कर्तव्यं, सुरतमपि तदवधिकमेव, अन्यथा “तारुण्ये पञ्चपञ्चाहदवधि 
परतो वृद्धतामेति नारी’ इति कामशाख्रोक्तेडद्धानां संभोगानहैतात्‌, “यजेद्‌ 
न्यकुलोद्भूतां बृद्धन्नीं कन्यकां त्यजेत्‌? इति निषेधस्मरणात्‌ , आलिङ्गन लम्ब 
पयोधराणां रीणां च दुःखं त्रयमेव भूमौ’ इति लम्बस्तननितम्बिनीसंभोगस्य 
दुःखरूपत्वाचेति भावः | यथाह माघः 'अयमतिजरठाः प्रकामग्रुवीरलघुविल- 
म्बिपयोधरोपरुद्धाः | सततमसुमतामगम्यरूपाः परिणतिदिक्करिकास्तटीर्विभति ॥ 
इति । अत्र ज्लीणां पुरुषाणां च यौवनकृतसुरतमेव रमणीयमिति तात्पर्यम्‌ । 
युष्पिताम्राबृत्तम्‌--“अयुजि न युगरेफतो यकारो युजि च नजा जरगाश्च 
पुष्पिताग्रा’ इति रक्षणात्‌ ॥ 


यदुक्तं खुरताजुगुण्येन यौवनस्थात्यन्तावश्यकत्व॑ तत्रिभिवैर्णयति । तत्रादौ 
चिरप्रवासनिर्विण्णानां राजसेवातत्पराणां यूनां वचनमेतत्‌ 
राजस्तृष्णास्बुराहेने हि जगति गतः कञ्चिदेवावसान 
को वार्थो5थै प्रभूतेः स्ववपुषि गलिते यौवने साचुरागे l 

गच्छामः AT तावद्विकसितकुमुदेन्दीवरालोकिनीना- 
माक्रस्याक्रम्य रूपं झटिति न जरया लुप्यते प्रेयसीनाम्‌॥२८॥ 


राजन्निति । हे राजन्‌, जगति आस्मिछोके कश्चिदेव कश्चिदपि पुमान्‌ । 
तृष्णा धनलिप्सा सा एवाम्बुराशिः समुद्रस्तस्य अवसानं पारं न गतो हि न 
आप्तः खळ । किंतु म्न एवेसर्थः । तृष्णाया अपरिच्छिन्रत्वादम्बुराशित्वरूप- 
णम्‌ । अथ यावत्काह्वितार्थलाभे$पि न तैः प्रयोजनसिद्धिरित्याहुः । प्रभूतैः 
AR: । प्रभूतं प्रचुरं प्राज्यम्‌? इयमरः । AAA: को वार्थः किं प्रयोजनम्‌ । 
न किमपीत्यर्थः । अकिंचित्करत्वादिति भावः । 'अर्थोऽमिधेयंरैवस्तुप्रयोजन- 
निरत्तिषु' इत्यमरः | कस्मिन्क्थंभूते सति । खवपुषि निजशरीरे ( अधिकरणे ) 
सानुरागे संभोगेच्छाजनके अनुरागसहिते वा यौवने गलिते सति कोऽर्थ इति 
संवन्धः | धनलाभादपि यौवनमेवास्माकं वलीय इत्यर्थः । अतस्तावत्तत्पूर्वमेच 
सद्म खग्ह प्रति गच्छामो यास्यामः । यावत्‌ यदवधि विकसितानि उत्फु्लानि 
कुसुदानि कैरवाणि इन्दीवराणि नीलोत्पलानि च तत्सदशान्यालोकानि नेत्राणि 
आसां सन्तीति तथोक्तानाम्‌ । सितासितावजदलमनोहरनयनानामित्यर्थः । “सिते 
कुमु दकेरवे | इन्दीवरं च नीलेऽस्मिन्‌? इत्युभयत्राप्यमरः । प्रेयसीनां प्रियत- 
मानां संवन्धि रूपं यौवनप्रयुक्तसौन्दर्यं जरया आकम्याक्रम्य झटिति अन्नसा । 
“साज्झटित्यज्ञसाहाय? इत्यमरः । न छप्यते-न feat । तावदिति संवन्धः । 
अन्यथा शशकापाये विलखननवद्म ननेष्फल्यादुद्धच्रीयमननिषेधाचेति भावः । 
“यावत्तावच्च साकल्येऽवथो मानेऽवधारणे’ इत्यमरः । खग्धरावृत्तम्‌ ॥ 


अधानर्थमूलमाह-- 


“ATAU नरकशतमहादुःखसँग्रासिहेतु- 
मोहस्योत्पत्तिवीज जलधरपटल ज्ञानताराधिपस्प | 
कन्द्पेस्येकमित्र प्रकटितविविधस्पष्टदोषप्रबन्ध 
लोकेऽस्मिन्न ह्यनर्थव्रजकुलभवन योवनादन्यदस्ति ॥२९॥ 


रागस्येति | रागस्य मात्सर्यस्य एकं अगारं सुख्यायतनं अनुरागैकस्थानमिति 
चा। तथा नरकशतेषु निरयपरम्पराखु यानि महादुःखानि तीत्रयातनास्तेषां संप्रा- 
Reg: प्राप्तिसाधनम्‌। अगम्यागमनादिदुष्कर्म ध्रवर्तेकत्वादिति भावः । मो हर्य रूय- 
न्तरासक्तिरूपस्य उत्पत्तिबीजं जन्मकारणम्‌ । Saar कारणं बीजम्‌? इत्यमरः । 
ज्ञानताराधिपस्य प्रवोधचन्द्रस्य जलधरपरलं अभ्रवृन्दम्‌ | ज्ञानप्रकाश प्रतिबन्धक- 
Mad: । कन्दर्पस्य कामदेवस्य एकं मित्र मुख्यवन्धुः । तदुद्रेककमित्यर्थः । प्रकटितो 
विविधो नानाविधः स्पष्टः प्रकाशश्च दोषप्रवन्धः पातकसंवधो यस्य तत्तथोक्तम्‌ । 
यद्यौवनमिति शेषः । अतोडर्समेंछोके तस्माद्यौवनादन्यत्‌ इतरत्‌ अनथोनासुक्तवि- 
धानां व्रजस्य समूहस्य कुलभवनं उत्पत्तिनिकेतनं नाखि हि । इदमेवालन्तान- 

थमूळमित्यर्थः । तदुक्तम--योवन धनसंपत्तिः प्रभु्नमबिवेकिता । TEFA- 
aay किमु यत्र चतुष्टयम्‌ ॥” इति । वृत्त पूर्ववत्‌ ॥ 


इत्थभूते योवने कश्चिदेव निर्विक्रिय इत्याह 


झुङ्गारद्टमनीरदे प्रस्रमरक्रीडारसस्रोतसि 
प्र्यु्ञप्रियवान्धवे चतुरवाड्युक्ताफळोदन्वति | 
तन्वीनेत्रचकोरपाचेणविध्रौ सोभाग्यलक्ष्मीनिधी 
घन्यः कोऽपि न विक्रियां कलयते प्राते नवे यौवने ॥ ३० ॥ 
शुङ्गा रेति | शङ्गारः संभोगविप्रलम्भरूपश्न्गाररस एव ZA वक्ष॒स्तस्य नीरदे 
अम्बुवाहे | अङ्करितल्रकन्दलितत्वपलवितत्वपुष्पितत्वरूपावस्थाभिः परिपोषावह 
इत्यर्थः । प्रसमरो व्यापनशीलो यः क्रीडारसो मन्मथकेलिरसस्तस्य स्रोतसि प्र- 
[हे । अविच्छेदेन प्रवर्तक sud: | अथवा प्रखमरक्रीडानां रसख्रोतसि रसप्रः 
वाहे | यथेच्छाविहारान्वत्र इव्यर्थः (2) । प्रसमरेत्यत्र 'सघखदः क्मरच्‌? । प्रद्यु- 
we कन्दर्पस्य प्रियवान्धवे आप्तबन्धौ | खार्थेऽणू प्रत्ययः । “AGA मीनके- 
तनः । कन्दर्पो दर्पकोऽनङ्गः’ इत्यमरः । चतुरवाचो निपुणवाक्यान्येव सुक्ताफ- 
लानि मौक्तिकमणयः तेषासुद्न्वति समुद्रे | सरस सं्वापोत्पत्तिनिकेतनभूत इत्यर्थः । 
'उद्न्वाचुदधौ च' इति निपातनात्साधुः । समुद्रस्य सुक्ताकरत्वसुक्तं रल्शालत्षे-- 
करीक्षुजीमूतवराहशङ्कमत्स्याहिशुक्तयर्णववेणुजानि । सुक्ताफलानि प्रथितानि 
लोके तेषां तु शक्तयुद्धवमेव भूरि ॥' इति। तन्वीनां विलासिनीनां नेत्राण्येव च- 
कोराः चन्ब्रिकापायिपक्षिविरेषारतेषां पार्वणविधौ पूर्णचन्द्रे तद्वदु्णासक इत्यर्थः । 
पर्वणि भवः पार्वण इति विग्रहः । 'विधुर्विष्णौं चन्द्रमसि’ इत्यमरः । सौभाग्य- 
लक्ष्म्याः सौन्द्यसंपदो निधौ निधाने । कदाचिदपि खावस्थानन्द्द्शायां सौ- 
न्द्येळक्ष्मीः क्षीयत इतर्थः । नवे यौवने नूतने वयसि प्राप्ते सति कोऽपि धन्यः 
कश्चिदेव सुकृती विक्रियां मन्मथविकारं न कलयते न प्राप्रोति । इहृरास्तु विरल 
इति भावः । ऋोकद्व्येऽपि निरवयवरूपकालंकारः | शादूलविक्रीडितम्‌ ॥ 


यदुक्तं यौवनस्यानर्थमूलत्वं तत्कामिनीपरिद्यागेऽद्यन्तदूरापास्तमित्याशङ्ग्य 
तासामपरित्याञ्यतां त्रिसिर्व्णयति— 


संसारेऽस्मिन्नसारे कुनुपतिभवनद्वारसेवाकलङ्क- : 
व्यासङ्घव्यस्तधेये कथममलधियो मानसं संविदध्युः | 

यद्येताः प्रोद्यदिन्ढुद्युतिनिचयभ्वतो न स्युरस्मोजनेत्राः 
प्रेङ्गत्काश्चीकलापा;ः स्तनभरविनमन्मध्यभाजस्तरुण्यः॥३१॥ 


संसार इति । भमळधियो निर्मलमतयो महान्तः मानसं निज मनः असारे 
निस्सारे असिन्परिवर्तमाने संसारे कलत्रादिपोषणव्यासन्नरूपे कुऱपतिभवनद्वार- 
कुत्सितराजमन्दिरस्य प्रतिह्वारस्य सेवा अनुवर्तनमेव कलड्लो$्पवादः तन्न यो 


व्यासङ्गः अल्यासक्तिस्तेन व्यस्त धेयं धीरत्व यस्य तत्तथोक्तम्‌ | इंदकष्टकमोसक्त 

त्वान्मलिनमित्यर्थ: । कर्थं संविदध्युः gy: । न कथंचिदपीलयर्थः । किं न स्याच्चे- 
Rud आह--प्रोद्यन उदित्वरो य इन्दुः तस्य द्युतिरिव युतिर्येषां तानि चन्द्रः 
वलानि माज्िष्ठानि वा । उद्यद्विशेषणसामथ्योत्‌ । तानि निचयानि अङ्कशानि 
बिभ्रतीति तथोक्ताः । अम्भोजे इव नेत्रे यासां ताः । पद्मपछाशविशाललोचना 
इतर्थः । प्रेह्कत्का्यः क्णद्रशना एव कलापा भूषणानि यासां ताः । यद्वा 
कायो भूषणानि यासां ताः । “कलापो भूषणे वहे? इत्यमरः | स्तनभरेण कुच- 
कुम्भगौरवेण विनमन्ति अवनतानि मध्यानि वलम्नानि भजन्तीति तथोक्ताः । 
पीवरकुचाः कृशोदयंश्वेत्यर्थः । एतेन सौन्द्यीतिशय उक्तः । एताः प्रसिद्धास्त- 
रुण्यो युवतयः न स्युर्यदि न भवेयुयेदि तर्हिं कथं संविदष्युरिति संबन्धः । 
अतो विशिष्टतरुणीनां विद्यमानत्वादेव छुधियोऽप्येवंभूता भवन्तीत्यर्थः । तस्मा- 
तरुण्यो दुष्परिहरा इति भावः । तदुक्तम्‌--“असाधाविह संसारे दुर्वारे मक- 
रध्वजे । कुळे च कामिनीमूले का वा स्यात्परिकल्पना ॥' इति । अत्रोत्तरवा- 
qnia पूर्वेवाक्यार्थसमर्थकहेतुत्वात्काव्यलिङ्गभेदः | स्रग्धरा ॥ 

सिद्धाध्यासितकन्द्रे हरवृषस्कन्धावरुग्णङ्रुसे 

गङ्गाधोतरिलातले हिमवतः स्थाने स्थिते श्रेयसि । 
कः कुर्वीत शिरः प्रणाममलिनं स्लानं मनस्वी जनो 
यह्वित्रस्तकुरङ्गशावनयना न स्युः स्मरास्त्र खिय;ः ॥ ३२॥ 

सिद्धेति । सिद्धै्योगिसिः अध्यासिता अधिष्ठिता कन्दरा गुहा यस्मिसत्तथो- 
क्ते । एतेन तपःसिद्धिहेतुत्वं सूच्यते । हरस्य निद्यसंनिहितस्य यो दृषो वाहन- 
भूतो मद्दोक्षस्तस्य स्कन्धेन अंसपीठेन । ककुदेति यावत्‌ | अवरुग्णाः AAT इमा 
यस्मिन्‌ तत्तथोक्तम्‌ । “रजो ae? कर्मणि क्तः । “ओदितश्च इति निष्ठानत्वे णत्वम्‌। 
'एतेनाखिछभ्रेयःप्रदय्षिवसां निध्यसुक्तम्‌।गङ्गाधौतानि गङ्गाप्रक्षालितानि शिलातला- 
नि यस्मिन्‌ तत्तथोक्ते । एतेनासन्तपवित्रत्वसुक्तम्‌ । अतएव श्रेयसि श्रेष्ठे श्रेय 
स्करे वा हिमवतो गिरेः संवन्धिनि स्थाने प्रदेशे स्थिते सति । को वा मनखी gA- 
श्वाः धीरो जन: । प्रशंसायां विनिः । शिरो निजोत्तमाङ्गं प्रणामेन कुऱपतिपादवन्द- 
नेन मलिनं कलङ्कितम्‌ । अतएव म्लानं उत्कर्षहीनं कुर्वीत । “मलिनं मानम्‌? 
इति पाठे मानं निजासिमानं ( कर्मे ) शिरःप्रणामेन निजोत्तमाङ्गविनमनेन मलिनं 
ग्रतिष्ठाहीनं कुर्वीत । न कोऽपीत्यर्थः । कुतः । यद्यस्मात्कारणात्‌ वित्रस्तकुर- 
ङ्कावनयनाः पिनीजातित्वात्चकितबालहरिणेक्षणाः अतएव स्मरात्नं महावीरस्य 
स्मरस्य जगद्विजयसाधनभूतबाण इत्यर्थः । लिङ्गवचनव्यत्ययो नि्यनपुंसकत्वेन 
जालमिप्रायेण वा “वेदाः प्रमाणम्‌? इत्यादिवद्रष्टव्यः । इत्युक्त आक्‌ । ख्रियः 
न स्युश्चेत्‌ | अतः अमोघमद्नशस्रभूतत्रीणामपरित्याज्यतया विद्यमानतवा देव 


मनखिनामपीरर्दुरवस्थापत्तिरिति भावः । वृत्तमुक्तम्‌ ॥ 

संसार तव पर्यन्तपद्वी न दवीयसी | 


अन्तरा TAT न स्युर्यदि ते मदिरेक्षणाः॥ ३३ ॥ 

संसारेति । हे संसार, तव पर्यन्तपदवी अवसानसीमा न दवीयसी न दविष्ठा 
भवति । न दूरतरेति यावत्‌ । किंतु नेदीयसेवेत्यर्थः । दूरशब्दादीयसुनि 'उगि- 
तश्च? इति डीप्‌ , “स्थूलदूर~ इत्यादिना पूर्वयणादिपरलोपः । कुतः । ते तव 
अन्तरा मध्ये दुखरा महानद्य इव तरितुमशक्याः । Sag इत्यादिना 
खटप्रद्ययः । मदिरेक्षणाः fet: न स्युयैदि न संभाविताश्चेत्‌। न द्वीयसीति 
संवन्धः | संभावितलादेव दवीयसीत्यर्थः । एतेन संसारपारगमनप्रतिवन्धिन्यः 
far इत्युक्तम्‌ । तत्परित्यागे तु श्रेयःसंभव इति भावः । पूर्वश्छोके्प्यत्रापि च 
पूर्वेतरछोकवत्कायैसुन्नेयम्‌ । AJET ॥ 


इत्थं स्रीणां परिहुमशक्यत्वे तदासक्तस्य कुतः श्रेयःप्रापतिरि्याराङ्कायां 
तद्त्यन्ताव्याज्ययोरप्यैहिकासुष्मिकफसाधनलमेचेति AAR FAT तदुभय- 
मिदानीं तावन्निरुपयितु प्रतिजानीते--अथ पक्षद्वयनिरूपणसिति । अथ ख्रीणां 
परित्याज्यलकथनानन्तरं पक्षयोः विरक्त्यनुरक्तिरूपपक्षयोः gre निरूपणं 
क्रियते तत्प्रकारमार्विशतिसमाप्तेवर्णयति--- 


दिश वनहरिणेभ्यो वशकाण्डच्छवीनां 
कवलमुपलकोटिच्छिन्नमूल कुशानाम्‌। 

शकयुवतिकपोलापाण्डुताम्बूळचल्ली- 
द्ळमरुणनखाध्रैः पाटितं चा वधूभ्यः ॥ ३४ ॥ 


दिशेति । हे जनेत्यध्याहायैम्‌ । बने पुण्यारण्ये हरिणेभ्यः कुरेंगेभ्यः । तपः 
प्रसक्तया निर्भीकत्वेन तेषां समीपवर्तिखादिति भावः । उपरूकोव्या निशित- 
पाषाणप्रान्तेन च्छिन्नानि ळूनानि मूलानि यस्य तथोक्तम्‌ । तत्र लवित्रादि- 
साधनान्तरासंभवान्मूळानामुपळकोटिच्छिन्नत्वसुक्तम्‌ | वंशकाण्डस्य वंशकरी- 
रस्य छविरिव छवियेंषां तेषाम्‌ । सरसानामिद्यर्थः । कुशानां कवलनं ग्रासं वा 
दिश । तपश्चरणानुसमय इति शेषः । अथवा वधूभ्यः प्रियतमाभ्योऽर्णनखा- 
नामग्रैः पारितं शकलितं शकयुवतीनां शकाख्यदेशीयतरुणीनां कपोळवदापाण्डु 
आ समन्ताद्धबलं यत्ताम्बूलवल्लीदळं नागवष्णीपत्रं तद्वा दिश | संसरणसमय इति 
शेषः | उक्तोभयमेव परमसौख्यनिदानं उभयत्र नान्यदिति भावः | एवमुत्तरत्रापि 
यथायोगमूहनीयम्‌ | अत्र नखानामारुण्यग्रहण महाभाग्यलक्षणत्वेन सुखिल- 
द्योतनार्थम्‌ | तदुक्तं सामुद्रिके:--“पाणी पादतले रक्ते नेत्रान्तश्च नखस्तथा । 
ताळजिह्वाधरोष्ठं च सप्तरक्तः सुखी भवेत्‌ W इति । मालिनी ॥ 


असाराः सवे ते विरतिविरसाः पापविषया 
जयप्स्पन्ता FAA सकदद्ोषास्पदमिति । 

तथाप्येतद्धमौ नहि परहितात्पुण्यमधिकँ 
न चास्मिन्संसारे कुवलयदृशो रस्यमपरम्‌ ॥ ३५॥ 


असारा इति । ते प्रसिद्धाः सर्वे पापहेतुत्वात्पापाः विषयाः शब्दादय:, 
स्रक्चन्दनवनितादयो वा । असाराः अस्थिराः, निःसारा वा इति । “सारो बले 
स्थिरांशे च? इ्यसिधानात्‌ | तथा विरतौ परिणतिसमये विरसाः अनर्थकरा इति 
वा । यद्वा सकलदोषास्पदम्‌, रागद्वेषमोहाद्यशेषदोघा इति वा । ‘ered 
प्रतिष्ठायाम? इति निपातनात्सुडागमः । लिङ्गवचनव्यद्ययखु wars: । 
जुगुप्सन्तां परित्यज्यन्ताम्‌ । परित्यागे परमसुखलाभादिति भावः। तथा च 
वक्ष्यति--“खयं व्यक्ता ह्येते शमसुखमनन्तं विदधति’ इति । “गुपेनिंन्दायाम्‌' 
इति सन्नन्तात्कर्मेणि यकि विधी लोटि तङ्‌ । तथाप्युक्तप्रकारे विषयाणां . जुगु- 
प्स्मलेऽप्येतङ्कमौ अस्यां भुवि परहितात्‌ परोपकारकरणात्‌ अधिकं अतिरिक्तं 
पुण्यं नहि नास्ति खळ । “छोकार्घेन प्रवक्ष्यामि यदुक्तं ग्रन्थकोटिभिः । परोप- 
कारः पुण्याय पापाय परपीडनम्‌ ॥' इति वचनादिदमेवात्यन्तपुण्यमि्र्थः । 
अथास्मिन्संसारे च कुवलयदृश उत्पलाक्ष्याः. । 'अन्यारादितरते~ इत्यादिना 
पञ्चमी । अपरं अन्यत्‌ रम्यं वस्तु नास्ति । इयमेवाद्यन्तं मनोहरेद्यर्थः । अतो 
दोषदृष्या विषयान्परित्यज्य शमसुखानुभवतात्पर्यण वा स्थातव्यम्‌, अन्यथा 
परहिताचरणतत्परेण सांसारिकतया वा वर्तितव्यम्‌, न तु प्रकारान्तरेणेति 
भावः | शिखरिणी ॥ 

मात्सयमुत्साय विचार्य कार्य- 
सार्या; समर्याद्‌मिद्‌ वदन्तु | 
सेव्या नितम्वाः किसु भूघराणा- 
सुत स्सरस्सेरविळासिनीनाम्‌॥ ३६॥ 

मात्सर्यमिति। आयो: पण्डिताःमात्सर्य असूयाम्‌ | पक्षपातमिति यावत्‌ । उत्सार्य 
Ruse | तस्य यथार्थकथनप्रतिवन्धकलादिति भावः। कार्य कर्तु योग्यम्‌। विधेय- 
मित्यर्थः । विचार्य ऊहापोद्दाभ्यां सम्यगाठोच्य ततः समर्यादं मर्याद्या सन्मार्यान- 
तिकमणेन सहित यथा भवति तथा । इद्‌ एतत्‌ वदन्तु कथयन्तु। किमिदमिद्यत 
आह---धरन्तीति धराः। पचाद्यचू। भुवो धरा भूघरास्तेषां भूधराणां नितम्बाः क- 
टिप्रदेशाः सेव्याः किसु आश्रयणीया वा । उत अथवा स्मरस्मेराः स्मरोछसिताः | 
मद्नमदोंत्करा SUE: | यद्वा स्मरेण मन्मथावेसेन हेतुना स्मेराः संभोगोत्सक्यसू- 
चकमन्द्स्मितसुन्दरवदनारविन्दा इतर्थः । “ष्मिङ्‌ ईषद्धसने’ इति धातोः 'नमिक- 
म्पि~ इत्यादिना wea: | अथवा विषयमात्रविश्रान्तिविरहेण विशद्भलबृत्तिल- 
मद्मन्दादियुणविशिष्टकटाक्षवीक्षणानि स्मेरशब्दविवक्षितानि | तदुक्त भावप्रकाशे 
“अपरिच्छिन्नविषयं मद्मन्थरमीलितम्‌। स्फुरद्रुपक्षतायुक्त तत्स्मेरमिति कथ्यते॥” 


इति । तानि च स्मरप्रधानानि यासां ताः स्मरस्मेराणां विलासिनीनां विलसनशी- 
CC-0. Prof. Satya Vrat Shastri Collection. 


Digitized by १% SPAT रण RN" Ehennai and eGangotri ७७ 


Brat तरुणींनाम्‌ । “at कषलस-? इत्यादिना घिनुण्प्रत्ययः । Aaa: कटिः 
अदेशाः आश्रयणीयां वा । इदं वद्न्लिति संवन्धः । यदि वैराग्यं aae 
गिरिनितम्वाः सेव्याः, अन्यथा विलासिनीनितम्वा इति लदीयप्रश्नस्येदमुत्तरै न 
खन्यदखीति भावः । “कटकोऽन्नी नितम्वोऽद्रेः’, 'पश्चान्नितम्वः त्रीकय्याः” 
इति चोभयत्राप्यमरः | अत्र पूर्वार्ध एकवणँस्य पुनःपुनरावृत्तदत््यनुप्रासः शब्दा- 
लेकारमेदः--“एकद्विप्रम्तीनां तु व्यज्ञनानाँ यदा भवेत्‌ | पुनरुक्तिरसौ नाम 
वृत्त्यनुप्रास इष्यते ॥' इति लक्षणात्‌ । अये च नितम्बा saa द्वयानामपि नि- 
तम्वानां पग्रकृतल्वात्केवलप्रकृतल्लगोचरेण एकनालावलम्बिफलद्वयवदेकशव्दार्थ- « 
द्वयप्रतीतेः केवलार्थप्रवणेन विजातीयेनोत्तरवाक्थस्थेन शेषेण तिलतण्डुलवत्पर- 
स्परनैरपेक्ष्यात्संसष्टि: कंचिच्रमत्कारातिशयमावहतीति काव्यस्य महानुत्कर्षेः 
प्रतिपादित इति रहस्यम्‌ । दृत्तमुपजातिः ॥ 


संसारे aant परिणतितरले द्वे गती पण्डितानां 
तच्वज्ञानास्रृतास्भःछुवललितथियां यातु काळः कर्थचित्‌ | 

नो चेन्मुग्धाङ्गनानां स्तनघनजघनाभोगसंभोगिनीनां 
स्थूलोपस्थस्थलीषु स्थगितकरतळस्पदीलीलोयमानाम्‌ ॥३७॥ 


संसार इति । खप्रस सार इव सारो यस्मिन्सः। मिथ्याभूत eas: 1 “सप्तम्युप- 
माने इयादिना बहुब्रीहिः । तथा Raai परिणामावस्थायां तरले अस्थिरे अ- 
शाश्वत इत्यर्थः । संसारे संसतौ पण्डितानां परिज्ञातृणां द्वे गती अवस्थे। विद्येते इति 
रेषः। के द्वे इ्याशङ्कायामाह-तत्वज्ञानमेव अस्ताम्भः अग्तप्रायजळं तत्र इव 
इव ललिता रुचिरा | यद्वा तत्त्वज्ञानामृताम्भसि छवः एवनम्‌ | कीडेति यावत्‌ । 
तत्र ललिता उल्लासवती धीर्येषाम्‌ । तत्त्वज्ञानोह्लसितबुद्धीनां सतामित्यर्थ: । कथ- 
चिद्तिप्रयल्लेन कालो यातु गच्छतु । अतिक्रामलित्यर्थ: । 'कथमादि तथाप्यन्तै- 
यैल्लगौरवबाढयो:' इत्यमरः । 'कालः कदाचित" इत्यपपाठः | इयमेकावस्था । नो 
चेदेवं न uae स्तनयोधेनजघने विपुलकटिपुरोभागे च आभोगसंभोगिनीनां 
विस्तृतसंभोगेच्छावतीनाम्‌ | यद्वा सनयोर्घनजघनस्य निविडतरजघनस्य च य 
आभोगो विस्तारस्तत्र संभोगिनीनामू। कुचमर्द्ननिध्॒वनरूपवाह्याभ्यन्तरसंभोगा- 
काङ्किणीनामिद्यर्थः | एतेन समानुरागिलमुक्तम्‌। अन्यथा आभासप्रसङ्गात्‌। तदु- 
क्तम--एकत्रैवानुरागश्रेत्तियेड्स्लेच्छग तो 5पि वा। योषितो बहुसक्तिश्च रसाभास- 
Paar मतः W इति । सुग्धाङ्गनानां सुन्दरस्नीणां नवयौवनानां वा “उदयद्यौवना 
मुग्धा इति लक्षणात्‌। स्थूलोपस्थस्थलीषु वतुलोच्छ्नमदनसदनप्रदेशेषु | 'जान- 
पद्‌? इत्यादिना अङत्रिमार्थे डीप्‌ । स्थगितमाच्छादित यत्करतलं तस्य स्परीः सं- 
पर्कः स एव लीळा तत्र उद्यम उद्योगो येषां तेषां सताम्‌ | कामिनीमेहनोपस्थस्पशै- 
सुखमचुभवतां सतामेवेसर्थः । कालो यातु । इयं चेकावस्था । इमे द्वे एवोत्तमे 
गती 1 न लेतबतिरितत गुसुन्तुरमख aa: । सुवेदा ज्ञाननिष्ठया वा कामगोछ्य 

चा पण्डितानां कालो यापयितव्यः । न लन्यथेति भावः । स्थूलोपस्थेत्यनेन आसां 
चित्रिणीजातिलं सूचितम्‌ । तदुक्त रतिरहस्ये-“मदनसदनमस्या वर्तुलोच्छून- 
मन्तमैदु मद्नजलाढ्यै रोममिनौतिसान्द्रैः । प्रकृतिचपलदृष्टिवोह्यसंभोगसक्ता 
रसयति मधुराल्पं चित्रिणी चित्ररक्ता V इति । एतज्ञात्यनुकूलसुरतनियतया- 
मोऽपि तत्रैवोक्त:--“त्रजति रतिसुखार्थी चित्रिणीमग्रयामे भजति दिनरजन्यो- 
इस्तिनीं च द्वितीये । गमयति च तृतीये शक्चिनीमाद्रेभावां रमयति रमणीयां 
पद्मिनीं तुयेयामे w इति । मतान्तरे तु द्वितीययाम इत्युक्तम्‌ -घनकुचनख- 
मेदैसुष्टिघातैश्च मध्ये रतिनियतकंरेश्च प्रीतियुक्तैवेचोसिः । अद्ृततरकथासिस्तत्र 
यामे द्वितीये सुगुणसहितमन्त्चित्रिणीं संलभेत ॥' इति ल्वग्धरा ॥ 


आवासः क्रियतां गाङ्गे पापहारिणि वारिणि । 
स्तनद्वये तरुण्या वा मनोहारिणि हारिणि ॥ ३८॥ 


आवास इति । पापानि हृरस्यभीक्ष्णमिति पापहारि । “गाङ्गं वारि मनोहारि 
सुरारिचरणच्युतम्‌ । त्रिपुरारिशिरश्चारि पापहारि gars माम्‌ ॥ पापापहारि gR- 
तारि तरङ्गधारि दूरप्रसारि गिरिराजगुह्दाविहारि । झङ्कारकारि हृरिपादरजोपहारि 
गाङ्गं gag परितः छुभकारि वारि W इत्यादिना समस्तपापक्षयकर इत्यर्थः । 
व्वहुलमाभीदण्ये' इति णिनिः । गाङ्गे गङ्गासंवन्धिनि । “तस्येदम्‌' इल्नण्प्रद्ययः । 
चारिणि आवासः क्रियताम्‌ । ्ञानपानादिना वाह्याभ्यन्तरशुद्धिसंपादनद्वारा स्व- 
गौपवर्गप्राप्यर्थ तत्र निवासो विधीयतामिद्यर्थः । तथा च श्रुतिः---सितासिते 
सरिते यत्र संगते तत्राइतासो दिवमुत्पतन्ति । ये वै तन्वं १ Pasa धीरा- 
स्ते जनासो agaa भजन्ते ॥› इति । स्म्वतिश्व-- गङ्गा तुङ्गतरङ्गिणी भवभय- 
ganar waar मत्यीनामवगाहनात्सक्कदपि खर्गेंडपि संस्थापिनी इत्यादि । 
अथवा मनोहारिणि अत्यन्तमनोहरे पूर्ववण्णिनिः | कुतः हारिणि सुक्ताहारवति। 
अत्र nadia इनिप्रत्यथः । तरुण्या नवयौवनायाः AA आवासः परिशील- ` 
नतात्पर्य क्रियताम्‌ । तरुणीस्तनाश्रयस्येव निरतिशयसुखहेतुखादिति भाव: । 
अत्र तरुणीग्रहण स्तनद्वयस्य पतनाभावेन पाटवातिशयद्योतनार्थम्‌ । अन्यथाभा- 
प्रसङ्गात्‌ | एतेन मणिहिरण्मयकङ्कणयोरिव स्तनद्वयदारयोरप्यन्योन्यरामणीय- 
कप्रकाशपरिपोषावहलेन विशिष्टस्तनद्वयस्याश्नयणयोग्यल्लं सूचितमित्यवगन्त- 
व्यम्‌ । यथाह श्रीहृर्प:---तरुणीस्तन एव दीप्यते मणिह्दारावलिरामणीयकम्‌' 
इति । अत्र पूर्वोत्तरवाक्यस्थयोरनुप्रासयमकयोः शब्दालंकारयोः GALS: स्पष्टा | 


अथ द्वाभ्यां नियमयति-- 
किमिह बहुसिरुक्तैयुक्तिशून्येः प्रलापै- 
द्वेयमिह पुरुषाणां सवेदा सेवनीयम्‌। 
असिनवमद्लीलालाळसं खुन्द्रीणां 


स्तनभरपरिखिन्न यौवनं वा वनं वा ॥ ३९॥ 

किमिति । इहास्मिन्नर्थ वहुमिरपरिमितेंयुक्तिशस्येनि:सरैरुक्तेरुदितै: प्रलापैरन- 
Sagad: । किं फलमिति शेषः । वाचो विग्लापनं विना न किंचित्फलमसी. 
दर्थः । प्रडापोऽनर्थकं वचः? इत्यमरः | किं लिहासिह्रोके पुरुषाणां द्वयं सर्व- 
दा निरन्तरम्‌ । 'सर्वथा' इति वा पाठ: सेवनीयम्‌ । किं तद्दयमत आह- - 
अभिनवा नूतना या मदलीला मन्मथावेशजनितविळासास्ताछु लालसं AFT- 
म्‌ । अ्यासक्तमिद्यर्थः । स्तनभरेण कुचकलशभारेण परिखिन्नं प रिक्रान्तम्‌ । 
उभयत्रापि योवनवतीधर्मो यौवन उपचर्यते । सुन्द्रीणां यौवनं वा । न ag- 

रीणामिति भावः उत वनं पुण्यारण्यं वा । सेवनीयमिति संवन्धः । एतयो- 
रेव परमसुखनिदानल्रादिति भावः । मालिनी ॥ 

इदानीं निष्कृष्टमर्थमाह--- 


सत्य जना वच्मि न पक्षपाता- 
लोकेषु सप्तस्वपि तथ्यमेतत्‌ | 
नान्यन्मनोहारि नितम्बिनीभ्यो 
ठःखैकहेतुनं च कश्निदन्यः ॥ ४० ॥ 

सत्यमिति । किं बहुना हे जनाः, wa वच्मि यथार्थ ब्रवीसि । पक्षपातात्‌ 
वैषम्यात्‌ न वच्मि | agg लोकेष्वप्येतदेव तथ्यम्‌ । सत्यमित्यर्थ: | किमेतदि- 
लत आह--नितम्विनीभ्यस्तरुणीभ्यो मनोहारि मनोहरं वस्तु अन्यन्नास्ति। 
तथा ताभ्योऽन्य इतरो दुःखानामेकहेतुसुख्यकारणं कश्चित्‌ नास्ति । “को भोगो 
रमणीं बिना~ इत्यादिना भोगैकसाधकत्वात्‌, “बद्धमूलस्य मूल हिं महद्वेरतरो: 
faa’ इत्यनर्थमूलकत्वाचच नितम्विनीनामेव परम॑सुखदुःखैकनिदानत्वादिति 
भावः । अत्र सप्तछोकानां पक्षद्वयनिरूपणस्यायमसिप्रा्ः--अखण्डनिरतिश- 
यानन्दावाप्तिलक्षणत्वेनाभ्यहितत्वान्सुख्यो मोक्षः पुरुषार्थ इति सकलमतसि- 
Sra: । प्रसूतिभाजो विश्वस्य ल्लीपुंसाभ्यामेव निष्पन्नत्वात्कामस्य पितृऋणवि- 
सोचनहेतुभूततया सततं महापुरुषपरिग्रहात्पुरुषार्थत्वमिति नन्दिकेश्वर-श्वेतके- 
तु-पाश्चरू-वात्स्ायनादिपूर्वसिद्धान्तः । एवं च सति पूर्वालाभे परः परः? इति 
न्यायान्सुख्यकल्पालामेऽनुकल्पस्यापि विहितलान्मोक्षपुरुषार्थसाधनप्रद्ृतत्यळामे 
कामपुरुषार्थसाधनेषु वा अवश्य प्रद्ृत्तिः कर्तव्येत्यनुसंघायैवसुपन्यस्तमिति तत्र 
नितम्विन्यतिरिक्तरम्यवस्त्वनर्थहेलोः सत्यपि संवन्धेऽसंबन्धोक्तरतिशयोक्ति= 
भेदः । इन्द्रवज्ञा--स्यादिन्द्रवञ्रा यदि तौ जगौ गः? इति लक्षणात्‌ ॥ 

इति झङ्गारशतकव्याख्याने संभोगवर्णनं नाम द्वितीया विंशतिः । 
अथ कामिनीगहणम्‌ । 


AGUA “दुःखेकहेतुने च कश्चिदन्यः? इति, तदेव प्रपञ्चयितुमिदानी कामिनी- 


राहेणमारभते-अथ कामिनीगहणमिति । भथ संभोगनिरूपणानन्तरं कामिन्या 

गर्हण निन्दा। आविंशतिसमाप्ति कियत इति शेषः । ननु शङ्गारालम्ब्नत्वेन प्रसि- 
gai कामिनीनां wet ङ्गारवर्णनप्रतिज्ञाभङ्गः प्रसज्येतेति चेन्न, दिछुपालादि- 
कृतभगवद्वईणस्य पुरुवार्थपथेवसानवत्क्ामिनीगहणस्यापि यथाकर्थंचिच्छुङ्गारवर्ण- 


a एव पर्यवसानान्न कोऽपि विरोंध इति मन्तव्यम्‌ । तत्प्रकारमेव विश्वणोति-- 


कान्तेत्युत्पललोचनेति विपुळश्रोणीभरेत्युन्नम- 
त्पीनोचुुङ्गपयोधरेति सुमुखास्भोजेति GARE | 

दृष्टा माति मोदतेऽमिरमते प्रस्तोति विद्वानपि 
प्रद्यक्षाशुचिभस्त्रिकां र्त्रियमहो मोहस्य दुश्चेष्टितम्‌॥ ४१ ॥ 


कान्तेति । वेत्तीति विद्वान्‌ सारासारविचारचतुरः | ज्ञानवानपीत्यर्थः । किमु- 
तान्य इति भावः । “विदेः दातुर्वसुः? इति वखादेशः । प्रल्यक्षेणाशचिभद्रिकां 
अपवित्रचर्मपुटम्‌ । खार्थे कः । प्रलयस्थात्कात्पूर्वेख-” इत्यादिना इकारादेशः 
“भल्नेषाजाज्ञा-- इत्यादिना वैकल्पिकः । “पुत्रिकाम्‌ इति पाठे अछुचिपाञ्चालि- 
काम्‌ | अल्सन्तजुगुप्सितखरूपामिललर्थः | तदुक्तम्‌ द्ासोऽस्थिसंदशनमक्षियु- 
उ्ममत्युन्बळं तत्कळषावसायाः । स्तनौ च पीनौ पिसितास्तपिण्डौ स्थानान्तरे 
fe नरकेण योषित्‌ w इति इत्थंभूतां स्तियम्‌। “वाम्शसोः? इति विकत्पादिय- 
ङादेशः । दृष्टा । कान्ता कमनीया इति, मनोहरेति वा । “कान्तं मनोहरं रु- 
च्यम्‌? इत्यमरः | STS इन्दीवरे इव लोचने यस्याः सा तथोक्तेति । विपुलश्रो- 
णीमरा एृथुळनितम्वविम्वा इति । उन्नमन्तौ ऊर्ध्वसुत्पतन्तो इव स्थिती । कुतः। 
पीनौ पीवरो उत्तुङ्ग उन्नतौ च पयोधरौ स्नो यस्याः सा तथोक्तेति । “स्रीस- 
areal पयोधरौ? इलमरः । सुमुखाम्भोजा सुन्द्रवदनारविन्दा इति । शोभने 
मदनकासुकरुचिरे भुवो यस्याः सा तथोक्तेति च। मादयति मत्तो भवति। मोदते 
हष्यति । अभिरमते कीडति । अभिपूर्वाद्ममतेलेंटि तङ्‌। व्याइपरिपूर्वैस्थेव पर- 
स्पैपद्लनियमात्‌ | प्रस्तौति उक्तप्रकारेण प्रकारान्तरेण वा अभिष्टौति । अतः 
मोहस्य अविद्याया gaa दुर्विलसितम्‌। अद्दो विद्वांसमपीदृगवस्थापन्नं करो- 
तीद्याश्रयमिदर्थः । एतत्सर्वं व्यामोहमूलमेव | तस्य दुरवच्छेदलादिति भावः । 
यद्यपि 'अमेध्यपूर्ण क्ृमिजन्तुसंकुलं खभावदुगेन्धमशोचमध्रुवम्‌। कलेवरं मूत्रपु- 
रीषभाजनं रमेत मूढो न रमेत पण्डितः ॥? इति वचनात्पण्डितस्थेत्थं जुगुम्सि 
तकामिनीकलेवरे रमणमेव नास्ति, तथापि मोहस्यासन्तप्रावल्यप्रकरनार्थमि- 
स्थसुक्तमित्यवगन्तव्यम्‌ | अत्र क्रियाणां बह्वीनां ससुच्चितत्वात्कियासमुःच यालं- 
कार एकविषयः--'गुणक्रियायौगपद्यमलंक्रारससुचयः' इति लक्षणात्‌ । क्षादू- 
विक्रीडितम्‌ ॥ 

अथ त्रिसिराबुष्टमैः खरूपं दूषयति-- 


VAT भवति तापाय दृष्टा चोन्मादकारिणी | 


TTS भवति मोहाय खा नाम दयिता RAR, ॥ ४२ ॥ 
CC-0. Prof. Satya Vrat Shastri Collection. 


Digitized by Arg Pama T La Chennai and eGangotri C2 


स्मृतेति । या स्मता सद्शाहृष्टचिन्तादिस्म्नतिवीजोंद्ोधकसद्धाववशात्प्रवासे 
कदाचित्समरणविषयीकृता सती तापाय भवतीत्यर्थः । ततः दृष्टा सती उन्मादः 
कारिणी चित्तविभ्रमकरी भवति । स्शृष्टा आलिङ्गिता सती सोद्दाय भवति बहिः- 
प्रपञ्च विस्मरणकारिणी भवति । अतः सा वधूः कथं नाम कुतो वा दयिता 
प्रियतमा । न कथचिदपीत्यर्थ: । किंतु उक्तवहूनर्थकहेतुभूतत्वादप्रियतमेवेति 
भावः । अत्र “स्म्रता भवति तापाय’ इति पदार्थानां विशेषणगत्या तुरीयपाद्‌- 
स्थपदार्थ प्रति हेतुत्वात्क्राव्यलिन्गमेद्‌ः ॥ 
तावदेवाम्मतमयी यावछोचनगोचरा। 
चक्चुःपथादतीता तु विषादप्यतिरिच्यते ॥ ४३ ॥ 
तावदिति । तावत्‌. एतावत्पय॑न्तमेव अम्रतमयी । अग्रतोपमानात्तद्वन्मधुर- 
तरेयर्थः । वधूरिति शेषः । "तत्प्रकृतवचने AAR । “टिज्डाणन्‌- इत्यादिना 
डीप । किंयत्पर्यन्तमित्यत आह--यावत्‌ यावत्पर्यन्तं लोचनगोचरा चक्षुर्विषया 
भवति, तावदिति संवन्धः । व्यतिरेके तु नेवमित्याह-चक्षुःपथात्‌ लोचन- 
मार्गात । “ऋवपू:-? इत्यादिना समासान्तः । अतीता तु अतिक्रान्ता चेतः 
बिषादपि काळकूटादपि अतिरिच्यते अतिरिक्ता भवति । तद्वत्राणप्रयाणका- 
रिणी adai: । अत्र वध्वा अगतमयल्लविषातिरिच्यमानत्वासंवन्धेऽपि 
तत्संबन्धाभिधानादसंवन्धे संबन्धरूपातिशयोक्तिः ॥ 
उक्तमेवार्थ भन्ग्यन्तरेणाह-- 


fae Los 


नासत न विषं कां grar नितस्बिनीस्‌ | 
सैवासूतलता रक्ता विरक्ता विषचल्लरी ॥ ve N 
नेति । एकां नितम्विनीं सुक्स्वा विहाय aud अम्रतशब्दवाच्य किंचिद्वस्तु 
नास्ति । विषं विषशव्द्वाच्यमपि किंचिन्नास्ति । इयमेवामतप्राया विषप्राया 
Jat: । कुत wake तत्त्वं साधयति--रक्ता अनुरागवती चेत्सैव 
नितम्विन्येव अमृतलता संजीविनी भवतीत्यर्थः । विरक्ता अनुरागरहिता चेत 
विषवछरी विंषलतामज्ञरी । ast मज्ञरी fear’ इत्यमरः । प्राणापहारिणी 
भवतीद्यर्थः । अत्र नितम्बिनीव्यतिरेकेणाग्ृतविषयोरखिल्संबन्धेऽप्यसंबन्धा- 
त्संबन्धे असंबन्धरूपातिशयोक्तिः | तथोत्तरार्ध तस्या अग्रतळतात्व विष वहृरीत्व- 
रूपणाद्रूपकालूंक्रारः । स च रक्तत्व विरक्तत्वपदार्थहेतुककाव्यळिक्गोत्थितः सन्‌ 
पूवी तिशयोक्तिसुजीवयतीति संकरः । ग्रायेणेकार्यम प्यनेकं शछोकसुक्तिविशेषलो- 
भाह्विखन्ति कवयः । यथा नेषघे--“आदावेव निपीय~ इस्यादिछोकद्व्यम्‌ । 
यथा च माघे-'प्रसाधितस्य” इत्यादिःछोकद्वयमिस्यादि । 
अथ ख्रीयत्रक्षारं दूषयति-- 
आवर्तः संदायानामविनयभुवर्न TEN साहसानां 


थाने कपटशातमर्य क्षेत्रमप्र्ययानाम। 
दोषाणां a hl Aba! ae ai TaN Collection i 

स्वगेद्वारस्य AN नरकपुरमुखं सर्वमायाकरण्ड 
Saat केन सृष्ट विषमम्चतमयं प्राणिलोकस्य पाशः॥ ४५॥ 
आवरते इति । संशयानां संदेहानामावर्त: परिपाकः 1 सकलसंदेहास्पदीभूत- 
Mat: । अविनयानां भुवनं लोकः । साहसानां Wet नगरम्‌ । दोषाणां 
रागद्वेषादीनां सन्निधानं अक्षयनिधिः ।.कदाचिदप्यत्र दोषा न क्षीयन्त इति 
भावः । कपटशतमयं अनेककैतवप्रचुरम्‌ । वहुविधकेतवान्यत्रेव आचुर्येण 
वर्तन्त इति भावः । प्राचुर्ये AAR । अप्रत्ययानां अविश्वासानाम्‌ । IANS- 
धीनशपशथज्ञानविश्वासहेतुषु” इत्यमरः । क्षेत्रं उत्पत्तिभूमिः । अनेक्राप्रत्ययोत्पाद- 
कमिलर्थः | खगेद्वारय खगलोकप्राप्तिसाधनस्य विघ्नः प्रतिवन्धः | नरकपुरमुखं 
यमलोकद्वारम्‌ | तत्प्रापकमिद्र्थः । “मुखं तु वदने मुख्ये ताम्रे द्वाराभ्युपा- 
ययोः? इति यादवः । सर्वमायाकरण्डम्‌ । अशेषशाम्वरीबिद्येन्द्रजालमहेन्द्रजाल- 
पेरिके्र्थः । अमृतमयं gered विषम्‌ । वहिरम्ृतवत्प्रतीयमानम्‌ , विचार्यमाणे 
बिषप्रायमित्यर्थः । प्राणिलोकस्य जनसमुदायस्य पाशो वन्धनसाधनम्‌ | aaa 
ख्रीरूपकीलक केन we निर्मितम्‌ | ईटगनर्थाशययन्त्रनिमातृत्वेनास्य कुत्सितत्व- 
aå: । अतएव केनेत्युक्तम्‌ । यद्वा यद्यपि ब्रह्मणेव wea, तथापि इंद- 
रदुर्यनत्रनिमातृत्वेन तस्य नामोचारणमपि कतु न युज्यत इति केनेत्युक्तम्‌ । 
अत्र aaa पद्टणादिनिझूपणान्निरवयवरूपकालंकारः । तदुक्तम---आरोप- 
विषयस्य स्यादतिरोहितरूपिणः । उपरन्नकमारोप्यमाणं तद्रूपकं मतम्‌ ॥ 
इति । स्रग्धरा वृत्तम्‌ ॥ 
इत्थमनर्थैकतन्त्रमपि aaa कविवाकप्रपञ्चवञ्चितो मूढोऽनुवर्तेत इत्याह 
नो सत्येन BATE एप वदनी भूतो न चेन्दीचर- 
geg लोचनतां गतं न कनकेरप्यङ्गयष्टि; छता । 
किं त्वेव कविभिः प्रतारितमनास्तत्व विजानन्नपि 
त्वड्नांसास्थिमर्य ATTA मन्दो जनः सेवते ॥ ४६॥ 
नो इति । एष परिदृश्यमानो ATZAR: सत्येन यथार्थेन अवदनो वदनं संप- 
द्यमानो वदनीभूतः । वदनत्वेन परिणत इत्यर्थः । नो न भवतीति रोषः । अभूः 
ततद्भाचे च्चिः । 'ऊर्यादिच्चिडाचश्च? इति गतिसंज्ञायाम्‌ “कुगतिप्रादयः? इति 
समासः । तथा इन्दीवरद्वन्द्व नीलोत्पल्युगलम्‌ । द्वन्द्वं रहस्य-! इत्यादिना नि- 
पातः | लोंचनतां लोचनभावं च न गतम्‌ । “तस्य भावस्त्वतलो” इति तत्प्रययः । 
तथा कनकैः छुवणेदलैः । यथा चाम्पेय्रसूनैरित्यर्थः । “कापि चाम्पेयगोरी' इति 
पद्मिनीखरूपनिरूपणात्‌ । “अथ चाम्पेयश्चम्पको हेमपुष्पकः? इत्यमरः । पुष्पमू- 
लेषु बहुलम्‌? इति ढक । अङ्गयष्टिगात्रयष्टिरपि न कृता न निर्मिता । किंत्वेवं । 
उक्तप्रकारेण | वदनं चन्द्र इत्याद्याकारेणेद्यर्थः | कविभिः प्रगल्भवचनैः कवीश्चेरेः 
प्रतारितमना वद्चितचित्तः । विमोहितः सन्निति यावत्‌ । मन्दो मूढो जनः तत्त्वं 


विजानन्नपि । न त्वयं चन्द्रः, किंतु तत्साम्येन तथा व्यपदिइयत इति विदन्नपी- 

सर्थः । त्वच्यांसास्थिमयम्‌ | अयन्तजुगुप्सितमसपीत्र्थः। मृगदशां aot वपुः 
कलेवरे सेवते संभोगार्थमाश्रयते । विद्वांस्तु नैवमिति भावः । अत्र प्रतारित 
मनःपदार्थस्य विशेषणगत्या जुगुप्सितवपुराश्रयणपदार्थ प्रति हेतुत्वात्काव्यलि- 
ज्ञभेदः | शादूलविक्रीडितम्‌ ॥ 

अथ पुरुषाणां भ्रान्ति सदृष्टान्तमाह 


लीलावतीनां सहजा विळासा- 
स्त एव मूढस्य हदि स्फुरन्ति । 
रागो नलिन्या हि निसर्गसिद्ध- 
स्तत्र भ्रमत्येच TAT षडङ्गिः॥ ४७ ॥ 
लीलावतीनामिति । लीलावतीनां विलासिनीनां विलासा विश्रमाः सहजा 
aafia: अतएव ते विलासाः मूढस्य अज्ञस्य हृदि स्फुरन्ति । आत्मगोचरा 
इमे विलासा इति Te सर्वदा हृदयपरिस्फुरिता भवन्तीव्यर्थः । एतच्च वृथैवेति 
भावः । तथाहि--नलछिन्याः रागो रक्तिमा अनुरागश्व निसगेसिद्धः । कि षडङ्गः 
षद्र्पद्‌ः विरश्च ध्वन्यते । वृथा व्यर्थमेव तत्र नलिन्याँ भ्रमति रागोध्यं मद्रोचर 
इति भ्रान्या पर्यटति | वस्तुतस्तु न तथा । अतो व्यर्थमस्य श्रमणमिति भावः । 
अत्र वाक्यद्वयेऽपि विम्वप्रतिविम्वभावेन साम्यनि दैशादृष्टान्तालंकारः-“यत्र 
वाक्यद्वये विम्वप्रतिविम्वतयोच्यते । सामान्यधर्मा वाक्यज्ञैः स दृष्टान्तो निग- 
द्यते w इति लक्षणात्‌ | अृयं च रागयोद्व॑योभेदेऽपि :छेषभित्तिकामेदाध्यवसा- 
यमूलातिशयो क्तिनिव्यूडञ्रान्तिमदुज्ीवितया प्रस्तुतनलिनीषद्रपदविशेषणसा- 
म्यादप्रस्तुतकामिनीविटप्रतीतिगोचरसमासोत्याङ्गेन संकीर्येते । वृत्तमुपजातिः ॥ 
अथापातरमणीयसुखावलोकनेन न विमोहितव्यमित्याह--- 


यदेतत्पूर्णेन्दुद्युतिहरमुदाराङृति परं 
मुखाब्ज तन्वङ्ग्याः किल वसति यत्राधरमध्चु । 
इद्‌ तत्किपाकडुमफळलमिदानीमतिरसं 
व्यतीतेऽस्मिन्काले विषमिव भविष्यत्यसुखदम्‌ ॥ ४८॥ 
यदिति । यदेतद्वर्णनीयं तन्वन्ग्यास्तरुण्या सुखं अव्जमिव मुखाब्जं TAIT 
( कठे ) पूर्णेन्दोः पूर्णचन्द्रस्य द्युतिहरं कान्तिचोरम्‌ | तत्कल्प मित्यर्थः | अब्जस्य 
पूर्ण न्दुद्युतिहरत्वविरुद्धमिति ध्वनिः | तथा परं असन्तं उदारा रम्या आङ्कतिरा- 
कारो यस्य तत्तथोक्तम्‌ | किंच यत्र मुखाव्जे अधरं अधरोष्ठसंबन्धि मधु मकरन्दः 
अमृत वा वसति अस्ति किल । किलेति वातीयाम्‌ । न तु कदाप्यचुभूतमिसर्थः । 
प्रसिद्धाच्जे मकरन्दो वर्तते, मुखाब्जे तु वातीमात्रमेव, न तु वस्तुतस्तद्‌- 
स्तीति भावः। तदिद्‌ वक्रपद्ममिदानीमस्मिन्समये । प्रारम्भकाल इत्यर्थः । अतिरसँ 
अतिशयितमाधुयेगुणयुक्तम्‌। रुचिरतरमिति यावत्‌ । किं किमपि । अनिवीच्यसि- 


सर्थः | पाकम TERT फक ot R 

fader: । ata: पाकोऽभको Rea’ इत्यमरः । यद्वा AZARES, । पचे- 
लिमद्रक्षबिशेषफलमित्यर्थः । तथाभूतस्ैवासन्तरसवत्त्वादिति भावः । यद्वा 
किंपाकं ईषत्पक्कं TABS | तथाभूतस्यैवायन्तरुचिविरेषास्पदत्वादिति भावः। 
अथवा क्रिपाकाख्यो ZA यस्य फलमापातमधुरं परिणामविषमं च तस्य किंपा- 
HEN फलम | तत्कल्पमिद्यर्थः । किंपाकरा्दो निघष्दरन्तरेषु झग्यः । तस्य 
रैसालादि्क्षविशेषवाचक्रत्वे तु कविरेव प्रमाणम्‌ । अस्मिन्‌ प्रवर्तमाने काळे 
व्यतीते अतिक्रान्ते सति विषमिव गरलमिव असुखदम्‌ । खलावण्यद्रीनज नि- 
तसंमोहेन विचेकश्रंशे विहिताकरणारप्र्यवायेनासन्तदुःखप्रदमित्यर्थः । भवि- 
ष्यति । तथा च कालान्तरेऽतइ्यं दुःखजनकत्वात्तादात्मिकछुखलोभेन तरुणीव- 
aaqa न विश्वसनीयमिति भावः । शिखरिणीद्वत्तम ॥ 
अथास्या अनर्थहेतुभूतनदीत्वनिरूपणेन परित्याज्यत्वमाह -- 
उन्मीळच्निवलीतरंगनिळया प्रोत्तुङ्पीनस्तन- 
ईड्वेनोहृतचक्रवाकयुगला चक्रास्चुजोङ्गासिनी । 
कान्ताकारघरा नदीयमसितः HLA नापेर्श्वते > 
संसाराणवमजन यदि तदा दूरेण संत्यज्यताम्‌ ॥ ७९ ॥ 
उन्मीलदिति। Raa ताः वल्यश्च त्रिवल्यः इति द्वियुसमासः | यथाह वा- 
मनः---त्रिवलीशब्दसंज्ञा च? इति सूत्रेण सप्तर्षय इतिवत्‌ । ‘दिक्संख्ये संज्ञा- 
याम? इति संज्ञायां Ba: । उन्मीलन्य उत्पद्यमानाश्रिवल्यो बलित्रयमेव त- 
रंगाः । यद्वा त्रित्वसंख्या वल्यः त्रिवल्यः । उत्तरपदलोपी समासः । ता एव 
तरंगा ऊर्मयस्तेषां निळया । Neer अत्युन्नतौ पीनौ पीवरो च यौ स्तनौ तयोः 
द्वन्द्वेन युगलेन हेतुना sgi उचलत्‌ चक्रवाकयुगलं चक्रवाकाख्यपक्षिविशेष- 
युग्मं यस्याः 1 स्तनरूपचक्रवाकयुगलेल्य्: । वक्रमेवाम्बुज तेनोङ्भासते अभी 
इणमिति तदुद्भासिनी । “वहुळमाभीण्ये’ इति णिनिः । अभितः समन्त।त्‌ । 
कूरा कुटिलहृदया । नदीपक्षे क्रूरा वक्रगतिप्रवाहा । अथवा अभितः सर्वतः प्रव- 
तैमानाः क्रूराः नक्ादिकूरजन्तवो यस्याः सा । कान्ताकारधरा कान्तारूपधारिणी 
इयं परिद्श्यमाना नदी अत्र अस्मिन्‌ लोके संसार एवार्णवः तत्र मज्जनं नापे- 
चछ अते नाभिलष्यते यदि तदा AAAI दूरेण संत्यज्यतां दूरतर एव RUM- 
ताम्‌. । 'दूरान्तिकार्थेभ्यो द्वितीया च? इति विकल्पात्ततीया । अन्यथा तत्समा- 
श्रयेण अर्णवमननमेव सिद्ध स्यादितिभावः | अत्र समस्तवस्तुवर्तिसावयवरूप- 
काछंकारः | शादूलविक्रीडितम्‌ ॥ 
इतोऽपि न विश्वासाहाः त्रिय इत्याह द्वाभ्याम्‌ 
जब्पन्ति सा्रमन्येन पइ्यन्त्यन्य सविभ्रमाः | 
हृद्गतं चिन्तयन्त्यन्यं प्रियः को नाम योषिताम्‌ ॥ ५० ॥ 


१, किंपाकशाब्दश्च ‘Roger निरर्थके च? इति शब्दरलकोशे वतैते, तस्मात्‌ रसा- 

जल्पन्तीति | अन्येन सार्थं एकेन पुरुषेण सह जल्पन्ति संलपन्ति । सविश्रमाः 
सविलासाः सत्यः अन्य पुरुषं परयन्ति । ead हृदयस्थं अन्यं चिन्तयन्ति । 
अतो योषितां ख्रीणां प्रियः प्रियतमः । नियत इति शेषः । को नाम । न 
कोऽपीर्यर्थः | अनुष्टुप्‌ ॥ 

अथ योषितः सर्पलरूपेण सखायं भीषयन्दूरादपसर्पणमुपदिशति-- 


अपसर सखे दूराद्स्मात्कराक्षविषानला- 
त्पकृतिविषमाद्योषित्सपोद्धिछासफणाभतः | 
इतरफणिना दृष्टः शक्यशञ्चिकिस्सितुमौषधे- i 
ब्वतुरवनिताभोगित्रस्त त्यजन्ति हि मन्त्रिणः ॥ ५१ ॥ 
अपसरेति । हे सखे वन्धो, कटाक्षा अपाङ्गवीक्षणान्येव विषानलो विषामि- 
ज्वाळा यस्य TAEA विषमात्‌ खभावत एव कुटिलात । 'प्रक्ृत्यादिभ्यस्तृ- 
तीया च” इति तृतीयासमासः। विलासा विभ्रमा एव फणाः स्फटास्ताः विभर्तीति 
तथोक्तात्‌। “स्फटायां ठु फणा द्योः SAAT: | अस्माद्योषित्सपीत्कामिनी ूपव्या- 
छात्‌ दूरादपसर दूरं गच्छ | योषित्सर्पसमागमं AT FAAR: | अन्यथा तत्समा- 
गमेन दंशनप्रसङ्गे चिकित्साया दुष्करबादिति भावः । ‘दूरान्तिकार्थेभ्यो द्वितीया 
च? इति चकारात्पञ्चमी । तदेव प्रकरयति--इतरेति | इतरफणिना प्रसिद्धसर्पण 
दष्टः पुमान्‌ औषधेः । मूलिकामणिमन्त्रादिमिरित्यर्थः । चिकित्सितुं विषावरोप- 
णेनोजीवयितु शक्यः | चतुरवनिताभोगिना निपुणतरुणीसर्पेण प्रस्तं दष्टं समा- 
कान्तं च पुरुष तु मत्रिणः मात्रिका विषवैद्याः जस्ति fasted हि। तद्वास- 
जनितोन्मादस्य दुरवरोपणत्वादिति भावः । अत्रापि समस्तवस्तुवर्तिसावयवरूप- 
कालेकारः | तेन चोपमानात्प्रसिद्धसपोदुपमेयस्य योषित्सर्पस्या चिक्यप्रतीतेव्य- 
तिरेको व्यज्यत इत्यळंकारेणाळंकारध्वनिः । हरिणीवृत्तम्‌ ॥ 
पुनः प्रकारान्तरेण भीषयति— 


विस्तारित मकरकेतनध्ीवरेण 
ख्रीसंज्ञितं बडिशमत्र भवास्बुराशौ | 
येनाचिरात्तदधरामिषलोळमत्य- 


मत्स्यान्विकृष्य विपचत्यनुरागचल्लौ ॥ ५२ ॥ 
विस्तारितमिति । मकरकेतनो मदन एव धीवरः कैवर्तः तेन (कत्री) । 'केवर्ते 
दाशधीवरौ? इयमरः | अत्रास्मिन्‌ भवाम्बुराशो संसारसागरे । स्त्री संज्ञास्य 
संजाता Satan योषिद्रूपमिद्यर्थः । तारकादित्वादितच्‌ । बडिश मत्स्यवेध- 
नम्‌ । सत्यगलग्राहकसामिषबकायोयन्त्रमित्यर्थः । “बडिश मत्स्यवेधनम्‌? इत्य- 
मरः । विस्तारितं प्रवर्तितं । येन ्रीवडिशेन तस्य स्रीबडिशस्य अधरमेवामिषं 
मांसखण्डं तत्र लोला सतृष्णा ये मत्यौः मनुजा: त एव मत्स्या मीनास्तान्‌ अचिरा- 

सेतापयतीलर्थः । मन्मथधीवर एवेति शेषः । सोऽप्येतद्वारैव मचुजान्परिपी 
डयतीति भावः । अत्रापि पूर्वेवद्रूपक्ालंकारः । वसन्ततिलका ॥ 

अथ मानसं भीषयति--- 

कामिनीकायकान्तारे कुचपैतडुगेमे | 
मा GAC मनःपाच्थ तत्रास्ते स्मरतस्करः ॥ ५३॥ 

कामिनीति । पन्थानं गच्छति नित्यमिति. पान्थः मन एव पान्थस्तस् सं- 
बुद्धिः हें मनःपान्थ, कुचावेव पर्वतौ ताभ्यां दुगैमे गन्तुमशक्ये कामिन्याः 
कायो देहः स एव कान्तारं अरण्यं तत्र मा संचर संचारं मा कुरु। मा प्रवर्त 
इत्यर्थः | कुतः । तत्र कान्तारे स्मर एव तस्करश्चोर आस्ते वर्तते । स च मान- 
सर्वेखमपहरिष्यतीति भावः। “चोरेकायारिकस्तेनदस्युतस्करमोषकाः' इत्यमरः । 
aged: करपद्योश्चोरदेवत्रयोः सुद्र तलोपश्च इति सुडागमतलोपौ | ASET- 
रस्तु पूर्ववत्‌ | अनुष्टप्‌ ॥ 

अथ त्रिभिः कस्यचिदनुभवमालक्ष्याह--- 

व्यादीर्घेण चलेन वक्रगतिना तेजस्विना भोगिना 

नीळाब्जद्युतिनाहिना परमहं दष्टो न तच्चक्षुषा | 
दष्टः सन्ति चिकित्सका दिरि दिशि प्रायेण धर्मार्थिनो 
मुग्धाक्षीक्षणवीक्षितस्य नहि से वैद्यो न चाप्यौषधम्‌ ॥४५॥ 

व्यादीर्धेणेति । व्यादीर्षेण अद्यायतेन, अन्यत्र कणोन्त विश्रान्तेन | चलेन चञ्च- 
प्रकृतिना । वक्रगतिना निसरगकुटिलसंचारेण । समानमेतद्विशेषणद्वयम्‌ । तेज- 
खिना बलवता, अत्युज्वलेन च । प्ररंसायामिनिः । भोगिना फणवता । “भोगः 
सुखे ख्यादिभ्ृतावहेश्च फणकाययोः' SAAT: । अन्यत्र “आभोगिना’ इति च्छेदः । 
Aqsa: | नीलाव्जस्य नीछोत्परस्य द्युतिरिव झुतिर्यस्य तेन । एकत्र T- 
दर्गन, अन्यत्र तत्सदृहेनेद्यर्थः । अहिना सर्पेण परमत्यन्तं अहं दष्टः किंतु तःच- 
क्षुपा तस्याः कामिन्याः चक्षुषा उत्तविशेषणेन न दृष्ट इत्यर्थः | चिकित्सका वैद्या 
qaia: परोपकार एव प्रयोजनमेषामस्ति तथाभूताः सन्तः । दिशि दिवि 
प्रतिदिशम्‌ “नि्यवीप्सयोः’ इति द्विभोवः । प्रायेण war सन्ति सर्वत्र सन्ती- 
दर्थः । किंतु सुग्धायाः सुग्धाङ्गनाया यदक्षि, यद्वा सुग्धाक्षिसुन्द्रावलोकनम्‌ , 
तेन सर्परूपेण क्षणं क्षणमात्रेण वीक्षितस्य दष्टस्य । aAA: । मे मम तु 
चैद्यो न हि चिकित्सको नाति हि । औषधं विषहरभेषजमपि च नास्तीत्यर्थः । 
अतो महामोहार्णवनिमञज्जनमेव, न तु तत्पारगमनमिति भावः।अत्र प्रसिद्धाह्य- 
पेक्षया चक्षुरूपाहेराधिक्यकथनाब्यतिरेकालंकारः | “उपमानाद्यदन्यस्य व्यतिरेकः 
स एव सः? इति लक्षणात्‌ | शादूंल विक्रीडितम्‌ ॥ 


इह हि मधुरगीतं नृत्तमेतद्र्सोऽयं 


स्फुरति परिमलोऽसौ STA एष स्तनानाम्‌ | 

इति हतपरमार्थेरिन्द्रियेश्नोम्यमाणः 
स्वहितकरणधूतैः पञ्चभिचैञ्चितो५स्मि ॥ ५५ ॥ 
इहेति | इह हि । तरुणीष्वेवेत्यर्थः । हिरत्रावधारणार्थकः । 'हिर्देताववधा- 
रणे’ इत्यमरः । मधुर संतापहरमू । श्रोत्नसुंखावहमित्यर्थः । “शीतलीक्रियते 
तापो येन तन्मधुरं स्ट्रतम? इति वचनात्‌ । तद्वीतं यानं स्फुरति । एवं नयना- 
नन्द्करं नृत्तं नाव्यं स्फुरति । अयं रसनेन्द्रियखादातिशयप्रदो रसः अधरामृर्त॑ 
स्फुरति । असो घ्राणतर्पेणः परिमरः प्चिनीजातिनिमित्तगन्धविशेषः घनसार- 
गन्धसारादिलेपनप्रयुक्तामोदविरेषो वा स्फुरति । एष लगिन्द्रियसौख्यावहः 
स्नानां Ba: स्फुरति । “सनादीनां द्विखबिशिष्टा जातिः प्रायेण? इति वामन- 
सूत्रे प्रायग्रहणाद्वहुवचनप्रयोगः । इत्येवंप्रकारेण हृतो विनष्टः परमार्थस्तत्त्वाथो 
येषां तैः । विषयपरतनतरे रित्यर्थः । अतएव खहितकरणे धूतैः कितवैः । आत्म- 
हिताचरणतत्परेरिव स्थितै रित्यर्थः । पञ्चभिरिन्द्रियैः श्रोत्रादिभिः भ्राम्यमाणस्त- 
तद्विषयेष्वासञ्यमानः सन्‌ वञ्चितः प्रतारितोऽस्मि । न चेतत्केतवं प्रागेवाज्ञा- 
Raai: । मालिनी ॥ l 
अथ व्यामोहजनकं मन्मथ दूषयति--- 
न गम्यो AAMT नच भवति भैषज्यविषयो 
न चापि प्रध्वंसं त्रजति AR: शान्तिकशतेः । 
्रमावेशादङ्गे कमपि विदधद्गङ्गमसङ- 
त्स्मरापस्मारो5यं भ्रमयति इश घूर्णयति च ॥ ५६॥ 
नेति । मन्त्राणां गम्यो मष्त्रसाध्यो न भवति । भैषज्यविषयः औषधाद्यपने- 
यश्च न भवति । भेषजमेव भैषञ्यं इति विग्रहः । सवार्थे ञ्यप्रययः । भेषजोष- 
धमैषज्यानि? इत्यमरः । तथा विविवैनीनाप्रकारेः शान्तिकशातैरनेकशान्तिकमसिः 
प्रध्वंसं विनाश चापि न ब्रजति न गच्छति । 'पूर्वेजन्मक्कतं पापं व्याधिरूपेण 
बाधते | तच्छान्तिरौषयैदोनेजपद्दोमार्चनादिभिः ॥? इति स्मरणात्‌ । प्रसिद्धस्तु 
जपादिभिः शाम्यति न त्वयमिति भावः । किंतु भ्रमावेशात्‌ मोहोत्पादनाद अङ्गे 
दारीरे कमप्यनिर्वाच्य भङ्गं जाड्यम्‌, यद्वा श्रमावेशात्‌ मतिग्रंशापादनात्‌ अङ्गे । 
करचरणाद्यवयवेष्वित्यर्थः | कमपि भङ्ग विक्षेपादिविकारं असकृत्‌ बहुवारं विद- 
थत्‌ कुर्वन्‌ | दधातेर्विपूवोच्छतृप्रययः । “नाभ्यस्ताच्छतुः’ इति चुमभावः । 
स्मरापस्मारः स्मरपरयुक्ताङ्गनाव्यामोहरूपापस्माररोगः दश Altes भ्रमयति 
व्यव्यासयति। अतस्मिखज्ज्ञान करोतीसर्थः । तथा घूर्णयति चक्रवद्धामयति च। 
क्रेमत्र करोमि, कथमयं चिकित्स्य इति भावः । यथाहुनैदानिकाः- pAg: 
Rust च मनसि प्राणी तमः संविशन्दन्तान्खादति फेनमुद्वमति दोःपादोः 
क्षिपन्मूढधीः । पर्यन्हपमसरिक्षतौ निपतति प्रायः करोति क्रिया बीभत्स्याः 
खयमेव शाम्यति तथा वेगे खपस्माररुक्‌ W अतएव व्यतिरेकालंकारः । 

अथ त्रिसिः पण्याज्ञनागहंणं कुर्वैन्निगमयति-- 
जाल्यन्धाय च दुमुखाय च जराजीर्णाखिलाज्ञाय च 
आमीणाय च दुष्कुलाय च गळत्कुष्ठाभिभूताय च। 
यच्छन्तीषु मनोहरं निजवपुळेक्ष्मीलवश्रद्धया 
qasiy विचेककट्पलतिकारास्त्रीषु रज्येत कः ॥ ५७ ॥ 
जायन्धायेति । जासन्धाय जन्मप्रभ्यवसन्नदश पुरुषाय च दुष्कुलाय च 
gian gaua | बहुगरह्मभाषणदूषितवदनायेत्यर्थः | “दुमुखे मुखरावद्धमुखौ' 
इत्यमरः | यद्वा दुष्ट व्याध्यादिना जुगुप्सितं gigh वा सुखं यस्य तसै । 
जरया Raar जीणीनि झिथिलानि कृशानि विश्वथसंवन्धानि च अखिलाङ्गानि 
करचरणाद्यरेषावयवा यस्य तस्मै च । आमीणाय ग्रामान्तरादागताय अज्ञातः 
कुलगोत्राय पान्थाय चेल्यर्थः | किंबहुना गलत्खसमान कुष्ट कुष्ठजनितपूयर- 
क्तादि तेनाभिभूताय गर्हिताय च । लक्ष्मीलवश्रद्धया संपह्लेशग्राध्याशया मनो- 
at अतिसुन्द्रं निजवपुः खशरीरं यच्छन्तीषु अर्पयन्तीषु । चुम्वनाळेषणदन्त- 
नखब्रणादिसँभोगार्थ तदधीनं कुर्वतीष्वित्यर्थः । ददातेः “दाण दाने? इत्यस्मा- 
द्धातोः शतरि 'उगितश्च इति डीप्‌। “पाप्राध्मा-! इत्यादिना दाणो यच्छादेश: । 
तथा विवेकः । कर्तव्याकर्तव्यविचारः स एव कल्पछतिका तस्याः ag छुरि- 
ag । विवेकच्छेदकरीष्वित्यर्थः । विवेकस्याप्यखिलार्थसंघटकत्वात्कल्पलतिका- 
रूपणमवगन्तव्यमू | “स्याच्छ्री चासिषुत्री च छुरिका चासिधेनुका' इत्यमरः । 


“बह्वादिभ्यश्च? इति डीप्‌ । पण्यस्रीपु वेशयाङ्गनासु कः पुमान्‌ । विवेकरहितो- - 


ऽपीसर्थः । रज्येत अबुरक्तो भवेत्‌। न कोऽपीत्यर्थः । 'बारत्री गणिका चेइया 
सुलावण्याज्ञनापि च' इति वैजयन्ती । शादूलविक्रीडितम्‌ ॥ 
वेइयासो मद्नज्वाला रुपेन्धनविवर्धिता | 
कामिमियेत्र हयन्ते यौवनानि धनानि च ॥ ५८॥ 
वेश्येति । असौ Sear । रूपं सौन्दर्यमेवेन्धनानि तैः समिद्धिविवर्धिता प्रव- 
घिता मद्नज्वाला मन्मथामिज्वाला इन्धनं त्वेध इध्ममेधः समित्त्रियाम! 
ZAAT: । यत्र मदनज्वालारूपवेश्यायां कामिभिः कामुकैः यौवनानि नूतन- 
वयांसि । युवादित्वादण्प्रत्ययः । धनानि च हूयन्ते । हव्यरूपेण तत्साक्तियन्ते 
Beara gud: । खर्गादिफलकाह्विभिराहवनीयामिज्वाळायां हवींपीवेति 
भावः । अत्र वेश्यायामारोप्यमाणस्थ ज्वालात्वस्य प्रकृतहवनोपयोगि(वात्परि- 
णामालंकारः । “आरोप्यमाणस्य प्रकृतोपयोगित्वे परिणामः? इति लक्षणात्‌ । 
स च स्पेन्धनेति रूपकेण संकीर्यते रूपकत्वारोपणस्योपरज्ञकमात्रमेवेति 
विवेक; । AJETU 
कश्चुस्वति कुलपुरुषो वेश्याधरपहुव मनोशमपि। 
चारभटचोर्चेटकविटनरनिष्ठीवनशरावम्‌ ॥ ५९ ॥ 
क इति । मनोज्ञ सुन्दरमपि वेश्यायाः अधरः पह्चवमिवेत्युपमितसमासः | न 

त्वधरः पछवमिति रूपकम्‌ | रूपके तृत्तरपद्प्रधान्येन तत्र चुम्बनायोगात। कः 
कुलपुरुषः सत्कुङसँभवः पुमान्‌ | जातिनीतिकुलाचारधर्मज्ञ इत्यर्थः । चुम्बति । 
न को$पीलयर्थः । कृत एतदित्याशड्ञायामचुम्बनहेतुभूत॑ विशेषणमाह--चारा गूढ 
पुरुषाः, भरा योधाः, चोरास्तस्क्रराः, चेटकाः ख्रीपुरुषसंधानङुशलाः दौद्यकमनि- 
रताः, विटा जाराः, नरा भूमिकाधराः, तेपां पुरुषापसदानां निष्टीवशराव उच्छि- 
पात्रम्‌ | परमापवित्रमिस्यर्थः | चुम्चनसमये तदुच्छिष्टस्य तत्र संक्रमणादिति 
भावः । अत्र यद्यपि “रतिकारे मुख स्त्रीणां शुद्धमाखेरके शुनाम्‌? इति स्मरणात्सुः 
रतसमये पवित्रमेच स्रीमुखम्‌, तथाप्युक्तरीत्या करमलसंपर्कात्‌ हेयतया 
चुम्वनानहँत्वान्न चुम्वनीयमिति तात्पर्यम्‌ । शरावो वर्धमानकः? इत्यमरः | अत्र 
रूपकोपमाबुप्रासानां Sal: । आयाँभेद्‌ः ॥ 

Ra: वाह्ममधुराः अन्तर्विषाः, अतएव सर्वथा त्याज्या एव, न तु ग्राह्या 
इत्यभिप्रायेणाह i 


मधु तिष्ठति वाचि योषितां ` 
हृदि हालाहलमेच केवलम्‌ । 
_ अतएव निपीयतेऽधरो 
हृदय सुष्टिभिरेच ताड्यते ॥ ६० ॥ 

मध्विति । योषितां ज्रीणाँ वाचि मधु ate तिष्ठति । हृदि हृदये केवळ प्राघा- 
न्येन हालाहलमेव काळकूटविषमेव | अतएव अस्मात्कारणादेव अघरः अध- 
de: निपीयते । अत्र मधु वर्तत इति मत्वैव सर्वजनेरादत्य नितरां पीयते । 
हृदय सुष्टिभिः ताड्यते । अत्र विषं वर्तत इति मत्वैव सर्वजनेखाडनं क्रियते 
अतः far: खवचनेषु केवल मधुधारा्राविण्यः, हृदये विषतुल्याभिप्रायवत्यश्च 
इति पूर्वार्धे प्रदर्शितम्‌ । उत्तराधे तु प्रथमपादे मधुम्रद्ृण च द्वितीयपादे हालाह- 
रस्थानहृदयताडनं चेति प्रदितमित्यभिप्रायः । अत्रोत्पेक्षातिशयोक्तिका व्यलि- 
ङ्गध्वनिभेदानां dale: । बियोगिनीद्ृत्तम्‌--'विषमे ससजा गुरुः समे सभरा 
लोऽथगुरुवियोगिनी' इति लक्षणात्‌ ॥ 

इति श्ज्ञारशतकतव्याख्याने कामिनीगईणं नाम तृतीया विंशतिः । 

अथ सुविरक्तदुर्विरक्तपद्धतिः 1 

एवं तावत्कामिनीगहेणं कृतम्‌ । किं विरक्ताः सन्ति वा न वेत्याशक्काया 
सन्त्येवेति मनसि निधाय तत्रापि सुविरक्तदुर्विरक्तमेदेन द्वैविध्यं प्रतिपादमिघ्य- 
न्नादौ सुविरक्तपद्धति वर्णेयितुसुपक्रमते--धन्याः~ इत्यादिभिनेवसिः- 

धन्यास्त एव धवलायतळोचनानां 
तारुण्यद्पघनपीनपयोधराणाम्‌। 


क्षामोद्रोपरि SAAT Sarat 
दष्ठाकृति | कुतिसेति मनो न ATTA N ६१॥ 

धन्या इति । त एव पुरुषा धन्याः सुकृतशालिनः । सुविरक्ता इति यावत्‌ । 
“सुकृती पुण्यवान्थन्यः' इत्यमरः । ते क इद्याकाङ्वायामाह--धवछले पुण्डरीकद्‌- 
BIEN आयते कणोन्तविश्रान्ते च लोचने यासां तासां तारुण्यदर्पण योवनमदो 
FHT घनौ निबिडौ पीनौ पीवरौ पयोधरौ स्तनों यासां तासां क्षामोद्रय अतिक्क- 
शमध्यस्य उपयुप रिष्टात्‌ लसन्त्यः प्रकाशमानाः याः त्रिवल्यः AAA ता वल्यश्चव 
त्रिवल्यः । “दिक्संख्ये संज्ञायाम्‌? इति समासः । संख्यापूर्वत्वेषपि सप्तर्षय इत्या- 
दिवज्ज्ञेयमित्युक्तं प्राक्‌ । ता लता इव यासां तासाम्‌ । एतेनेतासां पद्मिनीत्व g: 
च्यते । तदुक्तं रतिहरस्ये--'त्रिवलिललितमध्या हंसवाणी सुवेषा' इति । क्षामे- 
सत्र क्षायो मः? इति सत्वम्‌ । तथा चेत्थ॑भूतरूपसंपन्नानां कामिनीनां आकृति 
आकारविशेषं दृष्टा । इङ्गितं हृद्वतो भावो वहिराकारमाकृतिः” इति । येषां पुरुषाणां 
मनो विकृति विकारम्‌ । तत्परतन्त्रत्वमिति यावत्‌ । नेति न प्राप्रोति । अतएव 
धन्या इति संवन्धः | एवं निर्विकारचित्तत्वं शमसंपन्नानामेव न त्वन्येषामिति 
भावः । तदुक्तम---'शमो वैराग्यानिर्विकारचित्तत्वम इति । वसन्ततिलका ॥ 


अथ पूर्वोपभुक्तकामिनीधनव्यञ्ञनसुविरक्ततां प्रकटयति 


वाले लीलामुकुलितसमी मन्थरा इष्टिपाताः 

किं क्षिप्यन्ते विरम विरम व्यर्थ एप भ्रमस्ते | 
संप्रत्यन्ये वयझुपरतं वाल्यमास्था चनान्ते 

क्षीणो मोहस्तृणसिव जगज्ञालमालोकयामः ॥ ६२॥ 


वाल इति । हे वाले मुग्धे, लीलया विळासवेचित्र्या सुकुलितानि अधनिमीळ- 
नानि यस्मिन्कर्मणि तद्यथा । मन्थरा अलसप्रायाः अमी ` दृष्टिपाताः विलोक- 
नप्रसाराः किं किमर्थे क्षिप्यन्ते विकीर्येन्ते । न विक्षेप्या इत्यर्थः । किंतु विरम- 
विरम अभीक्ष्ण विरम। दष्टिपातादिति शेष असीक्ष्ण्ये द्विभोवः । “व्याइपरिभ्यो 
रमः'इति परस्मैपदम्‌ । कुतः एषोऽयं ते श्रमःकटाक्षविक्षेपजनितायासो व्यर्थो निर- 
थकः । अभिमतफलानिष्पत्तेरिति भावः। नन्वेतावत्परयेन्तं मदायत्तचित्तेषु युष्मा- 
सु कथं फलासिद्धिरित्यत आहुः--संप्रति इदानीं वयं अन्ये परे । त्वद्विछासळाल- 
सत्वेन संमोहितास्तदानींतनाः। इदानीं न भवाम इत्यर्थः । कुतः। बाल्यं उपरतं 
नष्टम्‌ | वाल्यशब्देन यौवनं लक्ष्यते । त्वत्पारतन््यक्रारि योवनसुपरतमि्र्थः । 
यद्वा बाल्यं अविवेकित्वसुपरतम्‌। किंतु आस्था परिशीलनाद्रः वनान्ते अरण्य- 
मध्ये । वर्तते इति शेषः। किंतु त्वयि राग परित्यज्य वैराग्येण वनवासमपेक्षामह 
इत्यर्थः। तत्कुतः। मोहः अज्ञानं क्षीणो ध्वस्त: । त्वदासङ्गजनगहेतुर्निमूळोऽभूदित्य- 
थे: | अतो जगजालमशेषप्रपश्च तृणमिव निःसांरमालोकयामः। “निस्पृहस्य तृण 
जगत्‌? इत्युक्तत्वात्तथा पश्यामः | इदानीं ज्ञानोद्यवशाचच मनःसुखातिरिक्तं सर्व 
तुच्छमनुसंदधाम इत्यर्थः | अतस्त्वया न प्रेक्षणीयमिति भावः | मन्दाक्रान्ता ॥ 

इय बाला मां प्रत्यनवरतमिन्दीवरदल- 
प्रभाचोरं ag: क्षिपति किमभिप्रेतमनया | 
गतो मोहोऽस्माक स्मरशबरबाणव्यतिकर- 
ज्वरज्वाला शान्ता तदपि न वराकी विरमति ॥ ६३॥ 
इयसिति | इयं एषा बाला सुरथा मां प्रति ae अनवरतमविच्चछिन्न 
यथा तथा । इन्दीवरदळप्रभाचोरमिन्दीवरकान्तिमोषकम्‌ । तत्कल्पमिद्यर्थः । 
ag: क्षिपति प्रसारयति । अनया वाल्या .किमभिम्रेतमपेक्षितं तन्न जानामी- 
दर्थः । ag तया त्वत्सङ्ग एवापेक्षितः, तत्कुतो न जानासीत्याशङ्कायामाह= 
अस्माकं मोहो गत उपरतः । इदानीमिति शेषः । ननु पूर्व मामित्येकवचनं 
अयुज्यास्माकमितीदानी बहुवचनप्रयोगात्कर्थ सामानाधिकरण्यमुपपद्य॒त इति 
चेत्तथापि निदृत्तिमा्गोत्सुकत्वप्रयुक्तात्मसंभावनया बहूकरणं न दोषायेति समा- 
घेयम्‌ । यद्वा मामिति ससुदायननिर्देशेन वा न दोषः । तथा स्मर एव शबर: 
किरातस्तस्य वाणत्यतिकरेण शरसंपर्केण यो ज्वरः संतापस्तस्य ज्वाला शान्ता | 
विरतेत्यर्थः । तदपि तथापि बराकी न विरमति विरतिं न ग्राप्नोति । पूर्व प्राण- 
प्रियतया गरीयस्यां बालायां वराकीशब्दप्रयोगेणास्पात्यन्तवैराग्य सूच्यते । 
“जल्पसिक्षकुद्छ॒ण्ठ-? इत्यादिना षाकन्प्रयये षित्वान्डीष्प्रयये च वराकीति 
सिद्धम्‌ । शिखरिणी वृत्तम्‌ ॥ ट 
संप्रति साटोपपरिवारकदर्पनिराकरणवचनमाह-- 


किं कन्दपे शरं कदर्थयसि रे कोदण्डरङ्कारितं 
रे रे कोकिळ कोमलं कळरव किं at तथा जल्पसि | 
सुग्धे ख्िग्धविद्ग्धचारुमधुरैलोलेः कटाक्षेरळं 
चेत्चस्बितचन्द्रचूडचरणध्यानास्र॒तं वतेते ॥ ६४॥ 
किमिति । रे कन्दर्पं हे मदन । रे इति नीचसंबोधने । “नीचसंबोधने तु रे? 
इत्यमरः। एवसुत्तरत्रापि। कोदण्डरङ्कारितं कोदण्डटङ्कारवत्कृतम्‌ | धनुगुणटङ्कार- 
gatat: । 'तत्करोति- इति णिचि णाविष्ठवड्ठावे 'बिन्मतोछेक्‌' | शारं त्वदी- 
यबाणं किं किमर्थम्‌ । कुत्सितोऽर्थः wed: । कोः कत्तत्पुरुषेऽचि’ इति कुशन्दस्य 
कदादेशः | कदर्थं करोषि कदर्थयसि । व्यर्थयसीद्यर्थः । धालर्थ णिचि सिपू । 
तथा रे रे कोकिळ हे कलकण्ड, अत्र “असूयासंमतिकोपकुत्सन भत्सँनेषु' इत्यसूयार्थ 
कोपाद्यर्थ च द्विरक्तिः। 'खरितमाप्रेडिते- इत्यादिना प्राप्तस्य इतः साहसमनिच्छ- 
ता विभाषा वक्तव्य इति पाक्षिकः प्रतिषेधः । 'शास्रल्यागः साहसम्‌? इति हरदत्तः। 
कोमल रुचिरं कळरवं मधुरखरम्‌। ‘काकली तु कळे GEA ध्वनौ तु मधुरास्फुटे । 
कल? इत्यमरः । किं किमर्थ वा। बृथा व्यर्थं | जल्पसि कूजसि। व्याहरसीति यावत्‌। 


न व्याइतैव्यमिद्र्थः। प्रयोजनाभावादिति भावः। तथा हे सुग्षे हे सुन्दरि, R- 

sar सान्द्राः । 'ल्िग्घ तु मरणे सान्द्रे? इत्यमरः Pazar विविधविलासबि- 
शेषविवरणनिपुणाः, चारवः इन्दीवरारविन्दादिवत्खभावरमणीयाः, मधुराः 
सुधाधारावन्मनोहराश्च । विशेषणमपि मिथोविशेषणविशेष्यभावविवक्षायाम्‌ 
“विशेषणं विशेष्येण बहुलम्‌? इति समासः । तैः । तथा लोलेनिसर्गचश्वलेः करा- 
क्ेरपाङ्गावलोकनैरलम्‌ । यद्वा खिग्चैः “विद्धम्मे परमां काष्टामारूढे दरीनादिभिः। 
येनान्तरङ्गं द्रवति स AE इति कथ्यते ॥' इत्युक्तलक्षणात्ललेहपरिष्ङृतैः । तथा 
विद्यः । विरक्तस्यापि मन्मथविकारोद्दीपनकरेरित्यर्थः । यदुशने विरक्तो$पि 
gaa तत्समन्मथम्‌? इति लक्षणात्‌ । तथा चारुमिर्विषयमात्रविश्रान्तिबिर- 
हिणि शरङ्कलत्तिलमदमन्थरलादिणुणशी ललस्य विवक्षितल्ात्स्मिता कारे रित्यर्थः । 
तदुक्तं भावप्रकाशे--“अपरिच्छिन्नविषय मदमन्थरमीछितम्‌ | स्फुरद्रूपक्षता- 
युक्तं तत्स्मेरमिति कथ्यते ॥' इति । तथा wat: संतापहरैः । “शीतलीक्रियते 
तापो येन तन्मधुरं स्तम्‌ इति लक्षणात्‌ । लोलैः सतृष्णेः । संभोगोत्सुक्य- 
भावनातत्परैरित्यर्थः । तठुक्तम्‌- “कटाक्षैहीसगभैखु संभोगोत्युकयभावना' 
इति Faà: 'यद्वतागतविश्रान्तिवेचित्र्येण प्रवर्तनम्‌ । तारकायाः कलाभि- 
ज्ञास्त कटाक्षं प्रचक्षते ॥' इत्युक्तक्षणेरलम्‌ | इत्थंभूताः कटाक्षा न प्रव्तेनीया 
इत्यर्थः । अत्र वारणार्थयोगात्पक्षे तृतीया । ननु कुत एवं निराक्रियत इति 
चेत्तत्राह--चेतः मदीयचित्तं ( कते ) चुम्बितमाखाद्यमानं चन्द्रचूडस् चन्द्रः 
रोखरस्य चरणध्यानमेवामृतं येन तत्तथोक्तं सत्‌ वर्तते तिष्ठति । स्मरहरचरण- 
ध्यानावधानसलवरसंजातपरमवेराग्योक्रसितचित्तं मामेते क्षुद्राः किं करिष्यन्ती- 
त्येको भावः । अम्रतपानपरितृत्तस्य किमारनालेनेयपरो भावः । ब्रह्मानन्द्भरि- 
तस्य किं वैषयिकक्चुद्रानन्देनेसपरतरो भावः । नाहमिदानीं पूर्वेवद्युष्मत्किकरः, 
fag शंकरकिंकरः । अतोऽसाध्यः सिसाधयिषतां युष्माकं कोऽयमपस्मार इत्य- 
परतमो भावः । सर्वथा नास्माकं कामिन्यपेक्षास्तीति परमो भावः । शादूलवि- 
क्रीडितम्‌ ॥ 


अथ पश्चविषयविरक्तिप्रकारमाह- 


` - चिरहेऽपि संगमः खलु परस्परं संगतं मनो येषाम्‌ । 
हृदय विघट्टितं चेत्सङ्गो विरहं विशेषयति ॥ ६५॥ 

. विरह इति । येषां च्रीपुरषाणां मनः परस्परं अन्योन्यं संगतम्‌ | अन्योन्याचु- 
magzat: । तेषां विरहे$पि वियोगावस्थायामपि संगमः खळ समागमएव 
खळ । 'हृदयसंगम एव सुंसंगमो न तनुसंगम एव सुसंगमः' इति वचनात्‌। अ- 
न्तरङ्गबलीयस्खन्यायाचेति भावः | मनोनियमने तु सङ्गो विरहहेतुक एव 
भवतीद्याह--हृदयं मनः विघद्वितं सम्यकक्षतं वैराग्यप्रवणीकृतं चेदित्यर्थः । 
सङ्गःसमागमोऽपि विरहं वियोगमेव विशेषयति विशिष्टं करोति । तमेवापेक्षा- 
विषयं करोतीत्यर्थः । तदानीं तस्यैवाक्षतल्रादिति भावः । अतः सर्वधा मनोनि- 

यसनमावश्यकम्‌ । तेन चेन्द्रियप्रभत्युपरमे विषयाणामेक्रान्ततः पराहतिरिति 
कृत्वा पश्चविषयविरक्तिनोमेयमेवेति निमूढामिसंधि: 1 परसरेत्यत्र “कर्मव्यति- 
हारे सर्वनाम्नो द्वे भवतः? इति वक्तव्यात्परशब्दस्य द्विभौवः । ‹समासवच्च बहुं’ 
यथा न समासवत्प्रथमेक्रवचनं तथा पूर्वपदस्येति वक्तव्ये प्रथमैकवचनं द्विती- 
यादेकवचनान्तत्वमवरपदस्येति । आयोभेदः ॥ 


अथ कस्यचित््रवासिनो विरक्तस्य विचाररूपेण वैराग्यं प्रकटयन्नाह-- 


किं गतेन यदि सा न जीवति 
प्राणिति प्रियतमा तथापि किम्‌ | 
इत्युदीक्ष्य नवमेघमालिकां | 
न प्रयाति पथिकः स्वमन्दिरम्‌ RR I 


किमिति । सा मदीया प्रियतमा प्रेयसी यदि न जीवति विरहवेदनया प्रा- 
णान्न धारयति तदा गतेन गमनेन । भावे क्तः । किम्‌ । न किंचिदपीलर्थ: । 
यद्वा गतेन गहसुपगतेन । मयेति शेषः । किम्‌ । अथ प्राणिति केनचिद्विनोदो- 
पायेन जीवति यदि तथापि प्राणनेऽपि गतेन किम्‌ । उभयथापि गमनं व्यर्थमे- 
Jad: । इति विचार्येति रोषः । get गम्यमानार्थल्वादप्रयोगः, प्रयोगे वा 
पौनरुक्तयमिव्यालंकारिकाः । पन्थान गच्छतीति पथिकः कश्चित्पान्थः । “पथः 
ष्कन्‌? इति SAAT: | नवमेघमालिकां नवीनकादम्विनीम्‌ । विरहिनिवहसं- 
हारकारिणीमित्यर्थः । उदीक्ष्य खमन्दिरं निजग्रहं न प्रयाति । वैराग्यनिश्चल- 
चित्तत्वादिति भावः । तदुक्तम्‌-'यद्भावि तद्भवत्येव यदभावि न तद्भवेत्‌ । 
इति निश्चितवुद्धीनां न चिन्ता वाधते क्कचित्‌ ॥” इति । रथोद्धता ॥ 


अथ बुधानां तत्र वैराग्यमुपदिशति-- 


विरमत बुधा योषित्सङ्गात्छु्खात्क्षणभङ्कराः 
त्कुरुत करुणामैत्रीम्रज्ञावधूजनसंगमम्‌। 
न खलु नरके हाराक्रान्तं घनस्तनमण्डळं 
शरणमथ वा श्रोणीबिम्ब रणन्मणिमेखलम्‌॥ ६७ ॥ 


विरमतेति । हे बुधाः विद्वांसः, योषित्सङ्गाद्युवतिसमागमायत्युखं तस्मात्‌ | 
कीदग्विधात्‌ । क्षणभङ्करातक्षणिकात्‌ | क्षणिकसुखप्रद्यो षित्सङ्गादिदर्थः । भिज्ञ 
भासमिदो घुरच' इति घुरच्‌प्रसयः | 'जुगुप्साविराम- इत्यादिना पश्चमी विरमत 
उपरता WAT तुच्छछुखदयोषित्समागमं यजतेयर्थः | “व्याङ्परिभ्यो रम: इति 
परस्मैपदम्‌ | किंतु करुणा दुःखिष्वनुकम्पा, मैत्री पुण्यक्ृत्स मित्रता, अज्ञा बुद्धि 
विशेषः ।एतेन पापिषूपेक्षा च लक्ष्यते | एतासामेवान्तःकरणमलशोधकत्वा्चित्त- 
परिकमीणीति वदन्ति सांख्याः । ता एव वधूजनस्तस्य संगमं परिशीळनतात्प्य 


कुरुत । एतेनात्यूज॑सुखं संभवति । किं क्षणिकसुखावलम्बनेनेति भावः | विपक्षे 

बाधकमाह--नरके निरये हाराक्रान्तं मुक्ताहारोपशोसित॑ घनस्तनमण्डलं Tg- 
तरकुचकलशभारो वा । अथेति वाक्यारम्भे । रणन्ती मणिमेखला मणिखचित- 
रशना यस्य तत्तथोक्तम्‌ । काच्चीकलापरमणीयमिद्यर्थः । श्रोणीविम्त्रं नितम्बम- 
OSS वा । शरण रक्षकं न खळ न भवति हि । करुणादिसमागमखु नेवं भवति । 
अतः स एवावइयं खीकर्तव्य इति भावः । हरिणीदृत्तम्‌ ॥ 


.एवं सांख्यरीत्या वेराग्यसुकत्वा संप्रति योगमतानुसारेणाह--- 


यदा योगाभ्यासव्यसनकृशयोरात्ममनसो * 
रचिच्छिन्ना मेत्री स्फुरति कृतिनस्तस्य किमु a । 
याणामालापेरधरमघुभिवेक्रविधुमि 
सनिश्वासामोदैः सकुचकलशास्छिषसुर्तेः ॥ ६८ ॥ 


यदेति । यदा यस्मिन्समये । यस्येत्यध्याहार उत्तरत्र तच्छव्द्सद्भावात्‌ t 
तथा च यस्य संवन्धिनः, योगाभ्यासे अष्टाङ्गपरिशीळने यब्यसनमासक्तिस्तेन 
कृशयोः। तत्परतन्त्रयो रित्यर्थः। आत्ममनसोः प्र्यगात्मान्तःकरणयोमंत्री मित्रत्व 
स्फुरति प्रकाशयति । योगाभ्यासवशेनाशेषवाह्मविषयान्परित्यञ्य यदात्माराम- 
मेव मनो भवतीत्यर्थः । तदा तस्य कृतिनो धन्यस्य । इष्टादिभ्यश्च' इति इनि- 
gaa: । तैः किमु । न किमपीयर्थः । ते क इत्याशङ्कायामाह - प्रियाणां प्रिय- 
तमानां संवन्धिमिरालापैः श्रोत्रसुखावहमरदुम धुरव्याहारेश्व, अधरमधुमिः TA- 
नेन्द्रियप्रीतिजनकाधराम्रतैश्च, तथा निश्चासामोदेन सह सनिश्वासामोदैः । पद्मि 
नीजातित्वान्निश्वासकघ्राणतर्पंणगन्धसंबन्धवन्धुरेरिद्यर्थः । वक्रविधुभिनयनान- 
न्दकरमुखचन्द्रैश्व | अत्र चन्द्रस्यैकत्वेऽपि सुखवाहुल्यात्‌ वहुलत्वसिद्धिः | तथा 

कुचकलशाश्ेषाणि कुचकुग्भालिङ्गनसहितानि यानि सुरतानि त्वगुपस्थेन्द्रिया- 
मन्दानन्द्करवाह्याभ्यन्तरसंभोगविरोषास्तैश्च । एवमरेषेन्द्रियम्राम संतर्पणेरपि 
: किमिति संवन्धः । आत्मानन्दाचुभववेलायां तेषामतितुच्छतया प्रतीयमा- 
नत्वादिति भावः । रिखरिणीदृत्तम्‌ ॥ 


fà 


अथ वेदान्तसिद्धान्तरील्या वैराग्यवर्णन निगमयति-- 


यदासीदज्ञान स्मरतिमिरसंचारजनितं 

तदा दष्टं नारीमयमिदमशेष जगदिति | 
इदानीमस्माक पटुतरविवेकाञ्जनजुषां 

समीभूता दष्टिस्रिभुवनमपि ब्रह्म मचुते ॥ ६९ ॥ 


यदेति । यदा यस्मिन्काले स्मरः काम एव तिमिरं तिमिराख्यनेत्ररोगः, अन्ध- 
कारश्च गम्यते । “तिमिरं नेत्ररोगे स्यादन्धकारेऽपि च स्मृतम्‌' इत्यभिधानात्‌ | 
तस्य संचारेण aren जनितसुत्पादितमज्ञानमविवेक आसीत्‌, तदा तस्मिन्काले 
अशेष सर्वमिदं जगत्‌ । नारीमयं योषिद्रूमिति दृष्टमाकठितम्‌ । अज्ञानवशात्तथावः 

धुद्धमिसर्थः । इदानीमस्मिन्काळे ठु पट्तरोऽज्ञाननिरसनदक्षः, अन्यत्र नेत्ररो- 
यनिराकरणसमर्थश्च यो विवेकः तत्त्वज्ञानमेवाशनं नेत्रकल्याणाख्यसिद्वाजनं 
तज्जुषां प्राप्तवतां अस्माकं संबन्धिनी दष्टिमतिः, इकू च । असमा समा संप- 
यमाना समीभूता । अभूततद्भावे च्विः । निजप्रकृतिमापन्ना सतीत्यर्थ: । त्रया- 
णां भुवनानां समाहारस्रिभुवनम्‌ । “तद्धितार्थ इत्यादिना समासः । पात्राद्य- 
न्तलान्न ख्रीलम्‌ । ब्रहम ब्रह्ममयं मनुते । ज्ञानोदयवशाद्रद्यखरूपमववुध्यते | 
यथाज्ञनेन नेत्ररोगनिवृत्तो घराद्यर्थतच्वज्ञानं जायते, तथा तत्त्वज्ञानेन कामा- 
न्धकाररयुक्ताज्ञानावरणापाये परवस्तुसाक्षात्कारो भवति । ततः सम्यग्दछ्या 
ali ब्रह्माकारतया पश्यति | अयमेव वेदान्तसिद्धान्त इति भावः । अतो 
विवेकस्य परश्रेयोहेतुललात्तदधिगमार्थमेव यन्नः कर्तव्य इति तात्पयेम । रूपकाः 
लकारः । वृत्तं पूर्ववत्‌ ॥ 
अथैतद्वैक्षणयेन दुर्विरक्तपद्धतिमाह । तत्रादौ यदुक्तं कृतिनो बिवेकस्फुरण- 
मिति तदेतन्निगमयति-- 
ताचदेव कृतिनामपि स्फुर- 
त्येष निर्सलविवेकदीपकः | 
यावदेव न कुरङ्गचञ्चुषां 
ताड्यते चटुललोचनाञ्चलेः ॥ ७० ॥ 
तावदिति । कृतमेभिः कृतिनरतेषां कुशलानामपि। इष्टादिभ्यश्च’ इती निप्रत्यय:। 
एष पूर्वोक्तो निर्मेलो निष्कलङ्को विवेकस्तत्त्वावबोध एव दीपः । खार्थे कः । 
तावत्‌ तावत्पर्यन्तमेव स्फुरति दीप्यते | कियत्प्यन्तमिद्याकाङ्घायामाह-कुरङ्गच- 
gsi हरिणलोचनानां चडुलानि चञ्चलानि लोचनाञ्चलानि कराक्षवीक्षणानि तैः। क- 
लाप्रायैरिति भावः | यावत्‌ यावत्पयेन्तमेव न ताञ्यते न निहन्यते | नावलोक्यत 
इत्यर्थः | तावदेवेति संवन्धः । विवेककुशलोऽपि जनः कामिनीकटाक्षवीक्षितः को 
वा विवेकनिर्वहणदक्ष इति भावः । यद्यपि “अश्वल लंछुकान्ते स्यात्‌? इत्यमरः, 
तथापि अन्तिमत्वसाम्यादौपचारिकोऽयं निर्देश इति मन्तव्यम्‌ । रथोद्धता ॥ 
अथैतेषां दुर्विरक्तत्वाभिद्योतकानीरशान्येव वचनान्याह-- 
वचसि भवति agarga वाता 
श्रुतिमुखरमुखानां केवल पण्डितानाम्‌ । 
जघनमरुणरलप्रन्थिकाश्चीकलाप 
कुचलयनयनानां को विहातुं समर्थः ॥ ७१ ॥ 
वचसीति । श्रुतिसुखराण्यश्रान्तश्ुतिपाठततराणि सुखानि येषां तेषाम्‌ । R- 
रन्तरवेदाभ्यसनव्यसनरसनानां वेदवेदान्तपारगाणामपीद्यर्थः। पण्डितानां AA- 
Prat वचसि केवलं वाढ्यात्र एव AKAM वधूसंसगेत्यागसुद्दिस्य वाती गाढा 
भवति । न त्वन्तःकरण इति भावः। कुतः । अरुणरल्नग्रन्थि: पद्चरागमणिखचितः 
HAT कलापो भूषणं यस्य तत्तथोक्तम्‌ । 'शोणरल्नं Aas पद्मरागोऽथ A- 
Pray’, 'कलापो भूषणे बहे? इत्युभयत्राप्यमरः। कुवलयनयनानामिन्दीवराक्षीणाँ 

जघनं करिपुरोभागं Med ag कः समर्थः । न कोऽपीत्यर्थः । प्रायश REN- 
न्येव दुर्विरक्तानां वचनानीति भावः । मालिनी ॥ - 
स परप्रतारको5सो निन्दति योंऽलीकपण्डितो युवतीः । 
. यस्मात्तपसोऽपि फलं स्वर्गः स्वर्गेऽपि चाप्सरखः ॥ ७२ ॥ 
स॒ इति । सोऽसावलीकपण्डितोऽन्रतभाषी । “अलीकं ARASI AR: । 
परप्रतारको लोकवश्चकः । कोऽसावित्यत आह--योऽलींकपण्डितो युवतीस्तरु- 
णीः । “यूनस्तिः? इति तिप्रत्यय: । निन्दति ग्हयति । स इति संवम्धः । ag 
निःसङ्गबाद्युवतिनिन्दाकरणे कथं प्रतारकलमत आह-यस्मात्कारणात्तपसश्चा- 
नद्रायणादेत्रेतोपवासादिरूपस्य वा फळं खगेः, तत्र Bish चाप्सरस उवेशीप्र- 
तयः | तत्रापि तत्संगम एवेत्यर्थः । अतः परप्रतारक इति भावः । faat 
बहुष्वप्सरसः wae उर्वशीसुखाः? इत्यमरः । “खपरप्रतारकः इति पाठेऽप्य- 
यमेवार्थः । योऽळीकण्डितः पण्डितमानी । रहस्यानभिज्ञ इत्यर्थः । युवतीरनिन्दति 
असौ खस्य परेषां च प्रतारकः | आत्मवश्चकः परवश्चकश्चेद्यर्थः | कुतः । यस्मा- 
Rad समानं खपरफलवेदनवोधनयोः परिज्ञानाभावादुभयवश्चवक इत्यर्थः । 
आर्यामेदः ॥ . 
अथ मन्मथस्यालन्तदुजेयलमाह-- 
मत्तेभकुस्भदलने भुवि सन्ति धीराः 
केचित्प्रचण्डसृगराजवधेऽपि दक्षाः | 
किंतु ्रबीमि बलिनां पुरतः प्रसह्य 
कन्दर्पदर्पदळने विरला AJAN Il ७३॥ 
मत्तेमेति | भुवि भूलोके मत्तेभानां मत्तमातङ्गानां कुम्भदलने कुम्भस्थलवि- 
दारणे समथी इति शेषः । धीराः राः सन्ति । तथा केचितुरुषाः प्रचण्डो 
न्तकोपनो यो मृगराजः सिंहस्तस्य वघे हिंसायां दक्षाः समर्थाः सन्ति। 
गजघातिभ्योऽप्युत्तमाः AW: संभवन्तीत्यर्थः । किंतु बलिनां बलाव्यानां RI- 
णाम्‌ । ज्ञानवळशालिनामिति च गम्यते । पुरतोऽभ्ने ब्रवीमि निःशङ्कं करमुद्धस 
सडिण्डिमघोषमुद्धोपयामीदर्थः | किमुद्धोषयसील्यत आह--प्रसह्म बलात्‌ | 
भुजबलाडुद्धिवलाचेत्यर्थ: | कन्दर्पदर्पदलने मदनमदविदारणे समथी मनुष्या 
विरलाः मृग्याः । प्रायशो न सन्तीत्यर्थः । eet तद्भक्ताश्च विना मदनविजयिनो 
न संभवन्त्येवेति शिवभक्ताग्रेसरस्य कवेर्निगूढतराभिसंधिः । अत्र कन्दर्पदर्पेति 
सकृब्यज्ञनद्वय़ावृत्तेव्रृत्त्यनुप्रासाख्यः शाब्दालंकारः | वसन्ततिलका ॥ 
`अथ च पुनर्वैचनवैचित्रीमेवाह-- 
सन्मार्ग तावदास्ते प्रभवति च नरस्तावदेवेन्त्रियाणां 
zai ताचद्विधत्ते विनयमपि समालस्बते तावदेव | 
भूचापाङृष्टमुक्ताः श्रवणपथगता नीळपक्ष्माण एते 
यावल्लीकावतीनां हृदि न ध्रुतिमुषो इष्टिबाणाः पतन्ति ॥७४॥ 

सदिति । नरः । विद्वानपीति भावः । सन्मार्ग श्रुतिस्मतिबोधिताचारे तावतः 
तावत्पर्येन्तमेवास्ते वतैते । इन्द्रियाणां चक्षुरादीनां च ताबदेव प्रभवति समर्थो 
भवति । नियमन इति शेषः । लनां ज्ञुगुप्सितकमौचरणाञ्चेतःसंकोचनलक्षणां 
asi च तावदेव विधत्तेऽचुवर्तते । विनयं ननम्नत्वं च तावदेव समालम्बते 
खीकुरुते । कियत्पर्यन्तमित्याशङ्कायामाह-श्ररेव चापं कामुक तेनाकृशश्व ते 
STAN विशेषणसमासः । एकत्र भ्रभङ्गपूर्वकम्‌ , अपरत्र चापनमनपूर्वकं च 
अयुक्ता इयर्थः । श्रवणपथगताः श्रोत्रमार्गगताः । एकत्र कर्णान्तविश्रान्तत्वात्‌ , 
अन्यत्र तत्पर्यन्तमाकर्षणाच्चति भावः । नीलानि पक्ष्माणि लोमानि, अन्यत्र 
गरुतश्च येषां ते तथोक्ताः । धृतिं मुष्णन्तीति थृतिमुषो थैर्यभेदिन एते प्रसिद्धा 
लीलावतीनां . विलासिनीनां दृष्य एव बाणा यावत्‌ यावत्पयैन्तं हृदि मानसे 
वक्षसि न पतन्ति न प्रविशन्ति तावदिति संबन्धः । तद्नन्तरं सन्मागप्रवर्त- 
नादिकं frag कः समर्थ इति भावः । उक्तं च प्रवोधचन्द्रो दये--'ताव द्विवेक- 
विभवस्तावत्सन्मार्यवर्तनं पुंसि । निपतन्ति दृष्टिवेशिखा यावन्नेन्दीवराक्षीणाम्‌ ॥? 
इति । अत्र द्वितीयार्धे समस्तवस्नुवतिसावयवरूपकालंकारः, | खग्घरावृत्तम्‌ ॥ 

किं बहुना ब्रह्माप्यङ्गनोदोगप्रत्यूहाचरणे न प्रभवतीत्याह-- . 

उन्मत्तप्रेमसंरम्भादारभन्ते यदङ्गनाः | 
तत्र प्रत्यूहमाधातु ब्रह्मापि खलु कातरः ॥ ७५॥ 

उन्मत्तेति । अङ्गनाः far उन्मत्तोऽत्युत्कटो यः प्रेमा अनुरागस्तस्य संर- 
म्भात्सं्रमात्‌ | “संरम्भः संश्रमे कोपे’ इति विश्वः । यत्कर्म आरभन्ते विहितम- 
बिहित वा कलुसुद्यु्ञत इत्यर्थः । तत्र कर्मणि प्रत्यूहं बिन्नम्‌ । “विज्नोऽन्तरायः 
प्रत्यूहः? इत्यमरः । आधातुं कतु ब्रह्मापि । किसुतान्य इति भावः । कातरः 
सभयः । असमर्थः खल्वित्यर्थः । अनिवाैनिश्चयानामनाद्वृतानामङ्गनानां को 
वा निवारयितेति भावः | अनुष्टुप्‌ ॥ 


ताचन्महत्त्वं पाण्डित्यं कुलीनत्वं विवेकिता | 
यावङवलति नाङ्गेषु हतः पञ्चेषुपावकः ॥ ७६॥ 
तावदिति । महत्त्वं महानुभावत्वम्‌ , पाण्डित्यं प्राज्ञत्वम्‌ , कुलीनत्वं महाकु- 
लप्रसूतत्वम्‌ | कुळात्खः' इति खप्रत्ययः । विवेकिता क्तैव्याकर्तव्यविचारचतु- 
रत्वं च, तावत्‌ , तावत्पर्यन्तमेव भवतीति शेषः । यावत्‌ हतो नीचः अश्छाध्य- 
तापाद्कत्वान्निक्ष्टः । पश्च अरविन्दादय इषवो बाणा यस्य,सः पश्चेषुमेद्नः स 
एव पावकोऽभ्निः अङ्गेषु न ज्वलति नाविभेवति । न संतापयतीस्यर्थः । तावदि- 
ति संबन्धः | तदनन्तरं को वा महत्त्वादिगुणविशिष्ट इति भावः । “अरविन्द्स- 
शोकं च चूतं च नवमल्लिका । नीलोत्पळ॑ च पञ्चैते पञ्चबाणस्य सायकाः’ इत्यः 
मरः । अत्र मदने अभित्वरूपणादेकदेशवार्तिरुपकम्‌ | AIET ॥ 

अथ सांसारिकस्य सद्वतिदुळेमेति सहेतुकमाह--- 


शास्त्रज्ञोऽपि प्रणुणितनयो ५प्यात्तबोधो5पि बाढ 
संसारे5स्मिन्भवति विरलो भाजन सद्गतीनाम्‌ | 
य्रेनेतस्मिन्निरयनग रद्वारमुद्धाट्यन्ती 
वामाक्षीणां भचति कुटिला भूलता कुञ्चिकेत्र ॥ ७७ N 
शास्त्रज्ञ इति maa: सकलशास्ररहस्यामिज्ञो$पे । “आतो$्युपसर्ग कः 
इति maaa: । तत्रापि प्रगुणितः प्रकर्षेणावृत्तिविषयीकृतो नयो नीतिशास्त्र येन 
स तथोक्तो$पि । फलवदथोवबोधनपर्यन्त सम्यक्‍्परिशीलितनीतिशास्रो$पीय- 
र्थ: । गुणशब्दात्‌ 'तत्करोति-? इति ण्यन्तात्कर्मणि क्तः । णाविष्ठवद्भावे विन्स- 
aga । “गुणः खाइत्तिशब्दाढ्ये ज्येन्द्रिये मुख्यतन्तुषु' इति वेजयन्ती । तथा 
वाढं हढं आत्तधोध उत्पन्नज्ञानोषपि पुमान्‌. अस्मिन्परिवर्तमाने संसारे सद्गतीनां 
भाजनं पात्रम्‌ । योग्य इति यावत । विरलो म्रग्यो भवति । खगोदिसद्रतिगामी 
यः कश्चिदेव भवति । नलु बहुल इयर्थः । कुतः । येन कारणेन एतस्मिन्संसारे 
वामाक्षौणां मनोहरनयनानाम्‌ | “बहुत्रीहौ? इत्यादिना षचि षित्त्वात्‌ डीपू । 
कुटिला वक्ता wear भ्रूलता भ्रवह्ली कुश्चिकेव विष्कम्भविघद्टनसाधनवक्राग्रायो 
मयशलाकेव निरयनगरस्य यमपुरस्य द्वारम्‌ । लक्षणया द्वारपिधानकवारविष्क- 
म्भमित्यर्थः | द्वारशाव्देन कवाटस्य तेन च तद्विष्कम्भस्य ळक्षितलात्‌ उद्धाटयन्ती 
विघश्र्यन्ती । व्यामोहोत्पादनेन दुर्गतो प्रवेशयन्तीत्यर्थः 1 भवति खळ । अतो 
विरल इति संवन्धः । स्रीसङ्गिनां कृतः सद्गतिरिति भावः । उपमालंकार्‌ः । 
मन्दाक्रान्तादत्तम्‌ ॥ 
अथ द्वाभ्यां मन्मथस्य चरित्रवैचित्र्यमाह— 
कूरः काणः खञ्जः श्रवणरहितः पुच्छविकलो 
व्रणी Gaia: छमिकुलरातरावृततनुः | 
garara जीणेः पिठरककसालापितगल; 
शुनीमन्वेति श्वा हतमपि च हन्त्येव ATA: ॥ ७८॥ 
कुश इति । कृशः पिण्डालाभादस्थिचमावशिष्टदेहः । काणोऽन्धः, यद्वा एका" 
क्षः। खञ्जः पाद्विकलः | अकार्यकरणेन लगुडप्रहाराद्भमपाद TAA: | तथा AT- 
णरहितः समूलं छिन्नकर्ण: । पुच्छेन विकलर्छिन्नलाहूल: । येनाङ्गविकारः’ इति 
समासः। जणी सर्वोङ्गक्षतवान्‌. । अतः पूयेन क्लिन्न आद्रेः । कृमीणां ब्रणोत्प- 
न्ञापादतुच्छजन्तूनां FSG: | अनेकङ्कमिपरम्परामिरिद्यर्थः । आवृता व्याप्ता 
तनुयेस्य स TAM: | क्षुधा बुभुक्षया क्षामः परिक्षीणः । क्षायो मः? इति AAAI 
जीणों जरया शिथिलावयवः। पिठरककसाले घटसुखवयेऽर्पितगल असजि- 
तकण्ठनालः । शुनको हि घटमुखे खशिरो निक्षिप्यान्नं भक्षयति, ततस्तावतैव 
परिपुष्टत्वेनाक्रष्टुमशक्यलाङ्कनि विघटनेनाधःकपालापाये तन्युखकपालेनासल्जित- 

कण्ठो भवतीति प्रसिद्धिः । अत एवंभूत इतर्थः । यद्वा चौयेंणान्नादिभक्षणे तदृण्ड- 
नाथ श्राष्ट मध्ये छिद्र इला गले आसक्षयति | तस्मादित्थभूत इत्यर्थः । एवं जु- 
गुप्सितोऽपि श्वा झुनकः झुनीं सारमेयीमन्वेत्यनुसरति । निधुवनार्थमिति भावः । 
“तथा हि हते विनष्टमपि च मदनो हन्त्येव मनो विकारोत्पादनेन पीडयत्येव । नतु 
हतहननमन्याव्यमिति विचारयतीत्यर्थः । शठोऽयं मदनः कं वा कर्थभूतावस्थापन्नं 
न करोतीति भावः । अत्रैवकारोऽयन्तायोगव्यवच्छेदार्थः । 'पाथों धनुर्धरो भव 
त्येव'इत्युदाहृ्य क्रियागतैवकारख तथाभूतार्थकलाचुशासनात्‌। दिखरिणीवृत्तम्‌ ॥ 


sigzi कुसुमायुधस्य जयिनीं सर्वार्थसंपत्करी 
ये मूढाः प्रविहाय यान्ति कुधियो मिथ्याफलान्वेबिणः | 

ते तेनेव निहत्य निर्दयतरं नझीळकता मुण्डिताः i 
केचित्पश्चशि खीकृताश्र जटिलाः कापालिकाश्चापरे ॥ ७९॥ 


ज्रीमुद्रामसिति । सवोधोनां संपदं करोतीति सवोर्थसंपत्करीम्‌ । धर्मार्थकामपु- 
रुषार्थसम्रद्विहेतुभूतामित्यर्थः | “कुनो हेठुताच्छील्यानुलोम्येषुः इति टप्रत्ययः । 
टित्त्वान्डीपू । कुसुमायुधस्य जगजेत्रस्य मन्मथस्य जयिनीम्‌ । जयावहामित्यर्थः। ` 
“जिहक्षि- इत्यादिना इनिप्रत्ययः । ख्नीमुद्रां ज्रीरूपचिद्वां प्रविहाय यक्खा कुधि- 
यो दुबुद्धयः अतएव मूढाः क्तव्याकतेव्यविचारञ्चन्याः | मिथ्याफळान्वेषिणः अ- 
भूतचरत्वादसत्यप्रायमोक्षफरकाङ्किगः सन्तो यान्ति । प्रब्रजन्तीत्यर्थः । ते मूढा- 
स्तेन मिजमुद्राहासजनितकोपेन कुसुमेघुणेव Agaat दयाहीनं यथा तथा अ- 
इस नीचैः कृत्वा केचिन्नमीकृता दिगम्बरीकृताः । “नमोऽवासा दिगम्बरः? इ- 
यमरः | अभूततद्भावे च्विः । 'अस्य च्वौ’ इति दीर्घः । ऊर्यादिच्विडाचः 
श्च इति गतिसंज्ञायां कुगतिप्रादयः? इति समासः । केचिन्सुण्डिताः परमहंसी- 
कृताः । न तु सौमाग्यसंपन्नीकृता इत्यर्थः | अतः कुस॒मेषुमुद्रारूपाः खियो न परिह- 
तेव्या इति भावः । यथा लोके राजानस्तीक्ष्णदण्डा निजाजशोहबइनापराधिजना- 
न्कांश्चित्सवस्वापहारेण वस्रहीनान्कुर्वन्ति, कांश्चित्सर्वतो सुण्डितशिरस्कान्‌, काँ= 
श्विद्धमुण्डितमुण्डान्‌, कांश्चिजटाधारिणः, कांश्चित्कपाळभिक्षुांश्च sated, त" 
gaa ध्वनिः । अत्र वैराग्यक्रतनभत्वादेः कुसमेषुक्ृतत्वोत्म्रेक्षणाडुत्मेक्षाल 
कार: । सा च नूनमित्यादि व्यज्ञकाप्रयोगात्‌ गम्या । शादूलविक्रीडितम्‌ ॥ 


A 


किंबहुना महर्षयो5पीन्३्रियनिग्रहसमथो न जाता इत्युपसंहरति-- 


~ 


के 
विश्वामित्रपरादारप्रभृतयो चाताम्बुपणोशना- 

ast सञ्रीमुखपङ्कजं सुललितं Sea मोहं गताः। 
शाल्यन्नं सघृतं पयो दघियुत ये Bad मानवाः 
स्तेषामिन्द्रियनिग्रहो यदि भवेद्विन्ध्यः पुवेत्सागरे ॥ ८० ॥ 


विश्वामित्रेति । वाताम्बुपणीन्येवाशनं येषां ते तथोक्ताः शरीरयात्रामात्रोपयो- 

गिवायूदकपरिणतपणोहारा एवं न लिन्द्रियपुष्टिकरमृष्टान्नभोजना इत्यर्थः । 
विश्वामित्रपराशरप्रशतयो विश्वस्य मित्र विश्वामित्रो गाधिनन्दनः । "मित्रे च- 
षौ? इति दीः । पराशरो व्यासपिता तौ pact येषां ते तथोक्ताः । प्रश्नतिश- 
ब्देन शाण्डिल्याद्योऽपि संग्रह्यन्ते । ये मददर्षयः सन्तीति शेषः । तेऽपि सुललि- 
तमतिमुन्दरम्‌। ललितं त्रिषु सुन्दरम्‌” इति शब्दार्णवे । स्रीणां मेनका रम्भा-सत्य- 
वती-धान्यमाछिन्यादियोषितां मुखपङ्कजं दद्रवावलोक्यैव मोहं गतास्तत्परतन्त्राः 
जाताः । न त्विन्द्रिय निग्रहसमथी इत्यर्थः । किंतु ये मानवाः साधारणमत्यीः स- 
शृतं आज्यष्ठतं तदपि पयसा क्षीरेण दध्ना च युतं मिश्रितं शाल्यन्नं कलमाख्यत्री- 
हन्नम्‌ | अलन्तवीयेबृद्धिकरं शृ्ान्न मित्यर्थः । भुञ्ञतेऽभ्यवहरन्ति । भुजोऽनवने” 
इत्यात्मनेपदम्‌ । तेषां मानवानां इन्द्रियनिग्रह इन्द्रियनियमः संभवेद्यदि, तदा 
विन्ध्यः पर्वतः सागरे छवेदुन्मज्ेत्‌ । न तु कदाचिदपि विन्ध्यः सागरे sale । 
ग्रावड़वनस्याथ्रुतचरत्वात्‌ | तथा च विन्ध्यवनस्य यथा असंभावितत्वं तथा 
इन्द्रिय निग्रहस्यापीत्यर्थः । वातायशनानां ऋषीणा मेवैतादशावस्थापन्नत्वम्‌ , किसुत 
` सृष्टान्नभोजिनां मानवानामिति भावः । अत्रेन्द्रियाणां निग्रहृसंवन्धेऽपि विन्ध्य 
वनदृष्टान्तेनासंवन्धोक्तेः संवन्धेऽसंवन्धरूपातिशयोक्तिः । शादू विक्रीडितम्‌ ॥ 


इति शङ्गारशतकव्याख्याने सुविरक्तदुर्विरक्तपद्धतिनाम चतुर्थी बिंशतिः । 


अथ ऋतुवर्णनम्‌ | 


प्रासङ्गिकं परिसमाप्य प्रस्तुतश्टङ्गारोपयोगितया ऋतुवणेनं प्रारिप्छुस्तदादौ 
लोकवेदयोः प्राथम्मेन व्यवहाराद्वसन्तं वर्णयति षङ्भिः 


परिमळभ्ूतो वाता; शाखा नवाङ्करकोटयो 
मधुरविधुरोत्कण्ठाभाजः प्रियाः पिकपश्षिणाम्‌। 
विरळविरळस्वे दोङ्घारा वधूवचनेन्द्‌वः 
प्रसरति मधो Asal जातो न कस्य शुणोदयः ॥ ८१॥ 


परिमलेतिं । वाता उपवनपवनाः परिमलं बिश्रतीति परिमलमृतो विविधकुसु- 
मसँमद्जनितगन्धविरोषवन्धुराः । जाता इति शेषः । “विमर्दोत्थे परिमलो गन्धे 
जनमनोहरे? इसमरः | शाखाः रसालादितरुस्कन्धाः नवाङ्कुराणि नूतनकिसल- 
यानि कोटिषु अग्रेषु यासां तास्तथोक्ताः । wear जाता gas: । पिकपक्षिणां 
पिकाख्यपक्षिविशेषाणां प्रियाः। कोकिलाङ्गना इत्यर्थः । “कोकिलः पिक इत्यपि’ इ- 
AAT: | मधुरा सहकाराक्कुरकषायाखादलाभादणुणा विधुरा काकक्तो पद्रववशाद्ि- 
गुणा च । कट्टेति यावत्‌। या उत्कण्ठा कूजितोत्सुक्य तां भजतीति तथोक्ता जाता | 
“भजो ण्विः’ इति ण्विप्रययः । विधुरः स्यात्कष्टविश्िष्टयोरपि’ इति विश्वः । वधू- 
नां वदनेन्द्वो वक्रचन्द्रा विरळविरला ग्रीष्मातिरेकाभावान्मन्दप्रकाराः । “प्रकारे 

गुणवचनस्य? इति साइदयार्थ द्विमोवः । स्वेदोदारः श्रमजलनिष्यन्दो येषां ते त 
थोक्ता जाताः | अन्नोद्वारशब्दस्य गोणतरत्तिसमाश्रयणान्न आम्यकक्ष्यामध्यपतित- 
लसित्युक्त प्राकू । तथा हि घाच्यां भुवि मधो वसन्ते प्रसरति व्याप्रियमाणे 
सति कस्य वस्तुनो गुणोदयो गुणोत्कर्षा न जातः । सर्वस्यापि जायत TARA: | 
“गह्यथोकर्मक-! इत्यादिना वर्तमाने कर्तरिक्त प्रत्ययः । “मतिवुद्धिपूजार्थेभ्यश्वः 
इति चकाराद्वतमानता । “अथ पुष्परसे मधु । दैत्ये वसन्ते चैत्रे च? इति RA- 
प्रकार: । हरिणीवृत्तम्‌ ॥ 
सध्चुरयं मधुरेरपि कोकिला- 
कलरवेर्मलयस्य च वायुभिः | 
विरहिणः प्रहिणस्ति शरीरिणो 
विपदि हन्त सुधापि विषायते ॥ ८२॥ 

मधुरिति । अयं gaat मधुर्वसन्तः । सकलचराचरोह्लासकारीति भावः । 
मधुरेः श्राव्यैः संतापहरवी । “ज्ञीतठीक्रियते तापो येन तन्मधुर स्म्रतम्‌? इति 
लक्षणात्‌ | कोकिलानां पिक्रसुन्दरीणां कलरवेरव्यक्तमनोहरेः खरविशेषेः । 
“काकली तु कले सूक्ष्मे ध्वनौ तु मधुरास्फुटे । कलः? इत्यमरः । कोकिलेलत्र 
जातिग्रहणेडपि “कोकिला जातावपि' इति न डीप्‌ । तथा मलयस्य वायुसिः 
श्रीखण्डदैलानिलेश्व | अल्यन्तसुखावहरपीति भाव: | विरहिणः शरीरिणः वियो- 
गिजनान्प्रहिणस्ति विनाशयति । तथा हि--विपदि आपत्काले सुधा अम्रतमपि 
विषायते विषमिवाचरति । तद्व॒त्प्राणप्रयाणकारी भवतीद्यर्थः । “उपमानादाचारे” 
इति क्यच्‌ । अक्कत्सावधातुकयोर्दीघ इति दीः । हन्तेति विषादे । हन्त 
इषेऽचुकम्पायां वाक्यारम्भविषादयोः? इत्यमरः | सामान्यविशेषणसमर्थनरूपो- 
ऽथोन्तरन्यासः । सच विषायते इत्यत्र उपमया अङ्गेन संकीयेते । अनुप्रासः 
Meg: | द्वतविलम्बितवृत्तम्‌ ॥ 

बिरहिणामेव कृच्छ्रं, न ल्न्येषासित्याह--- 

आवासः किलकिञ्चितस्य दयिताः पाश्वे चिलासाळसाः 

कणे कोकिलकामिनीकलरवः स्मेरो लतामण्डपः | 
गोष्ठी सत्कविभिः समं कतिपयैमुग्धाः सितांशोः कराः 
केषांचित्सुखयन्ति चात्र दृदयं चैत्रे चिचित्राः ज्जः ll ८३॥ 

आवास इति । पाचे परिसरे किलकिश्चितस्य 'रोषाश्रुहृषैभीत्यादेः संकरः 
'किलकिश्चितम? इत्युपरक्षणझङ्गारचेष्टाविशेषस्यावासो निवासभूतः। अत्राधारमा- 
न्रविवक्षयैकवचनग्रहणमिति विवेक:। तथा विलासालसा लीलामन्थराः। कटाक्षभु- 
जाक्षेपा दिविविधविञ्रमाचरणतत्परा इत्यर्थः। एतनैतासां स्मरमन्दीक्ृतत्रीडखात्प्रा- 
meet सूच्यते । दयिताः प्रियतमाश्च । कर्ण । कर्णयोरित्यर्थ:। “स्तनादीनां द्विलवि- 


विष्टा जातिः प्रायेण’ इति वामनसूत प्रायप्रहणादेकवचनप्रयोग:। कोकिलकामिनी- 
CC-0. Prof. Satya Vrat Shastri Collection. 


2 © Digitized by Arya Samaj Fogai asao eGangotri 


नां कलकण्ठाङ्गनानाँ कलरवोध्व्यक्तमधुरखरश्च । स्मेरः । ईषद्विकसितकुसुम 
इत्यर्थः । अत्र कुसुमधर्मः कुसुमिते उपचर्यते । “ष्मिङ्‌ ईषद्धसने’ इति धातोः 
“नमिकम्पि~ इत्यादिना रप्रत्ययः | लतामण्डपो Saws च । कतिपयैः कैश्चि- 
देव अन्यथा रसाभासात्‌ सत्कविभिः सरसविचित्रचार्प्रन्धप्रणयनचतुरतरक- 
वीश्वैरैः समं गोष्टीप्रसङ्गश्च । Bar मनोहराः सितांशोः कराश्चन्द्रकिरणाश्च । 
विचित्रा नानाविधाः खजः पुष्पमालिकाश्च। अत्रास्मिन्‌ Bt वसन्ते केषांचित्‌ । 
अन्येषामेवेत्यर्थः | हृदयं सुखयन्ति रज्यन्ति । न तु सर्वेषामित्यर्थः । ईहृक्सौ- 
भाग्यसंपन्नानां विरळ्यादिति भावः | अत्र खलेकपोतन्यायाद्यितादिबहुकार- 
णानां हृदयरज्जनरूपेककायसाधनससुद्योगकथना द्वितीयः समुचयालंकारः | तदु- 
ष्क विद्यानाथेन--“खलेकपोतन्यायेन वहूनां कायेसाधने | कारणानां समुद्योगः 
स द्वितीयः agaa: ॥? इति । शादूँलविक्रीडितम्‌॥ 


पान्थस्त्रीविरहानलाडुतिकलामातन्वती मञ्जरी 

माकन्देछु पिकाङ्गनाभिरछुना सोत्कण्ठमालोक्यते | 
WMATA नवपाउलापरिमळप्राग्भारपाटचरा 

वान्ति क्वान्तिवितानतानवक्कतः श्रीखण्डरीळानिळाः ॥८४॥ 


पान्थन्रीति | अधुना इदानीम्‌ । वसन्तसमय इत्यर्थः । पान्थन्नीणां प्रोषि- 
तभतृकाणां विरहानरस्य वियोगामेः आहुतिकळामाहुतिकलनाम्‌ । तत्साम्य- 
मिद्यर्थः । 'कलाशिल्पे कालभेदे चन्द्रांशे कलना कला” इति वेजयन्ती । आत- 
न्वती आदधाना । तद्वदुद्दीपिकेखर्थः । तनोतेः शतरि “उगितश्च? इति ATI 
माकन्देधु रसालविशेषेघु | विद्यमानेति शेषः । मज्ञरी पुष्पमञ्गरी । पिकाङ्गना- 
सिः कोकिलाभिः सोत्ऋण्ठमालोक्यते सानन्दमुद्वीक्ष्यते । इश्ल्ादिति भावः । 
तथा पाटला फळेरुहाख्यद्रक्षविशेषः | पाटलिः पाटळामोघा काचस्थाली फले- 
war’ इयमरः । 'पुष्पमूळेपु बहुलम्‌? इति 'छपि युक्तवश्यक्तिवचने’ भवतः । 
नवपाटळापरिमळप्राग्भारस्य नूतनपाटलीकुसुमगन्धसंपत्तेः पाटञ्चराः मलिम्छ- 
चाः । तद्वन्धापहारिण इत्यर्थः । तथा छान्तिवितानस्य छान्तिसमूहस्य तानवं 
aga कुर्वन्तीति छान्तिवितानतानवकृतः । करोतेः fea अल्पा मन्दास्ते 
प्रसिद्धाः शैद्यमान््यसौरभ्ययुक्ताः श्रीखण्डशेलानिळा मलयमारता वान्ति प्रस 
रन्ति । “वा गतिगन्धनयोः? इति ander | एतेन विरहिणां दुरन्तदुःखजनक- 
खसंयुक्तानां परमानन्दकलं चास्ोक्तमित्यवगन्तव्यम्‌। अत्र वियोगाभिरित्यत्र 
रूपकम्‌ । आहुतिकलामित्यत्रोपमया सांपेक्षितत्वात्संकीण सच्छाब्देनाजुआसेन 
संकीयेते । वृत्तं पूर्ववत्‌ ॥ 


प्रथितः प्रणयवतीनां तावत्पदमातनोतु हृदि मानः। 
भवति न यावञ्चन्द्नतरुखुरभिर्सलयपवमानः ॥ ८५ ॥ 


` ग्रथित इति । प्रथितः प्रसिद्धः । रढतर इति यावत्‌ । मानः प्रियतमस्यान्य- 

स्रीसब्निलजनितेष्योकृतकोप: । “त्रीणामीरष्याकृतः कोपो मानोच्न्यासङ्गिनि प्रिये । 
श्रुते वाचुमिते द? इति दशरूपके । प्रणयवतीनां प्रियतमानां हृदि तावत्‌ ताव- 
त्पयेन्तं पदं स्थानं आतनोतु करोतु । तिष्ठल्ित्यर्थ: । संभावनायां लोट । पदं 
च्यवसितत्राणस्थानलक्ष्माद्विवस्तुष' इयमरः | कियत्पर्यन्तमित्यत आह--चन्द- 
TRER: श्रीखण्डद्वमपरिशीलनसुगन्धिः । “सुगन्धौ च मनोज्ञे च सुरसिवी- 
ARRIR इति विश्वः । मलयपवमानो मलयमारुतः | यावत्पर्यन्तं न भवति 
न प्रसरति तावदिति संवन्धः । सामान्यस्य विशेषपयवसानात्य्रसरणार्थल्ल 
सुवो द्रष्टव्यम्‌ | “यावत्तावश्च साकल्येऽवधौ मानेऽवधारणे? इत्यमरः। AAA- 
न्तोद्दीपकलरान्मानिन्योऽतिहडमपि निजमानं विह्याय प्रियतमपरतन्त्राः स्वयमेव 
भवन्तीसर्थः । आर्याभेदः ॥ 


सहकारकुसुमकेसरनिकरभरामोदमूच्छितदिगन्ते | 
मघुरमघुविधुरमधुपे मधो भवेत्कस्य नोत्कण्ठा ॥८६॥ 

सहकारेति | सहकारकुसुमानां रसालविरोषप्रसूनानाम्‌ । “आम्रश्वतो रसा- 
लोऽसौ सहकारोऽतिसौरभः? इत्यमरः । ये केसरनिकराः किञ्जल्कपुञञास्तेषां ये 
भराः समृद्वयस्तेषामामोदेन परिमळविशेषेण मूर्च्छिता व्याप्ता दिगन्ता य स्िस्त- 
स्मिन्मधुरेण माधुयेगुणयुक्तेन मधुना मकरन्देन विधुरा विहृलाः । उन्मत्ता इति 
यावत्‌ | म्पा शृङ्गा यस्मिन्‌ | इत्थमस्पोक्तमुद्दीपकलमित्यर्थ: | मधौ वसन्ते 
कस्य जनस्य | स्रिया वा पुरुषस्य वेत्यर्थः । उत्कण्ठा संभोगौत्सुक्रयं न भवेन्नो- 
त्पद्येत । अतः सबैस्यापि उत्पद्यत एवेत्यर्थः | अतो मानद्यागो युज्यत एवेति 
भावः । अचुप्रासः शब्दालंकारः । दत्त पूर्ववत्‌ ॥ | 

अथ त्रिमिग्रींष्मं वर्णयति— 

अच्छाच्छचन्द्नरसाद्रेतरा मृगाक्ष्यो 
धारागृहाणि कुखुमानि च कौसुदी च। 
मन्दो मरुत्सुमनसः शुचि CATS 
ग्रीष्मे मदं च मदनं च विवर्धयन्ति ॥ co ll 

अच्छाच्छेति | अच्छाच्छोऽतिखच्छो यश्चन्दनरसः पाटीरद्रवः । गुणे रागे 
द्रवे रस: इत्यमरः | तेन आद्रेतरा ACA: | संतापशान्यर्थ सान्द्रचन्दनपडु- 
चर्चिताङ्गा इत्यर्थः । मगाक्ष्यसरुण्यश्व, धाराशहाणि जळ्यन्त्रवे्मानि, कुसुमानि 
' महिकादीनि, कौसुदी चन्द्रिका च । सुमनसो जाल्या: संबन्धी ग्रीष्मकालेऽतिविका- 
ससंभवात्‌। तत्कुसुमपरिशीलनज नितामोदभरित इत्यर्थः | सुमना मालती जातिः 
इत्यमरः | मन्दो मरुत्‌ मन्धरगन्धवाहश्च, छचि छत्रम्‌ । सुघाळेपनेनेति भावः । 
arig सौघोपरिप्रदेशशचेति ग्रीष्मे ऋतौ मदं हधेव्यतिकरं मदन च विवधेयन्ति 
उद्दीपयन्ति । अत्रापि द्वितीयः समुचयाळंकार उन्नेयः | वसन्ततिलका ॥ 


AR हृद्यामोदा व्यज्ञनपवनश्चन्द्रकिरणाः 
परागः कासारो मलयजरज; शीघु विशद्म्‌। 

` ` शुचिः सौधोत्सङ्गः sag वसनं पङ्कजडशो 
o निदाघर्तावेतद्विसति लभन्ते Galera ॥ ८८ ॥ 
खज इति । हृद्यामोदा मनोहरगन्धाः खजः पुष्पमालिकाश्च, व्यजनपवन- 
स्तालव्रन्तसमीरणश्च | “व्यजनं तालबृन्तकम? इत्यमरः | चन्द्रकिरणाश्व, परागः 
सुमनोरजश्च, कासारः क्रीडासरश्च, मर्यजरजः चन्द्नक्षोदश्च, विशदं निर्मल 
शेरते अनेनेति शीधु मद्य च । “शीडो ae’ इत्यौणादिको धुक्मत्ययः । ञ्चिः 
ga: विहारयोग्य gad: । सौधोत्सङ्गः प्रासादप्रदेशश्च, प्रतचु वसनं सूक्ष्मा- 
म्बरम्‌, TEA: प्मपलाशळोचनाश्ेत्येतत्सर्व भोगसाधनम्‌ । "नपुंसकं- 
इत्यादिना नपुंसकैकशेषः । निदाघतौं ग्रीष्मतौं । “आह्कुणः' इति रपरो युणः। 
विळसति विजृम्भमाणे सति सुकृतिनः पुण्यशालिनः लभन्ते प्राञ्ुवन्ति । कथम- 
सुकुतिनामीदग्मोगसाधनलाभ इति भावः । शिखरिणी ॥ 
JIJA धाम स्फुरद्‌्मलरदिमः शशधरः 
प्रियाचक्रास्भोज मलयजरजश्चातिखुरमि | 
AM हृद्यामोदास्तदिदमखिलं रागिणि जने 
करोत्यन्तः क्षोभं नतु विषयसंसगेविमुखे ॥ ८९ ॥ 
सुधेति । सुधया लेपनद्रव्येण BAR, यद्वा Fal अमृतं तद्वच्छुश्रम्‌ | सुधा 
सयाह्ेपनद्रव्येऽम्रते च' इति विश्वः । आतिसुरमि अल्यन्तसुगन्धि । रागिणि 
विषयासक्ते । विषयसंसगविसुखे विरक्ते । विरक्तस्य तेषामकिंचित्करल्लादिति 
भावः । निगदितव्याख्यानमन्यत्‌। वृत्त पूर्ववत्‌ ॥ 
अथ वषीसमयवर्णनमारभते-- 
तरूणी वेषोद्दीपितकामा 
विकसखञ्जातीपुष्पसुगन्धिः | 
उन्नतपीनपयोधरभारा 
Mae तुते कस्य न हषेम्‌ ॥ ९० I 
तरुणीति । उद्दीपित उत्पादितः कामो मन्मथः सुरतामिलाषो वा यया सा 
तथोक्ता । विकसन्ति बिकखराणि यानि जातीपुष्पाणि तै; शोभनो गन्धो यस्याः 
सा तथोक्ता | एकत्र जातीकुसुमबिकाससंभवात्‌, अन्यत्र तत्कुसुमालंकृतखा- 
चरेति भावः । 'गन्धस्येदुसूतिसुसुरमिभ्यः' इति गन्धशाब्दस्य इकारान्तादेशः । 
यद्यपि 'गन्धशव्दस्येत्वे तदेकान्तम्रहणम्‌? इत्युक्तम्‌, तथापि कवीनां Meg 
शल्लात्पयैचुयोगः | उन्नत sgr: पीनः पीवरश्च पयोधरमारोऽम्भोधरदृन्दं च, 
अन्यत्र स्तनभारश्च यस्याः सा तथोक्ता । 'स्तनाम्भोदौ पयोधरो” इति चैजय- 
न्ती । अत एव तरुण्या वेष इव वेषो यस्याः सा । कामिनीव मोहनकारिणी- 
aå: । प्राइड वषीः कस्य पुंसो हर्ष संभोगोत्ुक्यं न तनुते । सर्वस्यापि तुत 
एवेलयर्थः । शछेषानुग्राणितेयमुपमा ॥ 
वियढुपचितमेघं भूमयः कन्दलिन्यो 


' नचकुटजकद्म्बामोदिनो गन्धवाहाः । 

शिखिकुरूकलकेकाराव रम्या वनान्ताः 
सुखिनमसुखिनं वा सचैमुत्कण्ठयन्ति ॥ ९१ ॥ 
वियदिति । उपचिताः परिचिता मेघा यास्मिस्तत्तथोक्तम्‌ । घनाघनसंचारवदि- 
दर्थः | वियत्‌ आकाशं च । कन्द्छानि अङ्कुराणि आसां सन्तीति कन्दलिन्यो 
भूमयो भूप्रदेशाश्च। नवो नूतनः कुटजानां गिरिमहिकानां कदम्वानां नीपकुसमानां 
च आमोदो गन्धविशेष एषामस्तीति तथोक्ता गन्धवाहा उद्यानपवनाश्च। "कुटजो 
गिरिमछिका” इत्यमरः । के मूर्धि कायन्ति ध्वनयन्ति केका मयूरवाण्यः केका वाणी 
मयूरस्य” इसमरः | शिखिकुलानां मयूरनिकराणां ये कलकेकारावा अव्यक्तमधु- 
रकेकाखरास्ते रम्या मनोहरा वनान्ताश्च केलीवनमध्यप्रदेशाक्च | सुखिनं दुःखिनं 
वा । सर्वे अशेषं जनं उत्कण्ठयन्ति । संभोगौत्सुक्यवन्तं कुर्वन्तीलर्थः । उद्दीपक- 
त्वादिति भावः | उत्कण्ठाशव्दात्‌ “तत्क्ररोति-' इति ण्यन्ताक्वतू । मालिनी tt 
उपरि घनं घनपटलं तिर्यग्गिरयोऽपि नर्तितमयूराः | 
क्षितिरपि कन्द्ळधवला इष्टि पथिकः क्क पातयति ॥ ९२॥ 
उपरीति । उपरी उपरिष्टाद्धनं सान्द्रं घनपटलं मेघवृन्दम्‌ । वर्तत इति शेष: | 
“घनाः कठिनसंघातमेघकाठिन्यसुदूराः इति वैजयन्ती । तियेगू । दिक्ष इत्यर्थः । 
मह्यामतिशयेन रमन्तीति मयूराः । एृषोद्रादित्वात्साचुः। नतिंता ea | खार्थ 
णिचि “गद्यर्थीकमेक-!इत्यादिना वतेमाने कते रिक्त।“मतिबुद्धी- इति वतेमानता। 
यद्वा । नर्तिता मेघब्वन्देन नारिताः । मेघोदये तेषां उल्लासवशेन . नाव्यसंभवात्‌ 
तथाभूता मयूरा Ag ते तथोक्ता गिरयोऽपि । aia इति शेषः । क्षितिरपि भूः 
मिरपि कन्दलेनोनाविधाङुरर्थवळा खच्छा । अतः पन्थानं गच्छतीति पथिकः 
पान्थः । 'पथः कन्‌? इति कन्प्रत्ययः । दृष्टि क कुत्र पातयति प्रसारयति । न 
कुत्रापीत्यर्थ: । सर्व्राप्युद्दीपनसंभवादिति भावः । महत्कध्मत्र विरहिणामिति 
परमार्थः । आयोभेद: ॥ 


इतो विद्यद्वह्लीविळसितमितः केतकितरोः 
स्फुरन्गन्धः प्रोज्ञलद्निनदस्फूजितमितः | 
इतः केकीकीडाकलकळरवः पक्ष्मळडदां 
कथं यास्यन्त्येते विरहदिवसाः MITTAT: ॥ ९३ I 
इत इति।इतोऽस्मिनप्रदेशे विद्युद्ठळीनां तडिळतानां विलसितं स्फुरणम्‌ । भवतीति 
शेषः । इतः प्रदेशे केतकितरोः केतक्याख्यद्रक्षस्य | तत्कुघुमखेसर्थः | “ङ्यापोः 
ंज्ञाच्छन्दसोवहुरम्‌? इति हः | कालिदास इतिवत्‌। स्फुरन्व्याप्ुवानों गन्धः 
श्च । वर्तत इति शेषः ga: Naaa जलदनिनदस्य मेघगार्जितस्य स्फूजित स्फुरणं 
च। भवतीति शेषः | इतश्च केकिनां शिखावलानां क्रीडाछु केलि यः कलकलरवः 
कोलाहलध्वनिः। 'शिखावलः शिखी केकी', "कोलाहलः कलकलः' इति चामरः। 


यद्वा कलकलरवः असन्ताव्यत्तमधुरम्रकारखरश्च | समुजुम्भत इति शेषः । 

पक्ष्माण्यासाँ सन्तीति पक्ष्मलाः। सिध्मादित्वाह्ृच्प्रययः। तथाभूताइशो यासां 
तासां पारिहवलोचनानां एते प्रसिद्धाः संग्रतरसाः संपूर्णशज्ञारा:। उद्दीपका इ- 
द्यर्थः। विरहृदिवसा वियुक्तवासराः कथं यास्यन्ति अतिकमिष्यन्ति । न कर्थ- 
चिद्पीत्यर्थः। दुरन्तत्वाद्दिनमेकं युगं भविष्यतीति भावः। शिखरिणी ॥ 


असूचीसंचारे तमसि न्‌ भसि मौढजळद्‌- 
— भवनिप्राज्ञमन्ये पतति पृषतानां च निचये | 
इद्‌ सोदामन्याः कनककमनीयं विळसित 
सुद्‌ च म्लान च ग्रथयति पथि स्वेरखुडशाम्‌॥ ९४ ॥ 


असूचीति।.तमसि अन्धकारे न विद्यते सूचीसंचारो यसिंखस्मिन्सूच्यग्रमाः 
त्रस्याप्यनवकाइाप्रदे । याढतमे सतीति यावत्‌। तथा नभसि अन्तरिक्षे च प्रौढः 
प्रगल्भः । गम्भीर इति यावत्‌ । यो जळदध्वनिमेंघगजितं तेन प्राज्ञं वाचालमा- 
त्मानं मन्यत इति प्राज्ञमन्ये । बहुतरमेघनिहादवति सतीर्थः । आत्ममाने 
खश्च? इति खशि सुमागमः । तथा एषतानां विन्दूनां च विचये संदोहे पतति 
सति। "पृषन्ति बिन्दुप्ृषतौ' इत्यमरः। कनककम नीयं कनकनिकषणरेखासुन्द्रमिदं 
प्रवतेमानं सोदामन्या विद्युतः । 'तडित्सोदामनी विद्युत्‌? इत्यमरः । विलसितं स्फु 
रणं (aq) Sweat अभिसारिकाणांपथि Ragga सुदं मार्गप्रद्रीकल्रात्सं- 
तोषं म्लानिं आत्मप्रकाशकहेतुत्वात्‌ म्लानिं च। 'ग्ठे म्लै हर्षक्षये’ इत्यस्मादातोः 
“डुजृरेभ्यो नि? इत्योणादिको निप्रत्ययः प्रथयति प्रकटयति। करोतीदयर्थः । 
'कान्ताभिसरणोद्युक्ता स्मरार्ता साभिसारिका” इति लक्षणात्‌ । कान्तमुद्दिदय नि- 
गूढममिसरणशीलानां त्रीणासुपयोगानुपयोगाभ्यां eet हेतुल्लादिति भावः | 
“कान्तार्थिनी तु या याति संकेतं साभिसारिका” इत्यमरः । वृत्तं पूर्ववत्‌ ॥ 


आसारेण न gråa: प्रियतमेयोतु बहिः शाक्यते 
शीतोत्कम्पनिमित्तमायतदद्या गाढं समालिङ्गयते | 
जाताः दीकरशीतलळाश्च मरुतो रत्यन्तखेदच्छिदो र 
धन्यानां बत दुर्दिनं सुदिनतां याति प्रियासंगसे ॥ ९५ ॥ 
आसारेणेति । प्रियतमैवेह्भेरासारेण धारासंपातेन हेतुना ।'धारासंपात 
आसारः SAAT । हर्म्यतः ग्रासादात्‌। 'धामतः” इति पाठे Bera उभयत्रापि 
पञ्चम्यास्तसिळ । 'अपपरि- इत्यादिना समासविधानज्ञापकात्‌ बहियोंगे 
पञ्चमी | बहिर्यातु न शक्यते न समर्थ्यते । AMMA भावे BAI शिकधृष- 
इत्यादिना तुमुन्मत्ययः । तथा आयतइशा sear तरुण्या शीतेन यदुत्कम्पो 
गात्रवेपधुखन्निमित्तम्‌ । तन्निवारणार्थमिसर्थः । याढं अतिइढं समालिङ्गयते 
परिरभ्यते i agg । तथा शी करेरम्बुकणेः. शीतलाः शिशिराः । 
शीकरोऽम्बुकणाः TIM? इयमरः । रत्यन्ते सुरतावसाने यः खेदः AAT 
छिन्द्न्तीति तथोक्ताः । युरतसंरम्भजनितश्रमापद्वारिण इत्यर्थः । श्रमः खेदो- 

ऽथ रयादेजीतः खेदातिभूमिकृत? इति लक्षणात. । मरुतश्च जाताः प्रसृताः । 
अतः धन्यानां पुण्यशालिनां प्रियासंगमे प्रियासंभोगे सति दुर्दिनं डुष्टदिनमपि 
मेघच्छन्नदिनं च । 'मेघच्छन्ने$हि दुर्दिनम्‌’ इत्यमरः । सुदिनतां सुदिवसत्वं 
याति । अन्येषां तु तदेव भवतीलर्थः । बतेति विस्मये । “बत खेदाचुकम्पाम- 
अणसंतोषविस्मये” इत्यभिधानात्‌ अत्र दुर्दिनमपि सुदिनतां यातीति स्फुरतो 
विरोघस्योक्तसमाधानाद्विरोधाभासोऽलंकारः | “आभासत्वे विरोधस्य विरोधाभास 
इष्यते? इति लक्षणात्‌ | शादूळविक्रीडितम्‌ ॥ 
b 
अधैकेन शरदं वर्णयति-- 


अर्थे Beat निशायाः सरभससुरतायाससन्नग्ठथाङ्गः 
प्रोद्धतासद्यतृष्णो मघुमदनिरतो erage विविक्ते । 
संभोगक्कान्तकान्ताशिथिलभुजलवावजितँ कर्करीतो 
ज्योत्खाभिन्नाच्छधार न पिवति सलिलं शारदं मन्दपुण्य;९६ 


अर्थमिति । निशायाः रात्रेः अर्धम्‌ । यामद्वयमिद्यथः | "पुंस्यर्धोऽर्धं समेंऽश- 
के? इस़मरः। असन्तसंयोगे द्वितीया । Tear शयित्वा । निद्रया यामद्वयं गमयित्वे- 
सर्थः । ततः। मध्ये इति शेषः । सरभसं सोद्वेगं यत्सुरत अभ्यन्तरसंभोगस्तेन य 
आयासः श्रमस्तेन सन्नानि परिभिन्नानि अत एव छथानि शिथिछानि अङ्गानि A- 
वयवा यस्य स तथोक्तः । “मध्यं नक्तमुदाहृत शरदि च प्रत्यूषकाळे हिमम्‌’ इति 
भोजवचनाद्थैरात्रक्कतसुरतपरिश्रान्त इत्यर्थः | एतेनेतस्य नायकस्य कामतःत्रकुश- 
Sad, नायिकायाः शङ्किनीत्वं च सूच्यते | तृतीययामस्य तत्छुरतयोग्यकाळला- 
त्‌। तदुक्तं रतिरहस्ये-*रमयति च तृतीये शङ्खिनीमाद्गैभावां रमयति रमणीयां प- 
Rri तुयैयामे'इति | अन्यत्राप्युः्तम्‌-“कुछुमितवनमध्ये कूचिमारस्तृतीये तिमिर- 
निबिडयामे शाह्किनीं संलभेत? इति। अत एव प्रोद्भूता प्रकर्षणोत्पन्नाअत एवासह्या 
ma: शामयितुमशक्या तृष्णा पिपासा यस्य स तथोक्तः | तथा मधुना सँभोगप्रा- 
क्ालीनमद्यपानेन यो मदो मोहस्तेन निरतः | परवश इत्यर्थः। “मदिरादिकृतो मो- 
हो हर्षव्यतिकरों मदः” इति लक्षणात्‌ । विविक्ते विजने । विविक्तौ पूतविजनौ? 
इत्यमरः | अन्यथा विस्तम्भविरहानुभवादिति भावः । e प्रासादोपरिप्रदे- 
शे कर्करीतः गलन्तिकाख्यसच्छिद्रकुण्डिकायाः । पञ्चम्यास्तसिः | 'कर्कर्याङगैल- 
न्तिका” इत्यमरः । संभोगक्लान्तायाः। सुरतायासपरिश्रान्तायाः कान्तायाः खण्रिय- 
तमायाः शिथिल्या निःसहायया भुजळतया आवर्जितं घाराकारेण दत्तमिति खा- 
दातिशयोक्तिः|शारदं शरत्काळसंवन्धि सलिलम्‌।इंसोदकमित्यर्थः । ज्योत्लया चः 
'न्द्रिकया भिन्ना मिलिता अतएव अच्छा धारा यस्मिन्कर्मणि तद्यथा तथा मन्दपुण्यो 
भाग्यहीनो न पिवति । भाग्यसंपन्नस्तु पिबतील्यर्थः | हंसोदकलक्षणमुक्त द्रव्यरल- 
मालायाम-- वहितृप्तुमूदिमांजर्‌र्मिसि: शीतमम्बु शशिररिमभिर्निशि।एवमेव q- 

देहनिद स्थितं तच हंसंजलनामकं स्म्तम्‌॥' इति । एतत्पानेन गुणसंपत्तिरपि तत्रे- 
वोक्ता--'प्रसादक त्रिदोषन्न हृद्यं लघु च शीतलम्‌ । Hy मनोहरे खादु ATA F- 
न्तिकृत्परम्‌॥'इति । शरद्येतत्पाने नियमश्चाप्युक्तोडन्यत्र-कर्पूरागरुज सिताद्यसि- 
रसेहसोदर्क वासिर्त पाथश्वातिमनोंहरं शिशिरतो सुरधाङ्गनाळिङ्गनम्‌? । खग्धरा ॥ 


अथ द्वाभ्यां हेमन्तं वर्णयति— 


हेमन्ते द्धिडुग्धसर्पिरशना मञ्चिष्ठवासोभ्रतः 
काइमीरद्रचसान्द्रदिग्धचपुषरिछन्ना विचित्रै रतैः । 

चत्तो रुस्तनकामिनीजनकृतातछेषा ग्रहाभ्यन्तरे 
तास्बूळीदळपूगपूरितसुखा धन्याः खुख शिरते ॥ ९७॥ 


हेमन्ते ऋतौ दधि प्रसिद्वम्‌, इग्धसर्पिषी asd, तान्यशनं येषां ते 
तथोक्ताः । ननु दुग्धाञ्यादीनां शै्यावसादकत्वेन सेवनं भवतु ।-दधिसेवनस्य 
तद्‌तिरेककरत्वात्तत्सेवनं कथं युक्तमिति चेन्न । तस्याप्यायुष्कामस्य हेमन्ते सेव- 
नोपयोगात्‌ । तदुक्तं चारुचयीयाग्तुचयोप्रस्तावे सर्वज्ञमोजराजेन--'त्रिषु च 
gA निषेव्यं औष्मकाळे वसन्ते शरदि च परिवजे वाञ्छता दीधमायुः | यदि 
ag परिवाञ्छा सेव्यतां सर्वकालं सह गुडमधुपात्रे शकरामुद्वयूषः॥" इति 
मञ्जिष्ठया रज्जकद्रव्येण रक्तानि मान्िष्ठानि वासांसि सुरक्तवसनानि विश्रतीति 
तथोक्ताः । “तेन रक्तं रागात? इत्यप्प्रययः । यद्यपि att भवनं छुरक्तवसनं 
वहेः परं सेवनम्‌? इति वसन्तसमययोग्यत्वेन सुरक्तवसनधारणं अभिहितम्‌ । 
तथापि मतान्तरे एवसुक्तमिति न विरोधः । काइमीरद्रवेण कुक्कुमपङ्केन सान्द्रं 
यथा तथा दिग्धानि रूपितानि वपूंषि येषां तथोक्ताः । विचित्रेवाह्याभ्यन्तर- 
निरूपणेन नानाविवै रतैरिछन्नाः श्रान्ताः । वृत्तौ et ऊरू पीनौ च स्तनौ यासां 
ताः तथोक्ताः याः कामिन्यस्ता एव जनः तेन कृताळेषाः विहितपरिरम्भाः । 
तढुक्तम्‌--“कस्तूयौगरुकुङ्कमैरतिक्कत पानं तठाकस्थित शीतं नेव विदीर्यते प्रिय- 
तमैरालिङ्गन BEATS’ इति । तथा ताम्वूलीदलेनोगवछीदलः पूगः कसुर्केश्च 
पूरितानि सुखानि वक्कान्तरालानि येषां ते तथोक्ताः ताम्वूलचवेणर ञः । तत्प- 
रा इत्यर्थः । "घोण्टा तु पूगः क्रमुकः? इत्यमरः | इत्थभूता धन्याः सुकृतिनः 
हाभ्यन्तरे मन्दिरान्तराले सुखं यथा तथा शेरते खपन्ति । “शीङो az’ इति 
रुडागमः | ताम्बूलस्य मानसोळासा दिवहुयुणहेतुलात्तचर्वणोक्तिः । तदुक्त चारु- 
चर्यायामू--“मनसो cir AG vas मदकारणम्‌ । सुखरोगहरं हृं दीपनं 
बस्तिशोधनम्‌ | मुखाशुद्धिकृमहरं ताम्बूलं श्रीकरं परम्‌ ॥? इति । तत्कालाचु 
गुणोपचारत्वेन च वीर्ैदृद्धिकरत्वेन च प्रथमं दथिक्षीराज्यप्राज्यमष्टान्न भुक्त्वा- 
नन्तरं कुछुमकस्तूर्यादिमिश्रितचन्द्नलेपनपूर्वक विबिधसुरतसंरम्भसंभोगपरि* 
श्रान्ताः कान्तासमालिन्गितयात्राश्च सन्तख्ताम्बूलचर्वणरताः सुकृतशालिनः 
सुखेन निवातग्रहाभ्यन्तरे खपन्तीति समुदायार्थः | शादूलविक्रीडितम्‌ ॥ 

प्रोद्यत्मोढम्रियङ्घब्ुतिश्वृति विकसत्कुन्द्मायह्विरेफे 

काले प्रालेयवातप्रचकविछसितोदारमन्दारधास्ि । 
येषां नो कण्ठलय़ा क्षणमपि तुहिनक्षोद्दक्षा मगाक्षी 

तेषामायामयामा यमसदनसमा यामिनी याति यूनाम्‌॥०.८॥ 
i प्रोद्यदिति । tara उदित्वराः प्रौढाः प्रव्द्धाश् याः प्रियङ्गवः फलिन्यसासि- 
बुतिमुपचयजनितशोभां बिभर्तीति तथोक्ते । 'प्रियज्ञः फछिनी फळी? इत्यमरः। 
al रेफो वर्णविशेषो यस्य स द्विरेफो श्रमरशब्दः । उपचारात्तदर्था5पि द्विरेफ उ- 
च्यते । यथाह कैयटः--शब्दधरमेणाप्यर्थस्प व्यपदेशों TAS | यथा भ्रमरशव्द- 
स्य” । द्विरेफो श्रमरः विकसद्भिः कुन्दैः माध्यकुसुमैः waa द्विरेफा यस्मिन्‌ . 
तस्मिन्‌। “माध्यं कुन्दम्‌? इत्यमरः । 'पुष्पमूळेषु वहुलम्‌? इति छक्‌ । यद्यपि 
कुन्दविकसनं शिशिरतुलक्षणम्‌, तथापि तत्प्रद्यासत्त्योक्तमिति न विरोध: । 
प्रलयादागतं प्रालेयं हिमम्‌ । “तत. आयतः? इत्यण्‌ । किकयमित्रयुप्रल्यानां ` 
यादेरियः? इति यशब्द्स्य इयादेशः । प्रालेयवातैस्तुषारवायुसिः प्रचलं AAS 
अत एव विलसितं प्रकाशमानसुदारं रम्यं च मन्दाराणां संतानकतरूणां धाम 
स्थानं यस्य तस्मिन्‌ । यद्वा मन्दाराणां पारिभद्रतरूणां धामेति उभयत्राप्युप- 
चयहेतुलादिति भावः | “पारिभद्रो निम्वतरुमेन्दारः पारिजातकः? इत्यमरः । 
एवंभूते काळे हेमन्तसमये येषां यूनां तरुणानां तुहिनक्षोदे शीतनिवारणे दक्षा । 
कुचकुम्भयोरौष्ण्यसंभवेन तदालिङ्गनान्निवारणसमर्थेत्यर्थः । मगाक्षी तरुणी 
क्षणं अल्पकालमपि | अल्यन्तसंयोगे द्वितीया । कण्ठलमा कण्ठावसक्ता । कण्ठा- 
लिङ्गनतत्परेति यावत्‌ । नो । न भवतीलर्थः । तेषां यूनामायामा अल्यन्तदीघो 
यामाः प्रहराः यस्याः सा विरहवेदनावशात्तथाप्रतीयमानयामेद्यर्थः । यामिनी 
रजनी | यमसद्नसमा यमलोककस्पा । दुरन्तडुःखाव ह्यर्थः | याति गच्छति । 
तदानीमङ्गनाइवालिङ्गनमन्तरेण दुरन्तविरहवेदनामहानद्यारितुमशक्यलादिति 
भावः । Bt यामप्रहरी समौ’, “रजनी यामिनी TAY इति चामरः । अनुप्राऽ 
सोपमयोः शाब्दाथीलंकारयोः TSS: । खग्घरादृत्तम्‌ ॥ 

अथ द्वाभ्यां शिशिरतु वर्णयन्निगमयति--- र 
चुम्बन्तो गण्डभित्तीरलकवति मुखे सीत्कृतान्याद्धाना 

वक्षःसूत्कञ्चुकेछु स्तनभरपुलकोक्वेदमापादयन्तः | 
ऊरूनाकस्पयन्तः पृथुजघनतरात्स्ंसयन्तोंऽशुकानि 

व्यक्त कान्ताजनानां विटचरितञ्चतः AUT वान्ति वाता: ॥९९॥ 

चुम्वन्त इति। कान्ताजननां गण्डा भित्तय इव ता गण्डभित्तीः कपोलस्थलीः 
चुम्बन्तः | 'सतननयनकपोलांश्रुम्बनस्थानमाहु:” इति रतिरहस्योक्तेरिति भाव: | अ- 
तएव अळकवति विश्ेषणवशाच्चर्णकुम्तलाछंक्ते सुखे। 'अलक्राच्चर्णकुन्तलाः इल- 
मरः। सीत्कृतानि सीत्काराः । सीदिस्यनुकरणराब्दः | आदधानाः कुबोणाः । उ- 
त्पादयन्त इत्यर्थः LESSENS sagh उद्दन्थिकूपीसकेषु सत्खपि 

स्तनभरेषु पुरूकोद्भेदं रोमाचप्रादुभौव आपादयन्त इति सात्त्विकोक्तिः । ऊरू- 
न्सक्थीनि आकम्पयन्तः प्रचालयन्तः । पृथु विशालं यज्घनतर्ट जघनप्रदेशस्तः 
स्मादंशुकानि । परिधानांछुकम्रन्थीनीलयर्थः । संसयन्तो बिश्वथयन्तः । अत एव 
व्यक्त स्फुटं बिटानां पक्ाविकानामिव चरितानि कानि बिश्रतीति तथोक्ताः शिक्षि- 
रस्यैते शैशिराः शिशिरतृसंवन्धिनः “तस्येदम? इत्यण्‌ । वाता वान्ति संचरन्ति । 
विटसाधारणविसेषणविसिष्टलाद्वातानां तत्चरितभरणं युक्तमिति भावः । तदुक्त 
रतिरहस्ये-“अलकचुवुकगण्ड नासिकाग्रं च चुम्वन्पुनरुपहितसीत्कं ताळ जिह्वा 
च भूयः | भरितलिखितनामीमूरवक्षोरुहोर कथयति शृतवैथेः शछाथयित्वाथ नी- 
वीम्‌ W इति । अत्र विटचरितश्ृत इत्युपमालंकारः। स च व्यक्तमित्यनेनामिव्य- 
ज्ञितोत्मरक्षयाङ्गेन संकीर्यत इति संक्षेपः । वृत्तं पूर्ववत्‌ ॥-- 


केशानाकुल्यन्डशो सुकुलयन्वासो बलादाक्षिप- 
न्नातन्वन्पुळकोङ्गमं प्रकटयन्नावेगकस्पं Ia: | 
वारंवारमुदारसीत्कतकृतो दन्तच्छदान्पीडय- 
नायः शैशिर एष संप्रति मरुत्कान्ताखु कान्तायते ॥१००॥ 
केशानिति | केशाञ्शिरोरुहानाकुळयन्च्याकुली कुर्वन्‌ | एकत्र विः्छेषणात्‌ अ- 
न्यत्र केलिसंरम्भाचति भावः। दशो सुकुलयन्निमीलयन्‌। एकत्र पुरुषस्पर्शवशात्‌ , 
अपरत्र सुखपारवड्याश्वेति। वासो जघनांशुक बलात्‌ प्रसह्य आक्षिपन्‌ आकर्षन्‌ । 
एकत्र वेगवशात्‌, अपरत्र संभोगेच्छया चेति भावः । घुलकोदूमं रोमाञ्च 
आतन्वन्‌ उत्पादयन्‌ | एकत्र शीतरूस्पर्शात्‌, अन्यत्र शङ्गारोद्वोधकाचेति 
भावः । आवेगेनोद्वेगेन यः कम्पो गात्रवेपथुस्तं शनैः प्रकटयन्‌ मन्दं अभिव्यन्ञ- 
यन्‌ इति विशेषणद्वयेन सात्त्विकोक्तिः । उदाराणि मनोत्ञानि सीत्कृतानि कुवैन्तीति 
तथोक्तान्‌। छाद्यन्ते एभिरिति छदाः । "पुंसि संज्ञायां घः प्रायेण’ इति घप्रत्ययः । 
'छादेषेऽझ्ुपसर्गस्य’ इति हः | दन्तानां छदास्तानधरोष्ट्रान वारंवारं पुनः पुनः 
पीडयन्‌ | एकत्र शैत्यातिशयेन, अन्यत्र दन्तक्षतेन च व्यथयन्नित्यर्थः । एषोऽयं 
_शैशिरो मरुत्‌ शिशिरमारुतः । संप्रति इदानीं शिशिरतौं प्रायः भूम्ना कान्ताख का- 
मिनीघु विषये कान्तायते । कथाभिः कमनीयाभिः काम्ये गैश्च सर्वदा | उपचा- 
रैश्व रमयेद्यः स कान्त इतीरितः V इत्युक्तलक्षणः कान्त इवाचरति । उक्तविशे- 
षणैः कान्तसाहइयलाभात्स इव वर्तत इत्यर्थः । “उपमानादाचारे? इति क्यङ्‌ । 
“अङ्त्सार्वधातुकयोदार्घः? अत एवोपमा । सा च प्रायःशबदासिव्यन्ितोलेक्षया 
संकीर्यते | तदुक्तमाचाये दण्डिना--'मन्ये शङ्के धुवं प्रायो नूनमित्येवमादिभिः । 
THM व्यज्यते शब्दैरिवशब्दोऽपि ताइशः ॥? इति । शार्दूछविक्रीडितम्‌ ॥ 
इति शशन्गारशतकव्याख्याने ऋतुवर्णन नाम पञ्चमी विंशतिः । 
इति सुभाषितत्रिशत्यां शङ्गारशतकं AW | 

अथ तृष्णावूषणम्‌ | 
चूडोत्तंसितचन्द्रचारुकलिकाचञ्चच्छिखाभास्वरो 
लीळादग्धविछोलकामशळभः श्रेयोदशाग्रे LHC | 
अन्तःस्फू्जेदपारमोह तिमिरप्राग्भारमुच्चाटयं- 
श्वेत; सझनि योगिनां विजयते ज्ञानम्रदीपो हरः ॥१॥ 
चूडेति । चूडोत्तंसितस्य शिरोभूषणीक्ृतस्थ चन्द्र चारकलिकया मनोहरः 
कोरकयेव चश्चच्छिखया प्रकाशमानाग्रेण भारः प्रकाशमानः | बिलोलक्षब्चलः 
काम एव शलभः स लीलया विलासेन दग्धो येन । श्रेयसां झुभानां qag अव- 
CAS AH पुरः स्फुरन्‌ प्रकाशमान: । अन्तः अन्तर्मनसि स्फूर्जतः विजूम्भ- 
माणस्य भपारस्य अनन्तस्य मोहतिमिरस्य प्रारभारं गुरं आकप्रदेश उचाटयन्‌ 
निरस्यन्‌ । ज्ञानप्रदीपः ज्ञानप्रकाशकः दरः भक्तानां ज्ञानाज्ञानक्तमानसिकवा- 
चिककायिकपापहारी भगवान्‌ साम्बशिवः योगिनां सनकादीनां Sach 
मनस्येव ग्रहे विजयते सर्वोत्कर्षेण वर्तेते । प्रथमतः चूडो त्त॑सितेतिवाक्ये चन्द्रः 
पदप्रहणाद्धक्तानां तापहारीद्यर्थो लभ्यते | लीलादग्धेतिवाक्ये कामराळभपद्‌- 
ग्रहणान्महाशन्रुसंहारीति लभ्यते । अन्तःस्फूजैदितिवाक्ये मोहृतिमिरपद्ग्रहणात्‌ः 
यथा उदितः gÀ: सर्वेतिमिराणि नाशयति, तथा अयमपि अज्ञाननाशं करोतीति । 
चेतःसद्मनीतिवाक्ये ज्ञानदीपपद्हणात्कामक्रोधादिपङ्करहितनिर्मेलचित्तानां 
निःसङ्गानां योगिनां चेतसि यथा वर्तते तथा भक्तानां सर्वोज्ञाननाशनं कुर्वन्‌ 
ज्वानप्रदीपो at विजयत इत्यभिप्रायः । शादेलबिक्रीडितम्‌ ॥ 


अथ रागस्य तृष्णामूरकल्रात्‌ AST विना न वेराग्यसिद्धिरियसिप्रेय तत्सि- 
` ्र्थमादौ तावत्तत्परिपन्धिभूतां तृष्णां दूषयति 'भ्रान्त-' इसादिनवमिः ऋोकैः | 
तत्र प्रथमं खकर्मकष्टनिवेदनपूर्वक तृष्णां संबोध्य त्रिभिदूषयति— 


आन्तं देदामनेकदुगैविषमं प्राप्त न किंचित्फलं 

त्यक्त्वा जातिकुलाभिमानसुचितं सेवा इता निष्फला | 
भुक्त मानविवजितं परगृहेष्वाशाङ्कगया काकच- 

IN जुम्भसि पापकर्मपिशुने नाद्यापि संतुष्यासि॥ २॥ 


रान्तमिति | अनेकैः बहुभिः दुगैः पावैतवाक्षेजडदुगोदिसिः विषमं बिकटम्‌। 
दुःसंचारमित्यर्थः । देश आन्तं संचरितम्‌। तथापि किंचिदल्पमपि फळ धन न 
प्राप्त न लब्धम्‌ । बहुफळापेक्षयैव दुगैमेऽपि देशे संचारः कृतः, फळं त्वीष- 
दपि न प्राप्तमिसर्थः । अत्र देशशब्दस्य नपुंसकत्वं निघप्दन्तरेषु मृग्यम्‌ । यद्वा 
Rages AGH ) भावे, सुः अथवा. नीजुजनप दौ देश विषयौ? इयमिधानात, 

पुंलिङ्गस्यापि देशशब्दस्य नपुंसकल्संवन्ध(१)मचुवतेते इति भाष्यकारप्रयोगा- 
दिष्यते । तथा उचितं अनुरूप जातिकुल्योः जातिः ब्राह्मगत्वादिः, कुलं सद्वंशः, 
तयोः अभिमानम्‌ । इति सापेक्षत्वेऽपि गमकत्वात्समासः । यक्खापि विरुज्य 
निष्फला फलशज्या सेवा परिचर्या कृता । धनाब्यानामिति शेषः । उभयत्रापि 
कष्टमेवावशिष्टम्‌ । न त्वन्यत्किचिदपीत्यर्थः । “लाभनिष्पत्तियोगेषु बले शल्ये 
फळे धनम्‌? इति वैजयन्ती । तथा मानविवर्जितं अभिमानझान्यं यथा तथा । 
बहुमानविहीनमिति वा । आशङ्कया आकाइया । ASTANA यावत्‌ T- 
हेषु काकेन वलिभुजा तुल्यं काकवत्‌ | तेन तुल्यं क्रिया चेद्वतिः’ इति वतिप्र- 
Gat भुक्तम्‌ । अभिमानत्यागेऽपि न बहुमानपूर्वेकम्‌, किंतु सावमानमेव दत्तं 
परान्नपिण्ड अभ्यवहतमित्यर्थः । तथापि पापकर्मणां पापात्मनां पिशुने सूचके 
येषां तृष्णां । अतएव पापिष्ठा इति भावः । यद्वा पापकर्मणां दुष्कर्मणां पिशुने 
प्रवर्तके इत्यर्थः 1 एतद्यतिरेकेण दुष्कर्म्रवर्तकान्तराभावादिति भावः । हे तृष्णे 
Raas, जम्मसि ster भवसि । किं खद्यापि । ईटक्कष्टकर्मप्रवतेनद्शाया- 
मपीति भावः । न संतुष्यसि संतुष्टा न भवसि । विरतिं न ग्राप्रोषीसर्थः । इतः 
परमपि किंचिद्दुट्कर्म कारयिठुँ अपेक्षा्रीवेति प्रतिभातीति भावः । ag- 
विक्रीडितम्‌ ॥ 


उत्खातं निधिशङ्कया क्षितितलं ध्माता गिरेघातचो 

निस्तीणैः सरितां पतिन्रेपतयो waa संतोषिताः | 
मन््ाराधनतत्परेण मनसा नीताः इमशाने निशाः 

प्राप्तः काणवराटकोऽपि न मया तृष्णे सकामा भव ॥ ३॥ 


. उत्खातमिति । निधिशङ्कया निक्षेपोऽत्र तिष्ठतीति sea क्षितितलं किंचि- 
दिष्टकादिनिचितभूतले उत्खातं अबदारितम्‌ । तत्र न किचिल्रव्धमिसर्थः । तथा 
गिरेर्धातवः सनःशिलाद्याः ध्माताः । सुवर्णभावं प्राप्स्यतीति धिया अग्नौ मूषायां 
समूलिकाविशेषं निक्षिप्य यावत्प्राणळवोत्करेः संतापिता इतर्थः | तदपि न किं- 
चिजातमिति भावः । “ध्मा शद्दामिवक्रसंयोगयोः' इयस्माद्वातोः कर्मणि क्तः । 
धातुर्मन:शिलाबद्वे:'इत्यमरः। अत्राप्यु्तम्‌--“सुवर्णेरूप्यताम्राइमहरितालमनः- 
शिलाः । गैरिकाज्ञनकाइमीरलोहसीसाश्च हिङ्गळाः । गन्धकाश्रकमित्याद्या धातवो 
गिरिसंभवाः' इति । अत्र सुवर्णरूप्यव्यतिरेकेणेव योज्यम्‌ । अन्यथा प्रकृता- 
संगतेरिति । तथा सरितां पतिः समुद्रः निस्तीर्णः । द्वीपान्तरेषु वाणिज्येन बहु- 
थनं संपादयिष्यामीति सांयात्रिकभावेन Aega इत्यर्थः । नृपतयो राजानश्च 
यलेन छन्दानुवतनरूपयक्षेन संतोषिताः | तथा मन्त्राराधनतत्परेण मन्त्रजपता- 
त्पयेवता मनसा हेतुना इमशाने प्रेतभूमौ निशा रात्रयो नीताः । भूतम्रेतपिञ्चा- 
चादिभ्यो भयमविगणय्य निध्यादिप्रद्रकदेवताभिसुखीकरणसाधनमन्त्रजप- 


तात्पयंण निशासु ३मशाने स्थितमित्यर्थ: । तथापि मया काणवराटकः अन्ध- 

कपर्दो न प्राप्तः । धनं तु दूरापास्तमिति भावः । “कपर्दश्च वराटकः? इति ह- 
SJT: अतः तृष्णे, सकामा सफलमनोरथा भव । त्सपरतिजञातार्थ निष्पत्तेः सिद्ध- 
संकल्पा भवेत्यर्थ: | इत्थमनर्थहेतुभूतया तृष्णया वृथाव्यापारजनितश्रम एवावशि- 
शो न वाञ्छितळाभ इत्यतसतइुन्मूलने यल्लः कर्तव्य इति भावः । वृत्त पूर्ववत्‌ ॥ 


खलालापाः सोढाः कथमपि तदाराधनपरै- 
नियृह्यान्तवीष्पं हसितमपि शून्येन मनसा | 
कतो वित्तस्तम्भप्रतिहतधियामञ्जलिरपि 
त्वमाशे मोघाशे किमपरमतो नतैयसि माम्‌ ॥ ४॥ 

खछालापा इति । खलानां दुजैनानां आलापाः दुभौषितानि तदाराधनपरैः 
तत्सेवातत्परैः। अस्मासिरिति शेषः । कथमपि अतिङृच्छ्रेण सोढाः क्षान्ताः | अ- 
न्यथाभावे कार्यभज्ञो भवेदिति भावः । तथा अन्तः अभ्यन्तर एव वाष्पं तदाला- 
पश्रवणजनिताश्चु fue निर्गम्य ata निरुत्सुकेन मनसा उपलक्षितः । RAT 
नान्तःकरणैरित्यर्थः | हसितम्‌ । हासोऽपि कृत इति शेष: । क्रि क्तः । दुराला- 
पैराक्षिप्ता अपि ते संतोषबन्त एव, नतु निर्विण्णा अतो विश्वसनीया इति gar- 
त्पादनार्थ निर्विषयमिथ्याहासोऽपि विरचित इत्यर्थः । तथा वित्तेन धनेन यः 
स्तम्भो जडीभावः तेन प्रतिहृता मूढा | विवेकञ्च्येति यावत्‌। धीर्येषां तेषाम्‌ । 
धनदुमेंदान्धानामित्यर्थ: | म्भौ स्थूणाजडीभाषौ’ इत्यमरः । अन्ञलिरपि कृत: 
प्रह्मीभावोऽपि विहितः । तथापि न किंचिक्रव्धमिति भावः। अतः मोधाशे व्यर्थः 
मनोरथे आशे तृष्णे । “आशा तृष्णादिशोः प्रोक्ता? इति विश्वः | त्वे मामतोऽ- 
स्मात्‌ खलालापसहनादिकृत्यात्‌ अपर इतरत्‌ किं कार्य नर्तवत्ति नाटयसि । 
मया किं कार्य कारयसीति यावत्‌ । न किमपीव्यर्थः । नाटयितव्यार्थस्य वैय- 
थ्योदिति भावः । ननु पूर्वेश्ठोके मयेत्येकवचनं प्रयुक्तम । अत्र तु तदाराधन- 
RRA वहुलम्‌ | कथमेतत्समन्जसमिति चेत्‌, सत्यम्‌ । तृष्णोपहतानां aga- 
त्तत्मयुक्ततत्तत्कर्मकर्तृभेदेन किदेकवचन क्चिद्वहुवचनं च विवक्षित मित्व- 
धेयम्‌ । एवमुत्तरत्रापि योज्यम्‌ । शिखरिणीबतम्‌ ॥ 


अथ तृष्णाइुर्विलसितेनेव महदनुचितमप्याचरितमित्याह-- 


अमीषां प्राणानां तुलितबिसिनीपत्रपयसां 
कृते कि नास्मामि्चिगलित विवेकैव्यचासितम्‌। 
यदाढ्यानामग्रे द्रविणमद्निःसंज्ञमनसां 
कृतं मानवीडैनिजगुणकथापातकमपि ॥ ५॥ 
अमीषामिति । किंच तुलितानि समीकृतानि विसिनीपत्रपयांसि येषां तेषां 
नलिनीदळ्गतजललवतरलानाम्‌। अतिमङ्गुराणामिव्यर्थः । अमीषां अविश्वसनी- 


यानां प्राणानां कृते । एतत्म्रणत्राणार्थमिद्यर्थः । 'अधेक्तेशब्दौ दवौ ताद्य 

अ्ययसंज्ञिती' इति वचनात्‌ । विगलितः भ्रष्टः विवेकः कर्तेव्याकर्तव्यविचासे 
येषां तैरस्माभिः दुष्कर्म न व्यवसितं नोद्युक्तम्‌ । सर्वमपि व्यवसितमेवेव्यर्थः । 
ङतः । यत्‌ यस्मात्कारणात्‌ द्रविणमदेन धनमदेन निःसंज्ञानि स्तव्धानि मनांसि 
येषां तेषां बिमरीशन्यान्तःकरणानां आढ्यानां धनिकानाम्‌ । इभ्य आढ्यो धनी 
- खामी’ इत्यमरः । अग्रे पुरखात्‌ मानत्रीडैः Sa: अस्माभिः निजगुणकथा- 
पातकं खकीयविद्याबिनयादिशुणप्रशंसारूपपापमपि कृतम्‌, तञ्च निषिद्धम्‌ । 
“आम्मप्रशंसाँ परगर्हणमिव वजयेत” इत्यापस्तम्बस्मरणात्‌ । 'आत्मप्रदंसा मरणं 
परनिन्दा तयैव च? इति वचनादात्मगुणप्रशसैवात्मोपघातः | तस्य च निरय- 
आपकलेन पातकखं च । निजगुणप्रख्यापनेन धनं संपाद्य तेन प्राणान्सँतपै- 
यिष्याम इत्याशयेनेदशानुचितमाचरितम्‌ । तथापि न तहब्धमित्यपिशब्दार्थ: । 
वृत्त पूर्ववत्‌ ॥ 

अथ यद्यप्युचितमेवाचरितम्‌, तथापि तस्यायथातथ्यान्न फलोपधायकम- 
भूदिलाह-- 


क्षान्तं न क्षमया ग्रहोचितसुखं त्यक्तं न संतोषतः 
सोढा दुःसहशीतवाततपनऊछेशा न तप्तं तपः | 
ध्यातं वित्तमहर्निशं नियमितप्राणेर्नं शंभोः पदं ry 
तत्तत्कर्म ad यदेव सुनिभिस्तैस्तैः फछेवेञ्चिताः ॥ ६॥ 
क्षान्तसिति | सत्येवमपि परिभवहेतो मनसोऽनुद्रेगः क्षमा तया न क्षान्तं न 
सोढम्‌ | अवमानादिकमिति शेषः | किंत्वशक्ततयैवेति भावः । तथा गृहे उचितं 
युक्तं यत्छुखं शष्टन्नमोजनकलत्रसंभोगादिजनितानन्दादि तञ्च संतोषतः किमनेन 
ठुच्छेनेति परितोषान्न सक्तम्‌ । किंख्रसंभावितब्रह्मचर्येगेवेति भावः । तथा दुः" 
सहाः सोढुमशक्या ये शीतवाततपनैः Sar: दुःखानि ते सोढाः क्षान्ताः । देह- 
यात्रार्थं देशान्तरसंचारे तेषामनुभूतत्वादिति भावः । तपश्चान्द्रायणादिकं तु न 
तप्तं न चरितम्‌। तथा नियमितप्राणेः अन्तःश्रत्याहृतप्राणेः अस्माभिः अहश्च नि- 
शा च अहर्निश अहोरात्रम्‌ । “अचतुर? इत्यादिना निपातनात्साधुः -। वित्त 
ध्यातं चिन्तितम्‌ । शंभोः पदं न ध्यातम्‌ । अतो मुनिभियद्यत्कर्म कृतं अवमान- 
सहनादिकमाचरित तत्तदेव कर्म अस्माभिश्च कृतम्‌ । किंतु तैस्तैः तत्तत्कर्म नियतैः 
RAAT वर्जिताः | तेषामयथाचरणेन वैयुण्यात्फलभाजो न जाता इत्यर्थः । 
्षान्यादिनैव यदपमानादिकं क्षान्तं स्यात्तर्हि फलछाभो भवेदेव, नतु तदाचरितम्‌। 
अयं चानर्थस्तृण्णादुर्विकसितमूछ एवेति फलितार्थः । शार्दूलबिक्कीडित ITA ॥ 
अथ त्रिभिजेरादूषणद्वारा तृष्णां निन्दति 


भोगा न भुक्ता वयमेव सुक्ता- 
स्तपो न तप्तं वयमेव तप्ताः | 
कालो न यातो वयमेव याता- 
स्तृष्णा न जीणो वयमेव जीणो;॥ ७॥ 

"भोगा इति । भुज्यन्त इति भोगाः खक्चन्दनादिविषया न भुक्ताः नानुभूताः, 
किंतु वयमेव भुक्ताः तत्माप्यथ दुरन्तचिन्तया ARN: | तथा तपः बतोपवासादि- 
पुण्य न तप्तं नाचरितम्‌, किंतु वयमेव तप्ताः आध्यात्मिकादितापत्रयेण संता- 
पिताः । तथा कालो न यातः न गतः तस्थाखण्डदण्डायमानत्वेन यानासंभवा- 
दिति भावः किंतु वयमेव याताः । जीवितावधिकालमुङ्ठक्व्यावसान प्राप्ता इत्यर्थ: | 
अथवा.कालो न यातः सदाचारसजनसहवासादिना न गतः । तथा चेच्छ्रेयो 
भवेदेवेति भावः । किंतु वयमेव याताः । देहगेहादियोगक्षेमानुसंधानलम्प- 
टत्वेन कालमतिक्रम्य गता इत्यर्थः । तथा तृष्णा न जीणी न शिथिला। तच्छेथिल्य- 
हेतोरडुपस्थितत्वादिति भावः । किंतु वयमेव जीणौः । तृष्णासहकृतजरया दिथि- 
ढाङ्गा जाता gM: । अतः इतः परं वा क्षिप्रं खद्धान्नेनेव तृष्णोन्मूळन हेतुः 
संपादनीय इति भावः । इन्द्रोपेन्द्रवज्जालक्षणश्रवणादुपजातिवृत्तम्‌ ॥ 


वलीमिमुखमाक्रान्त पलितेनाङ्कितं शिरः | 
गात्राणि शिथिलायन्ते तृष्णैका तरुणायते ॥ ८॥ 


..वेलीमिरिति । वलीमिजेराविश्थचर्मेरेखामिः सुखं वक्त्रं आक्रान्तम्‌ । 
वैरूपयं प्रापितमित्वर्थः | पलितेन जरसा शौकृयेन शिरः मस्तकं अङ्कितं चिह्नितम्‌ । 
शिरःकेशादयो धवला जाता इत्यर्थः । तथा गात्राणि करचरणाद्यवयवाः | अवः 
यविवाचिनो गात्रशब्दस्यावयवार्थकत्वं लक्षणया वेदितव्यम्‌ । अवयवावयविनोर- 
भेदविवक्षया वा । न च गात्रवाहुल्यविवक्षायां यथाध्चुतमेव समन्नसम्‌ | मुख 
शिर इत्येकवचन प्रयोगविरोधात्‌ । ननु तत्रापि जात्येकवचनग्रहणे न कोऽपि विरोध 
इति चेत्किमनेन वकवन्ध्रप्रयासेनेत्यछमतिप्रसज्ेन । शिथिलायन्ते शिथिलानीवा- 
चरन्ति। जराजजेरभावविश्ढिष्टसंघिवन्धतया कार्यकरणसमथी न जायन्त इत्यर्थः | 
किंतु एका तृष्णा तरुणायते तरुणेवाचरति । बळिष्ठा जातेदयर्थः । जरया 
सबैमप्येव विशकलित न तृष्णेति महदेतदाश्चयमिति भावः । उभयत्रापि 
ea: क्यङ्‌ सलोपश्च’ इति क्यङ्‌ । अश्टत्सावैधातुकयोदीधिः' इति दीः । 
'छोकाख्यमेतदाबडुभ॑ इत्तम्‌ । लक्षणं तूक्तम्‌ ॥ 

MAU भोगेच्छा पुरुषवहुमानोऽपि गलितः 
समानाः स्वर्याताः सपदि सुहृदो जीवितसमाः। 

' शनेयष्टध॒त्थानं घनतिमिररुद्धे च नयने 

अहो सूढः कायस्तदपि मरणापायचक्तितः ॥ ९ ॥ 


: निबृत्तेति | भोगेच्छा बिषयाबुपएट्वा निवृत्ता नियता । अत्र जरादूषणा भिनि= 
वेशपारवश्येनेत्थसुक्तम्‌ । तेन “तृष्णैका तरुणायते’ इत्यविरोधः | पुरुष इति 
यो बहुमानः सन्मानः सोऽपि गलितः अपगतः । तत्प्रयोज़कपौरुषायपायादिति 


< नट 
; णां : तत्कतृकसन्मानः सोऽपि गलितः । पूवेवत्पुरुषा- 

दिना न वहु मन्यत RA: । इदानीं ताइशगौरवालाभादिति भावः । अथ परेत- 
वान्धवशोचनापदेशेन खस्यापसदतां सूचयन्नाह--जीवितसमाः प्राणतुल्याः 
सुहृदो वन्धवश्व समानाः सबहुमानाः सन्तः सपदि सद्य एव । जराव- 
स्थायाः प्रागेवेखर्थः । खर्याताः खर्गे गताः । निजसुकृतपाकेन पुण्यलोकं गता 
इत्यर्थः | जरादु्दशापत्त्या वहुमानरहितोऽहं न यातो हीनजीवन इति भावः । 
यद्वा समानाः सवयसः जीवितसमा वन्धवश्च सपदि सद्य एव । दुरवस्थापत्ते 
पूर्वमेवेति भावः । खयाताः लोकान्तरगताः । न cud: । “खरव्यय 
खर्गनाकत्रिदिवन्रिदशालया:” इत्यमरः | ननु कंचित्कालं स्थीयताम्‌, किमनेना- 
मङ्गलाशंसनेनेयत आह--शनेः मन्दं यष्ट्युत्थानं यष्यवष्टम्भनेनोत्थानम्‌ । 
प्राप्तमिति शेषः । पादपाउल ( व?) विघट्टनात्खयमुत्थाने संचारे वा शक्तिना- 
सतीत्यर्थः । नत्वेतावन्मात्रमेव, किंतु नयने चक्षुषी च । प्रशृह्मत्वादस्य अहो 
इत्यनेन संध्यभावः । घनं निविडं यत्तिमिरं पाटळाख्यनेत्ररोगविरोषो वेद्यशात्न- 
प्रसिद्धः । “तिमिरं ध्वान्ते नेत्रामयेऽपि च’ इति विश्वप्रकाशश्च । तेन रुद्धे 
निरुद्वशुद्धप्रसारे । अर्थग्रहणासमर्थ जाते इत्यर्थः । अन्धकपङ्कुजीवनाद्वरं मरण- 
मेवेति भावः । एतत्सर्वमनर्थजातं जराकृतमेवेति हृदयम्‌ । तदपि तथापि मूढः 
ज्ञानहीनः कायो देहः मरणेन योऽपायो विशेषः । नाश इति यावत्‌ । तस्मात्‌ 
चकितः भीतः । भवतीति शेषः । अत्र देहिधर्मः तदुपाथौ देहे उपचर्यते । अहो 


—— a रि” हाट” 


एतद्‌पि तृष्णाविछसितमेवेति भावः । शिखरिणी u 


नन्वेताद्ृशतृष्णामुल्ल्व्य स्वात्मसुखानुभवतत्पराः केचन महान्तः सन्ति कि- 
Raag सन्त्येवेति निगमयन्‌ तस्याः एथग्जनदुस्तरत्वद्योतनाथ महानदीत्व॑ 
रूपयति-- 


आशा नाम नदी मनोरथजला तृष्णातरंगाकुछा 
रागग्राहवती वितर्कबिहगा घेयेट्रुमध्वंसिनी। = 
मोहावतेखुदुस्तरातिगहना प्रोच्नुङ्गचिन्तातटी ; 
तस्याः पारगता विशुद्धमनसो नन्द्न्ति योगीश्वराः॥-१०॥ 


आशेति । मृ्ान्नपानभोजनविचित्राम्वरभूषणधारणषोडशवार्षिकका मिनी सं- 
सोगादिगोचरमानसव्यापारा मनोरथाः त एव जलानि यस्याः सा तथोक्ता | अप्रा- 
्येष्वप्यर्थेषु प्राध्यसिलाषविशेषाः तृष्णा: ताभिरेव तरंगैः Hale: आकुला सं- . 
कुला | असिमतवसखुषु Sel रागः | उपलक्षणमेतद्गेषादीनाम्‌ । तथा च रागद्वे- 
षादय एव माहा नक्रादयः यस्यां सन्तीति तथोक्ता । तत्तत्पदार्थलाभाळाभयोचराः 
बितकोः त एव Aem: कारण्डवादिपक्षिणो यस्यां सा तथोक्ता. । 'मनसों R- 
विंक्रारत्वं घैये सत्खपि हेतुषु’ इत्युक्तलक्षणं धैर्यं तदेव ga: तं ध्वंसयति उन्मूल 


यतीति तथोक्ता । अज्ञानं मोहमेव तदत्तयो दम्भदपाद्यो लक्ष्यन्ते | तथा च 

मोहा अज्चानवृत्तय एवावती जलभ्रमाः तैः सुदुखरा सुष्टु तरितुमशक्या अति- 
गहना | एकत्र दुर्विभाव्यखाभाव्यात्‌, अन्यत्र दुरवगाहल्राचच इत्थमिति निर्णेतु 
न शक्यत इलर्थः | इष्टाधिगमजनितध्यान चिन्ता । वहुविधले5पि चिन्तानां तट- 
द्वयरूपणोपयोगार्थ द्विलं वक्ष्यते । तथा श्रोत्तुज्ञे अत्युनतते चिन्ते एव तरे यस्याः 
सा तथोक्ता । आशा नाम नेकविधात्यायता तृष्णा । दशावस्था नैकविधात्या- 
शा तृष्णापि चायता’ इत्यमरः । नामेति प्रसिद्धौ । आशेति प्रसिद्धेत्यर्थः । या 
नदी । वर्तेत इति शेषः | यत्तदोर्नित्यसंवन्धात्‌ तस्या आशानद्याः पारं गताः । 
ज्ञानछवेनेति भावः | अतएव विशुद्धमनसो निर्मेलान्त:करणा योगीश्वराः महा- 
योगिनः नन्दन्ति । ब्रह्मानन्दमनुभवन्तीत्र्थः । अतः सर्वदा तृष्णातरणोपाय्रो- 
ऽन्वेषणीयः श्रेयस्कामेनेति भावः। अत्र प्रवाहरूपेणाविच्छिन्नलसाम्यद्शायां 
नदीत्वमू, प्रतिकृतिखरूपनिरूप्यत्वसर्वतोमुखसंभ्रमत्वादिसाद्द्यान्मनोरथेषु ज- 
ललम्‌, मजनोन्मजनपारम्पर्थेण विरामाभावसाधम्योत्तृष्याच तरङ्गत्वम्‌, दुष्टः 
खाभाग्येन अहिष्णुत्वसाम्याद्रागादिषु आहत्वम्‌, नानाविधगतिमत्त्वसाहर्याद्वि- 
TAI विहगत्वम्‌, स्थिरतरत्वखामाव्याद्वैयै मत्वम्‌, निरन्तरं दुरन्तश्रामकत्व- 
साधर्म्यान्मोहेषु आवर्तैत्वम्‌, अगाधभावदोतकल्रसारूप्याचिन्ता्ु तरल च 
रूपितमित्यवगरन्तव्यम्‌ | अतएव समस्तवस्तुवर्तिसावयवरूपकाछकारः । वृत्त- 
सुक्तम्‌ ॥ - 
इति वैराग्यशतकव्याख्याने तृष्णादूषणे नाम प्रथमं दशकम्‌ । 
अथ विषयपरित्यागविडम्बना 

यदुक्तं योगिनस्तृष्णानदीं तीर्ला नन्दन्ति, तत्र विषयपरित्यागमन्तरा तद- 
संभवादथ विषयपरित्यागविडम्बनोच्यते--अथेति । अथ. तृष्णादूषणानन्तरं 
विषयाणां रूपादीनाम्‌ | 'रूपं शब्दो गन्धरसस्पशोश्व विषया अमी’ इत्यमरः । 
यद्वा खकचन्दनवनितादिभोग्यवस्तूनां परित्याग; संन्यासः तस्य विडम्वना अनु- 
करणम्‌ | अभिनय इति यावत्‌ । उद्यत इति शेषः । तत्प्रकारमेवाह दशभिः 

न संसारोत्पन्न चरितमचुपश्यासि कुशलं 
विपाकः पुण्यानां जनयति भयं मे Aaaa: | 
महद्भिः पुण्यौच्चैश्चिरपरिग्रहीताश्व विषया 
महान्तो जायन्ते व्यसनमिव दातुं विषयिणाम्‌॥ ११ ॥ 

न संसारेति। संसारे अनादिभवपरम्परायां उत्पन्न उदितम्‌ । फलो देशे- 
नाबुष्टितमिति यावत्‌ । चरितं पुण्याचरणम्‌। ‘आदिकर्मणि क्तः कर्तरि च? इति 
कर्तरि क्तः । कुशलं क्षेमकर नाचुपश्यासि | नानुसँदधामीत्यर्थः | कुत एतद्वेपरी- 
UMA तत्राह--विपाक इति। पुण्यानां पुराकृतसुकृतानां विपाकः संपदूप- 
परिपाकः Read: तत्फळं पराग्रशतः मे मम भयं जनयति उत्पादयति । तत्प- 
याँोचने संपदां पुण्यव्ययलभ्यत्वेन विपद्रूप्वाद्भयजनकमित्यर्थः । अत एवोक्तं 
कविकुलसार्वभौ मेन श्री हर्षेण --पूर्वपुण्यविभवव्ययलब्धाः संपदो विपद्‌ .एव वि- 

gory? इति । अथवा पुण्यानां ज्योतिशेमादिसत्कर्मणां विपाकः खगोदिरूपफल- 
परिणामः विमतः पूर्वोत्तर पयोलोचयतो मे भयं जनयति । 'क्षीणे पुण्ये aA- 
लोकं विशन्ति? इति भगवद्वचनात्‌ । यावन्नियतकाळं खर्गेसुखमनुभूय पुण्यक्षये 
सति पुनर्म्यलोकप्रवेशे महाविषादगर्भनिरयवासजन्मपरम्परादुःखप्रभवत्वाद्भयं- 
करत्वमित्यर्थः। अतः कुशल न पश्यामीत्यर्थ: । एवं तत्फलभूतानां भोगानामप्य- 
नर्थहेतुत्वमेवेत्याह-महद्भिः भूयिष्ठः पुण्योघिः पुण्यसंचयैर्हेठुमिः विरपरिग्रहीता: 
चिरकालमारभ्य संगृहीता विषयाश्च भोगा अपि विषयिणां विषयासक्तानां व्यसनं 
विपत्तिम्‌ । दुःखमिति यावत्‌। दातुमिव दातुमेव । इवशब्दोऽत्रावधारणार्थकः t 
नतूतप्रेक्षाभिव्यज्ञकः । अन्यथाथोन्तरन्यासादिति वेदितव्यम्‌ । महान्तः प्रवृद्धा 
जायन्ते भवन्ति | व्यसनप्रदानप्रवणेव एतदूद्धिः नान्यदानप्रवणेद्र्थः । एवमैहि- 
कामुष्मिकभोगानामनिशनुबन्धित्वात्तत््याग एव श्रेयानिति भाव: । शिखरिणी ॥ 
अथ सर्वथा विषयाः परित्याज्या इति बक्तु तेषां व्यवस्थितिमाह--- 


अवश्य यातारश्चिरतरमुषित्वापि विषया 
: वियोगे को सेदस््यजति न जनो यत्स्वयममून्‌ | 
AMA स्वातच्यादतुळपरितापाय मनसः 
AA त्यक्ता ह्येते शमसुखमनन्त विदधति ॥ १२॥ 

अवइयमिति | विषया भोगाः चिरतरं वहुकालं उषित्वापि स्थित्वापि। “वसति- 
ake’ इति इडागमः “वचिखपि-? इत्यादिना संप्रसारणम्‌ । अवइयं नियतम्‌ । 
सिद्धमिति यावत्‌ । यातारो गन्तारः आ/गमापायित्वेनास्थिरत्वात्परिचयानाद्‌- 
रेण पुरुष त्यक्त्वा यातार एवं न तु परिचयवशाद्यावज्ीवं स्थातार इयर्थः । 
agh भगवता--'“मात्रास्पशील्ु कोन्तेय झीतोष्णसुखदुःखदाः । आगमापा- 
यिनोऽनिद्यास्तांखितिक्षख भारत ॥” यातेलेद । अतः वियोगे विषयविरहे को 
भेदः को वा विशेषः । न कोऽपीत्यर्थः | खकतेकल्यागे वा पुरुषकतृकत्यागे वा 
तस्य जायमानत्वादिति भावः । तथाहि यत्‌ यस्मात्कारणात्‌ जनो विषयासक्त: 
पुमान्‌ अमून्‌ विषयान्‌ स्वयं न त्यजति गुणान्‌ ग्रहीत्वा न विसजति | खयमेव 
त्यजति Sule तेन कृताथो भवतीति भावः । एतेन विषयकतृकत्यागे तु न कृता- 
थेल्लमिति सूच्यते | ननु कुत एतद्वेषम्यमित्याराङ्क तत्र व्यवस्थामाह-खातक्यात्‌ 
कात्‌ | खाच्छन्यादिति यावत्‌ । ATA: कर्ता’ इत्यनुशासनात्‌ | ब्रजन्तः 
पुरुष Resa: सन्तः । विषया इति शेष: । मनसः अतुलपरितापाय दुरन्त- 
संतापाय । भवन्तीति शेषः | अत्यन्तदुःखकारिणो भवन्तीत्यर्थः । खयं खेन 
कत्री पुरुषेण व्यक्ताः तुच्छलभावनया Masa ae एते विषयाः अनन्तं अप- 
RRs शमसुखं तृष्णोपश्ान्तिसुखम्‌ | परमानन्द्सिति यावत्‌। विदधति कुर्वन्ति 
हिरवधारणे | तदुक्तम्‌ “यश्च कामसुखं लोके यच दिव्यं महत्सुखम्‌ । तृष्णा- 

`A 7 न 
शमसुखल्येते नाहेतः षोडशीं कलाम्‌ ॥? इत्यतो$नथीपादकविषयकर्ठुकत्यागा- 
CAAT खयं तत्त्यागंतत्परेण भवितव्यं श्रेयस्कामेनेति भावः । वृत्त पूर्ववत्‌ ॥ 

a3 कीदृग्विधा: पुरुषाः विषयत्यागसमथी इत्याकाह्ठायां ज्ञानिन एव समर्था 
न तु माह्या इत्याह i 


अह्यज्ञानविवेकनिर्म छधियः कुवेन्त्यहो दुष्करं 
, यन्सुञ्चन्त्युपमोगभाइ्यपि धनान्येकान्ततो निःस्पृहाः | 
UNUA पुरा न संप्रति न च प्रासो डढप्रत्यया- 
न्वाञ्छामात्रपरिश्रहानपि परं त्यक्तुं न शक्ता वयम्‌ ॥ १३ ॥ . 

ब्रह्मति । ब्रह्मज्ञानेन यो विवेकः तत्त्वविचारः तेन निर्मला निष्कलङ्का । असं- 
भावनादिरहितेति यावत्‌ । सा धीः येषां ते । ज्ञानवन्त इत्यर्थः । दुष्करं क्षु 
मशक्यं कुवैन्ति । अहो इत्याश्चर्ये । किं तददुष्करमित्याह-यद्यस्मात उपभोगं 
भजन्तीत्युपभोगभाज्ि । खक्चन्द्नादिभोगसाधनत्वेनानुभूयमानान्यपीद्र्थः । 
चनानि वित्तानि निःस्पृहा निरीहाः सन्तः एकान्ततः नितान्तम्‌ । निरवशेषः 
मिति यावत्‌ i gafa विस्रजन्ति । इदमेवातिदुष्करमद्न्ताश्चर्यं चेत्यर्थः । वयं 
'अस्मद्विधा अज्ञानिनस्तु पुरा पुरातनकाले न संप्राप्तान्‌, नाधियतानू संप्रति इदानीं 
वर्तैमानकालेऽपि प्राप्तौ वा भविष्यत्काललामेऽपि वा न दढप्रययान्‌ न दढवि- 
श्वासान्‌ । अविश्वसनीयानिति यावत्‌ । कारत्रयेऽप्य संभाव्यमाचातनित्यर्थः । 
अद्ययोऽधीनशपशज्ञानविश्वासहेतुष' इयमरः । किंतु वाञ्छामात्रपरिमरहान्‌। 
मनोरथमात्रसंग्रहीतान्‌ | मनोव्यापारमात्रगोचरीङृतानपीत्यर्थः | अनुभूयमानांसु 
किमुतेति भावः । विषयानिति शेषः । व्यक्तं परं अत्यन्तं न शक्ताः असमर्थाः । 
अतस्त एव धन्या इति भावः । “शकध्रृष- इत्यादिना तुमुन्‌ । विषयपरित्यागें 
अह्ज्ञानमेव मुख्यसाधनम्‌, अतस्तत्संपादनेन तत्परित्यागोऽव्यं कर्तव्य इति 
फलितार्थः | शादूंलविक्रीडितम्‌ ॥ 


उक्तमेवार्थ भङ्गयन्तरेणाह-- 


धन्यानां गिरिकन्द्रेछु वसतां ज्योतिः परं ध्यायता- 
मानन्दाश्रुकणान्पिबन्ति शकुना निःशाङ्कमङ्केशयाः । 
अस्माक तु मनोरथोपरचितप्रासाद्चापीतर- 
कीडाकाननकेलिकोतुकज्ुषामायुः परं क्षीयते ॥ १४॥ 
धन्यानामिति | गिरिकन्दरेषु गिरिगहरेषु । दरी तु कन्द्रो वा al’ इत्यः 
सरः । वसतां विविक्ततया वर्तेमानानाम्‌। “विविक्तसेवी लघ्वाशी' इति वचनादिति 
भावः । तथा परं ज्योतिः परं ब्रह्म ध्यायतां धन्यानां पुण्यशालिनाम्‌ | SEN 
युण्यवान्धन्यः' इत्यमरः । आनन्देन ये अश्रुकणाः बाष्पविन्द्वः तान्‌ निःशङ्क 
तेषां तपःप्रशान्तत्वान्रिभिय यथा तथा | अङ्के शेरत इयङ्केशयाः उत्सङ्गवतिंनः। 


“अधिकरणे शेतेः? इत्यच्प्रसयः । शकुनाः पक्षिणः पिबन्ति । किंतु मनोरथेनं 

वाञ्छामांत्रेय उपरचिताः या प्रासादेषु geg वापीतटेषु अल्पसरस्तीरेषु कीडा- 
काननेषु उद्यानेषु च केलयो विहाराः ag कौतुकजुषां औत्सक्यभाजां अस्माक 
आययुः परं आयुरेव क्षीयते नश्यति । दुळेभविषयचिन्तातत्परेः दथा कालो यापितः, 
न तु aaan संपादितम्‌, अतो वयमपि तथा न धन्या इति भावः ॥ 

अथ कस्यचिद्विषयाभिभूतस्य निर्वेदनवचनममिनीयाह-- 


Marra तदपि नीरसमेकवारं 
शय्या च भूः परिजनो निजदेहमात्रम्‌ | 
qa विशीर्णशतखण्डमयी च कन्था 
हा हा तथापि विषया न परित्यजन्ति ॥ १५॥ 
भिक्षाशनमिति । भिक्षा । भैक्षमिद्यर्थः । अशनं आहारः । तदपि भिक्षान्ना- 
शनमपि नीरसं मधुराम्लादिरसहीनम्‌। तदप्येकवारम्‌ । न तु द्वित्रिवारमित्यर्थः । 
य्या TAMA च भूः । साप्यास्तरणादिरहितेति भावः-। परिजनः सेवकजनः 
निजदेहमात्र खस्य स्वयमेव परिजनः । नतु कश्चिदन्योऽस्तीद्यर्थः । वन्ने आच्छा- 
aa च विशीणी शतखण्डमयी विशेषेण जीणी एकचीवरशकळनिर्मिता कन्था | 
तथापि ईट्क्कष्टदशायामपि विषयाः भोगवाञ्छाः न परित्यजन्ति न विस्रजन्ति । 
मामिति शेषः । हा हेति विषाद विस्मयातिशयाभिनिवेदनाथा द्विरुक्तिः । पापिष्ठा 
इमे विषया हतमेव घ्नन्तीति भावः । अत्र विषयपरिद्यागकारणसामम्यां सत्यां 
कारयोबुदया द्विशेषो क्तिरळंकारः--“तत्सामः्यामचुत्पत्तिविरेषो क्तिनिगद्यते’ इति 
लक्षणात्‌! वसन्ततिळक्रा ॥ 


अथ विषयाणां कामिनीप्राधान्यात्तदूणाभावे तत्परिद्यागो न सुकर इति 
मनसि निधाय तां दूषयति-- 


स्तनौ मांसग्रन्थी कनककळशावित्युपसितो 
सुख न्छेष्मागारं तदपि च Wasa तुलितम्‌। 
स्रवन्सूत्रक्किनं करिवरशिरःस्पर्थि जघनं 
मुहुर्निन्ध रूपं कविजनविशेषेगुरु GAT ॥ १६॥ 
स्तनाविति । स्तनौ कुचौ मांसग्रन्थी मांसपिण्डौ, तथापि कनककलशाविति 
अनर्ध्येहीरमयकुम्भाविति उपमितौ । उपमाविषयीकृतकनककलशकल्पत्वेनोपव- 
णिताविद्यर्थः । मुख वर्ष ठु ळेष्मागारं कफळालाद्न्तमलादिस्थानम्‌ , तदपि शशा- 
ड्वेन सुधारसमयेन चन्द्रेण तुलितं समीकृतम्‌ । तत्तुल्यत्वेनोपवर्णित मित्यर्थः । अन्न 
तुठितशब्दस्थ साइर्यवाचित्वात्तद्योगेऽपि न “ुल्याथैरतुठोपमाभ्याम्‌- इति 
टृतीयाप्रतिषेधः । अत्र सूत्रे सदशवाचिन एव प्रहणादिति | जघनं कटिपुरोभागस्तु । 
'पश्चान्नितम्वः Mae: छोबे तु जघनं पुरः? इममरः | वता मद्नसद्नदा- 

ब्योभावाब्रवता मूत्रेण छिन्न आदरम्‌ । अपवित्रमित्यर्थ: | तदपि करिवरशिरःस्पार्थ 
मद्जलपरिदतिश्ठा घ्यगजेनद्रकुम्भस्थलसरशमित्युपवर्भितप्िति भावः । अतः 
मुहुः पौनःपुन्येन Reed अन्थ्याद्याकारेण जुयुप्स्य रूपं स्तनाद्यवयवखरूपम्‌ | 
कामिन्या इति शेषः । कविजनविशेषेः तत्तद्विशेषकल्पनाचतुरकवीश्वरैः गुरु 
कृतं कनककलशादिसाहइ्यवर्णनेन श्रेष्टीकृतम्‌ | कविजनवाड्यात्रसारमेवेतद्रूपम्‌, 
न ठु खतःसिद्धसारवदिति भावः । अत्र मांसग्रन्थित्वेन सनयोः मर्देनानई- 
खम, 'छेष्मागारस्वेन सुखस्य चुम्वनायोग्यत्वम्‌, aaa Aaa जघनस्य 
हेयतया संभोगापात्रत्वं च सूचितम्‌ । एतत्कृत एव कामिनीनां संभोगास्पद- 
त्वेनाभिमतम्‌ | इदमेवेत्थं जुगुप्सितत्वेन दूषितं चेत्तहि क्रिमन्यत्कामिन्यां भो- 
गयोग्यमस्तीति 'छोकतात्पर्यम्‌ | तडुक्तम्‌--“हासोऽस्थिसंदशीनमक्षियुरममत्यु- 
ज्वलं TBST वायाः । खनौ च पीनौ पिशिताखपिण्डौ स्थानान्तरे किं नर- 
को न ART ॥' इति शिखरिणी n 


अथैकः परमेश्वर एवैक्रान्ततोऽचुरक्तो विरत्तश्च | अन्यस्तु तथाननुरक्तत्वाद- 
विरक्तत्वाच्च परिक्िष्ट एवेत्याह 


एको रागिषु राजते प्रियतमादेहार्धहारी हरो 

नीरागेषु जनो विसुक्तलळनासङ्गो न यस्मात्परः | 
डुरवीरश्मरवाणपन्नगविषव्या विद्धमुर्धो जनः 

रोषः कामघिडस्वितान्न विषयान्मोछ न मोकु क्म + ॥१७॥ 


एक इति । प्रियतमायाः पार्वत्याः देहस्य शरीरस्य अर्ध अर्धभागम्‌ । अर्थ 
नपुंसकम्‌’ इति समासः । तद्धरतीति तथोक्तः । 'महाकामुकतया क्षणमात्रमपि 
विश्लेषस्थासहिष्णुत्वान्निजदेहवामार्धपरिकृप्तश्रियतम इत्यर्थ:। 'वामाधधारी' इति 
पाठः । एक एव हरो रागिषु अनुरक्तेषु | कामुकेणित्यर्थः | राजते अप्रतिनिधि- 
लेन प्रकाशते । ताइशकासुकान्त रस्याचुपलभ्यसानत्वादिति भावः | तथा नीरा- 
गेषु विरक्तेषु अपि विसुक्तः व्यक्तः ललनासङ्गो योषिदासक्तिर्येन स तथोक्ता जनः 
वैराग्यपुरुषो यस्माद्धरात्‌ परोऽन्यो नास्ति । तपश्चरणसमये मद्नद्हनादिना 
ताइस्वैराग्यप्रकटनात्तथाविधविरक्तो न कश्चिद्स्तीत्यर्थ: । किंतु दुवोराः निवार- 
यितुमशक्याः स्मरवाणा एव पन्नगाः सपीः तेषां विषेण TOT तत्सदशेन व्या- 
मोहेन च व्याविद्ध: व्याक्षिप्त: अतएव grit मूढो RALA शेषः अवशिष्ट: जनः ` 
कामेन मन्मधेन हेतुना बिडम्वितान्‌ अनुक्कतान्‌। खीकृतानिति यावत्‌ । विषयानू 
स्नीसंभोगादीन्‌ भोक्तुं अनुभवितु वा मोक्तुं अक वा न क्षमः । ताद्गनुरागवि- 
रागोत्कषौभावात्तयाविधमोगत्यागयोरसमर्थ इत्यर्थः । कठुमकतुमन्यथाकठु सम- 
थैः परमेश्वर एक एवाचुरक्तेपु विरक्तेषु च परां काष्ठां प्राप्त: । तद्न्यः सर्वोच्प्यु- 


WATE एवेति भाव; । स्मरवाणपन्नगेल्यत्र रूपकालंकारः | शादूलविक्रीडितम ॥ 

अथ विषयदोषपरिज्ञाने$प्यव्यागे कारणमाह-- 


अजानन्दाहात्म्यं पततु शलभस्तीवदहंने 
स मीनोऽप्यज्ञानाद्वडिशयुतमश्षातु पिशितम्‌। 
' चिज्ञानन्तोऽप्येते वयमिह विपञ्ञालजरिला- 
न्न BAA: कामानहह गहनो मोहमहिमा ॥ १८॥ 

अजानन्निति | शलभः पतङ्गः दह्यतेऽनेनेति दाहः तस्य आत्मनः खभा- 
चस्य भावः दाहात्म्यम्‌ । भस्मीकरणखाभाव्यमिद्यर्थ: । आत्मा देहे धृती जीवे 
खभावे परमात्मनि’ इति विश्वः । अजानत्‌ अनवबुध्यन्‌ तीन्नदहने जाज्वल्य- 
मानाभौ qag प्रविशतु । तत्र भस्मीभवलिल्यर्थः । संभावनायां लोट्‌ | तथा स 
प्रसिद्धो मीनो मत्स्योष्पि अज्ञानात. आत्मविनाशक्रारणमेतदित्यविवेक्रात्‌ वडि- 
शयुतं मत्स्यवेधनसंदानितम्‌ । अयोमयवक्रकण्टकाग्रस्यूतमिसर्थः । पिशितं 
मांसं अश्नातु भक्षयतु । आमिषलोमात्कण्टकळगनेन गळनिरोधात्‌ सोऽपि 
्रियतामिद्यर्थः । नात्रानयोरपराधः । नाज्ञानमपराध्यति । 'पतङ्गमातङ्गकुरञ्ग- 
agda हृताः पञ्चभिरेव पञ्च इति च न्यायादिति भावः। “वडिश मत्यवे- 
धनम?, 'पिशितं तरसं मांसम्‌? इति चामरः | किंत्विह्ास्मिन्‌ लोके विजान- 
न्तोऽपि विनिपातहेतव इति विवेकवन्तोऽप्येते वये विपज्ञालेः आपत्परम्प- 
रामि: जरिलान्ग्रथितान्‌ । उपद्रवहेतूनपीत्यर्थः । पचादित्वान्मत्वर्थीयः अच्ध्र- 
व्ययः । कामान्‌, विषयान्‌ न मुञ्चामः न खजामः । विषयस्वरूपपरिज्ञानेऽप्य- 
मुञ्चतामस्माकं एवापराध इति भावः । “शे मुचादीनाम्‌? इति JATA: | वि- 
चार्यमाणे नास्माकमप्यपराधः प्रवलतरकारणसङ्भावादित्याह-मोहस्य अज्ञान- 
स्य महिमा माहात्म्यं गनो दुविंशेयः अघटितघटनापद्धतराविद्याबिलासम हिन्रा 
लोको जनः अविहितमपि करोति, अतो नासाकमपराध इति भावः । शिखरिणी॥ 


अज्ञानमहिन्नैव सुखाभावेष्वप्यन्नपानादिविषये सुखबुद्धिं करोतीद्याह-- 


तृषा शुष्यत्यास्ये पिवति सलिलं शीतमधुरं 

क्षुधार्तः शाल्यन्नं कवलयति मांसादिकलितम्‌ | 
प्रदीपे कामाझी सुडढतरमालिङ्गति वधूं 
_ प्रतीकारं व्याधेः खुखमिति विपर्यस्यति जन; ॥ १९ ॥ 


AR | तृषा तृष्णया आस्ये वक्ते BAA शोषं प्राप्रोति सति । शीत च 
तन्मधुरं चेति विशेषणयोरपि मिथो विशेषणविशेःयभावाविवक्षायाम्‌ “विशेषणं 
विशेष्येण agan इति समासः ! शैत्मग्रुणयुक्त संतापहरं Aaa: । “शीतलीक्रि 
यते तापो येन तन्मधुरं स्म्रतम्‌? इति लक्षणात्‌ । यद्वा मधुरं शकेरापानकवन्मा- 
शुयेसंयुक्तं सलिलं उदकं पिवति। तथा gard: बुभुक्षापीडितः सन्‌ मांसादिना । 
मांसघ्ृतपयो दध्या दिव्यञ्ञनद्रव्येणेत्यर्थः | कलितं रुचिरम्‌ । खादूक्ृतमिद्यर्थः । 


शाल्यन्नं कवलूयति x । तथा कामाम्नौ मद्नदहने TA प्रज्वलिते सति! मन्मथो 

देके सतीसथः । gesat अतिगाढं वधू fi आलिङ्गति आळिष्यति | अतः 
व्याधेः छत्तृष्णादिरूपामयस्य प्रतीकारम्‌ । तदुपशान्तिकरान्नपानालिङ्गनरूपौषध- 
सेवनरूपग्रतिक्रियामित्यर्थ: । सुखं भोग इति जनः विपर्यस्यति विपर्यस्तबुद्धि 
आप्नोति न तु तत्त्वं जानातीत्यर्थः । aaa विपर्यासः | अयंच अन्ञान- 
दुर्विलास एवेति भावः । बृत्त पूर्ववत्‌ ॥ 


एवं तावदज्ञो जनः संसारविषयासक्त्या ' बद्धो भवति, ज्ञानी तु सर्वसङ्ग 
परिद्यज्य कृतकृत्यो भवतीति निगमयति 

‘Se वेश्म ga: सताममिमताः संख्यातिगाः संपदः 

कल्याणी दयिता वयश्च नचमित्यज्ञानसूढोः जनः । 
मत्वा विश्वमनश्वरं निविशते संसारकारागृहे 
ERT क्षणभङ्कुरं तदखिलं धन्यस्तु संन्यस्यति ॥ २० N 

SIAR । वेइम प्रासादादि तुझं उन्नतम्‌ । सुताः पुत्राः सतां साधूनां . 
विदुषां अभिमताः इष्टाः । संप्राप्तविद्याविनयादिगुणा इत्यर्थः । “मतिबुद्धि- 
इत्यादिना वर्तमानार्थे क्तः । अत एव 'कतस्य च वर्तमाने’ इति षष्टीविधानात पष्ठी 
न समस्ते इति वक्तव्यमिति समासनिषेधः । संपदः धनधान्यादिद्रव्यसम्रद्धयः 
संख्यातिगाः असंख्येयाः । अपरिमिता इत्यर्थ: । दयिता प्रियतमा कल्याणी 
आचुकूल्यादिगुणसंपन्ना | तदुक्तम--“अनुकूलां विमलाङ्गीं seat कुशलां सुशी-. 
CUTAN । पञ्चलकारां भार्या पुरुषः पुण्योदयाब्लमते W वयश्च नवम्‌ । नूतन 
यौवनमिसर्थः । “वयः पक्षिणि वाल्यादौ? इत्यमरः । इत्येवमज्ञानेनः मोहेन मूढो 
विवेकञ्चन्यो जनः विश्वं हाप वित्तदारादिप्रपञ्चं अनश्वरं शाश्वतं मल्ला आलोच्य 
संसार एव काराग्रहं वन्दिग्रह तत्र निविशते प्रविशति । तदासक्तो भवतीत्यर्थ: । 
ag तस्यानर्थमूङत्वं जानातीति भावः । 'नेविश:' इत्यात्मनेपदम्‌ । अतिसंकः 
टतया परमनिवेन्धहेतुलात्संसारस्य कारागृहलरूपणम्‌ | “कारा स्याद्वन्धनालयः 
इलमरः | धन्यखु ज्ञानी । तुशब्दः पूर्वसमाद्वैलक्षण्यं द्योतयाति । तदेवाह 
तद्खिछं वेरमायशेषप्नपश्चं क्षणभङ्करं अशाश्चत संदृय सम्यगालोक्य । संपूर्वा- 
हुशेः कवा स्यवादेशः | संन्यस्यति न तत्रासक्तो भवति । किंतु विरक्तो भव- 
तीति भावः । अतः ज्ञानेन सर्वोनर्थमूलमज्ञानं निरस्य कृतङ्गत्येन भवितव्यमिति 
तात्पर्यम्‌ | शादूछविक्रीडितम्‌ ॥ 


इति वैराम्यशतकव्याख्याने विषयपरित्यागविडम्बना नाम द्वितीयं दशकम्‌ | 


अथ याजदैन्य दूषणम्‌ | 


अथ याज्रादैन्यदूषणमारभते-अत्रायमभिप्रायः--विषयाणाँ याज्ञादैन्यम्रऽ 

योजनलाद्विषयपरित्यागविडम्बनानन्तर्येणेतत्मयोज्य याज्ञाजनितदैन्यमपि वूष- 

णीयमेवेति । अतस्तत्मरसज्वानन्तरमेतहूषयितुमारभते दीनेलादिश्ोकदशकेन--. 

दीना Haga: सदैव रिद्युकेराकृष्टजीणोस्वरा 

क्रोशद्धि; क्षुधिते निरन्नविधुरा दर्या न चेद्गेहिनी । 
याच्ञाभङ्गभयेन गद्गदगळञ्र॒ख्यद्विलीनाक्षरं 

को देहीति वदेत्स्वदग्धजठरस्यार्थं मनस्वी पुमान्‌॥ २१॥ 


दीनेति । दीना दरिद्रा अतएव दीनानि शोभाहीनानि सुखानि येषां तैः । 
कुतः । क्रोशद्भिः दद्भिः । तत्कृतः । क्षुधितैः संजातश्चुधेः । बुभुक्षितेरित्यर्थः । 
क्षुधाशब्दोष्प्यावन्तः तस्मात्‌ । “तदस्य संजातं तारकादिभ्य इतच्‌? इतीत- 
न्प्रययः । तारकादिराक्कतिगणः । छुदिति दकारान्तपक्षे तु क्रुधं प्राप्तैः क्वधितैः 
क्षुधातुरेः । कर्तरि क्तः । 'बसतिक्षुधोरिद्‌? इतीडागमः । शिशुकैः अद्यन्तवा- 
लके: । अत्पार्थे कप्रत्ययः | सदा सर्वदैव आकृष्ट अन्नपानादियान्चापूर्वकं 
anag जीर्णाम्बरं विश्षीर्णवत्नं यस्याः सा तथा । निरन्ना अन्नपानरहिता अतएव 
विधुरा विहला । निरन्ना च सा Agu चेति विशेषणसमासः। अन्नाभावात्क- 
एजीवनेत्यर्थ: । “विधुरः प्रत्यवेते स्यात्कष्टविश्िष्टयोरपि’ इति विश्वः । गेहिनी 
गृहिणी दृश्या इष्टिगोचरा न चेत्‌ न स्याद्यदि तर्हि मनखी सुमेधाः वेयेशाली । 
ग्रशंसायां विनिः । कः पुमान्‌ याज्ञाभङ्गाद्यद्भयं तेन गहूदो दीनखरः | अचुकर- 
णराब्दोऽयम्‌। यो गरः कण्ठः तत्र त्रुग्यन्ति शकलीभवन्ति अतएव विलीनानि 
अचुचारितप्रायाणि अक्षराणि वणाः यस्मिन्कर्मणि तयथा तथा खस्य दग्धः 
got यो जठरः उदरं तस्यार्थे । तत्पूरणार्थमित्यर्थः । “अथे कृते च शब्दौ द्वौ 
तादर्थ्येऽव्ययसंज्ञितौ’ इत्यमरः | दग्धशव्दोऽत्र निर्वेदाभिद्योतकः | यथोक्तं सुरे- 
श्वरवार्तिके--अख दग्धोदरस्यार्थे किं न कुर्वन्यसांप्रतम? इति । देहीति वदे- 
तू ब्रूयात्‌ । न कोऽपीसर्थः । तस्याः इइयलादीदगवस्थापन्नो भवति, अतोऽन 
थमूलल्लात्तत्परियागोऽवऱयं कर्तव्य इति भावः । शार्दूछविक्रीडितम्‌ ॥ 

इदानीं दैन्यार्थमूलं जठरं निन्दति 

असिमतमहामानग्रन्थिप्रभेद पटीयसी 
शुरुतरशुणग्रामास्भोजस्फुरोज्ञ्वळचन्तट्रिका । 
विपुलचिलूसल॒ज्ञावल्लीवितानकुठारिका 
जठरपिठरी दुष्पूरेयं करोति विडस्वनम्‌॥ २२॥ 

असिमतेति । अभिमतः कीतिंप्रतिष्ठाबदत्वादिष्टः यो मद्दामानम्रन्थिः ग रिष्ठा- 
भिमानग्रन्थिः तस्य प्रभेदे विशेषणे पटीयसी समर्थतरा । पडुशव्दादीयसुनि 'उगि 
तश्च’ इति डीप । गुरुतरा अतिशयेन वर्तमाना ये गुणग्रामा गाम्भीयै धैयां दिगुण- 
गणाः त एवाम्भोजानि तेषां स्फुटं यथा तथा उज्वळचन्द्रिका पूर्णिमाकोसुदी । 
तत्संकोचहेतुभूतेत्यर्थः । विस्तृतं यथा तथा विरसत्रकारामानं यहृजावही- 


वितानं ब्रीडाळताविततिः तस्य कुठारिका Wy: । तदुच्छेदनसाधनभूतेत्यर्थः । दुष्पू- 

रा पूरयितुमशक्या । प्रयहमन्नपानादिपूरितापि पर्यौध्यभावादिति भावः । 
Rg इत्यादिना खल्प्रत्यय: । इयं जठरं उद्रमेव पिठरी कुण्डी । “पिठरः 
स्थाल्युखा BSH इत्यमरः | गौरादित्वात्‌ डीप्‌। तथा . च. कृष्णाग्रतलवे-- 
“जठरपिठरीपूर्तये नतिंतासिं’.इति । विडम्बन॑ याञ्ञाकरणं करोति । याज्ञादै- 
न्यमस्मामिरभिनाट्यतीति भावः । एतद्यतिरेकेण दैन्यकारिणी न काप्यस्रीति 
भावः | “वह्ठीकठोरकुठारिका' इति पाठे निशिततरपरशुरित्यर्थ: । ETAST- 
रः । हरिणीइत्तम---'भवति हरिणी न्सौ at स्लो गो रसाम्बुधिविष्पैःः इति 
लक्षणात्‌ ॥ 


a मानिनखावद्वन्घुयाञ्जायाः परमन्यत्र भिक्षाशनतात्पर्येण प्राणधारण- 
मतद्याह--- 
पुण्ये ग्रामे वने वा महति सितपटच्छन्नपालि कपालि 
ह्यादाय न्यायगर्भद्विजहुतहुतसुग्धूमधून्रोपकण्डे l 
att द्वारं प्रविष्टो वर्मुद्रद्रीपूरणाय earat 
मानी प्राणेः सनाथो न पुनरचुदिन तुल्यकुल्येषु दीनः ॥ २३॥ 


पुण्य इति । न्यायगर्भ मीमांसाशाख्रोक्तप्रकारगर्मित यथा तथा । यद्वा नीयन्ते 
ज्ञाप्यन्ते वुभुत्सिताथो एभिरिति न्यायाः वेदशात्रपुराणाद्यः ते गभे कुक्षौ येषां 
ते न्यायगभोः । अधीताखिलविद्या इसर्थः । 'कुक्षिभ्रूणामका गभौः? इयमरः । 
तथाभूता द्विजा बाणाः तैः हुताः आज्यादिहविर्भिः सुतर्पिता ये हुतभुजो5मयः' 
तेषां धूमेन. gait कृष्णलोहितवणौनि उपकण्ठानि अन्तिकप्रदेशाः यस्य तस्मिन्‌ 
धूम्रधूमढौं कृष्णलो हिते’, “उपकण्ठान्तिकाभ्यणीभ्यमा अप्यभितोऽव्ययम्‌? इति 
चामरः । अतएव पुण्ये पवित्रे महति विपुले च । विशेषणद्वयेन निःसंकोच- 
संचाराहेत्वं सूच्यते । ग्रामे अग्रहारे वने अरण्ये वा । तत्रापि वानप्रस्थादीनां. 
विद्यमानत्वादिति भावः । सितपरेन श्वेतवत्नेण छन्ना परेषां इष्टिगोचरत्वाभावार्थ- 
माच्छादिता | तथा विशिष्टाचारात्‌ । पालिः अश्रिः यस्यास्ताम्‌ । पालिख्यश्चयङ्ग- 
पह़िंषु” इति वेजयन्ती | कपाछिं सिक्षाहरणोचितशरावं आदाय गृहीत्वा क्षुधार्तः 
क्ुत्पीडितः मानी अभिमानवान्‌ । पुरुष इति शेष: । उद्रमेव द्री गिरिगह्ृरं ` 
तस्याः पूरणाय । पूत्यरथमित्यर्थः । तादर्थ्ये चतुर्थी । अथवा उदरं पूरयितुमि्यर्थः | 
'तुमथोच भाववचनात्‌? इति चतुर्थी । द्वारं द्वारं प्रतिद्वारम्‌ । गृहमेधिनामिति 
qa: । “नित्यवीप्सयोः? इति वीप्सायां द्विरुक्तिः । प्रविष्टः । मिक्षार्थसियथः । 
प्राणैः सनाथः सहितश्चेत्‌ | भिक्षाशनेन प्राणधारणतत्परः साचेदियर्थः । वरं 
मनाविप्रयम्‌ । 'दिवाद्वते वरः श्रेष्ठ त्रिधु क्लीबं मनाविप्रये’ इत्यमरः । दिने दिने 
अनुदिनम्‌ । प्रयहमिद्यर्थः | यथार्थेऽव्ययीभावः | JASAY समानकुलेष॒ समा- 
APART । तन्मध्य इत्यर्थः | दीनः पुनः दैन्यवां श्चेत्‌ । न वरम्‌ बन्धुमध्ये याऽ 
आादैन्यनीचजीवनाद्वरं भिक्षान्नेन प्राणधारणम्‌ । “न बन्धुमध्ये धनहीनजीवनम्‌? 

इति वचनादिति भावः । अत्र यद्यपि ATARA शर्म च मानिनो वरं त्यज 
न्ति.न त्वेकमयाचितन्रतम्‌' इति वचनान्मानिनः सर्वदायाचितत्वमेव सुख्य- 
नतम्‌, तथापि यदि .क्षधातुरत्वेन याञ्राप्रदृत्तिः स्यात्तदा कुन्रचिदप रिज्ञात देसे 
श्रोत्रियग्रहेषु कपालभिक्षान्नभक्षणेनोदरपूरणं कर्तव्यम्‌ । नतु वन्धुजनयाज्ञा- 
णसंकटेऽपि तस्य परमनैच्यावहत्वादिति गूढाभिसंधिः । ae ॥ 

अथ विशिष्गयन्तराभाववितर्कद्वारा दूषयति-- 


गङ्गातरंगकणशीकरशीतळानि 
विद्याधराध्युषितचारुरिलातलानि | 
स्थानानि किं हिमवतः प्रलयं गतानि 
यत्सावमानपरपिण्डरता मनुष्याः ॥ २७॥ 

गङ्गेति । गङ्गातरंगाणां भागीरथीकल्रोळानां ये कणा विन्दवः तेषां शीकरैः 
प्रालियप्रायलेश: | अथवा कणाः स्थूलविन्दवः, शीकराः सूक्ष्माः, तैः शीतलानि 
शिशिराणि । “घनशीकर-? इति वा पाठः । तथा सान्द्रा इद्यर्थः । विद्याधरैः 
देवयोनिविशेषैः अध्युषितानि अधिष्टितानि । “गत्यथीकर्मक-? इत्यादिना वसेः 
कर्मेणि क्तः । 'वचिखपि-" इत्यादिना संप्रसारणम्‌ । अतएव चारूणि मनोह- 
राणि शिलातलानि येषु तानि तथोक्तानि । विशेषणद्वयेनेतेन परमपवित्रत्वं च 
सूच्यते । हिमवतः हिमाद्रेः संवन्धीनि स्थानानि प्रान्तप्रदेशाः प्रलयं गतानि 
किं नष्टानि किम्‌ । किंशब्दोऽत्र वितर्के । 'कुत्साप्रश्नवितर्केपु क्षेपे किंशब्द्‌ 
इष्यते’ इति शाश्वतः । ननु कुत एवं विद्यमानेष्ववस्थानेषु विनाशो Aaria 
UTM तत्र कारणमाइ-यद्यस्मात्कारणात्‌ मचुष्याः जनाः सावमानेषु 
याव्या तिरस्काराचरणपूर्वकं दत्तेषु परपिण्डेपु परान्नेषु रताः आसक्ताः । ताह- 
कपरपिण्डाशनेन प्राणत्राणतत्परा जाता इत्यर्थः । यदि स्थानानि न नस्येरन्‌ 
तर्हि जना RENAN न भवेरन्‌ । तेषां नष्टत्वादेवेदर्दुरवस्थापन्ना 
इति कृत्वा एवं वितक्येत इति वाक्यार्थः । यद्वा गन्तराभाव प्रश्नद्वारा दूष- 
यति-गङ्गेति । किंशब्दोऽत्र प्रश्न । नन्वेवं कुतः एच्छयत इत्यत आह--य- 
स्मात्कारणात्‌ हे मचुध्या सावमानपरपिण्डरता यूयम्‌ । जाता इति शेषः । 
अतः प्रश्नस्यावकाश इति भावः । अन्यत्समानम्‌ । एतेन दुर्भगयाज्ञापिशाचि- 
कामूर्थन्यशनिं पातयित्वा गिरिपरिसरेपु सुखेन वर्तितव्यमिति सूचितम्‌ । वस- 
न्ततिळकाद्ृत्तम्‌ ॥ 

इदानीं पुनर्जीवनोपायान्तराभाव  वितर्कद्वारा दूषयति-- 
कि कन्दाः कन्द्रेभ्यः प्रलयसुपगता Meter वा गिरिभ्यः 

प्रध्वस्ता वा तरुभ्यः aramona वल्कलिन्यश्च शाखाः | 
चीक्ष्यन्ते यन्सुखानि प्रसममपगतप्रश्रयाणां खलानां À 

ढुःखाप्तस्वब्पवित्तस्सयपवनवशानर्तितश्वूलतानि ॥ २५ ॥ 

किमिति । कन्दरेभ्यः गुहाभ्यः सकाशात्‌ कन्दाः कन्दमूलादिपदार्थी: ॥ 
कुननिवारणक्षमा इति भावः । प्रलयं विनाशम्‌ । विराममिति यावत्‌ | उपगताः 
आप्ताः क्रिम्‌ । “जुगुप्साविराम~ इत्यादिना पश्चमी । एवमुत्तरत्रापि। kaeet 
वितर्के तथा गिरिभ्यः संकाशात्‌ निरा वा प्रवाहाश्च वा उपशमकरा इति भाव: | 
अळ्यसुपगताः किमिति संबन्धः । “प्रवाहो निर्शरो झर:? .इत्यमरः.। “वा खा- 
द्विकल्पोपमयोरेवार्थे च समुच्चये” इति चामरः। तथा तरुभ्यः वृक्षेभ्यः सकाशात्‌ 
सरसानि मायैरसयुक्तानि फलानि विभ्रतीति तथोक्ताः वल्कलिन्य: वल्कलवत्यः। 
एतेन विशेषणद्वयेन सुभोज्यवस्तुसमृद्धल्लाच्छादनयोग्यते सूचिते इत्यवगन्त- 
व्यम्‌ | शाखाश्च प्रध्वस्ता वा विनष्टाः किम्‌। अव्ययानामनेकार्थलवात्‌। ननु विद्यमान- 
कन्दमूळादिष्वविद्यमानत्व कुतो वितक्यैत इति तत्राह--यत्‌ यस्मात्‌. gaa. अ- 
वयन्त अपगतग्रश्नयाणां विनयञ्चन्यानां खलानां दुरीशानां sad अतिक्लेशेन 
आप्तं तदपि खल्पं यद्वित्त धनं तेन यः स्मयो गर्वः स एव पवनः स्मयः पवन 
इव तद्वशादानतिताः चालिताः Ya एव लताः म्रुवो लता इव च येषां तानि । 
सविकाराणीत्यर्थः । स्मयपवनेत्यत्र भूलता इत्यत्र च उपमारूपकयोः साध- 
कवाधकप्रमाणाभावात्संदेहसंकरः | सुखानि वीक्ष्यन्ते दश्यन्ते । याचकजतै- 
रिति शेषः । कन्दमूलादीनां विनश्ल्वादिव जनैदुरीश्वरपरिचर्यातत्परैर्भूयते जीवः 
नोपायार्थमतस्तदभाववितकेस्यावकाश इति भावः । यद्वा जीवनोपायान्तराभावप्र- 
श्रद्वारा निन्दति-किं कन्दा इति । किंवाशब्दौ प्रश्ने । अत एव प्रश्नः क्रियत 
इत आह-यस्मात्कारणा हुर्विनीतहुरीश्वरमुखान्यवलोक्यन्ते युष्माभिस्तस्माद्‌- 
सावश्रश्नो युज्यत इति भावः | शेष समानम्‌ । अत्रायमसिसंधिः | परमनैच्या- 
वहं शास्ननिषिद्ध च दुर्विनीतसेवनोपजीवनं परित्यक्तव्यम्‌ | स्रग्धरा ॥ 


अथ खलानां सुखानि हरयन्त इनेन सूचितनिन्दां प्रकटयितु चिरकाल- 
दुरीशसेवापरिच्छिन्नस्य कस्थचित्निवेदवचनमभिनीयाह-- 


पुण्येसूलफळेस्तथा प्रणयिनीं वृत्ति कुरुष्वाधुना 
भूशय्यां नवपल्लबैरक्कपणैरुत्तिष्ठ यावो वनम्‌ । 
श्वुट्राणामविवेकगूढमनसाँ यत्रेश्वराणां सदा . 
वित्तव्याधिविकारविहृळभिरां नामापि न श्रूयते ॥ २६ ॥ 
JARA । अधुना इदानीं पुण्यैः पवित्रैः yews: YS: कन्दमूकैः GS: कद्‌- 
लीरसालपनसादिफलेश्च | अपवित्ररक्तमूलककलिङ्गफलादिभक्षणनिषेधस्मरणात्ु- 
ण्यैरित्युक्तम्‌ । तथा अनिवोच्यतया । “प्रिय प्रणयिनीम्‌' इति पाठे हे प्रिय सखे 
इत्यर्थः । प्रणयिनीं परमछुखावहतया प्रियतमाभ्‌। विशिष्टकन्दमूलाद्यदनस्यानशन- 
आयलात्तस्यापे तपोनाशनात्‌ परमिति तपःपर्यवसानलात्तस्य च तपसा कल्मषं 
हन्तीति सकलकर्म निवर्तनद्वारा परसुखावहलादिति भावः। दत्ते जीविकाम्‌ aR- 


वेर्तनजीवने! इत्यमरः । कुरुष्व विधेहि । तथा अकृपणैः अम्लानैः नवप्लबैः भुवि 

शय्यां च कुरुष्व । अतः उत्तिष्ठ उत्थितो भव । बिलम्ब मा कुर्वित्यर्थः। वनं प्रति 
यावः गच्छावः । यास्याव इत्यर्थः । किमनेन नीचसेवनेनेति शेषः । वर्तमानसा- 
मीप्ये वर्तमानप्रत्ययः । “यामो वनम? इति न साधीयान्पाठः। गमने अथ्युश्चय- 
फलमाह--यत्र वने क्षुद्राणां दीनानाम्‌ । कुतः । अविवेकेन अज्ञानेन मूढानि 
कर्तेव्याकतैव्यविचारञ्न्यानि मनांसि येषां तेषां तथा सदा सर्वदा वित्तमेव व्याधिः 
सन्निपातादिरोगः तेन यो विकारः विपरीतभावः तेन Beer विकला । अवि- 
स्पष्टा इति यावत्‌ । तथाभूता गिरः येषां तेषामीश्वराणां राज्ञां नामापि नामधेय- 
मपि न श्रूयते नाकण्येते । क्रिमुत दशनसेवनादिकथेति भावः । तस्माद हिकासुः 
ष्मिकफळलेशसंबन्धशूल्यं नीचसेवन परियज्य सकलश्रयःसँपादक वन व्रज । 
वनवास एवावइ्यं कर्तव्य इति TIAA | शादूछविक्रीडितम्‌ ॥ 


अथ च पुनः सत्यामपि निरवधिकनिरातङ्कजीवसाधनसामग्यां कृपणाः 
खकार्पण्यमत्यजन्तः परयाजरादैन्येन क्विश्यन्ति, किं कर्तव्यमित्याह-- 


फळं assert ्रतिवनमखेद्‌ क्षितिरुहां 
पयः स्थानेस्थाने शिशिरमधुरं पुण्यसरिताम्‌। 
agaa शय्या खुळलितळतापलवचमयी 
सहन्ते dard तदपि धनिनां द्वारि कृपणाः ॥ २७॥ 


फलमिति । वनेवने प्रतिवनम्‌ । नत्वेकत्रेव Balad: । “अव्ययं विभ- 
Pa इत्यादिना यथार्थेऽव्ययीभावः । न विद्यते खेदो यस्मिन्कर्मणि तद्यथा 
तथा अखेदं अङ्केशं खेच्छया खच्छन्देन ST प्राप्यम्‌ । न तु परप्रेष्यमिति 
भावः । क्षिद्यां रोहन्तीति क्षितिरुहः । क्विप्‌ । तेषां कद्‌लीरसालपनसादितरूणां 
फलमस्तीति शेषः । उदरपूरणपर्याप्तमिति भावः । तथा स्थानेस्थाने प्रतिस्थानम्‌। 
वीप्सायां द्विरुक्तिः । शिशिरमधुरम्‌ । व्याख्यातमेतत्‌ "पिवति सलिलं शीत- 
मधुरम्‌? इत्यत्र । पुण्यसरितां गङ्गागोदावर्यादिपुण्यनदीनां पयः तीर्थम्‌ । अस्ती- 
ति शेषः । ्रानपानाभ्यां वाह्याभ्यन्तरपह्कप्रक्षाळनद्वारा तृष्णोपशान्तिकरमिति 
भावः । एतेनोभयेषामपि arate परोपकारकत्वं सूचितम्‌ । तदुक्तम्‌ 
'परोपकाराय फळन्ति व्रक्षाः परोपकाराय वहन्ति नद्यः’ इति। तथा We: 
अकठिनः । कोमल इति यावत्‌। स्पशो यस्याः सा । हंसतूलिकातल्पक्रस्पेत्यर्थः । 
कुतः । सुळलितानि अतिकोमलानि यानि लतापछवानि तन्मयी तत्प्रचुरा । 
तैनिमितेखर्थः । अथवा तन्मयी तद्विकारा । “बिकाराथ age ततो डीपू। 
शय्या चास्तीति शेषः । सुखखापोचितेति भावः । तदपि तथापि धनिनां 
धनाव्यानां द्वारि प्रतीहारप्रदेशे । त्री gait प्रतीहारः’ इयमरः । कृपणा 
धनलिप्सापरतन्त्राः संतापं तदनुवतेनाद्रायासपरिताप॑ सहन्ते मृष्यन्ति । श्रेयो- 
थिंनां किं तत्रास्माकं कतैव्यमित्यर्थः | अतः फललाभ्रसंबन्धञ्चन्यां त्युत बलः 


वद्निष्टाचुबन्धिनीं दुरन्तसंतापकारिणीं परमकार्पण्यकर्णेजपामिद्वासुत्र च कीर्तिः 

प्रतिष्ठाभज्ञनीं याज्ञादैन्यपरमनीचलादूषणीं पापिष्ठामिमां दुरीश्वरद्वारा वहुवित- 
दिकादुराकारडाकिनीं विचेकोचारनमन््रेणोत्सायीनेकभ्रेयःसंपादिकां वनवासजी- 
विकां श्रियमेव समाश्रयेद्विद्वानिति तात्पयैम्‌ । तदुक्तं श्रीभागवते--“चीराणि 
fe पथि न सन्ति दिशन्ति Rat नो afg: cere: सरितोऽप्यञचुष्यन्‌' 1. 
शुद्धा ga: किसु न सन्ति महानुभावा यस्माद्भजन्ति यतयो धनदुर्मदान्धान्‌ 
इति । शिखरिणी ॥. 

इदानीं दुरीश्वरसेवनयान्नादैन्यतत्परविषयाक्षिप्तचित्तनिन्दावशेन खस्य सिद्ध- 
वद्धाविश्रेयोदशाँ सूचयन्नाह 

ये वतेन्ते धनपतिपुरः प्रार्थनादुःखभाजो a 

ये चाल्पत्वं दृति विषयाक्षेपपर्यापतबुद्धे 2 = 
तेषामन्तः स्फुरितहसितं वासराणि स्मरेयं 
ध्यानच्छेदे रिखरिकुदरग्रावशयऱ्यानिषण्णः॥ २८॥ 

य इति । धनपतेः धनाब्यस्य पुरः अग्रे प्रार्थनादुःख यान्रादैन्यं भजन्तीति 
तथोक्ताः सन्तः । “भजो ण्विः । ये पुरुषा वर्तन्ते | तथा ये च पुरुषाः विषयाः 
क्षेपे भोगसंग्रहे पर्याप्ता तावन्मात्र एव पर्यवसिता न तु तत्त्वविचार इत्यर्थः । 
ताइशी या बुद्धिः तस्याः । “पर्यस्त? इति पाठे विषयाक्षेपेण भोंगसक्त्या 
प्रयेस्ता बिपरीता । यद्वा विषयाक्षेपेण विषयक्ृतोपछ्वेन पयेस्ता विक्षिप्ता या 
बुद्धिः तस्याः हेतोः अल्पत्वं नीचत्वं दधति तेषां पुरुषाणां वासराणि दिवसान्‌ । 
तद्नुभूतदुर्दिनानीयर्थः । “वा तु AA दिवसवासरो’ इयमरः | असिमतदेव- 
तायां चित्तस्थिरीकरणं ध्यानं तस्य च्छेदे अवसाने । ब्रह्मध्यानव्युत्थानसमय 
इयर्थः | शिखरिकुहरे गिरिगहृरे यो आवा पाषाणः स एव शय्या तस्यां 
निषण्णः । विश्रमार्थं शयितः सन्नित्यर्थः । अन्तः अन्तःकरण एव स्फुरितं 
समुत्पन्नं हसितं हासो यस्मिन्‌ कर्मणि तद्यथा तथा तदानीं तेषामपहास्यत्वात्त- 
दनुभावत्वेनोत्पन्नहासगभितमित्यर्थ: । स्मरेयम्‌ । “सदृशा दृष्टिचिन्ताद्याः 
स्म्रतिबीजस्य बोधकाः’ इति वचनात्कुतश्चिचिन्तावशादुष्टिव्ाद्वा समुद्दुद्धसंस्का- 
रस्तदीयदुर्दिनानि स्म्रतिविषयाणि कुयामिद्यर्थः । 'वासराणां स्मरेयम्‌' इति 
पाठः । तथा, अधीगर्थदयेशां कर्मणि’ इति कर्मणि षष्टी । अधीगर्थोनां च 
शेषाधिकारात्‌ | अशेषत्वविवक्षायां तु द्वितीयैव स्मर्येते । सँभावनायासुत्तमपु- 
रुपैकवचनम्‌ | यथाहं याज्ञादुःखाभिसंतप्तविषयाक्षिप्तवित्तजनदुर्दशा दशनात्सं- 
जातनिर्वेदः केनचिड्भाग्योदयेन परमेश्वरानुग्हीतः तब्यानव्युत्थाने तदीयदुर्दिन- 
स्मरणतत्परो भवेयं तथा विवेकिभिः ANSAR: भवितव्यम्‌ | न तु तद्वदुदेशा- 
भाग्मिरिति गूढोपदेशस्तात्पर्यार्थविषयीकृत इत्यवधेयम्‌ । मन्दाकान्तावृत्तम्‌ ॥ 

अथ तृष्णाया यावताप्युपसंहाराभावात्कि याजञादेन्येनेत्याह--* 


ये संतोषनिरन्तरप्रसुदितास्तेषां न मिन्ना सुदो 
ये त्वन्ये धनलुब्धसंकुलधियस्तेषां न तृष्णा हता । . 

इत्थं कस्य कृतेः कतः स विधिना कीरक्पदं संपदां 

स्वात्मन्येच समाप्तदेममहिमा मेरुन मे रोचते ॥ २९ ॥ 

य इति । ये पुमांसः देवाळब्धेन dear जनितो मनोविलासः संतोषः तेन 
निरन्तरं सततं sgar: परितुष्टाः। तृप्ता इति यावत्‌। तेषां सुदः आनन्दा न 
far: । किंतु प्रबृद्धा एवेल्यर्थ: । तथा अन्ये इतरे ये पुमांसः धने लब्धा गार्ध्य- 
वती अत एव संकुला धीः येषां ते तथोक्ताः तेषां तृष्णा वस्तुस्पृहा न इता । न 
चिरतेत्यर्थः । धनलोभस्येयत्ताभावादित्यर्थः । इत्थम्‌ । एवं व्यवस्थिते सतीति 
शेषः । स प्रसिद्धः संपदां  रल्लादिसमृद्धीनां ताइगित्थमिति वक्तुमशक्यं पदं 
स्थानम्‌ । अनिवोच्यधनसंपदास्पद्मित्यर्थः । तथा खात्मन्येव खस्मिन्नेव 
समाप्तः पर्यवसितः । नतु परोपकारपर्याप्त इद्यर्थः । तादशो हेममहिमा FA- 
नसंपत्तियेस्य तथोक्तो मेरुः विधिना ब्रह्मणा कस्य कृते कस्य पुंसः प्रयोजनार्थ 
कृतो निर्मितः । नि्यसंतोषसंपन्नानामनपेक्षितलादर्थलञ्धानामपर्याप्तलाचानुः 
पयोगादिति भावः । अतो निरर्थकृत्वादेव मह्यं न रोचते रुचिगोचरो न भवति । 
न संमत इत्यर्थः । “रुच्यर्थानां प्रीयमाणः? इति चतुर्थी । तस्मात्स मेरुतुल्यध- 
नलामेऽपि तृष्णाधनपिश्ाच्याः संतोषाभावात्तत््रयुक्तयाञ्जादैन्य विश्रान्ति तत्त्व- 
विचारेण निरस्य संतुष्टान्तःकरणेर्भवितव्यमायुष्मद्भिरिति तात्पर्यम्‌ । शादूल- 
विक्रीडितम्‌ ॥ 

ae कथं जीवनमित्याशङ्ख्य तदुपायं सपरिकरं निवेद्यन्निगमयति-- 

मिक्षाहारमदैन्यमप्रतिसुखं भीतिच्छिदं सर्वतो 

डुर्मात्सर्यंमदाभिमानमथन दुःखोघविध्वंसनम्‌ । 
खर्वेत्रान्वहमप्रयखुळभं साधुप्रिय पावनं 
शंभोः सञ्जमवायेमक्षयनिथि शंसन्ति योगीश्वराः ॥ ३०॥ 

RAAR । योगीश्वराः परमार्थतत्त्वज्ञाः महायोगिनः भिक्षाहारं भैक्षाशञनं (कर्म) न 
विद्यते याज्ञा दैन्यं यस्मिस्तत्तथोक्तम्‌ । देहीत्युच्ारणानन्तरमेव सद्न हस्थैवहुमानपू- 
वैक दीयमानत्वादिति भावः । यद्वा व्यावह्ारिकदैन्यसंभवेऽपि पारमारथिकदैन्याभा- 
वादिति भावः। न विद्यते प्रतिसुख यस्य तत्तथोक्तं खयमेव निरतिशयच्च॒खम्‌। न तु 
खस्य ग्रतिभटभूतं सुखान्तरमस्तीलर्थः । सर्वतः सर्वत्रापि भीतिच्छिदं भयविना- 
शकम्‌ । भिक्षाशनतत्परस्याकुतोभयल्रादिति भावः । दुष्टानां दुःखभावानां मात्स- 
येमदाभिमानानां असहिष्णुत्वदपीहंकाराणां मधनं निरासकं दुःखौ ध विध्वंसनं 
सांसारिकारेषवाधानिवर्तकम्‌ | यद्वा दुःखोघस्य एकाविंशतिमहादुःखसमुदायस्य 
विध्वंसनं विच्छेदकम्‌ । एकविंशतिम हादुःखध्वंस रूपमोक्षनिदान मित्यर्थः | 'आल- 
न्तिकदुःखभ्वंसो मोक्षः? इति वैशेषिकास्तार्केकाश्च । अत्र यत्किंचिद्वक्तव्यमस्ति 
विस्तरभयान्नोच्यते । सर्वत्र सर्वेष्वपि देशेष्वित्यर्थः । तत्रापि अन्वहं प्रतिदिनं 


तत्रापि चाप्रयलं यत्नं विनेव सुलभम्‌ । सुखल्भ्यमित्यर्थ: । साधूनां अनहंका- 

रिणां त्रियं इष्ट पावनं पवित्रं शंभोः शिवस्य सत्रम्‌ । वृसिसाधनमिद्यर्थः । T 
येन कपालपाणिपुटके भिक्षाटनं सेवते” इत्यनेनैवोक्तत्वात्‌ | यद्वा शंभोः सत्रम्‌ । 
शंभुभक्तिनिरतान्नसन्रमित्यर्थः । खण्डमण्डलादिपतिसत्र तु नश्वरम्‌ | इदं तु 
सकळभुवनाधीश्वरप्रवर्तितत्वाच्छाश्वतमिति भावः । अत एवावार्यं न केनापि 
निवारयितुं शक्यम्‌ । अक्षयनिधिं अविनाशिनिधान च । नित्योपयोगेऽप्यक्षय- 
मिति भावः । शासन्ति कथयन्ति । 'अनुभवसिद्धलादित्थं वर्णयन्तीत्यर्थः । 
अतोऽनर्थपरम्पराजनितदैन्यं ae विहदायोक्तरीत्या समस्तसङ्गुणविचित्रं 
dygai समाश्रयणीयमिति भावः । वृत्त पूर्ववत्‌ ॥ 


इति वैराग्यशतकव्याख्याने याज्रादैन्यदूषण नाम तृतीयं दशकम्‌ । 
अथ भोगास्थैयेवर्णनम्‌ | 


अथ भोगानामस्थैरयाकथने या्नादैन्यमदूषितप्रायमेचेति मनति निधाय तृष 
णानन्तरं भोगास्थेयेमाह-- 


भोगे रोगभयं कुले च्युतिभयं वित्ते नुपालाद्धयं 
माने दैन्यभयं वळे रिपुभयं रूपे जराया भयम्‌। 
शास्रे वादिभयं गुणे खलभय काये ऊतान्ताद्भयं 
सचे वस्तु भयान्वितं gA gut वैराग्यमेवाभयम्‌ ॥ ३१ ॥ 
भोग इति । भोगे खक्चन्दनवनितासंभोयसुखानुभवे | “भोग: सुखे छ्यादिभर- 
maka फणकाथयोः इत्यमरः । रोगात्‌ वातपित्ताद्यामयाद्गयम्‌ । अखीति 
शेषः । तस्य तदन्तरायल्वादिति भावः । कुळे TSR च्युतेः आचारश्रंशात्‌ भयम्‌ । 
तस्यास्तदप्रतिष्ठावहत्वादिति भावः । अथवा च्युतेः संतानविच्छेदात्‌ भयम्‌ । तस्याः 
संप्रदायोपहृतिहेतुत्वादिति भावः । वितते द्रव्यसम्रद्धौ नृपालात्‌ राज्ञो भयम्‌ । 
तस्य तद्पहतृत्वादिति भावः । माने अभिमाने दैन्यात्‌ कापण्यात. भयम्‌ । तस्य 
तङ्भङ्गहेतुत्वादिति भावः । बले सामर्थ्ये रिपोः शत्रोः भयम्‌ | तस्य तद्दमनशील- 
त्वादिति भावः । रूपे सौन्दर्य जराया वार्धेकावस्थाया भयम्‌ | तस्यास्तद्विलोपि- 
त्वादिति भावः । Ore चेदान्तादिशात्रकलापे वादिभ्यः शुष्कतर्ककलहकण्टकेभ्यो 
भयम्‌ । तेषां तद्परोक्षकत्वादिति भावः । गुणे विद्याविनयादिगुणगणे खलात्‌ । 
दुजेनात्‌ भयम्‌ । तस्य तद्दषकत्वादिति भावः । काये देहे इतान्तात्‌ यमात्‌ भयम्‌। 
तदन्तकरत्वादिति भावः । 'कायो देहः Baga’, 'कृतान्तौ यमसिद्धान्तौ? 
इत्यमरः । सर्वत्र भीत्राथोनां भयहेतुः’ इसपादानत्वात्‌ पश्चमी । अतः भुवि नृणां 
संबन्धि सर्व वस्तु भोगाद्यरोषार्थजातं भयान्वितं उक्तरीत्या भयसहितम्‌। सान्तक- 
त्वात्सापायमिस्र्थः । किंतु विरागो विषयानमिलाषो येषां ते विरागाः तेषां 
भावो वैराग्यम्‌, तदेकमेव न विद्यते भयं यस्य तदभयं भयहेतुत्वाभावात्रिर्भयम्‌। 


निरातङ्कत्वाच्िरपायमिद्यर्थः । अतः विरागाः अस्थिरभोगाः तेषां भावो वैराग्यम्‌ । 

तदेकमेव न विद्यते भयं यस्य तत्‌ अभयम्‌ । भयहेतुत्वायमिनिवेश परित्यज्य 
सुस्थिरवैराग्यमेवाश्रयणीयं श्रेयस्कामेनेति भावः । इत्थं भोग इ्यादिष्वधिकर- 
णसप्तम्याश्रयणेन व्याख्यातम्‌ | सतिसत्तम्याश्रयेण त्वेवं व्याख्येयम्‌-अतः 
सर्वे भुवि नृणां भयान्वितम्‌ किंतु वैराग्यमेव न विद्यते भयं यस्मात्तत्‌ अभ- 
यम्‌ । भयनिवारणमिदर्थः । सति वैराग्ये सर्वस्य मिथ्यात्वेन अ्रतीयमानतया 
द्वितीयाभावात्‌ । अतः भयावहं भोगादिकं परित्यज्य भयापहं वेराग्यमेवाश्रय- 
णीयमिति तात्पयेम्‌ । शेषं समानम्‌ । दादूलविक्रीडितम्‌ ॥ 
उपक्रान्तं भोगास्थैर्य तत्तद्भङ्गयन्तरेण नवभिर्वर्णयति-- 
आक्रान्त मरणेन जन्म जरसा BASIS यौवनं 
संतोषो धनलिप्सया शमसुखं प्रोढाङ्गनाविभ्रमेः 
लोकैर्सत्सरिमिशुणा वनभुवो Assay दुजेने- 
रस्थेयंण विभूतयोऽप्युपहता ग्रस्तं न किं केन चा ॥ ३२॥ 
आक्रान्तमिति । जन्म उत्पत्तिः मरणेन खरूपनाशकेन मृत्युना आक्रान्त 
ग्रस्तम्‌ | “जातस्य हि धरुवो ggi जन्म स्तस्य च’, “अद्य वाब्दशतान्ते वा 
aaa प्राणिनां ga? इत्यादिवचनेरिति भावः । अत्युञ्वलं अतिशयेन N- 
खरं यौवनं नूतनवयः । तारुण्यमिति यावत्‌ | जरसा जरया अपायहेतुभूतया 
आक्रान्तम्‌ । जराया जरसन्यतरस्याम्‌? इति जरसादेशः । संतोषः देववशा- 
छव्धवस्तुजनितपरितोपो धनलिप्सया तडुपद्रवकारिण्या धनवाञ्छया आक्रा- 
न्तः। लभेः सनन्तार्ल्नियामप्रये टाप्‌ । शमसुखं इन्द्रियव्यापारोपरमापादि- 
तानन्दः प्रौढाङ्गनानां प्रगल्भविलासिनीनां विभ्रमैः तदुपमदेकेः कक्ष विक्षेपक- 
णेकण्डूयनेन कोमलकुचमदेनादिविलासैः आक्रान्तम्‌ । गुणाः विद्याविनयादयः 
मत्सरिभिः परोत्कर्पासहिष्णुमिलाके: जनेः | तदपवादकेरिलर्थः । उपहताः । 
अस्ता इति यावत्‌ | वनभुवः पुण्यारण्यप्रदेशाः व्यालैः SETA: सपैव । तत्प्र- 
वेशानवकाराभ्रदैरिति भावः । उपहता अस्ताः । TIM राजानः दुजेनेः दुर्मच्नोप- 
देशेन तह्ुद्धिविपयोसकारिभिः AJA: उपहताः । समाक्रान्ता इत्यर्थः । विभू- 
तयः संपदोऽपि अस्थैयेण तदप्रतिष्टावहेन अस्थिरत्वेन उपहताः दूषिताः । अतः 
किं ag केन वा उपद्रवेण न अस्तम्‌ । उक्तरीत्या सर्वमपि ग्रस्तमेवेद्यर्थः । 
अतः सर्वस्याप्यस्थिरत्वान्न कुत्रापि विस्रम्भः कर्तव्य इति भावः । वृत्तं पूर्ववत्‌ ॥ 
पुनः श्रोतृजनस्य विश्वासदाब्यीर्थमुक्तमेवार्थ भन्न्यन्तरेणाह— 
आधिव्याधिशतैजेनस्य विवियैरारोग्यमुन्सूल्यते 
ठक्ष्मीयेच पतन्ति तत्र विवृतद्वारा इव ATT: | 
जातजातमवड्यमाद्यु विवश Ay: करोत्यात्मसा- 
त्तत्कि तेन निरकुशेन विधिना यन्निर्मितं खुस्थिरम्‌ ॥ ३३ I 

आधीति । विविधेः नानाप्रकारैः आधीनां मनोव्यथानां व्याधीनां पित्तादिश- 
रीररोगाणां च शतैः। अनेकैराधिव्याधिमिरित्यथ: । “पुस्याधिमोनसीव्यथा?, 'रोग- 
व्याधिगदामयाः” इति चामरः । जनस्य आरोग्यं देहस्यास्थ्यं उन्मूल्यते निर्मूली- 
क्रियते | तथा यत्र यरिमन्पुरुषे रक्ष्मीः ऐश्वर्यसम्रद्धिः तिष्ठतीति शेषः । तत्र 
तस्मिरपुरुषे व्यापदः महोपद्रवाः विश्वतानि उद्धाटितानि द्वाराणि कवाटानि यासां 
ताखथोक्ता इव पतन्ति । तद्विघटनार्थमप्रतिवन्ध ग्रविशन्तीत्यर्थः । तथा त्युः 
अन्तकः जातंजातं श्रारव्धकरमवशात्पुनःपुनर्त्पन्नम्‌ । वीप्सायां द्विभोवः । अत 
एव विवशं विहम्‌ । जन्तुमिति शेषः | अबइग्रं नियतं आशु शीघ्रमेव आत्मसात्‌ 
आत्माधीन करोति । मारयतीलर्थः । 'तद्धीनवचने? इति सातिप्रययः | अतः 
तेन प्रसिद्धेन निरङ्कुशेन निरगलेन । अप्रतिहतव्यापारेणेत्यर्थ: । विधिना ब्रह्मणा 
यद्वु निर्मितं त्किं वा सुस्थिरम्‌ । न किमपीयर्थः । अंतो5स्थिरभोगाशंसन न 
कतेव्यमिति भावः | शादूळविक्रीडितम्‌ ॥ 

तर्हि किं कर्तव्यमित्याशड्ायां तेषामस्थैयेक्थनपूर्वक॑ कर्तव्ये तावश्रिमिरुप- 
दिशति-- 

सोगास्तुङ्गतरङ्गभङ्गतरलाः प्राणाः क्षणध्वसिनः 

स्तोकान्येव दिनानि यौवनखुखस्फूर्ति: प्रियासु स्थिता । 
तत्संसारमसारमेव निखिल TET Tar बोधका 
लोकाजुप्रहपेशलेन मनसा यल्लः समाधीयताम्‌ ॥ ३४ N 

भोगा इति । भोगाः छक्चन्द्नादिविषयाः JANAN: BAS: भङ्गाः अल्प- 
तरज्ञाः त इव तरला; चपलाः । अतिसूक्ष्मा इत्यर्थः । न तु कतिपयेष्वपि R- 
वसेषु स्थायिन इत्यर्थः । प्राणाः क्षणध्वंसिनः क्षणे क्षणकाल एवं ध्वंसो विनाशो 
एषामस्तीति तथोक्ताः । अस्थिरा इति यावत्‌ । यौवने या सुखस्फूर्ति: वेषयि- 
कसुखाभिव्यक्तिः सा स्तोकान्येव दिनानि । अल्पेष्वेव दिवसेष्तित्यर्थः । अल- 
न्तसंयोगे द्वितीया । Bare वनितासु स्थिता स्थायिनी । कर्तरि क्तः। न तु 
यावज्ीवभाविनी, वार्थकदशायां तदपायादिति भावः । तस्मात्कारणात्‌ 
वोधका हितोपदेषारः हे बुधाः विद्वांसः, निखिलं संसारं भोगादिरूप असारं 
असिद्धमेव बुद्धा आलोच्य लोकाचुमहपेशलेन मनसा यन्नः समाधीयताम्‌ 1 
'परसदयाइ्प्रयुक्तानुम्रहतया युष्माभिश्ञीनोपदेशादिना संसारार्णवनिममाज्ञज- 
नाखार॒यितव्याः, न तूपेक्ष्या: | तथाविधजनोद्धरणे महाफलश्रवणादिति भावः | 
यद्वा ARJA लोकसंग्रहे पेशलेन अनुरक्तेन मनसा Aa: BAST: | यतः युष्स- 
व्कृतप्रयल्तात्पर्ये जना अपि कृतार्था भविष्यन्ति | यद्यदाचरति श्रेष्ठसतत्तदेवेतरो 
जनः । स यत्प्रमाणं कुरुते लोकसदनुवर्तते W इति भगवद्वचनादिति भावः । 
“समाधीयताम्‌” इति विध्यर्थे विहितोऽयं लोट्रप्रयोगः । परमपुरुषार्थसाधकत्रह्म- 
ध्यानप्रयल्रस्यावश्यविधेयताविवक्षया विपक्षे अनर्थप्राप्तिं च ज्ञापयतीयवधेयम्‌ । 
झादूलविक्रीडितम्‌ ॥ 

पुनः प्रययदाब्यार्थ युक्त्यन्तरलाभाच्र SHAT भज्ञयन्तरेणाह-- 


भोगा मेघवितानमध्यविलसत्सौदामिनीचश्वला 
आयुवोयुविघट्टिताब्जपरलीलीनाम्डुवद्गङ्करम्‌। 
लोला योवनलालसास्तजुभ्रतामित्याकळ्य्य Ft 
योगे धैयैसमाधिसिद्धखुळमे बुद्धि Prag बुधाः ॥ ३५॥ 
भोगा इति । agaat शरीरिणां भोगाः पूर्वोक्ताः मेघवितानस्य अभ्रत्रन्दस्य 
मध्ये विळसन्त्यः परिस्फुरन्यः याः सौदामिन्यः तडितः ता इव TAT: । 
क्षणिका इत्यर्थः । “तडित्सौदामनी विद्युत? इत्यमरः । सुदान्ना अद्रिणा एक- 
दिक सौदामिनी इति विग्रहः । तेनैकदिक्‌ इत्यण्‌ । तथा आयुः जीवितं च 
वायुना "विघट्टितं aed यदव्जपरलीलीनाम्चु प्मपत्रप्रान्तसंिष्टज विन्दुः 
तद्वद्धङुरम्‌ | भङ्गलीछावत्‌ नश्वरं इत्यर्थः | तथा यौवनलालसाः महाभोगाभिः 
लाषाः | 'कामोऽमिलाषस्तर्षश्च सोऽत्यर्थं लालसाः द्वयोः’ इत्यमरः । लोला 
अस्थिरा इत्येवं आकलय्य आलोच्य हे बुधाः, द्रुतं शीघ्रमेव । विलम्बस्यानव- 
काझादिति भावः । धैर्यं धीरलम्‌, समाधिः चित्तस्थैर्यम्‌, तयोः तिच्या 
निष्पत्त्या gal सुखलभ्ये योगे ब्रह्मध्याने बुद्धिं निश्चयात्मिकां मनीषां विघद्ध 
कुरुत । ब्रह्मज्ञाननिष्ठा भवतेत्यर्थः | शादूलविक्रीडितम्‌ ॥ 
आयुः कल्लोललोलं कतिपयदिचसस्थायिनी यौचनश्री- 
रथाः RART घनसमयतडिद्विश्रमा भोगपूगाः 
कण्ठाश्छेषोपणूढं तद्‌पि च न चिरं यत्प्रियाभिः प्रणीत 
ब्रह्मण्यासक्तचित्ता भवत भवभयाम्भोधिपारं तरीतुम्‌॥३६॥ 
आयुरिति | आयुः कह्लोललोलं ASAE अतिभङ्करम्‌ । नल्राचन्द्राकेस्था- 
यीद्यर्थः । यौवनश्रीः यौवनसंपत कतिपयेषु अल्पेषु दिवसेषु तिष्ठतीति तथोक्ता । 
नतु यावज्ञीवं वर्तिनीयर्थ: । अथोः धनधान्यग्रामपश्वादिवस्तुविभवाः संकल्प- 
कल्पाः | मनोरथतुल्या इत्यर्वः | तेऽपि न चिरस्थायिन इति भावः । ईषद- 
समाप्तौ कल्पब्देदयदेशीयरः? इति कल्पप्प्रत्ययः। भोगपूगाः विषयपरम्परा घनस- 
मये वषोकाले यासडितस्तासामिव विश्रमाः स्फुरणानि येषां तथोक्ताः । क्षणभ- 
- कुरा इलर्थः | तथा प्रियाभिः ्रौढाङ्गनाभिः यत्कण्ठाश्छेषेण कण्ठग्रहेण उपगूढम्‌ । 


आलिक्गनमिति यावत्‌। भावे w: प्रणीतं रचितं तदपि प्रौढाङ्गनालिङ्गनमपि न : 


चिरम्‌ । चिरकालावस्थायि न waded: । अतः हे मचुष्याः, भवात्संसारात्‌ 
यद्धयं तदेवाम्भोधिः तस्य पारं तरीतुम्‌ । संसारसागरमुङ्टितुमित्यर्थः । त्रह्मण्या- 
सक्तचित्ता भवत। ब्रह्मध्याचैकतत्परा भवतेत्यर्थः । नह्येत्यतिरेकेण तरणोपाय 
कंचिदपि पश्यामीति भावः | Barger रढतरविश्वासोत्पादनार्थ त्रिभिः शोकैः 
परमार्थपयेवसायिनी ब्रह्मध्याननिष्टोपदिष्टा नलनर्थपर्यवसाथिनी संसारासक्तिः । 
यदत्र युक्त aza तत््वविचारपारावारपारीणैः इति शछोकत्रयतात्पर्यम्‌ | ATA- 


TITA, ॥ 

नचु लोके प्रायशः संसारसुखतत्परा एव ह्यन्ते । अतः कथमयं निषि- 
"यत FART आरभ्य विचायेमाणे न तत्र झुखळेञोऽप्यस्तीद्याह-- 


इच्छ्रेणामेध्यमध्ये नियमिततज्ञुमिः स्थीयते गर्भवासे 
कान्ताविश्छेषदुःखव्यतिकरविषमो यौवने चोपभोगः | 
वामाक्षीणामवज्ञाविहसितवसतिब्ृद्धभावोऽप्यसाधुः 
संसारे रे मनुष्या वदत यदि सुखं स्वल्पमप्यस्ति किंचित्‌॥ 
FAR गर्भवासे गभोवस्थादशायां अमेध्यमध्ये मूत्रपुरीषमध्ये निय- 
मिततबुभिः संकुचितगात्रैः प्राणिभिरिति शेषः । ऋच्छेण अतिकटेन स्थीयते । 
तथा यौवने उपभोगः संभोगश्च कान्ताविश्छेषेण प्रियतमावियोगेन यो दुःखब्य- 
तिकरः दुःखसंपर्क: तेन विषमः विकलः । भवतीति शेषः । तथा वामाक्षीणां 
मनोहरनयनानां अवज्ञाविहसितानां भवमानपूर्वकपरिह्यासानां वसतिः स्थानम्‌ । 
तासां तस्य हेतुत्वापरिहासास्दमिसर्थः । वृद्धभावः बृद्धत्वमपि असाधुः अस- 
मीचीनः । अपहासासदीभूतस्य कुतः साधुत्वमिति भावः । अतः रे मनुष्याः । 
रे इति नीचसंबोधने । नीचत्वं च सांसारिकत्वादिति द्रष्टव्यम्‌ । “नीचसंबोधने 
ठु रे इसमरः । संसारे गर्भवासजन्मजरादिरूपे wed किंचित्‌ ईषदपि ga- 
मखि यदि वतते चेत्‌ तत्‌ वदत ब्रूत, अतः किमर्थ eer, गर्भेनिरयवासादि- 
` सांसारिकदुःखैः पुनरावृत्तिरहितनित्यनिरतिशयानन्दवन्थुरत्रह्मानन्दप्राघ्यथमेव 
प्रवतध्वमित्यर्थ: | खग्धरादृत्तम्‌ ॥ ig 
अथ खबिनिपातहेतौ संनिहिते लोका न कुशला भवन्ति । महृदेतदाश्चर्- 
मिल्याह-- 


व्याघ्रीव तिष्ठति जरा परितर्जयन्ती 
रोगाश्च शत्रच इव प्रहरन्ति देहम्‌। 
आयुः परिस्चवति भिन्नघरादिचास्भो 
लोकस्तथाप्यहितमाचरतीति चित्रम्‌ ॥ ३८ ॥ 
व्याप्रीति | जरा वार्षेकावस्था व्याघ्री ब्याघ्राङ्गनेव । 'जातेरस्रीविषयादयो- 
पधात इति डीप्‌। परितजेयन्ती भीषयन्ती सती तिष्ठति । कलेवरकवलनामि- . 
- निवेशेन वर्तमाना मत्योः प्रद्यासत्तिमभिनिवेदयतीद्यर्थः । रोगा: वातपित्तळे- 
ष्मादिब्याधयश्व शत्रवो वैरिण इव देहं प्रहरन्ति ताडयन्ति । परिपीडयन्तीयर्थ: | 
आयुश्च भिन्नचटात्‌ सच्छिद्रकलशात्‌ अम्भ इव परिस्रवति | प्रतिक्षण नरयती्यर्थः | 
तथापि लोको जनः अहितं परापकारं आचरतीति चित्रे आश्चयेम्‌ । परापकारा- 
दन्‍्यत्कर्म कुशलमिति भावः | यद्वा अहितं खस्थानिष्ट आचरति स्वविनिपातहेतु- 
भूतमेव कमे करोति । नत्वात्मोद्धरणार्थ ब्रह्मध्यानादि करोतीत्यर्थः । चित्र आश्च- 
येम्‌ | तदुक्तम--उद्धरेदात्मनात्मानं नात्मानमवसाद्येत्‌. । आत्मैव ह्यात्मनो 
बन्धुरात्मैव रिपुरात्मन:॥ इत्यादि । तजयन्तीअत्र तजेयतेः परस्मैपदम्‌“तजैयन्निव 

'केतुभिः? इद्यादिमहाकविप्रयोगात्सिद्वम्‌ । तजयतेरनुदात्तत्वेषपि चक्षिडो डिस्क 
रणेनाजुदात्तलनिमित्तस्थात्मनेपदस्थानित्यत्वज्ञापनात्परस्पैपद्मिति । उपमा । 
वसन्ततिलका ॥ 
अथ सर्वथा यद्यस्मदुपदेशे विश्वासस्तह्मोत्मन्येव मनः समाधेयम्‌, नत्वन्य- 
त्रेया 
भोगाः AACA बहुविधास्तैरेव चायं भव- 
स्तत्कस्येह कृते परिभ्रमत रे लोकाः कृतं चेष्टितेः । 
आझापाशशतोपशान्तिविशद्‌ं चेतः समाधीयतां 
कामोत्पत्तिवशात्स्वधामनि यदि श्रद्वेयमस्मद्वचः ॥ ३९ ॥ 


. ? 
भोगा इति । भोगाः विषयाः wg भन्नशीला वृत्तिर्येषां ते तथोक्ताः । आग- 


मापायिल्ादस्थिरा इत्यर्थः | बहुविधाः नानाप्रकाराश्व । कारणवैचित्र्यपूर्वकत्वात्का- ` 


यवेचित्र्या इति भावः | अस्तु । ततः किं तत्राह-तैः भोगैरेवायं परिवर्तमानो भवः 
शरीरधारणादिसंसार: । कल्पित इति शेषः । जन्मान्तरीयकल्लात्तसेति भावः । 
“भोगायतनं शरीरम्‌” इति वैशेषिकाः । तत्‌ तस्माक्कारणात्‌ । रे लोकाः जनाः, 
इह अत्र भवे कस्य कृते । कस्य भोगस्य प्राप्यर्थमिलर्थः । “अर्थ कृतेऽथशब्दौ 
द्वो तादर्थ्येऽव्ययसंज्ञितो’ इति बचनात्‌। परिभ्रमत संचरत । परिभ्रमितव्यमि- 
दर्थः । संचितकर्मवशात्खत एव तेषां संभाव्यमानत्वादिति भावः । अतः चेष्टितेः 
भोगसंग्रहव्यापारैः कृतम्‌ । तत्संग्रहव्यापारा न कर्तव्या इत्यर्थः । कृतमिति 
निषेधार्थकमव्ययं चादिषु पत्थते । 'कृतमिति निवारणातिनिषेधयोः? इति 
गणव्याख्याने । तहिं किमतः परं कर्तव्यं उपदिऱयत इत्यत आह--अस्मद्वचः 
अस्मदीयसुपदेशवचनं श्रद्धेयं यदि विश्वसनीयं चेत्‌ । युष्माभिरिति शेषः। । आशा 
अतितृष्णा TA पाशा रज्जव इव वन्धहेतुत्वात्‌ । आशा दिगतितृष्णयोः? इति 
वैजयन्ती । तेषां शतानि । अनेक आशापाशा इत्यर्थः । तेषां उपशान्त्या उपशम- 
नेन विशदं निर्मल चेतः चित्तं कामोत्पत्तिवशात्‌ अनुरागोपवशात्‌ । अनुराग- 
सुत्पायेत्यर्थः | खरूपं आत्मा तद्रूपं धाम स्थानं तस्मिन्‌ । “खो ज्ञातावात्मनि 
ay इयमरः | समाधीयतां स्थिरीक्रियताम्‌ । अन्तरात्मप्रवणमेव क्रियताम्‌ , 
न वाह्यविषयासक्तमिद्यर्थः | अन्यथा तु महाननर्थः स्यादिति भावः | यद्वा खश- 
व्देन जीव उच्यते । तस्य धामनि निल्यस्थाने परत्रह्मणि। अथवा खधामनि 
खयंज्योतिषि खरूपभूततेजसीति वा । इहालन्तविकृष्टाथी वहवः परिस्फुरन्ति 
विस्तरभयात्‌ न लिख्यन्ते । समाधीयताम्‌ । समाहितं क्रियतामिद्यर्थः । अयः 
मेव हितोप देष्टत्वान्सुख्यगुरूणामस्माकं परमोपदेशः । एतद्विश्वासेनान्यासङ्गं परिः 
AA मनो ब्रह्मणि कृत्वा तदाज्ञया श्रेयः संपादनीयम्‌। 'सत्संप्रदायसंयुक्तत्रह्म विया- 


विशारदः | एवमादिशुणो पेतो देशिकोऽशेषवन्दितः ॥? इत्युक्तलक्षणदेशिकाचार्यों 

पदेशवचनश्रद्धाभक्तियुक्तस्य श्र्योडाभावश्यंभावात्‌ “यस्य देवे परा भक्तिर्यथा 
देवे तथा गुरौ । तस्यैते कथिता ह्यथीः प्रकाशन्ते महात्मनः ॥ मत्रे तीथ द्विजे 
देवे दैवज्ञे भिषजे गुरो । याहशी भावना यत्र सिद्धिर्भवति ताइशी ॥? इत्यादि 
थुतिस्ट्रतिसहस्तेभ्योऽयमथो निश्चीयत इत्यलमतिप्रसन्गेन । शार्दूलविक्रीडितम्‌ ॥ 
ननु यदि ते सर्वथा भोग एव स्पृहा, तह्॑स्मदुप दिष्ट एवाभिरतिं कुरु नान्यः 
त्रेत्युपसंहरति-- ; 
ब्रह्मेन्दादिमरुद्ठणांस्तृणकणान्यत्र स्थितो मन्यते 
यत्स्वादाद्विरसा भवन्ति विभवास्रैलोक्यराज्यादयः | 
सोगः कोऽपि स एक एव परमो नित्योदितो जुम्भते 
भोःसाधो क्षणभङ्करे तदितरे भोगे रतिं मा कृथाः ॥ ४० ॥ 


IARI यन्न यस्मिन्‌ निरतिशयैकनिद्यभोगसाम्राज्ये स्थितो वर्तमानः 
सन्‌ पुरुष इति शेषः ।  ब्ह्मेन्द्रीदी येषां ते तथोक्ता. ये मरुद्रणाः सुरसंघाः ता- 
नपि । किसुतान्यानिति भावः । “मरुतौ पवनामरी' इति वैजयन्ती । तृणकणान्‌ 
तृणलेशान्‌ । अद्यन्तनिःसारान्‌ परमनीचानिति यावत्‌। मन्यते अवबुध्यते। पार- 
मेष्वखाराज्ययोरप्येताहशमोगसाम्राज्यसह्नांशसाहर्यस्याप्यनईल्रादिति भावः । 
“मन्यकर्मण्यनादरे विभाषाप्राणिधु’ इति विकल्पा द्वितीया । तथा यस्य विशिष्टभोग- 
साम्राज्य खादात्‌ रुच्यचुभवात्‌ | त्रयो लोकाः त्रैलोक्यम्‌ । ब्राह्मणादिल्वात्‌ 
प्यञ्‌। तत्र यद्राज्यं आधिपत्यं तदादिर्येषां ते तथोक्ताः बिभवाः संपदो विरसाः अ- 
नसिमताः । हेया इति यावत्‌। भवन्ति । तेषु तथाविषरुच्यतिशयाभावादिति भावः । 
यद्वा यस्य ब्र्मानन्द्रूपभोगखादात्‌ त्रैलोक्यराज्यं आदिःकारणं येषां ते तथोक्ताः । 
सकलभुवनाधिपत्यसंभवा इत्यर्थः । विभवाः सुखसंपद्‌ः विरसाः रसहीनाः । 
निकृष्टा इति यावत्‌ ।भवन्ति ब्रह्मानन्दे क्षुदानन्दानामन्तभूतलात्‌ ।'एतस्येवानन्द- 
स्यान्यानि भूतानि मात्रामुपजीवन्ति’ इति श्रुतेरिति भावः । कोऽप्यनिर्वाच्यः । 
कुतः। परमः । सर्वोत्कृष्टो निरतिशय इति यावत्‌। तत्कुतः। निद्योदितः। निल्याभ्यु- 
दयसंपन्न इतर्थः । स एक एव भोगो ब्रह्मानन्द्रूपो जृम्भते | महाराजश्रो त्रिया- 
दानन्दानामुत्तरोत्तरतारतम्यसुक्लास्य सर्वोत्कृष्टत्वस्य थ्रुत्युक्तत्वादिति भावः । 
अतः भो साधो सञ्जन | इत्युपदेशश्रवणासिसुखीकरणार्थस्तुसा। अत्रैकवचनं समु- 
दायाभिभ्रायम्‌। अत एव रे लोका इति पूर्वशोकोक्तबहुवचनविरोधः। तदुपदेशं 
ये न afa a एव नीचाः, यस्तु “रणोति स एव साधुरिति संबोधनद्वयतात्पयेम्‌। 
क्षणभङ्गुरे अनित्ये । उपलक्षणमेतत्‌ | परमनीच इत्यर्थः । तदितरे अस्माद्विशिष्ट- 
भोगात्‌ इतरस्मिन्‌ अत्र स्मिन्नादेशाभावश्चिन्यः। भोगे सांसारिकसुखानुभवे रतिं 
रागम्‌ । प्रीतिमिति यावत्‌ । “रतिः स्मरप्रियायां च रागेऽपि सुरतेऽपि च? इति 


wn किंतु if ‘ a 
विश्वः । मा कृथाः मा कार्षीः । किंतु पूर्वोक्त एव तस्सिन्भोगे रतिं कुरु । तस्यैव 

परमश्रेयस्करत्वादिति भावः । कुजो छङि “न माड्योगे! इत्यडागमप्रतिषेधः । 
वृत्त पूर्ववत्‌ ॥ 


इति वैराग्यशतकव्याख्याने भोगास्थैर्यवर्णनं नाम चतुर्थ दशकम्‌ । 


अथ कालमहिमाचुवर्णनम्‌ । 


अथ सर्वस्यापि काडनियम्यत्वात्तन्महिमानं दशमिवर्णयति । तत्रादौ तस्य 
नियामकत्वं प्रकटयनमस्करोति--- 


सा रम्या नगरी महान्स नृपतिः सामन्तचक्ं च q- 
त्पाश्वै तस्य च सा विद्ग्धपरिषत्ताश्चन्द्रविस्वाननाः | 
TET? स च राजपुत्रनिवहस्ते बन्दिनस्ताः कथाः 
सवै यस्य वशाद्गात्स्खृतिपर्थं कालाय तस्मै नमः ॥ ४१॥ 
सेति । अत्र सर्वत्रापि तच्छब्दः पूवीनुभूतविषयः । अतएव न यच्छब्दा- 
पेक्षा । तदुक्तं काव्यम्रकाशे--'प्रक्रान्तप्रसिद्धानुभूतार्थगोचरस्तच्छव्दो न य- 
च्छब्दमपेक्षते' इति । तथा च सा पूर्वानुभूता । रन्तुं योग्या रम्या मनोहरा 
नगरी राजधानी च तत्र स महान्‌ साम्नाज्यभारधौरेयतया पूज्यो नृपतिः राजा 
च । तस्येति संबन्धसामान्ये षष्ठी सर्वत्र संवध्यते । तस्य age सामन्त- 
Th प्रत्यार्थिराजमण्डलम्‌ | यद्वा सेवार्थ समागताखण्डमण्डालाधिपतिपरिवारश्च 
तस्य पार्श्वे स्थितमिति शेषः । सा विदग्धपरिषत्‌ विद्वत्सभा । अथवा विद- 
रधानां कर्तव्यार्थचतुराणां परिषत्‌ समुदायश्च । ‘FAR चातुर्यं Ari 
GRAY इति लक्षणात्‌ । तस्य ताः चन्द्रविम्वमिव आननं यासां ताः सुन्द- 
येश्च यस्य स उद्दुत्तः उत्पथगतः । उद्दण्ड इति यावत्‌ । राजपुत्रनिवहः राज- 
कुमारवगेश्व | तस्य ते बन्दिनः स्तुतिपाठकाश्च । “बन्दिनः स्तुतिपाठकाः’ इत्यः 
मरः । यस्य ताः कथाश्च श्राग्यचाचश्च । इति सर्वं अशेषमपि यस्य कालस्य 
वशात्‌ आयत्तत्वात्‌ AT आयत्ततायां च? इत्यमरः । स्मृतिपथं स्मरणमा- 
गम्‌ । EF इत्यादिना समासान्तोऽच्प्रद्मयः । अगात्‌ प्रापत्‌ । FISH- 
Rar सर्वेमपि नष्टमभूदित्यर्थः । सर्वसंहतुः कास्य महिमा वर्ण्यत इति भावः । 
इणो गा ole’ इति यादेशः । तसमै कालाय नमः प्रह्मीभावः "कालः कलय- 
तामहम्‌? इति भगवद्बचनात्कालो भगवानेव तथा च तन्नमस्काररूपमन्गळाच- 
रणं युज्यत इति भावः । नमःखस्ति- इत्यादिना चतुर्थी । झादूलविक्रीडितम्‌ ॥ 


अथास्याक्षधूर्तसाम्येन सवेप्राणिनियन्तृत्वमाह-- 


यत्रानेकः कचिदपि ग्रहे तत्र तिष्ठत्ययैको 
यत्राप्येकस्तदनु बहवस्तत्र नेकोऽपि चान्ते | 

इत्थं नेये रजनिदिवसौ लोल्यन्द्वाविवाक्षी 
काळः कल्यो भुवनफलके ऋीडति प्राणिशारेः ॥ ४२ ॥ 


यत्रेति | यत्र यस्मिन्‌ we वेरमनि कोष्ठे च क्कचिदपि कदाचित्‌ । यद्वा यत्र 
कचिदपि यस्मिन्‌ कस्मिश्रिद्ठहे । अनेकः TES: प्राणी शारश्च तिष्ठति । अधान- 
न्तरं तत्र तस्मिन्नेव Ue कदाचित्‌ एकस्तिष्ठति । एकत्र कालमेदवशात्‌, अन्यत्र 
परिणामवशाच्चेति भावः । तथा यत्र यस्मिन्णृहे कदाचिदेकस्तिष्ठति, तदनु तद्‌ 
नन्तर वहवश्व । तिष्ठन्तीति शेषः । तत्र तस्मिन्‌ ग्रहे अन्ते अवसानकाले द्यूत- 
समाप्तं च एकोऽपि न तिष्ठति । इत्थं उक्तरील्या भुवनं फलकमिव शारप्रव- 
तेनोचितकोष्ठयन्त्रमिव तस्मिन्‌ नेयैः । प्रवर्तनीयरिति यावत्‌ । प्राणिनः शाराः 
चूतगूढा इव । अक्षोपकरणानीवेति यावत्‌ । तैः साधने: । “पल्याणेऽल्ली विहगे 
ना शारे ( द्यूत ) गूढों नपुंसकम्‌? इति वैजयन्ती । कल्यः कलनासमर्थ: देवन- 
चतुरश्च काळ: (कर्ता ) अकषधूतेश्च गम्यते । रजनिदिवसौ राज्यहनी (कमै )at 
अक्षी पाशकाविव 1 ‘Tsay ग्ळहोऽक्षास्तु देवनाः पाशकाश्च ते! इत्यमरः । 
लोलयन्‌ पोनःपुन्येन WEL सजंश्रेत्यर्थः । क्रीडति दीव्यति । प्राणिसंयोगवियो- 
गयोः बृद्धिक्षयादीनां च काल एव कर्तेति भाव: । अत्राक्षाविवेति स्पष्टोपमालि- 
्ञात्सपैत्रोपमितसमासः । अतएवोपमालंकारः । यदि चक्रकीडनो पयोगित्वातू 
रूपकमेवाश्रयणीयमित्यमिमानस्तदैकदेशवर्तिरूपक॑ उपमा त्वङ्गमिति संक्षेप: । 

न्दाकान्तावृत्तम्‌ ॥ 


अथ निसप्रमत्तोऽयं लोको नेतन्महिमानं ज्ञाठुं शक्तोतीद्याइ-- ' 


आदित्यस्य गतागतैरहरहः संक्षीयते जीवित 
AS c ~ ` 
व्यापारेबहुकायंभारणुरुभिः कालोऽपि न ज्ञायते । 
EO जन्मजराविपत्तिमरणं भासश्च नोत्पद्यते 
पीत्वा मोहमयीं ममादमदिरासुन्मत्तभूतं जगत्‌॥ ४३॥ 
आदिव्यस्येति | आदित्यस्य सूयैस्य गतागतैः । उद्यास्तमयै रिति यावत्‌ । 
अहरहः IAR । अहन्यहनीति भावः । वीप्सायां द्विरत्तिः । अलन्तसंयोगे 
द्वितीया । जीवितं आयुः संक्षीयते विनयति i कामक्रमेणायुःक्षयो भवतीत्यर्थः । 
“क्षे क्षये इत्यस्माद्धातोः क्तरि Bz । तथापि सोऽयं न ज्ञायत इत्याहवहवः 
अनेके ये कार्यभाराः देहगेहादिनिमित्तकर्तव्यार्थपरम्पराः तैः गुरुमिः TRE: 
व्यापारैः जीवनोपायोद्योगैः कालोऽपि जीवितक्षयकरसमयोऽपि न ज्ञायते । 
कार्यशतपयोकुलव्यापारपारवश्यान्नावबुध्यत इत्यर्थ: । तथा जन्मजराविपत्तिम- 
रणम्‌ । उत्पत्तिजरावस्थाविपन्निधनानीद्यर्थः। वों द्वन्द्वो विभाषैकवद्भव ति? इत्ये- 
FIRT: | दृष्टा त्रासो भीतिश्च नोत्पद्यते नोदेति । किंतु जगत्‌ सर्वोऽपि छोकः । 
मोहमयी अज्ञानप्रचुराम्‌। बुद्धिनिपर्यासका रिणी मिति यावत्‌ । प्राचुर्ये RIF । 


रित्त्वात्‌ डीप्‌ । प्रमादोऽनवधानता । 'प्रमादो$नवधानता' इत्यमर | मदिरा मद 

तां पीत्वा निषेव्य उन्मत्तमूत क्षीवकल्पम्‌ | विवेकशून्यमिति यावत्‌ । भवतीति 
शेषः । कालेनैव प्रमादं प्रापितोऽयं लोकः कर्थकारमेतन्महिमान ज्ञास्यतीति 
भावः । एतदादिश्छोकपश्चक शादूलविक्रीडितम्‌ ॥ 
उक्तमेवार्थ भज्ञ्यन्तरेणाह-- 
रात्रिः सेव पुनः स एव दिवसो मत्वा सुधा जन्तवो 
धावन्त्युद्यमिनस्तयैच निश्चतप्रारव्धतत्तत्क्रियाः । 
व्यापारैः पुनरुक्तभूत विषये रित्थं विधेनासुना 
संसारेण कदर्थिता वयमहो मोहान्न लज्ञामहे ॥ ४४ ॥ 
रात्रिरिति । रात्रिः इयं प्रवतेमाना रजनी सेव पुनः । गतरात्रिसदर्येवेद्यर्थः । 
पुनःशब्दो वाक्यालंकारे । अथवा रात्रिः पुनः भूयोऽपि सैव गतरात्रिरेव नेत- 
Bal विज्ञायत इति भावः । तथा दिवसः अहः पुनः स एव । गतदिवससहश 
एवेयर्थः । पूर्ववद्विक्रल्पोऽत्राप्युन्नेयः । इति मत्वा gg जन्तवः प्राणिनः 
उद्यमिनः तत्तदर्श॑साधनोद्योगवन्तः तथैव Pad निगूढम्‌ । परेषामप्रकाशमिति 
यावत्‌ । प्रारब्धा उपक्रान्ताः तत्तत्क्रियाः तत्तदर्थसाधककमाणि येषां ते तथो- 
WA सन्तः पुनरुम्तभूताः पुनरनुभूतकल्पाः | चरवितचर्वणप्राया इति यावत्‌ । 
तथाभूता विषया जग्धियब्ध्यादिभोगा Fg तैः व्यापारैः चेष्टाभिः सुधा व्यर्थ 
धावन्ति । वृथा प्रयासमन्तरेण फलळान्तरासंभवादिति भावः । किंत्रित्थविधेन 
एवंप्रकारेण agar परिवर्तैमानेन संसारेण । कुत्सितोऽर्थः wed: ‘ar: कत्त 
त्पुरुषेऽचि’ इति कुशव्दस्थ कदादेशः । कदर्थवन्तः कृताः कदार्थताः निरर्थाकृता 
अपि । कदर्थशव्दात्‌ “तत्करोति-? इति ण्यन्तात्‌ कर्मणि क्तः । णाविष्ठवद्भाचे 
विन्मतोछेक्‌ । वयं मोहात्‌ अज्ञानात्‌ न लज्जामहे न जिहीमः । अहो एवं 
काळम हिन्ना निःसारतिरस्क्कता अपि sat न प्राप्तुम इद्या्चयमित्यर्थः ॥ 
अथ लोके तावत्पुरुषाणां धमार्थकाममोक्ष चतुर्विधपुरुषार्थसंपाद्नसाधनी- 
भूततया परमेश्वरपदध्यानेज्याध्ययनयशोवित्ताजेनगुरञुश्रूषाङ्गनालिङ्गनादयो 
यथायोगं विधेयाः । अस्माभिस्तु तेषां मध्ये न कश्चिदपि विरचितः । अतो. 
ऽस्मजन्म निरर्थकमिव जातमिति वारंवारं शोचतां वचनममिनीयाह-- 
न ध्यातं पदमीश्वरस्य विधिवत्संसारविच्छित्तये 
स्वर्गेद्वारकचाउपाउनपटथमोऽपि नोपार्जितः। 
नारीपीनपयोधरोरुयुशुळ स्वप्नेऽपि नालिङ्गितं 
मातुः केवछमेव योवनवनच्छेदे कुठारा चयम्‌ ॥ ४५॥ 
न ध्यातमिति | संसारविच्छित्तये संसारोच्छेदार्थम्‌ । मोक्षप्राप्यर्थमित्यर्थः । 
ईश्वरस्य शंभोः । स्थेशभास~ इत्यादिना वरच्‌ । पदम्‌ । पादारविन्द्युगल- 
मित्यर्थः । विधिवत्‌ विध्यहम्‌ । यथाशात्रमिसयर्थः । Teer इति वतिप्रत्ययः । 

न ध्यातं एकाग्रचित्ततया न ध्यानविषयीक्कतम्‌ । यतः शंभुपादाम्बुजध्यान॑ सा- 
क्षान्मोक्षैकसाधनम्‌? इयनेकपुराणेतिहाससंहितावचत्ैः साक्षान्मोक्षसाधनतया 
विधेयमित्यमिहितं शंभुपदध्यानं न विहितम्‌, अतसतत्साध्यमोक्षपुरुषार्थो न संपा- 
दित इति भावः । तथा धर्मार्थोसंपादनानुशोचनं कथयन्ति । अत्र “अथातो 
धर्मजिज्ञासा? इत्युपक्रममाणः सूत्रकृन्महर्षि: धर्मस्य प्राधान्येन स्वतःसिद्ध पुरु- 
षार्थत्व मन्यते । फलं ल्लानुषङ्गिकम्‌ । अस्य पुनः साक्षात्परम्परया च खगापव- 
गेपुरुषार्थदयसाधनतया सुखहेतौ चन्दने सुखलवदौपचारिक मन्यते । तत्र च द्वि- 
तीयं पक्षमाश्रिद्याह--खर्गेति । अत्र सगैशव्दोऽपवर्गेस्याप्युपलक्षकः । तथा च 
खगोपवगद्वारयोः कवाटयोः Wer विद्लने qg: समर्थः । खगोपवर्गसाधक 
इयर्थः । धर्मः ज्योतिष्टोमादिरपि नोपार्जितः न संपादितः । यतः “ज्योतिष्टोमेन 
खगेकामो यजेत” "धर्मात्सुखं च? श्ञानान्मोक्षमवाझ्ुयात्‌? इत्यादिश्रुतिस्म्रतिभिः 
पुरुषार्थद्रयसाधकत्वेन अवस्यमचुष्ठेय इति वोधितो धर्मोऽपि नानुष्टितः । अतस्त- 
त्साध्यपुरुषार्थद्वयमपि न सिद्धमिति भावः । अत्र देहलीदीपन्यायेन खर्गौपवर्गसा- 
धकल्लकथनं धर्मस्य किंचिदतिशयं द्योतयति । ततो न पौनरुक्त्यमित्यनुसंघेयम्‌ | 
तथा नारीणां पीनौ पीवरौ पयोधरौ खनौ तयोः se दुर्भरं यद्युगलम्‌ । पीवरः 
इुभेरकुचकुम्भयुगमित्यर्थ: । यद्वा पयोधरयोरूबोश्च युगलम्‌ । पयोघरयुयुलमूरु- 
युगुल चेसर्थः । तत्खप्रेषपि खप्रावस्थायामपि । किमुत जाम्रदाद्यवस्थायामिति 
भावः | नालिङ्गितं नाश्छिष्टम्‌ । “संसारे पटलान्ततोयतरले सारं यदेकं परं q- 
स्यायं च समग्र एष विषयग्रामप्रपन्नो जनः । तत्सौख्यं परतत्त्ववेद्नमहानन्दो- 
पमं मन्दधीः को वा निन्दति सूक्ष्म मन्मथकलावैचित््यमूढो जनः ॥ इत्यादिकाम- 
Matera कामपुरुषार्थस्याप्युपादेयल्वात्तन्निष्पादकत्वेनामिमतमङ्गनाकुचङुम्भा= 
लिङ्गनाधरचुम्बनादि किमपि न कृतम्‌। अतसत्निष्पाद्कामपुरुषार्थोऽपि न समर्थित 
इति भावः । अयमेव भाव उत्तरपद्यद्वयेऽप्यचुसंधेयः। अत्र वाह्यसुरते पयोधरालि- 
गनं सुरतश्रयोज्यमाम्यकरणे डोलायितमन्धे (१) ऊर्युगलालिन्गनमिति विवेक: । 
अत्र वात्स्यायनीयाः-'वाह्ममाभ्यन्तरं चेति द्विविधं रतसुच्यते । तत्राद्यं चुम्व- 
नाश्ेषनखद्न्तक्षतादिकम्‌। द्वितीयं सुरतं साक्षान्नानाकरणकल्पितम्‌ ॥ इति । किं- 
तु केवल अत्यन्तं मातुः जनन्या यौवनं तारुण्यं एव वनं घुष्पितोद्यानं तस्य छेदे 
विदारणे वयं कुठाराः परशव एव । थौवनस्य घुत्रोरपत्त्यवधिकलात्तदुच्छे- 
द्नसाधनभूता एव, नत्वथोन्त्रसाधकाः । अतो निरर्थकमेवास्मजन्मेति 
भावः ॥ 


नाभ्यस्ता प्रतिवादिवृन्द्द्मनी विद्या विनीतोचिता 
wa करिकुस्भपीठद्लनेनाकं न नीतं यश; । 
कान्ताकोमलपलछवाधररसः पीतो न चन्द्रोदये 


तारुण्यं गतमेव निष्फलमहो शून्यालये दीपवत्‌ ॥ ४६॥ 

नेति । दम्यते भञ्यतेऽनयेति दमनी भन्चनी । ग्रतिवादिश्वन्दानां प्रतिभटनि« 
वहानां दमनी । अथवा प्रतिवादिनां बृन्दानि दमयतीति तथोक्ता । संप्रदायशुद्ध- 
देशिकाचार्येशिक्षानिवन्धनिष्कृटकतृप्रयुक्तवीयीतिशयवर्तमानप्रतिवादिपाण्डितय- 
गवेनिवोणसमर्थद्यर्थः । 'कृललल्युटो वहुलम्‌? इति उभयत्रापि कर्मकर्तरि ल्युद्‌ । 
टित्त्वात्‌ डीप्‌ तथा विनीतानां साधूनां उचिता । सहृदयहंदयाहादिनी- 
wa: । यद्वा विनीतानां विनयविधेयल्वादिगुणोपेतानाम्‌ । शिक्षितानामिति या- 
वत्‌ । उचिता अभ्यासाहा । 'अभ्यासेऽप्युचितं न्याय्यम्‌? इत्यमरः | विद्या वेद- 
शास्रपुराणादिरूपा । नाभ्यस्ता नाभ्यासविषयीक्षता । सम्यक्‌ न परिशीलितेति 
यावत्‌। अघीतापि विद्या सम्यक्परिशीलनाभावे फलवरद्थाववोधापयेवसा-यित्वादू- 
नधीतप्रायैव भवतीति भयात्‌। “आवृत्तिरसकृदुपदेशात” इति न्यायेनेतत्परिशील- 
नस्थ कल्पोक्तेश्र सर्वथा परिशीलनयैव प्रथमतः अनधीतैव चेत्‌ न तत्र अत्युत्तराव- 
काश: | एवं व्यवस्थायां सत्याम्‌ “विद्या नाम नरस्य रूपमधिके-? इत्यादिवचनेन 
कीतिंश्रतिष्ठा विज्ञानादिफलसाधनतया अध्ययनपूर्वेकमभ्यसनीयेति वोधिता विद्या- 
नाभ्यस्ता नाधीता च । ततः तत्साध्यफल्जातमपि न संग्रहीतमिति भावः । 
तथा करिकुम्भाः पीठानीव तेषां दलने: विदारकैः। अथवा करिकुम्भपीठानि aa- 
न्तीति तथोक्तानि तैः । शन्नुसेनासंरम्भविजम्भमाणकरिकृम्भस्थळपारननिराघाट- 
पाटवैरिव्यर्थ:। “दल विद्लने” इति धातोः पूर्ववह्युद्‌। ATA: यशः कीर्तिः। नाकं 
खगेम्‌ । 'खर्गान्तरिक्षयोनौकः? इत्यमरः । न नीतं न प्रापितम्‌ । क्षत्रधर्मेंण छो- 
कान्तरश्वाघनीयकीतिरपि न संपादितेत्यर्थ:। यथा लोके प्रासादाद्युन्नतस्थानँ प्राप- 
णीयं वस्तु वेणुद॒ण्डाआदिना प्रापयन्ति तद्वदिति ध्वनिः । अथवा खन्नाग्रेः खङ्ग 
घारामिः । साधनैः यानि करिकुम्भपीठानां दलनानि विदारणानि FGA: । शत्रु- 
सेनादन्तिनिवहारंतुदखज्ञप्रहारैरित्यर्थः | यशः नाकं न नीतम्‌ । 'कीति खगैफ- 
छं प्राहुरासंसारं विपश्चितः? इत्यादिवचनैः खसाधनत्वेन निवेदितापि AS सं- 
पादिता । ततस्तत्साध्यफठलाभो न जात इति भावः । अत्र क्षितितले 'किं जन्म 
कीर्ति विना? इति वचनाज्न्मसाफल्यार्थम्‌। कीर्ति परथथ्युख्यत्वेन संपादनीयत्वादा- 
चुषन्निकफलत्बात्साधनान्तरत्वात्खयैमात्रसाधकः्वाच 'खगैद्वारकवाटपाटनपदुर्- 
मोऽपि नोपार्जितः? sata न पौनरुक्त्यमित्यवगन्तव्यम्‌ । “नाकं न नीतं यशः? 
इत्यत्र “नीवह्योने’ इति वचनाद्विकर्मकान्नयतेः कर्मणि 'क्तः। अतएव यशसः प्रथ- 
मान्तस्य प्रधानकर्मत्वं अन्यत्र “अक्रथितं च? इति । “प्रधानकर्मण्याख्येये छादी- 
नाहुट्रिकर्मणाम्‌ । अप्रधाने दुहादीनां ण्यन्ते कर्तुश्च FÂN: W इति वचनात्‌ | तथा 
चन्द्रोदये चन्द्रोद्यसमये कान्तायाः प्रियतमायाः कोमलो Teel यः पहवाधरः 
किसलयकल्पाधरोष्ठः तस्य Ca: । अधराम्तमित्यर्थः । न पीतः नाखादितः । 
“तिक्तादौ चाम्रते चैव निर्यासे पारदे ध्वनौ । रसः? इति शब्दार्णवः । 'पहवाधर- 
सुधा पीता? इति पाठे स्पशोऽर्थः। अतो न तृतीयपुरुषाथोऽपि संपादित इति भावः। 

तटस्थोद्दीपनविभावश्च चन्द्रस्य शरज्गाररसनिमित्तकारणत्वात्तदुद्योक्तिः । तदुक्त 
श्टङ्घारतिलके--मल्यानिलचन्द्रायाखडस्थाः परिकीर्तिताः? इति । अतः तारः 
ण्यं यौवन झन्याळये निर्जनगेहे दीपेन ga दीपवत्‌ । “तेन तुल्यं क्रिया ag 
R? इति वतिप्रत्ययः । निष्फलं निरर्थकमेव गतम्‌ । यथा झान्यग्हदीपस्य 
कस्यच्षिदप्यनुपयोगान्निरर्थकत्वं तथा तारुण्यस्यापि कस्यचिदप्यर्थस्यासाधकत्वा= 
निरर्थकत्वमिद्यर्थः । अहो इत्याश्चये विषादे वा । तद्धितगतेयसुपमा ॥ 


विद्या नाधिगता कळङ्करहिता वित्त च नोपाजितँ 
शुश्रूषापि समाहितेन मनसा पित्रो संपादिता | 

आलोलायतलोचनाः प्रियतमाः स्त्भनेऽपि नालिङ्गिताः 
कालोऽयं परपिण्डलोलुपतया काकैरिव प्रेयैते ॥ ४७॥ 


विद्येति । कलङ्करहिता निष्कलङ्का । सप्रमाणेत्यर्थ: । विद्या नाधिगता नाभ्यस्ता 
नाधीतेति यावत्‌ । “नाभ्यस्ता प्रतिवादिव्रन्ददमनी-_ इत्यत्र उक्तभाव एवात्रानुसं- 
घेयः । वित्तं त्यागभोगपर्याप्तं धनं च नोपार्जितम्‌ । 'यस्थास्ति वित्त स नरः कुलीन: 
स पण्डितः स श्रुतवान्गुणज्ञ: । स एव वक्ता स च दरशनीयः सर्वे गुणाः काञ्च- 
नमाश्रयन्ते ॥' इत्युक्तः, धनमाजय काकुत्स्थ धनमूलमिदे जगत्‌ । अन्तरं 
नाभिजानामि निधनस्य मृतस्य च ॥? इत्यादिवचनेन च वहुफलसाधनतया अजे- 
नीयमित्युपदि्ट वित्त नाजितम्‌ । ततः तत्साध्यफलमपि न साधितमिति भावः । 


ag (अथौनामजैने दुःखमर्जितानां च रक्षणे । रक्षितानां व्यये दुःखं धिगथौ. 


दुःखभाजनम्‌ ॥' इति निषेधोत्तेः कथं तदुपार्जनाभावानुशोचनमिति चेत्‌, सत्यम्‌ । 
तस्याप्यव हिताविसंवादेहिकामुष्मिकफळजनकत्वेनाभ्य हिंतत्वातपुरुषार्थपर्येवसा- 
नाच न दोष इति मन्तव्यम्‌(तथा समाहितेन सावधानेन TARA यावत्‌। मनसा | 
न्तःकरणशुद्धिपूर्वक नियमादिति भावः । पित्रोः । मातापित्रोरिदर्थः । 'माता- 
पितरौ पितरो इत्यमरः। पिता मात्रा'इत्येकरेषः। शुश्रूषा परिचयो। सेवेति यावत्‌! 
“झुश्रूषा श्रोतुमिच्छायां परिचर्याप्रधानयोः? इति विश्वः । न संपादिता न कृता । 
“मातापितृसमं दैवं सवेषां नहि विद्यते । तस्मात्समर्चयेन्नित्यं पितरौ देवरू- 
पिणौ ॥' इत्यादिवचनैः परमेश्वराराधनकल्पतया वहुफलदायकत्वेन कतैव्येति 
योधिता पितृसेवा न कृता, ततसतत्साध्यफलमपि न संपादितमिति भावः । 
आलोके AAS WS आयते कणीन्तविश्रान्ते च लोचने यासां ताः । जगन्मो- 
हननयनविळासवत्य इत्यर्थः । प्रियतमाः अस्यन्तमनोविनोद्का रिण्यः । संभोग- 


योग्याः समाच्ुरागिण्यस्तरुण्य इत्यर्थः । अन्यथा रसाभासप्रसङ्गात्‌ । स्वप्नेऽपि | 


नाळिन्गिताः । एतेनाल्न्तमिथ्याभूतखप्रालिज्ञनायभावानुशो चनेन जाग्रहृशायां त- 

स्यात्यन्तासंभावितत्वं सूच्यते । ननु कामनिष्पत्त्यर्थमङ्गना लिङ्गनाधरचुम्बनादि- 

कमावश्यकम्‌ । तत्र पूर्वृ्छोकेऽधरचुम्बनमुक्तम्‌ | किंतु पूर्वतरःछोकोत्त- 

मेवाङिङ्गनं घुनरत्राप्युक्तम्‌ , अतः पौनरुक्त्यदोषः प्रसक्त इति चेत्‌ न । 

तत्र कतिपयालिङ्गनाभावमात्राचुशोचनम्‌ । अत्र तु सर्वाङ्गनाछिङ्गनाभावानुशो- 
चनमिति न दोषभ्रसक्तिरिति वेदितव्यम्‌ । किंत्वयं परिवर्तमानः कालः काकैः 
बलिभुग्भिरिव । अस्माभिरिति शेषः । परपिण्डेषु परानेषु लोछपतया लाळस- 
तया । सावमानपरपिण्डादनकुक्षिभरितयेत्यर्थः । प्रेयेते याप्यते । न लर्थसा- 
थकतयेति भावः । “परान्नः परपिण्डादः’ इत्यमरः । प्रपूर्वादीरयतेः कर्मणि 
Sg । एतत्सर्वं काळबिलसितमेचेति तात्पयम्‌। यद्यप्यत्र वैराग्यप्रकरणे धमो- 
थैपितृुश्रूषाविद्यायशोधिगमानां यथाकर्थचित्पुरुषार्थोपयोगितया तदभावाचुः 
शोचनं वक्तु युक्त नत्वङ्गनालिङ्गनादिसंभोगाभावाचुशोचनम्‌, तदपि शछोकत्र- 
येण त्रिवारशुब्यर्थ कथयितुमस्न्तायुक्तम्‌ । नजु विद्याध्ययनाभावे द्विवाराचु- 
शोचनं न युक्तमिति चेत्‌, न। तस्या उपादेयत्वेन शतकृत्वस्तद्भावानुशोच- 
नेऽप्यनौचित्याभावात्‌ | अन्यस्य त्वचुपादेयत्वादेतद्नुशोचनमनुचितमिव प्रति- 
साति । तथापि तस्यापि पुरुषार्थमध्यपरिगणनया संपातापातत्वात्‌, प्रसूति- 
भाजो विश्वस्य ख्रीपुंसाभ्यामेव निष्पन्नल्वात्‌ , कामस्य पुरषार्थत्वेन च पित्रणे- 
विमोचनहेतुभूततया चेद्शशास्रस्थ महापुरुषप्रणीतत्वात्‌ “धमोविरुद्धो भूतेषु 
कामोऽस्मि भतरषंभ' इति भगवद्वचनात्तद्विरद्धस्यैवाचुपादेयत्वात्‌, अत्र तु 
. तद्विरुद्धस्यैतत्कामस्य विवक्षितत्वेनोपादेयत्वाचच तदेवाचुशोचितुसु्रितम्‌ । 
यद्वा छोके ताषइुत्तमवस्ललामे अधमवस्लपेक्षा तस्याप्यलाभे तदनुशोचनं 
प्रायशः प्रसिद्ध यथा पिपासितस्यालव्धशर्करापानकस्यारनालापेक्षायां तद्ला- 
भेऽबुशोचनं उद्यत्कालविप्रलव्धस्याथिगतपरमाथीनामपेक्षायां तद्‌लामेऽनुशो- 
चनमुचितमेव । अत एव शछोकत्रयेऽपि प्रतिश्छोक॑ Galt उत्तममध्यमभे देन 
पक्षद्वयाभावाचुशोचनसुक्स्वा अधमत्वातिशयेन तृतीयपक्षे तद्भावाचुशोचन- 
मुक्तमित्यवगन्तव्यम्‌ ॥ 


अथ कालकरूनाविपाकव चनमाह--- 


चयं येभ्यो जाताश्चिरपरिचिता एव खलु ते 
tA e + 
सम यः संवृद्धाः स्मृतिविषयतां तेऽपि गमिताः | 
इदानीमेते स्मः प्रतिदिचसमासन्नपतना 
गतास्तुस्यावस्थां सिकतिळनदीतीरतरुसिः ॥ ४८॥ 

वयमिति । वयं येभ्यो मातापितृभ्यो जाता उत्पन्नाः ते चिरपरिचिता एव 
चिरकालपरिचयबन्त एव नष्टा एवेसर्थः। खळशद्दोऽत्र निश्चये वाक्यालंकारे वा। 
° तथा यजन: सम संबद्धाः सम्यग्त्रृद्धि गताः । 'संवृत्ताः इति पाठे प्रावृता इत्यर्थः । 
तेऽपि स्म्रतिविषयतां स्मरणगोचरत्वं गमिताः प्रापिताः । कालेनेति शेषः । तेऽपि 
n ha] on ग 
नश्य इयर्थः । गमेण्यन्तात्कर्मणि क्तः । “गतिबुद्धि-? इत्यादिना अणिकतुः कर्मणि 
e © 2 > an 
“ण्यन्ते कठुश्व कर्मणः? इति वचनात्‌ । अथवा गमिताः गता इत्यर्थः | ala 


णिचि "रामो राज्यमकारयत्‌? इतिवत्‌ । इदानीं वार्धकावस्थायामेते वयं प्रतिदिवस 

अहम्‌ । यधार्थेडव्ययीभाव: । आसन्नं समीपवर्ति पतनं निधन येषां ते तथोक्ताः। 
अतएव सिकतास्मिन्नलीति सिकतिलं सैकतप्रायम्‌ । 'देशे छुबिलचौ च? इत्यनेन 
ततस्तस्मिन्रित्यर्थ इलचप्रत्ययः । यन्नदीतीरं नदीतरप्रदेशः तत्र ये 'तरवः gar: 
पः उस्यावस्थां गताः समदा प्राप्ताः स्मः । क्षिप्रमेव यास्याम इत्यर्थः | एतत्स 
कालक्कतमेव, अन्यथा कथमन्यस्येक्सामर्थ्यमिति भावः | अत्र RENAN- 
घातः सिकतापनयेऽविलम्बेन तरूणां निर्मूलोन्मूलः ( तदृधोतनार्थ' नदीतीरस्य 
सिकतिलविशेषणम्‌ । “श्री शर्करा शर्करिलः शाकर: शर्केरावति | देश एवादि- 
मावेबमुन्नेया: सिकतावति ॥? इत्यमरः । शिखरिणी ॥ 
अथ प्राणिनां विचायेमाणे लेशस्याप्यवकाशो नास्तीत्याह-- 
आयुवैषेशतं न्णां परिमितं रात्रौ तदभ गतं 
तस्यास्य परस्य चार्धमपरं वाळत्ववृद्धत्वयोः | 
तेषां व्याधिवियोगडुःखसहितं सेवादिसिनीयते 
जीवे वारितरङ्गचञ्चळतरे सौख्यं कुतः प्राणिनाम्‌ ॥ ४९॥ 
आयुरिति | iat मद्योनां आयुः जीवितावचिकालो वर्षशतं शतसंवत्सरा- 
त्मकं परिमितं कृप्तम्‌ । ब्रह्मणेति शेषः । “बिंशत्यायाः सदेकत्वे सवी: संख्येयः 
संख्ययोः' इत्यमरः । तदर्थ तस्य वषेशतस्यार्थ पश्चाशद्वत्सरात्मकं रात्रौ गतम्‌ । 
इन्द्रियव्यापारोपरमरूपनिद्रावस्थया गलितं भवतीद्यर्थः । परस्य तस्य जागरूकेण 
वर्तमानस्य अर्थस्य पञ्चाशद्वत्सरात्मकस्य अपरं अन्यद पञ्चविंश तिसंवत्सरात्मकं 
वालत्वब्रद्धत्वयोः गतम्‌ | अज्ञानाराक्तत्वावस्थाविषयतया नष्टमित्यर्थः । द्वादश- 
संवत्सरात्मकमेकमर्ध वालत्वे, अन्यदुद्ध्व इति विवेकः । शेष॑पश्चविंशतिसंव- 
त्सरात्मकमेतद्वशिष्टार्ध व्याधिभिः रोगैः वियोगदुःखैः पुत्रकलत्रादिविरहप्रयु- 
क्तदुःखैः सहितं सत्‌ सेवादिभिः खजीवनार्थ वित्तवत्परिचर्यादिकष्टकर्सभिः 
नीयते अतिवाह्यते । अतः वारितरङ्गचश्चलतरे अतिचश्वले । क्षणिक इत्यर्थः । 
जीवे जीवने प्राणिनां साख्ये सुखं कृतः । न कुतोड्पील्यर्थः । उक्तरील्या विचा- 
यमाणे सुखलेदस्थाप्यनवकाशादिति भावः । शादूलविक्रीडितम्‌ ॥ 
अथ कालन्रययुक्तबाल्याद्वस्थाक्रमेण मत्यैः सर्वोऽपि प्रियत इत्युप- 
संहरति 
क्षणं वालो भूत्वा क्षणमपि युवा कामरसिकः 
क्षणं वित्तेहीनः क्षणमपि च संपूणेविभवः | 
जराजीणेरङ्कैमट इच वलीमण्डिततज्ञ- 
AU संसारान्ते विशाति यमधानीयवनिकाम्‌ ॥ ५०॥ 
क्षणमिति । क्षण क्षणमात्रम्‌ | इषत्काळमिद्यर्थः | अव्यन्तसंयोगे द्वितीया । 
वाल: शिः भूत्वा तथा क्षणमपि कामेन मन्मथेन रसिकः ०इङ्गाररसाभि निविष्टः । 
` यद्वा काम्यन्ते अभिछष्यन्त इति कामाः कामिनीसंभोगादिविषयाः तेषु रसिकः 


अचुरागवान्‌, युवा तरुणश्च भूत्वा । तथा क्षण वित्तैहीनः निर्धनो भूत्वा । क्षणमपि 

च संपूर्णविभवः परिपूर्णधनश्च भूत्वा । 'अथरेविभवा अपि’ इति धनपयोयेष्व- 
मरः । तथा क्षणं जरया जीणें; Rs: । विश्िटटसंधिवन्धैरिति यावत्‌ । 
अङ्गैरुपलक्षितः अतएव वलीभिः विश्छथचर्ममङ्गीभिः मण्डिता भूषिता । चिहि- 
तेति यावत्‌ । 'मडि भूषणे’ इति धातोः कर्मणि क्तः। तज्ञः गात्रं यस्य तथोक्तो 
भूत्वा । नरः । सर्वोड्पीत्यर्थ: । नटः तत्तद्वेषधारी नर्तक इव । संसारस्य वाल्य- 
योवनाद्यवस्थाचुभवरूपसंसारकपटनाटकस्य॒ना्यप्रवर्तेकाडम्बरस्य च अन्ते 
अवसाने | यमो धीयतेऽत्रेति यमधानी संयमिनीनाम्नी यमपुरी । 'करणाधिक- 
रणयोश्च’ इति ल्युट्‌ । टित्त्वात्‌ डीप्‌। सा यवनिका प्रतिसीरा तिररुक्ररिणीव 
तां विशति मृतो भवति । अन्यत्र प्रविष्टो भवतीद्यर्थः । प्रतिसीरा यवनिका? 
इतमरः । नवविशेषणःनि योज्यानि । उपमालंक्रारः । शिखरिणीवृत्तम्‌ ॥ 


इति वैराग्यशातकव्य!ख्याने काळम हिमाचुवर्णनं नाम पश्चमं द्शकम्‌। 


अथ यतिन्रृपतिसंवादवर्णनम्‌ । 

अथ इह कक्चित्कृतश्चिद्भाग्योदयादित्थंभूतकालवेषम्यं ज्ञात्वा वैराग्याद्दि 
यतिभवेत्‌ तदा नैरपेक्ष्यस्तृणमिव जगज्ञालमालोकयन्नवधीरिताजुवर्तनेच्छुः राज्ञा 
सह संवादं कठुँ शक्कुयात्‌ नान्यथा । अतो निरक्कुशत्वयतिभावोऽवइ्यं संभाव- 
नीय इति विवेकिनां ज्ञापयितुं तत्संवादप्रकारमाह—- 

त्वं राजा वयमप्युपासितशुरुपज्ञाभिमानोचताः 

ख्यातस्त्वं विभवेर्यदांसि कचयो दिक्च प्रतन्वन्ति नः । 
इत्थं मानधनाति दूरमुभयोरप्यावयोरन्तरं 


यद्यस्मासु पराड्युखो5सि वयमप्येकान्ततो निःस्पृहाः ॥५१॥ 


AAR त्वम्‌। रज्ञयतीति राजा । महोन्नत इत्वर्थः । वयमपि उपासिताः सेविता 
गुरवः आचायोः यया सा तथोक्ता। “आचार्यवाः्पुरुषो वेद? इति श्रुतेः । निरन्त- 
रगुरुसेवातत्परेत्यर्थः | यद्वा उपासिता गुरूपासनावशात्‌ संपादिता गुरुः श्रेष्टा च 
या प्रज्ञा त्रैकाल्यगोचरबुद्धिविशेषप्रदृत्तिः तया योऽभिमानः आग्रहः तेन उन्नताः 
SEL: । त्वं विभवैः धनसंपद्भिः ख्यातः सर्वत्र प्रसिद्धः | तथा कवयः विद्वांसः । यद्वा 
विचित्रप्रवन्धवचनरचनाचातुरीधुरीणप्रतिभासंपन्नाः कवयितारः नः अस्माकं T- 
शांसि कीर्तीः Rex दिगन्तराळेषु प्रतन्वन्ति विस्तारयन्ति। एते महान्तः संततपरि- 
चयौभिनन्दिताचार्यक्ृपाकराक्षळव्धप्रज्ञाभिमानमानसमहोत्सवशालिनः ज्ञान विज्ञा- 
नसंपन्ना मोक्षसाम्राज्यपद्दबद्धास्तृणीकृतत्रह्मपुरंदरा इत्यस्मानपि कीर्तयन्तीत्यर्थः । 
तस्माद्वयमपि ख्याता एवेति भावः। अतः इत्थं अनेन प्रकारेण त्वं च अहं च आवां 


तयोः । '्यदादीनि सरवैनित्यम्‌' इत्येकशेषः | उभयोरपि अन्तरं तारतम्यं मानध- - 


नाभ्यां अतिदूरं अत्यन्तविप्रकृष्टम्‌ । लं केवलं धनवान्‌, वयं तु प्रज्ञाप्रयुक्ताभिमान- 

धनवन्तः, अतस्तव चास्माकं च सुमेरुसपैपयोरिव महदन्तरमित्यर्थ: । अतः 
स्त्वमस्मासु विषये पराड्युखः अनादरपरोसि यदि, तर्हि वयमप्येकान्ततो निः- 
egal निरपेक्षाः । अनादरपरा इत्यर्थः । त्वयीति शेषः | अनाद्रे व्यवस्थाने 
संसारे नास्माकमत्र प्रयोजनमखि । तवास्माखाद्रश्रेत्‌ अस्माकमपि त्वय्या- 
दरः । तद्व्शादत्र स्थास्यामः | अन्यथान्यत्र गमिष्याम इति भावः । अत्र “त्वः 
राजा वर्य-? इत्युपक्रमे वयमप्येकान्ततो निःस्पृहः? इत्युपसंहारे बहुवचनं 
प्रयुज्य आवयोरिति द्विवचनप्रयोगः कथसुपयुज्यत इति चेत्‌, सर्वेषां समुदा* 
यविवक्षय़ा आत्मसंभावनायां बहुवचनप्रयोगेण वा युक्तत्वान्न कोऽपि विरोधः । 
एवभुत्तरत्रापि द्रष्टव्यम्‌ । शार्दूछविक्रीडितम्‌ ॥ 


उक्तमेवार्थ भन्ग्घन्तरेणाह-- 


अर्थानामीरिषे त्वं वयमपि च गिरामीइमहे यावदर्थ 
शरस्त्वं वादिदपेब्युपशमनविधावक्षयं पाटवँ नः। 

सेवन्ते त्वां धनाढ्या मतिमलहतये मामपि श्रोतुकामा 
मय्यप्यास्था न ते चेत्वयि मम नितरामेव राजन्ननास्था ॥५२॥ 


अथोनामिति । त्वं अर्थानां धनानां ईयिषे ईश्वरो भवसि । तथा वयमपि च 
यावानो यावदर्थं यावद्भिधेयं । यथा तथेसर्थः । “यावदवधारणे? इव्यव्य- 
यीभावः | 'अर्थामिघेयरेवस्तुप्रयोजननिदृत्तिपु' इत्यमरः । गिरां शाख्रवचनानां 
ईइमहे | अशेषशात्रविभवाथोनां प्रभवाम sas: । “विद्महे? इति पाठे गिरां ar- 
वदर्थम्‌ । अशेषविशेषार्थमित्यर्थः । विद्महे जानीमहे । तथा त्वं रः शौर्यवान्‌ । 
रिपुदलन इति शेषः । तथा नः अस्माकं वादिदपंव्युपशमविधो प्रतिवादिगर्वनि- 
वौपणविधाने । “विधिर्विधाने दैवे च' इत्यमरः । अक्षयं अविनाशि पाटवं सा- 
भथ्येम्‌ । असीति शेषः । त्वां घनाव्या घनखामिनः । इभ्य आढ्यो घनी खामी? 
इत्यमरः । सेवन्ते भजन्ते | तदविनाशार्थ agers चेति भावः । यद्वा 
धनाढ्या धनाव्यत्वामिळाबिणः। राजसेवया धनसंपाद्नेच्छव इत्यर्थः । त्वां सेवन्ते । 
मामपि | अस्मानपीसर्थः । मतिमलहतये वुद्धिजाब्यनिदृत्त्यर्थम्‌ । यस्तु पर्यटते 
देशान्यस्तु सेवेत पण्डितान्‌। तस्य विस्तारिता बुद्धिस्तैलबिन्दुरिवाम्भसि ॥? इति 
वचनादिति भावः । यद्वा मतिमलानि रागद्वेषादयः तेषां हतये प्रक्षालनार्थम्‌ | 
बुद्धिशद्धिद्वारा ज्ञानावाप्यर्थमिद्यर्थः । श्रोठु कामोऽभिलाषो येषां ते श्रोतुकामाः 
JANT: | “गुरुसुखाच्छोतव्यम्‌'इति न्यायेनास्मन्सुखाच्छाब्चार्थश्रवणेच्छवः। “गु 
रुशुश्रूषया विद्या’ इत्युपदेशवचनविश्वासवन्तः शिष्या इत्यर्थः । सेवन्त इति सं- 

बन्धः । “तु काममनसोरपि'इति तुमुनो मकारलोपः | अतः हे राजन्‌, ते मय्यपि 

- आस्था न चेत्‌ अनादरो यदि, तदा मम खय्यपि नितरां अदन्तम्‌ । अव्ययादा- 

म्प्रययः। अनास्था । निरपेक्षत्वादिति भावः । किंत्वेषोऽहं गतोऽस्मि। अन्यत्र T- 

मिष्यामीत्यर्थ: । वर्तमानसामीप्ये वर्तमानप्रययः। खस्य निरछुशत्वयोतना्थ 
एतच्छव्द्प्रयोगः । पूर्वश्छोकोक्तमाव एवात्राप्यनुसंधेयः । ara ॥ 
अथ कथमन्यत्र गमिष्यसीत्याशङ्कायामस्माक नित्यसंतुष्ान्तःकरणत्वान्न किं 
चिदपि कृच्छूमिद्याह--- 
वयमिह परितुष्टा वल्कलैस्त्वं दुकूलैः 
सम इव परितोषो निर्विशेषो विशेषः | 
स तु भवतु दरिद्रो यस्य तृष्णा विशाला p 
मनसि च परितुष्टे कोऽर्थवान्को cite: ॥ ५३ ॥ ० 
वग्रमिति । हे राजन्‌, वयमिहेदानीं वल्कलेः दारुत्वङ्निमितचीवरैः परि- 
तुष्टाः संतुष्टाः । त्वं दुकूलैः क्षोमेः । विचित्रचीनाम्वेररित्यर्थः । परितु इति 
वचनविपरिणामेन संवन्धः । परितोषः संतोषः अस्माकं तव सस इव तुल्य 
एव । इवशद्दोऽत्रावधारणार्थकः । विशेषः अन्यतरोत्कर्षर्तु निर्विशेषो विशेष- 
रहितः | मामकतावकपरितोषयोरन्तरं न किंचिदप्यस्ती्यर्थः । “सम इव परि- 
तोषो जायते को विशेषः? इति वा पाठः । किं तु यस्य पुंसः तृष्णा धनलिप्सा 
विशाला अद्यायता स पुमान्‌ दरिद्रोऽकिंचनो भवतु । नान्य इत्यर्थः । संभा- 
वनायां लोटू | कथमेतदिव्याशट्ट्योक्तमर्थमथोन्तरन्यासेन द्रढयति--मनसि च 
परितुष्टे येनकेनचित्संतुष्टे सति कः पुमानर्थवान्‌ द्रव्यसंपन्नः, ` कश्च वा दरिद्र: 
द्व्यहीनः । न कोऽपीत्यर्थः । मनःपरितोषे लाभालाभयोरकिंचित्करल्ादिति 
भावः । अतो न किंचिदप्यस्माकं कृच्छ्मिति वेदितव्यम्‌ । मालिनीवृत्तम्‌ ॥ 


तथापि झरीरयात्राया अन्यथासंभाव्यमानत्वान्न इुजेनाविनयं सोढुं शक्तो- 
मीलाह--- 


फलमलमशनाय Als पानाय तोयं 
क्षितिरपि शयनाथ वाससे वल्कलं च। 
नवधनमधुपानप्रान्तसवेन्ट्रियाणा- 
मविनयमजुमन्तुं नोत्सहे JÄTA II Ye 
TAR । फलं अशनाय भोंजनाय । क्षुत्रिवारणार्थमित्यर्थ: । अलं पर्या- 
पम्‌ । अलमिति पयाँछर्थग्रहणात्‌ “नमःखस्ति-? इत्यादिना चतुर्थी । एवमु- 
तरत्रापि द्रव्यम्‌ । तथा खादु मधुरम्‌ । ‘Ras खाढु age इत्यमरः । 
तोयं see पानाय । तृष्णोपशान्यर्थमिदर्थः । अलम्‌ । तथा क्षितिरपि 
शयनार्थं संवेशनाय अलम्‌ । तथा वल्कलं च वाससे आच्छादनार्थं अलम्‌ । 
अतः नवं सद्यःसंभावितं यद्धनं तदेव मधुपानं मद्यपानं तेन भ्रान्तानि 
अमार्गवतीनि सवोणीन्द्रियाणि येषां तेषां धनमधुपानस्य चित्तविकाराविवेका- 
दिकारित्वेन यथाक्थंचिद्विवेकलेशसंभवे तन्नितृत्ति्धनविशेषणम्‌ । अतसस्य 
दुजेनानां दुमौर्गशालिनां अविनयं दुर्विनयम्‌ । अनाद्रमिति यावत्‌, 

अचुगन्दुं अन्नीकर्तु-नोत्सहे न मृष्यामि । सति Tar किमर्थ सोढव्यनिति 
भाचः । वृत्त पूर्ववत्‌ ॥ 


एनमेवार्थ भज्ञबन्तरेणाह--- 


अशीमहि वयं भिक्षामाशावासो वसीमहि | 
शयीमहि महीपृष्ठे कुर्वीमहि किमीश्वरेः ॥ ५५ ॥ 
अशीमहीति । वयं भिक्षां भिक्षान्नमशीम हि भोक्ष्याम: । 'अश भोजने? इत्यस्मा- 
द्ातोलिंडू | आत्मनेपदोत्तमपुरुपवहुवचनम्‌ | एवमुत्तरत्रापि द्र्व्यम्‌ । तथा 
आशा Ra एव वासो वसीमहि आच्छादयिष्यामः । दिगम्बरा भविष्याम 
इत्यर्थः । महीपृष्ठे भूतले शयीमहि खप्स्यामः । अतः इेश्वरे: राजभिः कि कुची- 
महि किं करिष्यामः । न किमपीत्यर्थः | शरीरयात्रायाः अन्यथैव संभाव्यमानः 
लादिति भावः । इत्थं स्थितित्वमेव ब्रह्मनिष्ठयतिलक्षणम्‌ । तदुक्तं महाभारते 
उद्योगपर्वणि शरतराष्ट्रं प्रति सनत्सुजातेन--'येन केनचिदाच्छन्नो येन केनचिदा- 
शितः । यत्र क्कचनशायी स्यात्तं देवा ब्राह्मणं विदुः ॥' इति । उक्तं च श्रीमद्धा- 
गवते--“चीराणि किं पथि न सन्ति दिशन्ति भिक्षां नो वाङ्गिपाः परभृतः 
सरितोऽप्यशुष्यन्‌ | रुद्धा गुहाः क्रिमजितोऽवति नोपपन्नान्कस्माद्गजन्ति यतयो 
बनदुर्मेदान्धान्‌॥' इति । तथा चोक्तं शिवगीतायाम्‌-'संवीतो येन केनाश्चन्मक्ष्य 
वाभक्ष्यमेव वा । शयानो यत्र कुत्रापि सवोत्मा सुच्यतेऽत्र सः ॥? इति। अनुष्टुप्‌ ॥ 
अथ खस्य राजद्शनायोग्यतायाः प्रकटनापदेशेन त॑ निन्दति— 


न नटा न विटा न गायका 
न च सभ्येतरवाद्चुञ्चवः | 
न्रपमीक्षितुमत्र के वरय 
स्तनभारानमिता न योषितः ॥ ५६॥ 


नेति । वयं नटाः विविधवेषधारिणो विचित्रनाव्चनिपुणा न। न भवाम इत्यर्थः। 
येन नयनानन्दो भवेदिति भावः । विटा एकविद्या नायकानुकूलनचलुराः न भ- 
वाम: । येन तत्तन्नायि काचुकूल्य प्रयोजनं सिब्येदिति भावः । तढुक्तमलकारशाख्ने-- 
“नायकानां नायिकानुकूळने सहायाः पीठमदेविटचेटविदूषकाद्यः? इति | dz 
क्षणं च तत्रैव--“किंचिदूनः पीठमर्द एकविद्यो विटः स्मरतः । संघानकुशलश्वेटो 
हास्यप्रायो विदूषकः W इति । गायन्तीति गायकाः संगीतकुशलाः तेन भवामः । 
येन श्रवणानन्दो भवेदिति भावः । सभायां साधवः सभ्याः । “तत्र साधुः’ इति 
यत्प्रययः। तेभ्य इतरे ये वा अशिष्टगह्मालापाः साधारणजनमनो विनो दूमात्रपरयेव - 
सायिनः। न तु शास्त्रसंवादिन इत्यर्थ: | यद्वा सभ्या विद्वांसः, तदितरे साधारणजनाः 
`तेषां बादास्तद्वदनयोग्यवाक्यानि तैवित्ताः Baa: । हास्यकारिण इत्यर्थः । न 
भवाम इल्यर्थः । येन मनोविनोदो भवतीति भावः। तिन AEA’ इति । 


JINA: । तथा सनभारैः कुचकुम्भभरैः आनमिताः TIAA: योषितो- 

ऽपि न भवामः येन संरम्भसंभोगौत्सुक्यं भवेदिति भावः । अतो TT राजानं $- 
feg द्रष्टम्‌ अन्न नटादिघु वयं के । न केचिदियर्थः । एतेषामन्यतरत्वे योग्यता 
स्यादिति भावः | एतेनासभ्यानामेवावकादाप्रदः, AT सभ्यानामिति नृपस्य निन्दा 
गम्यते । “नृप वीक्षितुम्‌’ इति पाठे हे नृपेत्यामन्त्रणम्‌। त्वामिति शेषः । अन्यदुक्ता- 
थम्‌ । वैताढीयाख्यमर्थससत्रृत्तम्‌- RASA समे कलास्ताश्च समे स्युनौ निर- 
न्तरः। न समात्रपराश्रिता कला वैतालीयेडन्ते रलो गुरः ॥? इति लक्षणात्‌ ॥ 


Arama चतुर्सिः प्रपश्चयाति--- 


~ SES è 
बिपुळहृद्रीयेशेरेतञ्जगज्जनितं पुरा 
wanted चान्येविजित्य तृण यथा। 
इह हि शुवनान्यन्ये धीराश्चतुर्दश भुञ्जते 
कतिपयपुरस्वास्ये पुंसां क एष मदज्वरः ॥ ५७॥ 
विघुळेति । पुरा पूर्वकाले Agog: महामानसैः । उदारवुद्धिभिरिखर्थः । 
इेशेः हरिश्चन्द्रादिसावैभौमैः एतत्‌ परिदृश्यमानं जगत्‌ भूमण्डळं जनितं उत्पादि- 
तम्‌ । समम्रधर्माचरणेन संस्थापितमित्यर्थः । तथापरैः य्रयातिप्रभ्तिभिरीश्वरेः 
Rad विशेषेण gan । सम्यक्परिपालितमिद्यर्थः । तथान्यैः वलिप्रश्ृतिभिः 
ARE शत्रुचयेन खबश Sal तृणं यथा तृणमिव दत्तं अर्थिसात्कृतम्‌ । एते" 
नेतेषां महोदार्य सूच्यते । इद हि इदानीमपि अन्ये धीराः धेयेशालिनः | चतुद्‌- 
शभुवनानि भूरादिचतु्दंशवि्टपानि yad अनुभवन्ति । ताइक्सामर्थ्यसंपन्ना- 
Raigañas: । भुज पाळनाभ्यवहारयोः' इति धातोः लटू । भुजोऽनवने’ 
इत्यात्मनेपदम्‌ | अतः कतिपयानि च तानि पुराणि च तेषाम्‌ । द्वित्राणां qa- 
षाणां वा पुराणामिद्यर्थः | खाम्ये आधिपत्ये सति पुंसामेष परिद्र्यमानो मदो 
दर्मं एव ज्वरः संनिपातज्वरः वुद्धिश्रहेतुत्वात्‌ कः । किमर्थमित्यर्थ: । अतः 
पुरातनमहाराजचरिताचुस्मरणाह्वञ्जितव्यम्‌, नतून्मत्तेन भवितव्यमिति भावः । 
हारेणीवृत्तम्‌ ॥ 
अभुक्तायां यस्यां क्षणमपि न जातं gan- 
भुचस्तस्या लाभे क इच बहुमानः क्षितिभ्वताम्‌। 
तदंशस्याप्यंशे तद्चयवलेशेऽपि पतयो 
विषादे कतेव्ये eat जडाः प्रत्युत झुद्म्‌ ॥ ५८॥ 
अभुक्तायामिति । नृपशतेरनेकभूपालकेथेस्यां भुवि अभुक्तायां अननुभूतायां स्यां 
क्षणं क्षणमात्रमपि न जातम्‌ । किंतु क्षणमात्रव्यवधानरहितमेवानुभूयते इत्यर्थः । 


तस्या भुवो जामे ग्राप्ती क्षितिमतां राज्ञां क इव । इवराव्दो वाक्यालँकारे । इवेतीष-” 


दर्थोपमावाक्यालंकारेषु? इति गणव्याख्याने | वहुमानः उत्कर्षः । न कोड्पीद्यथः । 


सरवेसाधारण्यादिति भावः । किंतु तस्या भुवोंऽशस्यापि अंशे भागे च तथा तस्य 

अंशस्य योश्वयव एकदेशः तस्य लेशे । अत्यल्पकोणेडपिं चेत्यर्थ:। पतयः ई- 
शवराः जडा मन्दाः विषादे खल्पतममूखण्डाधिपतयो as जाता इति विषादे दःखे 
कतैव्ये सति प्रत्युत वैपरीत्येन सुद्‌ संतोषं विदधति कुन्ति । मोदन्त इयर्थः । 
अहो सहानयमेतेषामविवेक इत्यर्थः । “पत्युतेत्युक्ते वैपरीत्ये? इति गणव्या- 
ख्याने । शिखरिणी ॥ 
आस्तां RZN | तद्ाज्ञापरास्तु ततोऽप्यत्न्तक्चुदरा इत्याह 
सृत्पिण्डो जळरेखया asa: सर्वोऽप्ययं नन्वणुः 
स्वांशीकृत्य तमेव संगरशतै राज्ञां गणा भुञ्जते । 
ते द्द्ुदेदतो 5थवा किमपरं sar द्रिद्रा भृ 
घिर्धिक्तान्पुरुषाधमान्धनकणान्वाञ्छन्ति तेभ्यो ऽपि ये ५९ 
सृत्पिण्ड इति | जलरेखया समुद्राकारजळरेखया जलघारया वळयितः वेष्टितः 
ghega योऽयं eat: सर्वः अशेषोडपि Rosa अणुर्ननु तं तादृ 
अत्पिण्डमेव संगरशातैथुद्धशतैः खांशीकृत्य खभागीकृत्य ये राज्ञां गणाः भुजते 
agaaa ते राजगणाः दुहि अर्थ वितरेयुवौ । ददातेमविष्यति लिङ्‌ । अथ- 
वेति पक्षान्तरे । ददतः वितरन्तो वा । ददातेः वर्तमाने शतृप्रययः । “नाभ्य- 
साच्छतुः' इति JANA: । अपरं अन्यदुष्करं किमस्ति । किमपि नास्तवेवेतयर्थः । 
भृशं अत्यथ agar हीनाः दरिद्रा दीनाश्व । अनेकसंयुगङ्केशाजितमृत्पिण्डमोक्त्वात्‌, 
रुद्रत्वं तत्राप्यंशभागिल्राइरिद्रत्वं चावगन्तव्यम्‌ । ततस्तेभ्यः क्षुदरद्रिद्रेभ्यो राज- 
गणेभ्यो ये पुरुषाधमाः धनकणान्‌ धनलेशान्‌ वाञ्छन्ति अभिळषन्ति, तान्पुरुषा- 
धमान्मानुषपाशान्‌ धिकू धिक्‌ । कूर्पराधः प्रसृतजळपातवत्‌ः तथाविधक्षुद्रयाज्ञायाः 
परमनैच्यावहत्वात्तद्याचितारस्तोऽपि नीचास्ते नराधमाः । पौनःपुन्येन निन्द्या 
इत्यर्थः । घिङ्निमेत्सननिन्दयो:' इलमरः | ‘उभसर्वतसोः काया घिगुपयीदिघु 
त्रिषु । द्वितीयाम्नेडितान्तेषु ततोऽन्यत्रापि रस्यते ॥? इति वचनात्पुरुषाधमानिति 
द्वितीया । वीप्सायां द्विभोवः। खदग्धकुक्षिकुण्डपूरणेकप्रयोजनायाः पुरुषाधमत्व- 
जनन्याः क्षुद्रयाआया धिक्कारं विधाय खतःसिद्धानन्द्निव्यीकुलस्य पुरुषोत्तमत्व- 
जनकस्य यतिभावसैव जीवातुमार्गेणं विधेयमिति तात्पर्यम्‌ । शाईलविक्रीडितम्‌ ॥ 
किं बहुना स एव सफलजन्मेति निगमयति 
स जातः कोऽप्यासीन्मदनरिपुणा whe धवळं 
e स्योच्चेविनिहि ae - S 
कपाल यस्योञ्चविनिहितमलकारविधये । 
JA: प्राणत्राणप्रवणमतिसिः कैश्विद्घुना 
नमद्भिः कः पुसामयमतुलरूदपंज्वरभरः ॥ ६० Il 
स इति। स पुमान्क्रोऽपि कश्चिदेव जातः सफलजन्मासीत्‌। न सवै इयर्थः। को- 
. ऽसाविद्यत आइ--यस्य पुंसः Tas Bat कपाल शिरो$स्थि मदनरिपुणा शंभुना 
उच्च: उन्नते । सवोपरि वर्तमाने इसर्थः | Al निजमस्तके अलंकारविधये भूषण- 

विधानाय विनिहितं निक्षिप्तम्‌ । स एक एवेति संवन्धः । सकलसुरासरमालिख- 
चितमणिप्रभादीपितपादारविन्द्स्य कैछासमेरुगिरीश्वरस्य भगवतः शंभोः कपाल- 
शेखरलादिति भावः । क्रि aga इदानीं प्राणत्राणे तुच्छप्राणसंरक्षणे प्रवणा 
सक्ता मतिर्येषां तैः तथोक्तः अतएव नमद्भिः नमस्कुवोणेः केश्चित्‌ कतिपयैः एव 
नभिः मनुष्यैः । हेतौ तृतीया । अथवा नमद्भिः पुंसां नरवरमन्यानां राज्ञां अयं 
परिद्श्यमानः अतुलो निःसीमा यो दर्पः मदः स एव ज्वरभरः ज्वरोद्रेकः । AT- 
न्रेशहेतुखात्‌ | कः । किमर्थमिद्यर्थः । मरणानन्तरमपि यस्य शिरः आदरपूर्वक 
महृदुपादेयं भवति, स एव सफळजन्मा पुरुषोत्तमश्च | अन्यः सर्वोऽपि निष्फल- 
जन्मा पुरुषाधमश्चेति भावः | शिखरिणी ॥ 


इति वैराम्यशतकव्याख्याने यतिनृपतिसंवादवणेनं नाम षष्टं दशकम्‌ । 


अथ सनःसंवोधननियमनम्‌। 


अथ मनोनियमनदक्षखैव यतित्वात्तत्रसङ्कानन्तरं मनःसंवोधनपूर्यंकं तत्रि- 
यमनप्रकारमाह-- 


परेषां चेतांसि प्रतिदिवसमाराध्य वहुधा 
प्रसाद कि Ag विशसि हृदयक्लेराकलितम्‌। 
प्रसन्ने त्वय्यन्तः स्वयसुदितचिन्तामणिगणो 
विविक्तः संकल्पः किमसिळषितं पुष्यति न ते ॥ ६१॥ 
परेषामिति । हे हृदय, प्रतिदिवसं अचुदिनं वहुधा बहुप्रकारेः । प्रकारवचने 
याळ! । परेषां चेतांसि आराध्य प्रसाद । तत्कालोचितानुवर्तनैरुन्सुखीङृत्ये- 
व्यर्थः । Bata अतिग्रयासेन कळितं संपादितं प्रसादं अनुग्रहं Ag प्रापयिठुम्‌ । 
मनांखेवेसथैः । नयतेद्विकमकात्तुमुन्पत्ययः । विशसि किम्‌ । प्रवर्तसे किमि- 
aa: । अथ यथाकर्थचित्परचित्तप्रसादनेनाभिळवषितं साधयिष्यामि, अतः 
क्रिमर्थमेवं निषिध्यत इत्याह--प्रसन्न इति । लयि अन्तः अभ्यन्तरे प्रसन्ने 
समाहिते सति । वहिमुखलवेसुख्येन खस्थान एव स्थिते सतीद्यर्थः । खयं 
quad विनेवेत्यथः । उदितः आविभूतः चिन्तामणिगणः । चिन्तारल्लनिचय- 
रूप इत्यर्थः | एवमेव चिन्तामणिरशेषाभिलषितदानसमर्थः, तद्कणक्च किं 
बक्तव्य इति भावः । विविक्तो निष्कलङ्कः । संकल्प इच्छाबिशेषः । ते तव 
अभिळषितं वाञ्छितं न पुष्यति किं न पूरयति किम्‌ । पूरयत्येवेखर्थः । अथवा किं 


बासिलषितं न पुष्यति । सवेमपि पुष्यत्येवेत्य्थः । अतः आत्मप्रसत्त्यैवाभिल- . 


ase किंमन्यप्रसादनायासेनेत्यर्थः | अन्यथा सवेश्षेत्र विहायारण्यकर्षण- 


न्यायः प्रसज्येतेति तात्परयम्‌ | शिखरिणी ॥ 

Us मनःअसादे गुणमुक्ला तस्यागुणल्रमाह-— 


परिभ्रमसि किं सुधा कचन चित्त विश्राम्यतां 
स्वय भवति यदथा भवति तत्तथा नान्यथा | 
अतीतमननुस्मरन्नपि च भाव्यसंकड्पय- 
ताकतसमागमाननुभवामि भोगानहम्‌ ॥ ६२॥ 


परिभ्रमसीति । हे चित्त, सुधा व्यर्थ किं क्रिमय परिभ्रमसि संचरसि । न सं- 
चरितव्यमित्यर्थ: प्रयोजनाभावादिति भावः । तहिं कि कर्तव्यमत आहइ-- 
कचन कुत्रचित्स्थले विश्राम्यतां स्थीयताम्‌ । खस्थान एव St वर्ततामिद्र्थः । 
नन्वेवं चेत्कथं कार्यंसिद्धिरित्यत आह--यत्काये यथा येन प्रकारेण भवति 
तत्तया खय अप्रयल्लेनेव भवति । अन्यथा वेपरीत्येन न भवति । “यद्भावि 
तङ्भवत्येव’ इ्यादिवचनात्सर्वमेतददवायत्तमेवेति भावः । अतो विश्राम्यतामिति 
संवन्ध: । विश्रमे किं फलमित्यत आह-अहं अतीतं अतिक्रान्तं अर्थ अनजु- 
स्मरन्‌ अचिन्तयन्‌ | अननुशोचयत्रिद्यर्थ: । तथा भावि चापि भविष्यद्‌र्थमपि 
च । वखुसामस्त्ये नपुंसकल्लनिर्देशः। असंकल्पयन्‌ अनाकाङ्वन्‌ अतर्कित 
अनभ्यूहितः समागमः येषां तान्‌. अचिन्तितोपनतान्‌ भोगान्‌ विषयान्‌, अचु- 
भवामि । देववशात्संभावितार्थान्भोक्ष्यामि । वर्तमानसामीप्ये वर्तमानप्रत्यय 
यद्वा अनुभवामि YS । अतो मदर्थ न परिश्रमितव्यमिति भावः । एवं चेत्पर- 
मेश्वरस्याप्यवदयं प्रियो भवेयमिति तात्पयेम्‌ । तदुक्तं भगवता--'यो न हृष्यति 
न द्वेष्टि न शोचिति न agit । शुभाशभपरिल्यागी भक्तिमान्यः स मे प्रियः ॥' 
अन्यत्राप्युक्तम्‌--“गताथीन्नानुशोचन्ति नार्थयन्ते मनोरथान्‌ । वर्तमानेन 
वर्तेन्ते तेन मे पाण्डवाः प्रियाः ॥' इति । पृथ्वी द्वत्तम्‌ ॥ 

अथ विशिष्य संवोधनः्रकारमेवाह-- 


एतस्माद्विरिमेन्द्रियार्थगहनादायासकादाअ्रय 
श्रयोमार्गमशेषडुःखशमनव्यापारपक्ष क्षणात्‌ | 
स्वात्मीभावसुपैहि संत्यज निजां कलोललोलां गति 
मा भूयो भज UAC भवरतिं चेतः प्रसीदाधुना ॥ ६३॥ 


एतस्मादिति । हे चेतः, एतस्मात्‌ परिद्द्यमानात आयासयतीव्यायासकात्‌ 
दुःखजनकात्‌ इन्द्रियार्थाः शब्दादिविषया एव गहनं अरण्यं तस्मात्‌। ुर्विगाहत्वा- 
देतडूपणम्‌ । विरम विरामं age । अत्यन्तदुःखविषयासक्तिं मा कुर्वित्यर्थः | 
“जुगुप्साविराम- इत्यादिना पञ्चमी | “व्याङ्परिभ्यो रमः? इति परस्मैपद्म्‌। किंतु 
क्षणात्‌ क्षणमात्रेगेव अशेषदुःखशमन एकविंशतिम हादुःखविध्वंसनं एव व्यापारः 
तत्र दक्ष समर्थ श्रेयोमार्गं ज्ञानमार्ग आश्रय अचुसर । तत्र ्रवतेखेद्यर्थः । तथा 
खात्मीभावं खरूपा्ुसंधानतत्परत्वरं उपैहि प्रामुहि । तथा निजां खकीयाम्‌ । 

‘age हि मनः कृष्ण? इत्यादी प्रसिद्धामित्यर्थः । कल्लोलबत्‌ लोला अतिचपला 
यतिं व्यापारं संत्यज । सम्यक्‌ विरुज्य सुस्थिर भवेत्यर्थः । भूयः पुनरपि agt 
भङ्गशीलां अशाश्वतीं भवरतिं संसारासक्तिं मा भज मा सेवख । किं लधुनेदानीं 
प्रसीद प्रसन्न भव । चित्तप्रसादमन्तरा पुण्यशतैरपि श्रेयःप्राप्यसंभवादिति 
भावः | शादूलविक्रीडितम्‌ ॥ 

अथ विश्वसनीयेष्वेव विश्वासं कुरु नान्यत्रे्याह— 


मोहं माजेय तामुपाजेय रति चन्द्राधेचूडामणो 
चेतः स्वर्गतरगिणीतटभुवामासङ्गमङ्घीकुरु | 
को चा वीचिषु Gee च तडिल्लेखासु च श्रीछु च 
ज्वालात्रेषु च पन्नगेषु च सुहद्वगंछु च प्रत्ययः ॥ ६४ ॥ 

मोहमिति । हे चेतः, मोहं पुत्रमित्राद्यासक्तिजनकाज्ञानं माजय शोधय । ख- 
जेति यावत्‌ । तत्र विश्वासं मा कुर्विलर्थः । किंतु चन्द्रार्थ चूडामणियस्य तस्मिन्‌ः 
चन्द्रशेखरे दंभो तां तथाभूताम्‌ | अनिवाच्यामिद्यर्थः । रतिं अनुरतिं उपाजय 
संपादय । तथा खगतरंगिण्याः मन्दाकिन्याः यास्तटभुवः तीरप्रदेशाः तासां आ- 
सङ्ग तत्र निवासासक्तिमज्गीकुरु अनुमन्यस्र | उभयत्रैव विश्वासं कुर्वित्यर्थः । एत- 
स्यैव श्रेयस्करबादिति भावः | कुत एतदित्याशाङ्खान्य त्राविश्वासोत्पादनार्थमखर- 
समुद्भावयति--वीचिषु वारितरंगेषु च, gg जळस्फोटेषु च, तडितो लेखा इव 
ag च विद्युकताछु च, श्रीषु संपत्छु च । 'तडि्वेखामतल्वीषु च? इति पाठे ग्रश- 
खास्डिह्लेखा तडिल्लेखामतल्लयः तासु च । प्रशंसावचनेश्च’ इति नित्यसमासः । 
“मतक्विकामचचिकाप्रकाण्डुद्धतछजो? इत्यमरः । ज्वालाग्रेषु अमिशिखासुखेषु 
च, पन्नगेषु सर्पेषु च, gÍ वन्धुजनसमुदायेछु च, को वा प्रत्ययः । उत्तरोत्तरं 
तारतम्येन नश्वरतया प्र्यक्षसिद्धेषु विचित्रसंस्थितिषु ग्रहदीप इति 'चुम्वनकरणे 
उमश्रुदाहः? इति लोकन्यायेन च प्रत्यक्षेण च दाहहेतुतया प्रसिद्धेषु ज्वालाग्रेषु च 
स्पृष्टतया प्राणहतृषु पन्नगेषु च विपत्छु परित्यागशीलेषु बन्धुजनेघु च को वा वि- 
श्वासः । न कोष्पीदयर्थ: । उत्तरोत्तरं अविश्वसनीयल्यादिति भावः । प्र्ययोऽधी- 
नशपथङज्ञानविश्वास हेतुषु’ SAAT: | अत्र प्रस्तुतानां खबन्धुजनानां अप्रस्तुतानां 
वीचीप्रशतीनां च यथाकथंचिदोपम्यस्य गम्यत्वाहीपकालंकारसेद्‌ः | तदुक्त विद्या- 
नाथेन--'परस्तुताप्रस्तुतानां च सामस्त्ये तुल्यधर्मतः । ओपम्यं गम्यते यत्र 
दीपक तन्निगद्यते ॥? इति । वृत्तं पूर्ववत्‌ ॥ 

अथ प्रकारान्तरेण संबोधयति 


चेतश्चिन्तय मा रमां सङुदिमामस्थायिनीमास्थया 
भूपाळश्चकुटीकुटीविहरणव्यापारपण्याङ्गनाम्‌। 

कन्थाकञ्चुकिनः प्रविस्य भवनद्वाराणि वाराणसी- 
रथ्यापङ्किषु पाणिपात्रपतितां मिक्षामपेक्षामहे ॥ ६५ ॥ 

चेत इति । हे चेतः, अस्थायिनीं अस्थिराम्‌ । कृतः । भूपाळानां wat भु 
कुटी भूमक्ग एव कुटी कुटीरं तत्र विहरणं Rent य्य तथोक्तो यो ब्यापार; 
तेन पण्याङ्गनाम्‌ । व्यमिचारिणीमिति यावत्‌ । असंज्ञया नरवरणशीलामित्यर्थ: | 
तदायत्तत्वात्तस्या इति भाव: । यद्वा भूपालभ्रुकुटीकुटीरे विहृरणमेव व्यापारो 
यस्याः सा तथोक्ता सा च पण्याक्गना वारविलासिनी तां तथाभूताम्‌। तदधी- 
नत्वात्तसतयत्ततरृत्तनितरृत्तिकामिसयर्थः | अत्र पण्याङ्गनारूपणं बिहारे विशुङ्कलत्व- 
योतनार्थम्‌, नेयत्येन व्यमिचरणशीलत्वप्रकटनार्थ च । यथा वारवनिता कुत्र 
चित्‌ कंचित्कालं विहृत्यानन्तरमन्यत्र गच्छति तद्वदिति ध्वनि: । इह कानिचि- 
दथोन्तराणि स्फुरन्ति बुद्धिमद्विरन्नेयानि अन्थौरवभयान्न लिख्यन्ते । तामिमां 
परिदृश्यमानां रमां संपत्ति आस्थय आद्रेण Waa, कदाचिदपि मा चिन्तय 
मा काहुय ' तत्संपादनप्रयल्लं मा giai: । तर्हि कर्थ जीबिकेल्ाशङ्काया- 
माह--कन्थव कश्लुकमेषामस्तीति कन्थाकञ्जुकिनः कन्थावर्मितयात्राः सन्तः | 
अत्र यद्यपि वहुब्रीहिंगेव विवक्षितार्थलाभात्पुनः प्रयान्तरमहणे परक्रियागौरवम्‌ 
“न कर्मधारयान्मत्वर्थीयः? इति निषेधात्‌, तथापि “त्वगुत्तरासङ्गवतीम्‌', AT- 
प्रीतिचकोरपारणपड्ज्योतिष्मती लोचने? इत्यादि महाकविप्रयोगश्च वर्तत इति 
वैयाकरणाः कथयन्ति | यद्वा कन्थया कञ्चुकिनः कन्नुकवन्तः | कन्थाच्छादित- 
गात्राः सन्त इद्यर्थः । वयमिति शेषः । वाराणस्याः काशीपद्रणस्य । 'काशी वा- 
राणस्यवन्ती? इत्यमरः । रथ्यापङ्किषु राजमागश्रे णिघु । रथ्या प्रतोली विशिखा? 
इति मार्गपर्यायेष्वमरः । भवनद्वाराणि गृहप्रतिहारप्रदेशान्‌ after पाणिरेव 
पात्र तत्र पतितां निक्षिप्ताम्‌ । एतेन याज्ञापूर्वकत्व॑ सूच्यते । भिक्षामपेक्षामहे 
स्पृहयामहे | “पाणिपात्र उद्रमात्रपात्रे पतितमश्नीयात्‌? इद्यादिश्रुतेरनायास- 
सिद्धभिक्षाहारेण शरीरयात्रां निर्वर्तयन्तः पुण्यक्षेत्रेषु सुखेन निवसिष्याम इ- 
व्यर्थः | तदुक्तम--'मिक्षाहारो निराद्वारो भिक्षान्नेन प्रतिग्रहः । असतो वा 
सतो वापि सोमपानं दिने दिने ॥? इति । वृत्त पूर्ववत्‌ ॥ ` 


अथ तव यदि सव॑दा संसाररसाचुभवेऽभिनिवेशः, तावदित्थभूतसामम्रयां 
तत्राभिरतिं कुरु । अन्यथा ध्याननिष्ठो भवेद्या 


अग्रे गीत सरसकवयः पार्श्वयोर्दा क्षिणात्याः 
पश्चाह्लीलावळयरणित चामरग्राहिणीनाम्‌ | 
यद्यस्त्येवं कुरु भवरसास्वादने लम्पटत्वं 
नो चेच्चेतः प्रविश सहसा निर्विकद्पे समाधौ ॥ ६६॥ 


अग्र इति | अत्र गीतशब्देन गायकजनो लक्षते । तथा च हे चेतः इत्यध्या- 

हायेम्‌ । अमे पुरस्तात्‌ गीतं वीणावादनःप्रवीणगायकससुदायश्च । तथा पार्श्वयोः 

दाक्षिणात्याः दक्षिणदेशोद्भवाः । तेषामेव विचित्रप्रबन्धनिमोणकोश्लसंभवादिति 

भावः । ‹दक्षिणापश्चापुरसस्यक्‌? इति यक्प्रययः | सरसा रसोहृसितशब्दार्थ- 
(७-0. Prof. Satya Vrat Shastri Collection. 


१ ५६ Digitized by Arya उरिति त्ति and eGangotri 


संघटनाचतुरा ये कवयः कवयितारः ते च । तथा पश्चात्‌ पृष्ठभागे ` चामराणि 
अ्रकीर्णेकानि ग्रहन्तीति चामरम्राहिण्यः तासां वाळव्यजनवीजनतत्पराणां रम- 
णीनाम्‌ । “चामरं. तु अकीर्णकम्‌? इत्यमरः । लीलया वीजनवैचित्यविलासेन 
यद्वलयरणित मणिकङ्गणझणत्कारः । तत्चत्येतत्सर्यम्‌ । “नपुसकमनपुंसक-? 
इत्यादिना नपुंसकैकशेषः । एवसुक्तप्रकारेण अस्ति यदि वर्तते चेत्‌ । तार्हि भवे 
संसारे यो रसः तस्याखाद्ने अनुभवे लम्पटत्वं ASTA कुरु । तदासक्तं भवेः 
ad: । 'लोलपो लोळभो लोलो seat seis सः इति यादवः । नो चेदेव 
नास्ति चेत्‌ सहसा अविलम्वेनेच । “खरादिपाठादव्ययत्तम? इति शाकटायनः । 
निर्विकल्पे निरातङ्के समाधौ ध्याने प्रविश । ब्रह्मध्याननिष्ठं भवेत्यर्थः । किमन्य- 
थोभयभ्रंशहेतुना ्ृथादेन्येनेति भावः । मन्दाक्रान्ता ॥ 
अथ विचार्यमाणे संपत्तिछाभरन्नुजयादीनामप्यकिंचित्करलमेवेयाह-— 


प्राप्ताः श्रियः सकळकामडुघास्ततः कि 
न्यस्तं पदं शिरसि विद्विषतां ततः किम्‌ । 

संपादिताः घ्रणयिनो विभवेस्ततः किं 
कर्पस्थितास्तनुस्रतां तनवस्ततः किम्‌॥ ६७॥ 


प्राप्ता इति । चेतः, agaat शरीरिणां सकळकामान्‌ दुहन्तीति सकल- 
कामदुधाः | अशेषमनोरथपरिपूरका इत्यर्थः । श्रियः प्राप्ताः ततः किम्‌ । तथा 
विद्विषतां अमित्राणाम्‌ । “द्विषोडसित्रे' इति शातृप्रययः । शिरसि पद्‌ न्यस्त 
निक्षिप्तम्‌ । पराक्रमातिशयेन सर्वे शत्रवः पादाकान्तीकृता इत्यर्थः । ततः 
किम्‌ । विभवैः घने: प्रणयिनः सुहृदः संपादिताः संगृहीताः । वशेवदीकृता 
इत्यर्थः । 'संमानिताः? इति पाठे वहुमानिताः । ततः किम्‌ । तथा कल्प- 
स्थिताः । कल्पान्तरस्थायिन्य इत्यर्थः । तनवः शरीराणि संपादिता इति सं- 
बन्धः । केनचिद्योगेन संग्रहीताः । ततः किम्‌ । तेषां श्रेयःसाधनत्जनिषेधादिति 
भावः | एतदादिश्छोकचतुथ्य वसन्ततिलकात्त्तम्‌ ॥ 
नन्वेवं श्रेयःसाधनत्वेन व्यवहृतानां एतेषां निषेधे किमन्यच्छेंयःसाधनमि- 
aa आह-- 
भक्तिर्भवे मरणजन्मभयं दृदिस्य 
al न AYE न मन्मथजा विकाराः 
संसर्गदोषरहिता विजना वनान्ता 
वैराग्यमस्ति किसितः परमर्थनीयम्‌ ॥ ६८॥ 
भक्तिरिति | हे चेतः, भवे शंभो भक्तिः भजनानुरागः । कार्ये इति शेषः | किं 
न मरणजन्मभ्यां महोपद्रवकारिभ्यां निधनोत्पत्तिभ्यां भयम्‌।हृदि तिष्ठतीति Te 
स्थम्‌ | कर्तव्यमिति शेषः नतु विस्मर्तेव्यमिति भावः | बन्धुषु पुत्रमित्रकलत्रादिखु 
विषये लेहः अनुराग: न BA: । तथा मन्मथाजायन्त इति तथोक्ता विकाराः ख्नी- 

RAAT: न कार्याः । श्रेयोन्तरायल्लादिति भाव: । इत्थ श्रेयःसाधनत्वेन 
कतेव्यद्दयम्‌ | तदसाध्यत्वेनाकर्तव्यद्रय चोपदिइयेदानीं पुनमुख्य कर्तव्यान्तरमुप- 
दिशति---संसर्गदोषेः सङ्गदोषैः रहिताः । कामक्रो धादिप्रसङ्गवर्जिता इत्यर्थः । 'स- 
ज्ञात्संजायते कामः’ इत्यादि भगवद्वचनेन सङ्गजनितकामादिदोषपरम्पराया अन- 
'अहतुलादिति भावः । कुतः । बिजनाः विविक्ता वनान्ताः वनप्रदेशाः | सेव्या 
इति शेषः । तत्र किमस्तीत्याशक्ञायामाह--वेराग्य अस्ति | संभवतीलथे: | इतो 
वराग्यात्पर अन्यत्‌ किं अथनीयं अभिलषणीयम्‌। न Rated | तस्येव पर- 
-मश्रयःसाधनत्वादिति भावः ॥ 


अथ त्रह्मावचारतत्परस्प ते सर्वे पि भुवनाधिपल्यादयस्तुच्छा एव प्रतिभा- 
-न्तीत्युपसंहरति-- 


तस्मादनन्तमजरं परमं विकासि 

aKa चेन्तय किमेसिरसदड्विकब्पेः 
यस्यानुषङ्गिण इमे भुवनाधिपत्य- 

भोगादयः झपणलोकमता भवन्ति ॥ ६९॥ 


तस्मादिति | तस्मात्‌ । यस्माद्वैरागयमेवार्थनीयं तस्मादित्यर्थः । हे चेतः, अन- 
न्त अपारेच्छित्न निविधपरिच्छेदश्चन्यम्‌ | तथा अजरं जन्मजरामरणवजितम्‌ । 
अतएव परम सवात्कृष्टम्‌ | तथा विकासि विकखरम्‌ । सवैव्यापीयर्थः । यद्वा 
“वकास भाखरम्‌ | तत्‌ ब्रह्म चिन्तय विचारय । एभिः क्रियमाणैः असद्विकल्पैः 
असद्भिः असाधुमिः अनिलैवी विकल्पैः तत्तद्वोगप्रात्यमाप्तिगोचरविचारे किम्‌। 
विकल्पसाध्य॑ नाखीत्यर्थः | गम्यमानसाधनक्रियापेक्षया करणत्वात्ततीया | न 
केवल श्रूयमाणैव क्रिया निमित्तं कारकभावस्य, अपि तु 'गम्यमानापि? इति वच- 
नात्‌। वत्तदोर्नित्यसंवन्धात्तच्छव्द्य यच्छञ्दाकाङ्वायामाह- -यस्य ब्रह्मणः अनुष- 
क्षिणःसंवन्थवन्त: | यद्रह्मविचार इत्यरथः | तवेति शेषः। इमे काम्यमाना भुवनाधि- 
पद्य लोकाधिपत्यं भोगःखगोदिसत्यान्तलोकसमुदायस्थ: तावादी येषां ते तदादयो 
भोगा: कृपणलोकानां ब्रह्मविचारह्ीनजनानां मता इष्टाः । योग्या इति यावत्‌ । 
भवन्ति प्रतिभान्ति । तेषामेव योग्याः ते न माइशानामिति प्रतीयन्त इत्यः । 
झुवनाधिपत्यादीनां एवं प्रतीयमानत्वम्‌, किसुतान्येषामिति भावः । तदानीं तव 
तृणीकृतब्रह्मपुरंदरत्वात्सर्वेऽपि तुच्छा एव प्रतिभान्तीति परमार्थः | यद्वां ननु स- 
वेदा भोगजातमेव ममाभिळषितं नान्यदिति यदि मन्यसे, तदा इत्थंभूतस्य तव 
सर्वे भुवनाधिपत्यादिभोगा अनुषज्ञात्खयमेव संभवन्तीति समाधानम सिश्रेद्याह-- 
हे चेतः, तत्‌ सकलवेदान्तप्रसिद्धम्‌ | यद्वा तच्छव्द्ठक्ष्याथेभूत मित्यर्थः । “तत्त्व 
मसि’ इति महावाक्ये तथा व्याख्यानादिति भावः । ब्रह्म चिन्तय | चिन्तनफछ- 
माह--यस्य ब्रह्मचिन्तनतत्परस्य ते कृपणलोकमता इमे भुवनाधिपत्यभोगादयः 
अनुषङ्गिणः भवन्ति अनुषज्ञात्खयमेव संभवन्ति | ब्रह्मध्याननिष्ठासाम्राज्यलक्ष्मी- 

पतेः किं ते दुलेभमिति भावः । शेष समानम्‌ । यद्वा यस्य त्रह्मचिन्तनस्य में भुव- 

नाधिपत्यादयः अनुषन्निण: अनुवन्धिनः भवन्ति। तथा च सति ब्रह्मचिन्तने तदः 

चुवन्धवशात्सर्वेऽपि स्वयमेव संभवन्तीति भावः। अत्र शिखा ते वर्धते नूनं T- 

gA पिव शावक” इति झाख्रवचनमचुख्य तात्पयीन्तरेणेवं समाहितमित्यनुसंघे- 

यम्‌ । कृपणलोकमता इत्यत्र यद्यपि 'मतिबुद्धि-? इत्यादिना वर्तमानार्थे क्तप्रत्यये 

“क्तस्य च वर्तमाने? इति षष्टीसमासनिषेधः, तथापि निरङ्कुशाः कवय इत्यलम्‌ ॥ 
एनमेवार्थ पुनः प्रकारान्त रेणोपदिशन्निगमयति-- 


पाताळमाविशसि यासि नभो विळङ्घय 
Rates अमसि मानस चापलेन | 
` आ्रान्त्यापि जातु विमलं कथमात्मनीनं 
न ब्रह्म संस्मरसि निद्टेतिमेषि येन ॥ ७०॥ 


पाताळमिति । हे मानस, चापलेन तत्तद्विषयासक्तिजनितचापल्येन । युवा- 
दित्वादण्‌ । हेतौ तृतीया । पाताळमाविशसि । अलन्ताधःप्रदेशमपि गच्छ- 
सीद्य्थः | तथा नभः अन्तरिक्षं Beer यासि । अत्यूध्वेप्रदेशमपि गच्छ- 
daa: । तथा fess दिक्चक्रवालं salt । अतिदूरदेशमपि धाव- 
सीत्यर्थः । सर्वत्रापि मनोगतेरनिरगलत्वादिति भावः । किंतु आन्या अमवशे- 
नापि arg विवेकेनेत्यपिशव्दाथः । तथापि जातु कदाचिदपि Pas निर्म- 
लम्‌ । अचिन्द्याकार्यसँबन्धञ्चऱ्यमिसर्थः | आत्मने हितं आत्मनीनं सुखखरूप- 
त्वात्‌ । 'आत्मन्विश्वजनभोगोत्तरपदात्खः? इति खप्रत्ययः । आत्मलीनभ्‌’ इति 
पाठे आत्मनि अन्तरात्मनि लीनं निलीय स्थितम्‌ । सवौन्तर्यामित्वात्‌ । ब्रह्म 
कर्थ न संस्मरसि न ध्यायसे | सर्वथा स्मतेव्यमित्यर्थः । कुतः । येन संस्मरणेन 
Pat आनन्दं एषि प्राप्नोषि, अतः यथाकर्थचित्स्मरणेऽप्यानन्द्जनकत्वाद्‌- 
वऱ्यं स्मर्तव्यमेव । “हरिहँरति पापानि इुष्टचित्तैरपि स्मरतः । अनिच्छयापि 
संस्प्र्टो दहल्येव हि पावकः ॥? इत्यादिवचनादिति भावः ॥ 

इति वैराग्यशतकव्याख्याने मनःसंवोधननियमनं नाम सप्तम दशकम्‌ । 


अथ नित्यानिद्यवस्ठुविचारः | 


अथ वेदाध्ययनस्म्ृतिपयीलोचनशत्रपठनपुराणश्रवणादिभिने कोऽपि लाभः । 
किंतु बिचाराच्छूवणमनननिदिष्यासनादिसिरात्माुभव एव लाभ इति मत्वा 
aaga बोधयति 
किं वेदैः स्मृतिभिः पुराणपठनैः शासने हा विस्तरेः 
स्वरगग्रामकुटीनिवासफलदेः कर्मक्रियाविश्वमैः | 
मुक्त्वेक भवडुःखभाररचनाविध्वंसकाळानळं 
स्वात्मानन्दुपदृभवेशकळनं शेषेवेणिग्वृत्तिमिः ॥ ७१ ॥ 

किं वेदैरिति । वेदैः क॒ग्यजुःसामाथर्वणसंज्ञके: चतुर्मि: वेदैः कि प्रयोजनम्‌ 
न किमपि प्रयोजनमियर्थः । स्मृतिमिः मन्वादष्टादशस्म्रतिभिः उपस्म्रतिभिश्च 
किं प्रयोजनम्‌ । न किमपीत्यर्थः । पुराणपठनैः भरह्मण्डघुराणादयषटाद्शपुराणोप- 
पुराणपठनथ्व कि । न किमपी्र्थः। महाविस्तरेः अतिविष्तृतैः a: तकेव्याक- 
रणादिषड्दशनैः । न किमपीत्यर्थः । खर्गे सर्वपुण्यक्ुनिवासे नाकलोके च रामेषु 
ब्राह्मणप्रधानवणोनां निवासेषु कुटीयु Tiag a: निवासः तेन फलदैः फलप्रदै: 
कर्मणां ख़ानसंध्यावन्द्नोपासनयज्ञादीनां क्रियाभिः व्यापार: विभ्रमेश्र न किमपि 
अयोजनम्‌ | भवात्‌ जननमरणरूपसंसारात्‌ यडुःखं दारिद्यभायापुत्रादिनाश: तस्य 
भारः असह्यातिशयः तस्य रचना तस्याः विध्वंसे seas प्रल्याभिरूप खस्य 
आत्मानन्दः आत्मसुखानुभवः TH पद स्थानं तस्मिन्‌ प्रवेश: तस्य कलनं एकम्‌। 
“एके मुख्यान्यकेवलाः? इत्यमरः । gear विहाय शेषैः उक्तेम्यः अन्यैः वणि- 
ARR: वर्तेकव्यापारसहशेः न किमपि योजनम्‌ । आत्मञ्चानं विना उक्तानां 
वेदादीनामध्ययनादिभिरपि फळं नास्तीव्यर्थः । सर्वेषां वेदान्तवाक्यानां अद्वैते 
ब्रह्मणि तात्पयमित्युक्तरीत्या ब्रहमज्ञानमेव संपादनीयम्‌ । न त्वितरदित्याशयः । 
शादूलविक्रीडितम्‌ ॥ 

अथातिरिक्तस्यानित्यत्वमेव प्रपञ्चयति 

यतो मेरुः श्रीमान्निपतति युगान्ताञ्चिचलितः 
समुद्राः शुष्यन्ति प्रचुरमकरग्राहनिलयाः | 
धरा गच्छत्यन्तं धरणिधरपादैरपि Tat 
शरीरे का वातो करिकलभकर्णाग्रचपले ॥ ७२॥ 


यत इति । यतः यस्मात्कारणात्‌ श्रीमान्‌ मणिहिरण्यादिसकलवस्तुसम्रद्वि- 
मान्‌ मेरुः मेरुगिरिरपि युगान्ताभिना प्रलयकाळानठेन वलितः संवेष्टितः सन्‌ 
निपतति । विसिष्टान्निसंपकोन्निलीनो भवतीत्यर्थः । तथा अचराः प्रभूताः मकरा 
नक्राः आहा जलग्राहाश्च तेषां निलयाः समाश्रयाः समुद्राः सप्तसागराश्च शुष्यन्ति 
शोषं ग्राझुवन्ति । तथा धरन्तीति धराः । पचाद्यच्‌ । धरण्या धराः महेन्द्रादिस- 
प्तकुछाचलाः तेषां पादैः ग्रत्यन्तपर्वतैः | 'पादाः ग्रत्यन्तपर्वताः? इत्यमरः । 
शृता सम्यगवष्टव्धा धरा भूमिश्च अन्तं नाशं पातालं वा गच्छति ग्राप्रोति | उभ- 
यत्रापि प्रलयाम्निमेलनादेवेति भावः । तस्मात्‌ कारणात्‌ यत्तदोर्नित्यसंबन्धात्‌ । 
करिकलभस्य करिपोतकस्य BUA कर्णाश्चळं तद्वत चपले Aas । शीर्यते इति 
शरीरे का वाती का कथा । न कापीद्यर्थः । यतोऽयन्तस्थिरतराणामपि ईह- 
व्यवस्था, किसुत क्षणभङ्खराणां शरीराणाम्‌। “गजा यत्र न गण्यन्ते मशकानां 
ठु का कथा” इति न्यायादिति भावः । सर्वे$पि नश्वरा एव, ततोऽप्यतिनश्वरं. 
शरीरमिति तात्पर्यम्‌। करिकळमेत्यत्र करिशब्द्स्य विशेष प्रतिपत्ति हेतो वैोष्य प्रः 
तीयर्थलादपौनरुक्तयम्‌ | अतएवैकार्थपदमभ्रयोज्यमित्युक्ला करिकलभकणीव- 
तंसादिषु प्रतिपत्तिविशेषकरेु न दोष इत्याह वामनः | शिखरिणी ॥ 

अथ शरीरिणो जरया दुरवस्थामाह द्वाभ्याम्‌ 


गात्रं संकुचित गतिर्विगलिता भ्रष्टा च दन्तावलि 
देशिनेंद्यति व्रते बधिरता वक्र च लालायते | 

वाक्यं नाद्रियते च वान्धवजनो भार्या न शुश्रूषते 
हा कष्टं पुरुषस्य जीणेवयसः पुत्रोऽप्यमित्रायते ॥ ७३॥ 


गात्रमिति । यात्रं शरीरं संकुचित भुमम्‌ अभूदिति शेषः । गतिः संचारोः 
ऽपि गलिता। संचारशक्तिरपि नशेत्यर्थ: । दन्तावलिः दन्तपङ्िश्च भ्रष्टा पतिता । 
दृष्टिः चक्षुरिन्द्रियं च नश्यति । अर्थम्रहणापटुर्भवतीद्यर्थः । वधिरता श्रोत्रेन्द्रिया- 
पाटवं वेते वृद्धि प्रप्नोति । वक्रं च लाला दन्तान्तर्गतजलं लालेवाचरति लाला- 
यते | छालामयं भवतीयर्थः । 'रूणिका स्यन्द्‌नी लाला’ इत्यमरः । तथा वन्धव- 
एव बान्धवाः । खार्थेऽण्प्रत्मयः । त एव जनो वन्धुवर्गश्च वाक्यं वचनं नाद्वियते । 
न रोचयत इत्यर्थः । किं aga भार्यापि न शुश्रूषते न सेवते । यद्वा सेविठु नेच्छति 
सेवा दुरापास्तेति भावः । अतः जीर्णवयसः जरावस्थासंपन्नस्य पुरुषस्य । हेति 
विषादे । कष्ट कृच्छ्रम्‌ Ha: । पुत्रोऽपि आत्मसंभवोऽपि अमित्रायते अमित्रः 
झन्रुरिवाचरति । प्रतिकूलाचरणतत्परो भवतीलर्थः | लाळायत LAA 'कतुः क्यङ्‌ 
सलोपश्च? इति क्यङ्‌ । अत्र ठु “उपमानादाचारे? इति उभयत्रापि “अङ्ृत्सार्वधा- 
ganda: इति da: । शारदूळविक्रीडितम्‌ ॥ 


वर्ण सितं झटिति वीक्ष्य शिरोरुहाणां 
स्थानं जरापरिभवस्य तदा पुमांसम्‌। 
आरोपितास्थिशतकं परिहृत्य यान्ति 
चण्डालकूपमिव दूरतरं तरुण्यः ॥ ७४ ॥ 


वर्णमिति । तरुण्यः युवतयः (FX: ) । “वयसि प्रथमे’ इति डीप्‌ शिरसि 
रोहन्तीति शिरोरुहाः AGT: । इगुपधळक्षणः कग्रत्ययः । सितं वर्ण धावल्य- 
गुणम्‌ । पलितत्वमिति यावत्‌ | झटिति अञ्नसा वीक्ष्य दृष्टा । द्वाग्यटिस्ज्नसाहाय 
इत्यमरः । तदा तस्मिन्‌ समये । द्शनसमनन्तरकाल एवेत्यर्थः । जरया वाध- 
कावस्थया यः परिभवः अबमांनः तस्य स्थानं आस्पदम्‌। तथा आरोपितं बहि 
'फुटलक्ष्यत्वात्‌ आरोपितप्रायं अस्थिशतकं यस्य तं तथोक्तम्‌ । अन्यत्र आरोपितं 
निक्षिप्तं अस्थ्रिशतकं यस्मिन्‌ तम्‌ । “आरोपितास्थिशकलम्‌? इति पाठे एकत्रारो- 
पितप्रायकीकसखण्डम्‌ । अन्यत्र निक्षिप्तकीकसखण्डमिद्यर्थः । पुमांसं पुरुष 
चण्डाळकूपं चण्डालसंवन्धि जलाशयमिव परिहृत्य परित्यज्य दूरतरं अतिविप्रकृ्ट 
यान्ति । हेयत्वाद्विहायान्यत्र गच्छन्तीसर्थः । अतः कष्ट जीर्णवयसोऽपि जीवन 
मिति भावः | वसन्ततिलकम्‌ ॥ 
“ अतः दुरवस्थाक्रान्तेः पूर्वमेव श्रेयःसंपादनार्थ यल्लः कर्तव्यः, नान्यदेति 


सदष्टान्तमाह-- 

यावत्स्वस्थमिद्‌ं शरीरमरुजं यावज्जरा दूरतो 
यावच्चेन्द्रियशक्तिरप्रतिहता यावत्क्षयो नायुषः | 
आत्मश्रेयसि तावदेव विदुषा कार्यः प्रयल्लो महाः 
न्संदीसते भवने ठु कूपखननं अत्युद्यमः कीदृशः ॥ ७५॥ ` 


यावदिति | यावत्‌ यावत्पर्यन्तं इदं एतत्‌ शरीरं खस्थ पीडारहितम्‌ । भव- 
तीति शेषः । एवमुत्तरत्रापि तथा । यावत्‌ न विद्यते रुजा रुक्‌ यस्य तत्तथोक्तं । 
आरोग्ययुक्ते भवति । खरी सुयुजा चोपताप- इत्यमरः । यद्वा अरुजं सत्‌ 
खस्थ अविकलं भवति । तथा यावत्‌ जरा दूरतः दूरे भवति । वारथैकद्शा याव- 
त्पयन्तं नाक्रमतीसर्थः | तथा यावदिन्द्रियशक्तिश्चक्षुरादीन्द्रियपारबं च अप्र 
तिहता अखण्डिता भवति । यावदायुषः क्षयो नाशो न भवति । तावत्‌ ताव- 
त्पयेन्तमेव | तन्मध्यकाळ एवेत्यर्थः । वेत्तीति विद्वान्‌ तेन विदुषा अभिज्ञेन । 
“बिदेः aig? इति वसुग्रत्ययः | आत्मनः श्रेयसि विषये । मोक्षग्राप्तावित्यर्थ: । 
महान्‌ फलजननपयोप्तत्वेन पूज्य: प्रयल्लः ज्ञानवैराग्यतपःसंपाद्नोद्योगः कार्य: । 
ag कोऽयं नियमः अवसानेऽपि प्रयत्नस्य कर्तु युक्तलादिलाशङ्वावकाशाभावान्न 
युक्त इति व्यतिरेकदृषान्तमाह-भवने गृहे संदीप्ते अभ्िना दह्यमाने सति कूप- 
खनन प्रति कूपनिमाँण प्रति उद्यमः प्रयल्लः कीदशः कीदग्विध: । न युक्त इत्यर्थ: । 
अवकाशाभावादिति भावः | शहदाहवेलायां कूपखननप्रयक्न इव अवसानकाले ` 
श्रेयःप्रात्यर्थोद्यमोऽपि न युज्यत इति भावः । तस्मात्खस्थावस्थायामेव श्रेयः- 
साधनसंपादनपरेण भवितव्यमवश्यं बुद्विमतेति तात्पर्यम्‌ । शादूळविक्रीडितम्‌ ॥ 


अथ तपश्चरणादीन्‌ बहून्‌ कर्तव्यतया विकत्प्यानन्तरं अवश्य तप एव 
संपादनीयमिति केषांचिन्निश्वयमनुसंघायाह द्वाभ्याम्‌ 


तपस्यन्तः सन्तः किमधिनिवसामः सुरनदीं 
शुणोदारान्दारानुत परिचरामः सविनयम्‌ | 
पिवामः MANIT विविधकाव्यासृतरसा- 
न्न विद्मः किं कुर्मः कतिपयनिमेषायुषि जने ॥ ७६ ॥ 


तपस्यन्त इति | तपस्यन्तः तपश्वरन्तः सन्तः केवलमिति शेष: । 'कर्मणो 
रोमन्थतपोभ्यां वर्तिचरो:? इति क्वप्प्रययः । सुरनदीं मन्दाकिनीं अधिनिवसामः 
किं अधितिष्ठामो वा । वैराग्येणेति भावः । किंशव्द उत्तरत्राप्यनुवर्तनीयः । 
“उपान्वध्याङ्वसः? इति सुरनद्याः कर्मत्वम्‌ । उत अथवा विनयेन आनुकूल्येन 
सहितं यस्मिन्कर्मणि तदथा तथा गुणैः सौभाग्य सौशील्यादिमिः उदारान्‌ रम्यान्‌ 
दारान्‌ जायाः परिचरामः किं अनुसरामो वा । सांसारिकधर्मेणेति भावः A 
“भार्या जायाथ पुंभून्नि दाराः? इत्यभिधानात्‌ दारशब्दस्य पुंस्त्व॑ बहुत्वं च । 


तथा MAA शा्रकलापान्‌ पिवामः | अं्ैव कीतितरतिष्ठाबिजञानार्थमिसर्थः । 

“पाघ्राध्मा-? इत्यादिना पातेः पिबादेशः । उत यद्वा विविधानि काव्यानि काव्यना- 
SHOR एव अग्रतरसाः सुधाद्रवाः | अथवा विविधेषु काव्येषु ये अमृतरसाः 
तान्‌ Rama: | सकलकलाकौशलार्थमिति भावः | ATA तत्समुदायो विव- 
क्षितः । तथा च जने जनसमुदाये कतिपये कियन्तः ये निमेषाः तावन्मात्रकाल- 
परिच्छिन्नमायुयेस्य तस्मिन्‌ सतीत्यर्थः । जात्येकवचनविवक्षायां तु जनेष्वस्मासु 
कतिपयनिमेषायुःषु सत्खि्यर्थः | कि उक्ततपश्चरणादिपु किं वा कुर्मः । सर्वे- 
बामाचरणे अवकाशाभावादिति भावः । न Aa: न जानीमः । निश्चयाभावादिति 
भावः । शिखरिणी ॥ 


ततः tiaa ततो निश्चयमाह--- 


दुराराध्याश्चासी तुरगचळचित्ताः क्षितिभुजो 
वयं च स्थूलेच्छाः खुमहति फले TARTEA: l 
जरा देहं झत्युहरति दयितं जीवितमिदं 
सखे नान्यच्ट्रियो जगति विदुषोऽन्यत्र तपः ॥ ७७॥ 


दुराराध्या इति । तुरगाः उत्तमाश्वाः तद्वचलानि चित्तानि येषां ते । अस्थिर 
हृदय इत्यर्थः । अमी परिदृश्यमानाः क्षितिभुजः राजानः दुराराध्याः आराधयितुं 
प्रसादयितुं अशक्याः । प्रसादोन्सुजीकरणाशक्या इत्यर्थः | तथा स्थूलेच्छाः अ 
धिकाशातत्परा वयं च सुमहति age फले धने वद्ध मनो येषां ते तथोक्ताः । 
वहुधनाकाङ्किण sad: | आकाह्लामात्रमेवास्माकं न तु ते दास्यन्तीति भावः । 
तथा जरा वार्धकदशा देहं हरति क्षिणोति | मत्यु: अन्तकश्च दयितं प्रियतम- 
मपि इदं जीबितम्‌ । इमान्‌ प्राणानित्यर्थः । हरति । अतः हे सखे, जगत्यस्मिन्‌ 
लोके बिदुषः तत्त्वज्ञस्य पुंसः तपसोऽन्यत्र | अन्यत्‌ । इतरदि्यर्थः । अन्यद्‌सा- 
धारण उत्तमं श्रेयः मोक्षसाधनं नास्ति । ततोऽन्यत्‌ परमं श्रेयोन्तरं नास्ति । 
अतः TAA तदेव संपाद्नीयमिति भावः । शिखरिणी ॥ 


अथ तपसः श्रेयो हेतुत्वे तदाचरणस्य किं वा योग्यस्थानमि्याशङ्कायामाह— 


माने म्लायिनि खण्डिते च वसुनि व्यर्थ प्रयातेऽर्थिनि 
क्षीणे वन्धुजने गते परिजने TE शनेयौचने | 

युक्तं केवलमेतदेव खुधियां यञ्ञहुकन्यापयः- 
पूतग्राचगिरीन्द्रकन्द्रत्तटीकुञ्जे निवासः क्कचित्‌ ॥ ७८॥ 


मान इति | माने अभिमाने म्लायिनि wa सति । तथा वसुनि धने च ख- 
fied विनष्टे सति । “देवभेदेऽनले wal वसू रले धने वसु? इति विश्वः । अत 
एव अर्थिनि याचके व्यर्थ अलब्धमनोरथल्वानिरर्थके प्रयाते सति । वाञ्छितार्थी- 
लाभाद्वेसुख्यं गते सतीसर्थः | वन्धुजने पुत्रमित्रादिवन्धुजन समूहे क्षीणे अन्नाय- 
लाभात्‌ कशे सति । परिजने म्रसवर्गे गते वेतनदानाभावादन्यन्र गते संति । तथा 

at मन्द यौवने तारुण्ये नष्टे गठिते सति । अनिद्यखाभाव्यात्‌ सर्व स्मिन्तिपन्न 
aiad: | सुधियां बुद्विसंपन्नानां एतदेव इदमेचैकं केबलं अत्यन्तं युक्तं उचि- 
तम्‌ । किमेतदित्वत आह--क्रचित्‌ कस्मिश्चित्‌ जहुकन्यापयःपूताः गङ्गाजलप- 
Rar आवाण: पाषाणा यस्मिन्स तथोक्तो यो गिरीन्द्रः तस्य कन्द्रतय्यां हिमव- 
RR: विहारस्थल्यां Hat लतामण्डपः तरिमन्निवास इति यत्‌ तदेतदुक्तमिति 
संवन्धः । तस्थेव श्रेयःसाधनभूततपोयोग्यस्थलल्रादिति भाबः | ‘SASS 
वा ale लतादिपिहितोदरे' इत्यमरः । शार्दूलविक्रीडितम्‌ ॥ ३ 

अथ चित्तस्य नित्यानित्यवस्तुविवेके सति रम्यमपि सर्वेमरम्यमेव प्रतिभाती- 
स्याह द्वाभ्याम्‌ 


रस्याश्चन्द्रमरीययस्तुणवती रस्या वनान्तस्थली 


रम्यं साछुसमागमागतसुखं काव्येषु रस्याः कथाः | 
कोपोपाहितबाष्पविन्दुतरळं रम्यं प्रियाया मुखं 


aa रम्यमनित्यतासुपगते चित्ते न किंचित्युनः ॥ ७९ ॥॥ > 


रम्या इति । चन्द्रमरीचयः चन्द्रकिरणाः रम्याः रमणीयाः । उद्दीपकल्रा दिति 
सावः | तथा तृणवती शाद्वलग्राया वनान्तस्थली वनमध्यभूमिः रम्या रन्तुं योग्या । 
'जानपद्‌~ इत्यादिना AFANA डीप्‌। तथा साधुसमागमात्‌ सन्ननसहवासा- 
दागत प्राप्त यत्छुखं तदपि रम्यम्‌ । कवयते वर्णेयतीति कविः तस्य कमै काव्यम्‌ । 
त्राह्मणादित्वात्‌ ष्यञ्‌ । तस्य प्जादिवद्ूढितवाद्रसोह्रसितशब्दार्थसंघटनार्थः । न 
कर्ममात्रम्‌ | तथा च काव्येषु उत्तप्रका रेषु काव्यनाटकादिघु कथाः श्रव्यवाचः 
उपाख्यानानि वा । रम्या मनोहराः । तथा कोपोपाहिताः प्रणयकलहादिषु 
क्रोधवशात्‌ उत्पन्ना ये वाष्पविन्द्वः अश्रुकणाः तैः तरलं आविछं प्रियाया मुख 
रम्यम्‌ | अतः सर्वमपि रम्यमुक्तरीखा सकलमपि मनोहृरमेव । किंतु चित्ते मनसि 
अनियताम्‌ | नित्यानिद्यवस्तुविचारतत्परतामिद्यर्थः । उपगते सति किंचित्पुनः 
` किंचिदपि रम्यं न भवति । ब्रह्मानन्दं विनेति शेषः । za पूर्ववत्‌ ॥ 


उक्तमेवार्थ विदृण्वन्निगमयति— 


रम्य हस्येतळ न किं वसतये श्रव्यं न गेयादिकं 
किं वा प्राणसमासमागमसुखं नेवाधिकम्रीतये | 

किंतु आन्तपतङ्गपक्षपवनव्यालोळदीपाङ्कर- 
च्छायाचञ्चलमाकलय्य सकल सन्तो चनान्तं गताः॥ ८०॥ 


रम्यमिति | हम्येतळ॑ ग्रासादोपरिप्रदेशः वसतंये निवासाय न रम्यं क्रिम्‌ । 

रम्यमेवेसर्थः | तथा गेयं गानम्‌ । 'भव्यगेय-? इत्यादिना कतरि निपातः । त- 

दादि यस्य तत्तथोष्तम्‌ | आदिशब्देन वीणावादादिकमपि संगृह्यते । शेषा द्विभा- 

घा? इति कप्प्रत्ययः | न श्रव्यं कि श्रोत्रसुखावह न किम्‌ । भ्रव्यमेवेत्यर्थ; | तथा 

्राणसमायाः प्राणप्रियनायिकाया: समागमेन संभोगेन यत्सुख तच अधिकप्रीतये 
अद्यन्तसंतोषायैव भवति न किम्‌ । भवत्येवेसर्थः । किंतु सन्तः वस्तुविचारत- 
त्परपुरुषा: सकल अशेषं हृरम्यतळनिवासादिकमपि भ्रान्तः पतनेच्छया परिभ्रमन्‌ 
यः पतङ्गः USA: । 'पतङ्गः ASA भानो’ इति विश्वः । तस्य पक्षयोः पवनेन 
गरुतोः वायुना व्यालोलः अतिचश्चलः यो दीपाळुरः दीपकलिका तस्य च्छाया 
कान्तिः AAAS तरलम्‌ । नश्वरमित्यर्थः | आकलय्य आलोच्य । वनान्तं वन- 
मध्यं गताः | शाश्चतब्रह्मानन्द्साधनतपश्चयार्थमि्यर्थः । वृत्तं पूर्ववत्‌ ॥ 


इति वेराग्यशातकव्याख्याने निद्यानिल्यवस्तुविचारो नामाष्टमं दशकम्‌ । 


अथ शिवाचेनम्‌ । 


ननु वस्तुबिचारश्रसक्ताचुप्रसक्तया तपसोञ्यन्तावश्यकत्वमुक्तम्‌ | तत्किविध- 
मि्याशङ्कायां शिवाचनव्यतिरेकेणान्यन्न किंचिदप्यस्तीति मनसि कृत्वेदानीं ताव- 
च्छिवार्चनं वर्णयति । तच्चार्चन॑ द्विविधम्‌-वाह्ममाभ्यन्तरं चेति । तत्राद्यं वहूप- 
करणसाध्यं वहिसुखविषयत्वादमुख्यं FURR तदुपेक्ष्य सुख्याभ्यन्तरपूज- 
नप्रकारमेवानुभवमभिनीयाह-— 


aise धत्ते विषयकरिणीगाढयूढासिमान- 
झ्षीचस्यान्तःकरणकरिणः संयमानायरूाळास्‌ ॥ ८१॥ 

आसंसारादिति । अत्र तातेव्याश्चयेश्रवणाभिसुखीकरणार्थमादरातिशयद्योतर्क 
वृथग्जनं प्रति संवोधनवचनम्‌। हे तात जनक ।“तातस्तु जनकः पिता’ इत्यमरः । 
आ संसारात्‌ । अनादिसंसारादारभ्येतयर्थः । पदद्व्यमेतत्‌ । विकल्पादसमासः । . 
ga प्रसिद्धं त्रयाणां भुवनानां समाहारः त्रिभुवनं भुवनत्रयमपि । 'तद्धितार्थ-! 
इत्यादिना समाद्दारसमासे पात्राद्यदन्तत्वान्न ल्लीत्वम्‌। चिन्वतां मार्गेमाणाचाम्‌। 
कर्मवशात्तत्र प्रवेशलाभाभावादिति भावः। अथवा चिन्वतां पराम्रराताम्‌ अस्मा- 
कं नयनपदवीं लोचनमार्ग वा श्रोत्रमार्ग श्रवणपथं वा Wee तथाविधः पुमान्‌ न 
गतो न प्राप्त एव । ताइकू पुमान्‌ न श्रुतो न ew: | कोऽसावियत आह 
योऽयं पुमान्‌ प्रतीयमानतया भोगसाधनानि स्रकचन्द्नवनितादीनि विषयाः त 
एव करिण्यः इभ्यः WT MASAE: गूढः AIRAA योऽभिमानः अलन्ता- 
सक्तिलयाग्रहः तेन क्षीवस्य मत्तस्य । “मत्ते शोण्डोत्करक्षीवाः? इत्यमरः । क्षीव 
मदे? इत्यस्य धातोः “अनुपसर्गात्फुळक्षीवळशोळाघाः' इति निष्ठान्तों निपातः 
अन्तःकरणमेव करी तस्य॒ चित्तमत्तेभस्य संयमे सम्यङ्ियमने आनायस्य रजु- 


निर्मितजाळस्य लीलाम्‌ । “आनायः ge जाळ लाव? इत्यमरः | 'आलान- 

इति पाठे आलानस्थ बन्धनखम्भर लीलां धत्ते। ढुदैममनोनियमनसमथौँ भवः 
तीत्यर्थः । ताइनिति संबन्धः । अत्रेहृकपुरुषस्य नयनश्रोत्रपथविषय संवन्घेऽप्यसं= 
वन्धोक्तया संवन्धे असंवन्धरूपातिशयोक्तिः | तया च मनोनियमनस्थालन्ताश- 
PIAST वसु AMT इत्यकारेण बखुध्वनिः । तथा चं केनचिद्योगेन मनो 
नियम्य तत्र वरह्मानन्द्साथनभूतान्तरङ्गरिवार्चनतपोऽवइथं कर्तव्यमिति गूढो- 
ऽयमसिप्रायः तथा अन्यध्मेस्यान्यत्र संवन्धासंभवादानायलीळामिच लीळा मिद्धौ- 
पम्यपयबसानसँमवद्वस्तुसंवन्धरूपो निद्शँनालकारः। स चोक्तरूपकेणाङ्गाङ्गिभा- 
वेन संकीर्येते । मन्दाक्रान्ता वृत्तम्‌ ॥ 
अथ तपःप्रृत्तिप्रकारमेवाह- 


यदेतत्स्वच्छन्दं विहरणमकापेण्यमशनं 
सहायः संवासः श्रुतमुपशमेकब्रतफलम्‌ l 
मनो मन्द्श्पन्दं बहिरपि चिरस्यापि Aa- 
न्न जाने कस्यैषा परिणतिरुदारस्य तपसः ॥ ८२॥ 
यदिति | खच्छन्दं यथेच्छम्‌ । अपराधीनमिति यावत्‌ । विहरणं विहारश्च । 
न विद्यते कार्पण्यं दैन्यं यस्ित्तथोक्तं अशनं सिक्षात्रभोजन कन्दमूलाद्याहारो वा। 
तथा आर्यैः बिज्ञानसंपन्नैः सह संवासः समागमश्चं । तथा उपशमो विषयभोग- 
विरतिरेव एक मुख्य त्रतफल यस्मिस्तत्तथोक्तम्‌ । शान्तिफलक्रतपश्चरणवोधकमिः 
स्थः । श्रुतं वेदान्तशाञ्नश्रवणम्‌ । ध्रुतं शाञ्रावध्रतयोः' इति विश्वः । तथा 
RATA मन्दस्पन्दं मन्दप्रसारम्‌ । अन्तर्मुखलादिति भावः । मनोऽपि 
अन्तःकरणं चेति यदेतत्‌ सव वर्तत इति शेपः । नपुंसकमनपुंसकेन इत्येक 
रोषः 1 एषेति विधेयग्राधान्यात्त्रीलिज्ञता । शैत्यं हि यत्सा प्रक्ृतिजेलस्य' इति- 
वत्‌ । कस्य उदारस्य महतः तपसः परिणतिः परिपाको वा न जाने न वेझी- 
व्यर्थः । यद्वा परिणतिः परिणामो वा न जाने । किं वा तप एवंरूपेण परिणतम्‌, 
तन्न जानामी्र्थः । भूतः सन्नपि। चिरस्य चिरकालमित्यर्थः विमृशन्‌ परामशन्नपि । 
“चिराय चिररात्राय चिरस्याद्याचिरार्थकाः' इत्यमर: | विभक्तिप्रतिरूपकमव्ययम्‌ । 
तञ्च तपः शिवपूजनमेव कथमन्यथास्येहकफलसाधने एवंविधपरिणामे वा सामर्थ्य 
संभवेदिति भावः । शिखरिणी ॥ 
अथ शिवचरणमेव शरणमिति स्परणममिनीयाह-- 


जीणी एव मनोरथाश्च हृदये यातं च तद्योवन 
हन्ताङ्गेषु गुणाश्र वन्भ्यफळतां याता शुणज्ञैविना | 
किं युक्तं सहसाभ्युपैति वळवान्काळः कृतान्तोऽक्षमी 
हा ज्ञातं मद्नान्तका ङ्वियुगलं मुक्त्वा स्ति नान्या गतिः ॥८३॥ 
जीणी इति मनोरथा विषयामिलाषाश्च हृदये अन्तरङ्ग एव जीणा नष्टाः । 
वाञ्छामात्रमेव न त्वनुभूता इत्यर्थः । तथा AAT अवयवेषु तत्‌ तथाभूतम्‌ । का- 

मिनीसंभोगोपयुक्तमि्र्थः । यौवनं यातं गलितम्‌ । हन्तेति विषादे । तथा गुण- 
ज्ञाः गुणम्राहिणश्च । सहृदया इति यावत्‌ । तैर्विना । 'एथग्विना- इत्यादिना q- 
तीया । गुणाः विद्याविनयाद्यश्च वन्ध्यफलतां निष्फलतां याताः गताः । अनु- 
भावकाभावान्निरर्थका जाता इत्यर्थः | तथा बलवान्‌ बलिष्ठः | दुजय इत्यर्थः । 
कालः कालखरूपः | अपरावत्ये इति यावत्‌ । अक्षमी असहनश्व कृतान्तो यमः 
सहसा अभ्युपैति अभियुङ्गे । प्राणापहरयार्थमित्यर्थः । 'कृतान्तौ यमसिद्धान्तौ” 
इत्यमरः । अतः किं युक्त उचितम्‌ । ईदग्दशायां किं कर्तव्यमिति भावः। दा 
कष्टम्‌ । तथापीदमेक्कं तरणसाधनमस्तीति स्मरणमभिनीयाह-ज्ञातं अवगतम्‌ | 
किं ज्ञातमित आह--मदनान्तकस्य wit: अङ्गियुगल पादयुग्मं मुक्त्वा विहाय 
अन्या गतिः शरणं नास्ति । अतस्तदेव शरणमिति भावः । शादूँलविक्रीडितम्‌ ॥ 

ननु 'यत्पादनिःखतसरित्प्रवरोदकेन तीर्थेन qeiteda शिवः Ras- 
भूत्‌ । ध्यातुर्मनःशमलशेळनिसरष्टवञ्ज ध्यायेच्विरे भगवतश्चरणारविन्द्म्‌ ॥? 
इत्यादिना शिवाद्यशेषदेवताकल्याणप्रदे अखिललोकाराध्ये संसारार्णवतरणयान- 
पात्रे भगवतश्चरणारविन्दे जाग्रति कथं Raggs विनान्या गतिर्नास्तीति 
ISTA इखाशङ्ाह-- 

महेश्वरे दा जगतामधीश्वरे 
जनादेने चा जगदन्तरात्मनि | 
न चस्तुसेदग्रतिपत्तिरस्ति में 
तथापि भक्तिस्तरुणेन्दुशेखरे ॥ ८४ ॥ 

महेश्वर इति । जगतां चतुदेशभुवनानां अधीश्वरे स्वामिनि महेश्वरे शिवे वा । 

तथा जगतां अन्तरात्मनि अन्तःकरणसाक्षिणि अन्तयोमिणीति वा । अथवा अ- 


न्तभूतात्मनि जीवात्मखरूपे । अविद्याप्रतिबिम्वितचैतन्यत्वेन तथाभूतल्रादिति | 


भावः | यद्वा जगन्त्यन्तरात्मनि यस्य तस्मिन्‌ तथोक्ते । कुक्षिस्थाखिलभुवन इत्य- 
र्थ: । जनानदेयतीति जनाईँने विष्णौ वा । मे मम वस्तुमेद्‌प्रतिपत्तिः | अयं महे- 
श्वरोऽयं जनादन इति वस्तुगोचरभेदवुद्धिः नास्ति । 'शिवाय विष्णुरूपाय’ इल्या- 
दिना तयोरवस्तुतो भेदाभावादिति भावः । तथापि भेदप्रतिपत्त्यभावेऽपि तरुणेन्दुः 
शेखरः रिरोभूषणं यस्य तस्मिन्‌ शिवे भक्तिः भजनाचुरागः । अस्तीति शेषः । 
अतएव नान्या गतिरित्युक्तमिति भाव: इदं च 'खभावो दुरतिक्रमः' इति 
न्यायादित्यवगन्तव्यम्‌ । वंरास्थवृत्तम्‌ ॥ 

अथ स्थायिनः शमस्योद्यवशाच्छान्तरसासिव्यञ्नकवाक्यान्याह पञ्चभिः 


स्फुरत्स्फारज्योत्स्नाधवलिततले कापि पुलिने 
सुखासीनाः शान्तध्वनिषु रजनीषु Taka: | 
भवाभोगोद्विझाः शिव शिव दिषेत्युचवचचसः 
कदा यास्यामो5न्तगैतवहुलबाष्पाकुलदशाम्‌ ॥ ८५॥ 
स्फुरदिति । शान्ताः उपरताः ध्वनयः पक्षिम्रगादिरुतानि यासु ag तथोः 

HIE | एतेन चित्तविक्षेपहेतुराहित्य॑ 
"माना स्फारा प्रबद्धा च या ज्योत्ल् 


उच्चानि वचांसि =; येषां थो 

Eg ताराणि TIR आक्रन्द्वचनानि येषां ते तथोक्ताः । “आर्तवचसः? इति 
इन्यवचनाः सन्तः कदा कस्सिन्वा समये अन्तः अभ्यन्तरे गताः | निय- 

मनवशादन्तलीना इति यावत्‌ । बहुलाश्च ये वाष्पा: आनन्दाश्रूणि ततः आकुला 


व्याला या दृशा अवस्था तां यास्यामः । अन्तर्नियमितानन्दबाष्पपर्यीकुलाबस्थां 
कदा गमेष्याम इत्यर्थः । हः 


IR इति पाठे वाष्पाकुला या इष्टिः तां यास्याम 
इत्यन्वयः । 'कदा स्थामानन्दोहूतबहुलवाष्पाकुलहशः? इति पाठे आनन्दादुद्वता 
उत्पन्ना ये बहुळवाष्पाः तैः आकुछा edt येषां ते तथोक्ताः । कदा स्याम 


भवेम । तदानीं खछ वयं कृतकृत्या इति भावः । शिखरिणी ॥ 
वितीणे ate तरुणकरुणापूर्णहद्याः 
स्परन्तः संसारे विगुणपरिणामां विधिगतिम्‌ । 
वय पुण्यारण्ये परिणतशरचञ्चन्द्रकिरणा- 
खियामा नेष्यामो हरचरणचिन्तैकशरणाः ॥ ८६॥ 
वितीर्णे इति । सर्वस्वे निखिळधने वितीर्णे दत्त अयिंसात्कृते सति । “खो ज्ञाता 
वात्मनि स्व त्रिष्वात्मीये खो5स्रियां धने’ इममरः | ततः तरुणा प्रत्यग्रा या करु- 
णा भूतद्या तया पूणीनि पूरितानि हृद्यानि येषां ते तथोक्ताः । तथा संसारे Be 
aft देवप्रवृत्ति विगुणपरिणामां विषमपरिपाकाम्‌ । अकुशलपर्यंवसायिनीमिति 
यावत्‌ । स्मरन्तः सन्तः मनस्यनुसंदधानाः सन्तः वयं पुण्यारण्ये तपोवने हरचर- 
णचिन्ता थिवपादारविन्द्ध्यानमेव एक मुख्य शरणं रक्षणं येषां ते तथोक्ताः सन्तः 
परिगताः परितो व्याप्ताः शरचन्द्रकिरणाः शारदेन्दुमयूखा या ताखथोक्ताः तरिः 
"यामा: रात्रीः नेष्यामः गमयिष्यासः । कदेति शोषः । द्व्योः प्रथमचरमयामाः 
धयोः दिनव्यवहारान्रयो यामा यस्याः सा त्रियामेति विग्रहः । वृत्त पूर्ववत्‌ ॥ 
कदा वाराणस्याममरतटिनीरोधसि वस- 
न्वसानः कौपीनं शिरसि निद्धानो5अलिपुटम्‌। 
अये गौरीनाथ त्रिपुरहर शंभो त्रिनयन 
ग्सीदेत्याक्रोशन्निमिषमिव नेष्यामि दिचसान्‌॥ ८७ ॥ 
कदेति | कदा कस्मिन्वा काले वाराणस्यां काइयां अमरतटिनीरोधसि गद्वातीरे 
ATL तिन्‌ | तथा कौपीनं ह्याच्छादनचेळखण्डं वसानः आच्छाद्यन्‌। लोक- 


विरोधपरिहाराथ तावन्मात्रपरिमहो नतु परिमहान्तरापेक्ष इत्यर्थः । वस आच्छा- 
CC-0. Prof. Satya Vrat Shastri Collection. 


= षितन्निशत्ां e 
g द ¢ Digitized by Arya Samaj Sa and eGangotri 


दने” इति धातोः शानच्‌ । शिरसि अन्नलिपुटं करसंपुर्ट निदर्धानः सन्‌ । अग्रे 
भोः गौरीनाथ पार्वतीपते । त्रयाणां पुराणां समाहारः त्रिपुरम्‌ । पात्रादित्वान्न 
डीप्‌ । तस्य । हरतीति हरः । हे त्रिपुरहर त्रिपुरान्तक । शं ge अस्माद्भवः 
तीति शंभो । त्रिनयन हे त्र्यम्वक । झु्रादित्वान्न णत्वम्‌ । एतदामनत्रणचतुष्यं 
परमेश्वरस्य लोकसंग्रहकारणत्वाशक्‍्यकार्यकरणसामर्थ्यंभक्तजनसुखसंधायकत्वा- 
साधारणमहिमास्पदत्वद्योतनार्थमित्यवगन्तव्यम्‌ | प्रसीद प्रसन्नो भवेति आक्रो- 
शन्‌ उच्चैः रटन्‌ दिवसान्‌ अनेकान्‌ निमिषमिव क्षणमिव नेष्यामि । अत्र 
भावितीबनरकयातनाचुचिन्तनादिभिर्विभावेजेनितः कौपीनधारणशिरोज्ञलिपुट- 
संघटनादिभिरनुभावैरभिव्यक्तः कदेतिपद्सूचितेन चिन्ताख्येन संचारिभावेन 
च परिपुष्टः खात्मावमाननलक्षणो निर्वेदस्थायी शान्तरसः परिस्फुरतीत्यवगन्त- 
Aq । एवसुत्तरत्रापि योज्यम्‌ । वृत्त पूर्ववत्‌ ॥ 
स्नात्वा गाङ्गैः पयोंभिः शुचिकुखुमफलैरचयित्वा विभो त्वां 

ध्येये ध्यानं निवेदय क्षितिधरकुहरश्रामप्यङ्कसूले । 
आत्मारामं फलाशी शुर्वचनरतस्त्वत्मसादात्स्सरारे 

दुःखं मोक्ष्ये कदाहं समकरचरणे पुंसि सेवासमुत्थम्‌ ॥ ८८॥ 


खात्वेति । गङ्गाया इमानि गाङ्गानि । “तस्येदम्‌? इत्यण्‌ । तैः पयोभिः । गङ्गा- 
जलैरित्यर्थ: । खात्वा शुद्धो भूत्वा । हे विभो शंभो, झुचिमिः we: ।, शास्रसंम- 
तैरिति यावत्‌ । कुसुमैः फलेश्व त्वां अर्चयित्वा समाराध्य । एतेन वाह्यपूजायाः 
HATA: प्राधान्यमस्तीति सूचितम्‌ । ध्येये erg योग्ये वस्तुनि । त्वचरणार- 
Beg एवेखर्थः । ध्यानं निवेइय । एकाग्रचित्तो भूत्वेत्यर्थः । तथा क्षितिधरकुहरे 
यो आवा पाषाणः स एव पर्यङ्कः सुखशय्या तस्य मूळे । निषण्णः सन्निति शेषः । 
समाधिव्युत्थानानन्तरं छुखसंवेशयोग्यताद्योतनार्थ ग्राग्णि पर्यङ्कत्वरूपणम्‌। आ- 
त्मन्येवारमत इद्यात्मारामः । विषयान्तरासक्तिञचन्यः सन्नित्यर्थः । रमन्ते यो- 
गिनोऽनन्ते सद्यानन्दे चिदात्मनि’ इति स्मरतेः । तथा फलाशी फलाहारः । शारी- 
रधारणार्थमिति भावः । गुरुवचनरतः आचार्योप दिष्टकमीचरणतत्परः सन्‌। अहम्‌ । 
इत्थंभूतताया एव श्रेयोहेतुत्वादिति भावः । हे स्मरारे मदनान्तक इांभो, त्वत्प्र- 
- सादात्‌ त्वदञुम्रहात्‌ मकरेण मकराकाररेखया सह वर्तेत इति समकरश्चरणो 
यस्य तस्मिन्‌ तथोक्ते पुंसि महाभाग्यसंपन्ने पुरुषे विषये । राज्ञीत्यर्थः । सेवास- 
सुत्थ परिचर्यासमुत्पन्न दुःखं कदा मोक्ष्ये । परमेश्वरानुग्रहं विना श्रेयोलाभामा- 
वादिति भावः | समकरचरणस्य मद्दाभाग्यसंपन्नत्वसुक्तं सामुद्विके--“मकरो 
मत्सरेखा च पञ्मशङ्काक्कतिः पदे । महाधनी मद्दाभोगी दाता दीर्घायुरेव च ॥' 
इति स्रग्धरा ॥ 


एकाकी निःस्पृहः शान्तः पाणिपात्रो दिगस्वरः। 


कदा शंभो भविष्यामि कर्सनिर्मूलनक्षमः ॥ ८९॥ 

एकाकीति । एकाकी असहायः | सन्नरहित इति यावत्‌ । सङ्गात्संजायते 
कामः? इसादिसङ्गजनितकामादिपरम्परायाः अनर्थहेतुत्वादिति भावः । 'एकादा- 
किनिच्चासहाये इत्याकिनिच्प्रयय: | कुतः | निःस्पृहः विषयामिळाषञ्चन्यः । 
अतएव शान्तः रागाद्नुपहतचित्तः । “शान्तो दान्त उपरतस्तितिक्षुः समाहितो 
भूल्वा' इति श्रुतेः । अतः पाणिरेब पात्र भिक्षापात्रं यस्य स तथोक्तः । तथा 
दिशा एवाम्वराणि यस्य स तथोक्तः सन्‌ । अहमिति रोषः। हे शंभो, कर्मणां 
संचितप्रारव्धानां RAST समूलविध्व॑सने क्षमः समर्थ; कदा भविष्यामि । कर्म- 
वन्धात्कदा मोक्ष्य इसर्थः । भिद्यते हृदयप्रन्थिरिछर्य॑ते सर्वसंशयाः । क्षीयन्ते 
चास्य कमणि तस्मिन्दृष्टे परावरे ॥? इतीश्वरसाक्षात्कारमन्तरा कर्मक्षयाभावात्तदुर्थ 
a प्रसक्षो भवेति भावः । अनुष्टुप्‌ ॥ 

अथवभूतानां शिवमसादान्मोक्षमार्गोऽविलम्वेनव सुमो भवतीति 
निगसयति-- 

पाणि पात्रयतां निसर्गशुचिना भैक्षेण संतुष्यतां 

यन्न काणि निषीदतां बहुतृणं विश्व मुह! पञ्यताम्‌। 
अत्यागेऽपि तनोरखण्डपरमानन्दाववोधस्पृशा- 
मध्वा कोऽपि शिवप्रसादसुलभः संपत्स्यते योगिनाम्‌॥९०॥ 

पाणिमिति । पाणिं करतमेव पात्रं भोजनभाजनं कुवैता पात्रयताम्‌ । पात्र- 
शब्दात्‌, “तत्करोति- इति ण्यम्ताह्वटः शत्रादेशः । निसगेशुचिना स्वभावपरिपूतेन 
भेक्षेण भिक्षाकदम्वकेन संतुष्यतां संतोष म्रामुवताम्‌ । 'भिक्षादिभ्यो5ण? । भिक्ष 
भिक्षाकदम्वकम्‌? इमरः। यत्र क्ापि यस्मिन्कस्मिन्प्रदेशे | इमशाने वने qa: । 
निषीदताम्‌ । उपविशतामित्यर्थ: । ge: पौनःपुन्येन विश्व प्रपञ्च बहुतृणं ईषदस- 
माप्तं तृणम्‌ । तृणकल्पमित्यर्थ: । “विभाषा सुपो IEIRA इति बहुच्प्रययः 
म्रकृतेः पूर्व भवति | 'स्थादीषद्समाप्तौ तु बहुच्प्रक्कतिलिङ्गकः? इति वचनात्परक्क- 
तिलिङ्गता | पश्यतां आकल्यताम्‌ । तथा तनोरत्यागेऽपि देहसंवन्धशन्यत्वा- 
भावेऽपि अखण्डोऽपरिच्छिन्नो यः परमानन्दो ब्रह्मानन्दः तस्य अवबोधं स्पृशन्ति 
अनुभवन्तीति तथोक्तानाम्‌ । जीवन्सुक्तत्वादिति भावः | स्पृशोष्चुदके क्विन्‌? 
इति क्षिन्प्र्यः । योगिनां ध्याननिष्ठानां शिवप्रसादेन सुलभः सुलभ्यः 
कोऽपि अनिर्वाच्योध्वा । मोक्षमार्ग इत्यर्थः । aral संपन्नो भवति । 
शादूविक्रीडितम्‌ | 


इति वेराग्यशतकव्याख्याने सिवार्चनं नाम नवम दशकम्‌ । 


अथावधूतचयो | 


शिवार्चेनस्य मोक्षोपयोग्यावधूतभावफळकल्रादत्यागेऽपि तनोरखण्डपरमानन्द- 
बोधस्थ्रुशामित्युपकान्तलाचेदानी तावदवधूतचयीमाह--अथावधूतचर्येति। अवः 


धूतो नाम ब्रह्मात्मेक्याुसंधानतत्परः बिस्मतबदि'प्रपश्चः जीवन्सुक्तराब्दवाच्यो 

मलिनो योगपुरुषः तस्य चर्या आचारः । उच्यत इति शेषः । उपक्रान्तामवधू- 
तचया दशसिर्वणेयाति-- 


कोपीनं रातखण्डजजेरतरं कन्था पुनस्तादशी 

नेश्चिन्त्ये निरपेक्षमैक्षमशनं निद्रा इमशाने वने । 
स्वातच्येण निरङ्कशं विहरणं स्वान्तं प्रशान्तं सदा 

AT योगमहोत्सवेऽपि च यदि त्रैलोक्यराज्येन किम्‌ ॥९१॥ 


कौपीनमिति । शतखण्डैः अनेकशकलेः जजेरतरे अतिविशीण कोपीनं गुह्याः 
च्छादनचीरखण्डं यदि। अस्ती चेदित्यर्थः | एवञुत्तरत्रापि । “कौपीनं स्यादकार्ये च 
गुह्यचीरप्रदेशयोः° इति विश्वः । ताशी तथाभूतशतखण्डजजरतरेवेत्यर्थः। कन्था 
पुनः कन्था चास्ति यदि । नेश्विन्यं विषयचिन्ताराहित्यं च यदि । तथा RAA- 
मन्नाचुव्तेनापेक्षारहितं भैक्षं अशनं भोजनं यदि । इमशाने प्रेतभूमो वने महारण्ये 
बा निद्रा च यदि । खातळ्येण खाच्छन्येन निरङ्कुश अप्रतिवन्ध विहरणं विहा- 
रश्च यदि । सदा प्रशान्त प्रसन्नम्‌ । वा दान्त- इत्यादिना निपातः । स्वान्तं 
चित्तं यदि । योगमहोत्सवे योगः समाधिरेव मद्दोत्सवः तस्मिन्‌ खै च यदि 
अस्ति चेत्‌, de त्रैलोक्यराज्येन त्रिलोकाधिपत्येन क्रिम्‌ । न क्रिमपीत्यर्थः । 
तस्येव परमसोख्यावहत्तादिति भावः । त्रयो लोकास्रेलोक्यम्‌ । चातुर्वण्यादिला- 
त्खाथ ष्यञ्प्रत्ययः । शादूलविक्रीडितम्‌ ॥ 


नन्वयन्तसौख्यावदृत्वेन प्रसिद्धं त्रैलोक्यराज्य निषिध्य कौपीनादिसंपत्तेरे- 
वोत्तमत्वं प्रतिपादितम्‌, तद्सत्‌ । यतस्तस्यैवा्यन्तप्रलोभकल्रादिव्याशङ्कयय 
मनखिनस्तावदेताचदेवाप्रहोभकं किं ब्रह्माण्डमपि तत्राकिंचित्करमेवेति सदृष्टा- 
न्तमाह— 


ब्रह्माण्ड मण्डलीमात्रं किं लोभाय मनस्विनः | 
शफरीस्फुरितेनाग्धिः क्षुब्धो न खलु जायते ॥ ९२॥ 


ब्रह्माण्डमिति | मण्डलीमात्रं बिम्बमात्रम्‌ । घटादिवदियत्तया परिच्छिन्नमि- 
A: | 'मण्डलीभूतम्‌? इति वा पाठः । तथा अमण्डळं मण्डलं संपद्यमानं मण्ड- 
लीभूतम्‌। अभूततद्भावे च्विः । 'ऊयोदिच्विडाचश्व” इति गति संज्ञायाम्‌ “कुगति 
प्रादयः? इति समासः । 'बिम्बोञ्न्नी aves त्रिषु इत्यमरः । ब्रह्माण्डं चतुर्देशभु- 
वनगर्भितत्रह्माण्डकराहः मनखिनो धीरस्य । योगिन इत्यर्थः । प्रशंसायामिनिः । 
लोभाय चित्तश्रलोभनाय किम्‌ । भवतीति शेषः । न भवत्येव किमुत तदेककोणे 
निलीनं त्रैलोक्यराज्यमिति भावः । तत्र इष्टान्तमाह-अग्धिः समुद्रः शफरीस्फु- 
रितेन मत्सयविरेषो हुण्ठनेन क्षुब्धः क्षोमितः। 'क्षुव्वखान्त-? इत्यादिना निपातः । 
न जायते खछ न भवति खळ । श्रोष्टी ठु झफरी द्वयोः? इत्यमरः | मत्स्योष्ृण्ठ- 

नेनाव्धिक्षोभणमिव त्रैलोक्यराज्येन मनखिमनः Pret: । अतस्तदेवा: 
तिसौख्यावहमिति भावः । agga ॥ प्रलोभनमित्यर्थ: | अतस्तदेवा- 


अथ वैराग्यप्रकारमाह-- 
मातड़ इस भजस्व कंचिदपरं मत्काङ्किणी मा ख़ भू- 
भागेषु स्पृहयाळवस्तव वशे का निःस्पृहाणामसि | 
सद्यःस्यूतपलाशपत्रपुटिकापात्रे पवित्रीकृतै- 
'नक्षावस्तुभिरेव संप्रति वयं वृत्ति समीहामहे ॥ ९३॥ 
मातरिति | मातः जननि हे लक्षिम । “अम्बार्थनयोहँख:? इति Sa: । अत्र 
मातृग्रहणमेतावन्तं कालं त्वया रक्षिता वयमिति भक्त्यतिशयसूचनार्थमित्यवग- | 
न्तव्यम्‌ । अपरं अन्यं कंचिद्भाग्यवन्तं पुरुष भजख सेवस्व । मत्काहिणी aft- 
यामिलाषिणी मा स्म भू:। मा भवेलर्थः । Par लङ्‌ च? इति चकारादाशी- 
रथे छङ्‌। “न माड्योगे? इत्यडागमप्रतिषेध: । नन्विदानी कुत एतद्वैराग्यमित्यत 
आहुः--भोगेघु खक्‍चन्दनादिविषयानुभवेषु स्प्रहयाळवः eaaa: पुमांसः । 
“स्पृहि-इल्यादिना चुरादीदन्ताण्ण्यन्ता दाळ्चप्रत्ययः। तव बशे सवदायत्ततायाम्‌ । 
वर्तेन्त इति शेषः । त्वदधीना भवन्तीयथः । “वश आयत्ततायां च’ इत्यमरः | 
तर्हि यूयं क इत्याशङ्डायामाहुः-निःस्पृहाणां भोगाभिलाषञ्चन्यानां काति कीह- 
ग्विधासि । न काप्यसीद्यर्थः । वयं च निःस्पृहा इति भावः । अतोऽस्मान्विद्दा- 
यान्यत्र गच्छेति संवन्धः । नन्वेवं चेद्युष्माकं कर्थ जीविके्याशङ्कायामाहुः_वर्य 
संप्रति इदानीं सद्यः तत्काल एव । 'सद्यःपरुस्परारि- इत्यादिना निपातनात्साधुः। 
स्यूता विरचिता । कर्मणि क्तः । agt: ञडनुनासिके च? इति ऊठि यणादेशः । 
पलाहपत्रपुटिका किंशुकपर्णपुटिकैव पात्रं भिक्षाहरणोचितभाजनं तस्मिन्पवित्री- 
तैः । पावनीभूतैरित्यर्थ: । अभूततद्भावे च्विः । अस्य च्वौ? इतीकारः । भिक्षा- 
वसुभिः भन्रकवलशाकादिमिक्षाद्रव्यैरेव । 'सिंक्षासक्ुसि: इति पाठे भिक्षासक्तु- 
विशेषेरित्यर्थः । बृत्ति जीविकां समीहामहे अभिळषामहे । विरक्ता भवाम इत्यर्थः । 
अतः किमर्थ त्वमस्माकमिति भावः | अत्र पलाझपत्रपुटिकायाः सद्यःस्यूतत्वक- 
थनं अविशदत्व्योतनार्थम्‌ । अन्यथा भिक्षाहरणानुपयुक्ता स्यादिति वेदितव्यम्‌ । 
तथा “पलाशं पद्मपत्रंच' इत्यादिवचनात्पवित्रीकरणयोग्येषु पलाशपत्रेु निक्षिप्तः 
साधारणान्नादीनामपि पवित्रत्वम्‌ , किसुत निसगेशुचिमिक्षावस्तूनामिति चावगः 
न्तव्यम्‌ | शा दूँलविक्रीडितम्‌ ॥ 
अथ योगिनः सार्वभौमसाम्यमाह--. 
महाशय्या पृथ्वी विपुलमुपधानं भुजलता 
वितानं चाकाश व्यजनमलुकूलोऽयमनिलः। 
शरञ्चन्द्रो दीपो विरतिवनितासङ्गसुदितः 
सुखी शान्तः शेते मुनिरतनुभूतिज्रेप इच ॥ ९४॥ 
महाशय्येति । पृथ्वी भूमिः महाशय्या विशङ्कटपयैङ्कः । gata पृथ्वी । वोतो 
गुणवचनात्‌? इति डीपू । मही शय्या । 'गोत्रा कुः पृथिवी एथ्वी क्ष्मावनिर्मेदिनी 

मही? इत्यमरः । भुजलता वाहुवह्वी Ags विस्तीर्ण उपधानम्‌ । “उपधानं तूप- 
Te: इत्यमरः । आकाश च वितानं उल्लोच; । Sorel वितानमु्ोचः? इत्यमरः | 
अयं प्रवर्तमानः | अनुकूलः अनिलः पवनः व्यजनम्‌ । तालब्॒न्तकमित्यर्थ: । 
“व्यजनं तालवृन्तकम? इत्यमरः । शरचन्द्रो दीपः । शरद्रहणं चन्द्रस्य प्रकाशाति 
शयद्योतनार्थम्‌ | इत्येतत्सर्वमयल्लसिद्धम्‌, अपरिच्छिन्नं aad: | प्रसिद्ध gd- 
भूतमिति भाव: । खयं विरतिः विरक्तिरेव वनिता तस्याः सङ्गेन सुदितः संतुष्टः 
अत एव सुखी आनन्दपूर्णः शान्तः शमशीलो सुनिः । ‘Aaa: सर्वतत्त्वज्ञ 
- कामक्रोधविवरितः | ध्यानस्थो निष्क्रियो दान्तस्तुल्यश्रत्काञ्चनो मुनिः ॥? इत्यु 
mean: कश्चिद्योगीश्वरः | अतनुभूतिः अखण्डितेश्वयै संपन्नो वृपः सार्वभौम इव 
शेते खपिति । निरातङ्कं निद्रातीत्यर्थः । रूपकसंकी णोऽयसुपमा ळंक्रारः | तथा 
उपमानाच्नुपादुपमेयस्य युनेरपरिच्छिन्नशव्यादिसंपन्नत्वेनाधिक्यप्रतीतेव्यतिरेको 
व्यज्यत इल्लंक्ारेगालंकारध्वनिः | शिखरिणी ॥ 


अथ योगिखरूपं निरूपयति — 


भिक्षाशी जनमध्यसङ्गरहितः स्वायत्तचेष्टः सदा 
हानादानविरक्तमार्ण निरतः कश्चित्तपस्वी स्थितः | 

रथ्याकीणविशीर्णजीणवसनः संप्रा्तकन्थासनो 
निर्मानो निरहंकृतिः शमसुखामोगैकबछस्युहः ॥ ९५॥ 

भिक्षेति । भिक्षामश्चातीति सिक्षाज्ञी । भिक्षान्नमात्रभोजनेन शरीरधारणत- 
त्पर इतर्थः । जनमध्ये सङ्गरहितः आसक्तिविहीनः । सङ्गात्संजायते कामः-? 
इत्यादिस्ट्रतेः । तस्य निधानत्वादिति भावः । किंतु सदा सर्वदा खायत्ता स्वाधीना 
चेष्टा व्यापारो यस्य स तथोक्तः। खच्छन्द्विहारनिरत sas: । खाधीनात्मीय- 
व्यापारो वा । “अधीनो निप्र आयत्तः? इत्यमरः । तथा हानादानयोः त्यागरी का- 
रयोर्विरक्तः असंकीणँः यो मार्गः तत्र निरतः आसक्तः । निथ्रमेन हेयवस्तुहानो- 
पादेयवस्तूपादानतत्पर इत्यर्थः । यद्वा हानं इदं हेयमिति त्यागः, आदानं gag- 
पादेयमिति खीकारः । हेयोपादेयबुद्धिशून्य इत्यर्थः । “निव्रेगुण्ये पथि विहरतां 
को विधिः को निषेधः? इत्यादिवचनात्तस्य विधिनिषेधातीतत्वादिति भावः | तथा 
रथ्यायां वीथ्यां कीर्ण अजुपयुक्तत्वाजनैर्विक्षिप्तम्‌ । कुतः । विशीर्ण बिशकलि- 
तम्‌ । तत्कुतः । जीर्ण पुरातनं तथाभूतं वसनं आच्छादनं यस्य रथ्याकीर्ण विश्षी- 
णंजीर्णवसनः । “चीराणि किं पथि न सन्ति दिशन्ति भिक्षाम्‌? इत्यादिना तस्य 
तथाविधवसनधारणखाभाव्यादिति भाव:।अश आदित्वा न्मत्वर्थीयो 5च्प्रत्ययः । अ- 
रीआदिराक्कतिगणः | यद्वा रथ्यायां कीर्ण अनादरेण विक्षिप्त विशीर्णं जीर्ण च वसनं 
निजाच्छाद्न येन स तथोक्तः । संम्राप्तं समधिष्टितं कन्यैवासनं येन स तथोक्तः । 

चतुणुणितकन्थोपयुंपविष्ट इयर्थः | अतएव निर्मानोऽभिमानञून्यः निरहंकृति: 
अहकारशल्यः | तदात्माध्यासरहित इत्यर्थः । शमो नाम वैराग्येण निर्विकारचि- 
तत्व तेन यः सुखाभोगः आनन्दातिशयः तत्र एकं मुख्य यथातथा बद्धा स्प्र्हा 
येन स तथोक्तः । ्रह्मध्याननिष्ठ gad: | कञ्चित्‌ कोऽपि तपखी महातपाः 
योगीश्वरः मशसायासिनिः । स्थितः । निरातङ्कं वर्तत इति भावः । रथ्याकीर्णेति 
संप्राप्तेति च विशेषणद्वयेन बाह्यवैराग्यमित्यवगन्तव्यम्‌ | खभावोक्तिरङकारः-~ 
“खभावोक्तिरसौ चारु यथावद्वखुवर्णनम्‌? इति छक्षणात्‌ । शदूछविक्रीडितम्‌ ॥ 


अथ योगिनां मानावमानतुल्यतामाह-- : 


चण्डालः किमय डिजातिरथवा दाद्वो$थ कि तापसः 
_ के या तत्त्वविवेकपेशलमतियोंगीश्वरः कोऽपि किम] 
इत्युत्पक्नविकल्पजल्पमुखरेराभाण्यमाणा जन ` 
ने कुद्धाः पथि नैव तुष्टमनसो यान्ति स्वयं योगिनः ॥ ९६॥ 
चण्डाल इति । अयं TREAT: चण्डालः किं अन्यजो वा । अचेति पक्षाः 
न्तरे । द्वे जाती शट्त्वब्रा्मणरूपे यस्य स तथोक्तः किं ब्राह्मणो वा । 'जन्मना 
जायते Bas कर्मणा जायते द्विजः? इति वचनादिति भावः । यद्वा द्वे जाती जन्स- 
नी गर्भैनिर्गमनसंस्काराभ्यां यस्य सः द्विजातिः किम्‌ । अथ यद्वा aa: कि saat 
वा किम्‌ । वा यद्वा तापसः कि तपो निष्ठो वा किम्‌ । वा तत्त्वविवेकपेशला परमा- 
थैपयीलोचनतत्परा सतियैस्य स तथोक्तः -कश्चित्कोऽपि योगीश्वरः किं ध्याननिष्टो 
वा। इनेन प्रकारेण उत्पन्नैः उदितैः विकल्पजल्ैर्वाक्यैः सुखराः वाचालाः तैः । 
इत्यंभूतवाक्यानि वदद्भिरित्यर्थः । जनैः पथि मार्गे आभाष्यमाणा अधिक्षिप्यमा- 
णा अपि न कुद्धाः न कोपिताः । चण्डालत्वाद्याक्षेपेणेति भावः । चैव तुष्टमनसः 
न संतुष्टान्तःकरणाश्च द्विजातित्वाद्याक्षेपेणेति भावः । योगिनो योगारूढाः खयं 
यान्ति तूष्णीं गच्छन्ति । ब्रह्मनिष्ठत्वादिति भावः । तथा च यीतावचनम्‌--*न 
RARA प्र'प्य नोद्विजेत्प्राप्य चाप्रियम्‌ । स्थिरबुद्धिरसंमूढो त्रह्मविद्ठह्माणि 
Raa: । शीतोष्णसुखदुःखेघु तथा मानापमानयोः ॥ ज्ञानविज्ञानतृप्तात्मा कूटस्थो 
विजितेन्द्रिय: । युक्त इत्युच्यते योगी समलोष्ामकाश्चनः॥' इत्यादि । वृत्त पूर्ववत्‌ ॥ 
अथ हिंसादिराहित्यइत्तिमाह-- 
हिंसाशन्यमयलहलभ्यमशन धात्रा मरुत्कल्पित- 
व्यालानां पशचस्तृणाङ्करभुजस्तुष्टाः स्थलीशायिनः | 
संसारार्णवछङ्घनक्षमधियां वृत्ति; SAT सा AME 
तामन्वेषयतां प्रयान्ति सततं सर्व समाप्ति गुणा: ॥ ९७॥ 
हिंसेति । हिंसया अन्योपतापकवधादिभिः शून्यं रहितम्‌। अयल्लेन यल्लं विना 
लभ्यं प्राप्यं अशनं अन्नम्‌। 'सिस्सा al भक्तमन्धो$नम? इयमरः । धात्रा चित्र- 


बिचित्रसष्टिकत्री ब्रह्मणा व्यालानां सर्पाणामू। “व्यालो दुष्टगजे संपे’ इति विश्वः । 

मरुता वायुना कल्पितं निर्मितम्‌ । पश्वः गोप्रमतयः तृणाङ्कुरान्‌ वालतृणानि 
yaa: सन्तः स्थलीशायिनः ASAR शयनवन्तः तुषाः संतुष्टाः । 
संसारः पुत्रमित्रकलत्रादिधारावाहिरूपा salt: स एवार्णवः तस्य लङ्घने 

अतिक्रमणे क्षमा थीः येषां तेषां नृणां जनानाम्‌ । यथा तरणिद्वारा समुद्र 
` तरन्ति तथा ज्ञानद्वारा संसारं तरन्तीसर्थः । सा वृत्तिः पूर्वोक्तप्रसिद्धजीवन 
कृता निर्मितम्‌ ब्रह्मणेति शेषः । तां वृत्ति अन्वेषयतां मार्गमाणानां निरस्तरज- 
स्तमोजनितदोषाणां सर्वे गुणाः सततं सर्वदा समासि नाश प्रयान्ति प्राप्नुवन्ति | 
ध्यो मे गभेगतस्यापि wa कल्पितवान्प्रभुः | शेषत्रृत्तिविधानाय सुप्तः किं चु 
waist वा ॥' इति वचनरीत्या इत्तिकल्पने जागरूकः सन्‌ भगवान्‌ वर्तेत 
इति मत्वा हिंसादिराहित्येन वृत्ति कुर्वन्‌ यइच्छया MAKAN दुष्टः सन्‌ यत्र 
कुत्र वा वसन्‌ रजस्तमोदोषैः अलिप्तः सन्‌ योगी सर्वदात्माङ॒संधानं कुर्वन्‌ 
स्थातव्य इत्याशयः । वृत्तं TÄTT ॥ 

अथ निवृत्तिप्रकारमाह- 

गङ्गातीरे हिमगिरिशिलावद्वपञ्ासनस्य 

त्रह्मध्यानाभ्यसनविधिना योगनिद्रां गतस्य । 
कि dated मम खुदिवसेयैत्र ते निविशङ्काः 
कण्डूयन्ते जरठहरिणाः स्वाङ्गमङ्गे मदीये ॥ ९८॥ 

गङ्गेति । गङ्गायाः सुरनद्याः तीरे कूले । “कूलं रोधश्च तीरं च प्रतीरं च तटं 
Ag gaat: । तीरम्रहणं तद्ूतशीतत्वपावित्र्यादिसिच्यर्थम्‌। हिमगिरेः शीतन- 
गस्य दिलायाः पाषाणस्य उपरि वद्धं पद्मासन येन तस्य । किंच ब्रह्मणः ध्यान 
उपासनं तस्य अभ्यसनं अभ्यासः तस्य विधिः विधानं तेन । “विधिर्विधाने दैवे- 
ऽपि’ इत्यमरः । योगनिद्रां गतस्य प्राप्तस्य योगिनः मम तेः सुदिवसैः पुण्यदिनेः 
भाव्यं किम्‌ । यत्र ते जरठहरिणाः दृद्धकुरङ्गाः निर्विशङ्काः निर्भौकाः सन्तः साङ्ग 
खशरीरं मदीये अङ्गे शरीरे कण्डूयन्ते । तेभोव्यसित्यभिप्रायः । एवं च मामनि- 
वासं क्त्वा गङ्गातीरे हिमवत्पर्वतपापाणोपरि पद्मासनासनवर्ती ब्रह्मध्यानाभ्यासः 
विधानेन योगनिद्रां गतः सन्नहं Aaz: जरठहरीगेः साकं यदा स्थास्ये तदा 
मे सुदिवसा जायन्त इस्यभिप्रायः | मन्दाक्रान्ताद्ृत्तम्‌ ॥ 

अथ केवळ सवसङ्गपरियागमाह— 
पाणिः पात्रं पवित्रं भ्रमणपरिगतं भैक्षमक्षय्यमन्न 

चिस्तीणे चस्जमाशादशकमचपळं तल्पमस्वल्पमुवी | 
येषां निःसङ्गताङ्गीकरणपरिणतस्वान्तसंतोषिणस्ते 

धन्याः संन्यस्तदैन्यव्यतिकरनिकराः कर्म निर्मूलयन्ति ॥ ९९॥ 


पाणिरिति । पाणिः हस्त एव पवित्र परिशुद्ध पात्रं भाजनम्‌ । “योग्यभाजनयो; 

गात्रम्‌ इत्यमरः। मणेन संचारेण परिगतं प्राप्त भैक्ष सिक्षाकदम्बक अक्षय्य 
नाशरहितं अन्न अशनम्‌ | आशानां दिशां दशकं दश विस्तीण बिश वस्न 
चासः । Sal भूमिः अखल्पं महत्‌ अचपलं अचच्चठ तरपं शय्या येषां निःसङ्ग- 
तायाः सञ्गरहितस्य अन्गीकरणेन परिणतं परिपक्क गतं यत्‌ खान्त तेन संतोषिणः 
सेदुः ते धन्याः संन्यता खक्ताः दैन्यस्य व्यतिकरनिकराः Je तथोक्ताः सन्तः 
कर्म निमूलयन्ति नाशयन्ति । एवं च यत्र कुत्र वा वसन्‌ पाणिपात्रेण सैक्षान्न 
सुकला दिगम्बरः उर्वीशयनः निःसङ्गपरिणतचित्तेन संतुष्ट: स॒न्‌ यक्तदैन्यव्यति- 
करनिकरः धन्यः वारावाहिकजन्मपरस्पराध्रदं कर्म निर्मूलयतीययभिप्रायः । 
'खग्घरा ॥ 
अथ पत्रभूतानि संवोध्याह-- 
मातर्मेदिनि तात मारुत सखे तेजः सुबन्धो जळ 
भ्रातव्यांम निवद्ध एव भवतामन्त्यः प्रणामाञ्जलिः | 
युष्मत्सङ्गवशोपजातञुङतस्फारस्फुरन्नि्मळ- 
ज्ञानापास्तसमस्तमोहमहिमा लीये परब्रह्मणि ॥ १०० N 


मातरिति । हे मातः जननि मेदिनि वसुमिति, हे तात जनक मारुत वायो, 
हे सखे सुहृत्‌ तेजः, हे सुबन्धो शोभनवन्धो जळ उद्क, हे भ्रातः सहोदर 
व्योम अम्बर, भवतां युष्माकं अन्त्यः चरमः प्रणामाञ्जलिः नमस्कारपूवेकाञ्जलिः 
Mag एव । 'पाणिर्निकुब्जः प्रसतिखौ युतावज्ञछिः पुमान्‌? इत्यमरः । युष्माकं 
सङ्गस्य योगस्य वशेन अधीनेन उपजातं यत्सुकृतं तेन स्फारं विस्तार स्फुरत्‌ नि- 
FS च यत्‌ जञानं तेन अपाः दूरतस्त्यक्तः, समस्तमोहमहिमा पुत्रमित्रकलत्राय- 
भिनिवेशाज्ञानातिशयः सन्‌ अहं परे ब्रह्मणि सब्रिदानन्द्रूपिणि निर्विकारे R- 
ध्कलझे निरञ्जने त्रह्मणि लीये । एवं च दारैषणावित्तैषणापुत्रैषणादिरहितः सन्‌ 
चिदानन्दखरूपः सन्‌ विदेहकैवल्यं जीवन्सुक्तः सन्‌ अहं वर्त इत्याशयः । 
शादूळविक्रीडितम्‌ ॥ 


इति वैराग्यशतकव्याख्यानेऽवधूतचरयो नाम दशमं दशकम्‌ । 


इति सुभाषितत्निशत्यां वैराग्यञ्ञतकं संपूर्णम्‌ | 


इति श्रीपरमयोगीन्द्रद्न्दमानसमिलिन्द्संदोहामन्दानन्द्छाभाभिनन्दितरघुनन्द्‌- 
नचरणारविन्दमकरन्दास्रादनकन्दलितसारसारखतेन, अखण्डतपःप्रचण्डसुनि- 
प्रकाण्डमण्ड लेश्वरशाण्डिंल्यमद्दास्ुनियोत्रावतंसस्य पत्चान्वयसुधापारावारपारघु- 
रीणसकलकविकुलसावेभौमस्य कोण्डोपण्डितवर्यस्य तनूजेन, गङ्गाम्बिकागर्भरला- 
करसुधाकरेण, रामचन्द्रबुधेन्द्रेण विरचितया सहृदयानन्दिन्याख्यया व्याख्यया 

